
ଦ୍ବିତୀୟ ସଂସ୍କରଣ ଞ୍ଚଂଗର୍ଗରେ 


ପଞ୍ଚସଖାମାନଙ୍କ ମଧ୍ଯରୁ ଜ୍ୟେଷ୍ଠ ସଖା ଭକ୍ତକବି ବଳରାମ ଦାସ ଓଡ଼ିଶାରେ ଭକ୍ତି 
ଆନ୍ଦୋଳନର ଅନନ୍ୟ ପ୍ରବକ୍ତା ଭାବରେ ପ୍ରସିଦ୍ଧି ଲାଭ କରିଥିଲେ। ଶ୍ରୀ ଜଗନ୍ନାଥଙ୍କ ଅପାର 
କୃପାରୁ ସେ ସାରସ୍ଵତ ସାଧନାରେ ବ୍ରତୀରହି ଅନେକ କାଳଜୟା ରଚନାମାନ ସୃଷ୍ଟିକରି 
ଓଡ଼ିଆ ସାହିତ୍ୟକୁ ପରିପୃଷ୍ଟ କରିଯାଇଛନ୍ତି । ସେ ଏକଧାରରେ ଥିଲେ ଜଣେ କବି, ସାଧକ, 
ଭକ୍ତ ଓ ଦାର୍ଶନିକ । ତାଙ୍କ ଲେଖନୀରୁ ଜଗମୋହନ ରାମାୟଣ, ଲକ୍ଷ୍ମୀପୁରାଣ, ବ୍ରହ୍ମାଣ୍ଡ 
ଭୂଗୋଳ, ଭାବସମୁଦ୍ର, ବଟ ଅବକାଶ, ବେଦାନ୍ତସାର ଗୁପ୍ତଗୀତା, ଉଦ୍ଧବ ଗୀତା ଆଦି 
ନିସ୍କୃତ ହୋଇ ଓଡ଼ିଆରେ ଅତ୍ୟନ୍ତ ଲୋକପ୍ରିୟତା ହାସଲ କରିପାରିଛି । ଦାଣ୍ଡ ବୃତ୍ତରେ 
ରଚିତ କବିଙ୍କ ' ଜଗମୋହନ ରାମାୟଣ” ତାଙ୍କର ସର୍ବଶ୍ରେଷ୍ଠ ମୌଳିକ କୃତିଭାବରେ 
ଖ୍ୟାତି ଲାଭ କରିଛି । ସେହିପରି ଓଡ଼ିଶାର ପୁରପଲ୍ଲୀରେ “ ଲକ୍ଷ୍ମୀପୁରାଣ' ଗ୍ରନ୍ଦୁଟି ସର୍ବଜନାଦୃତ 
ଧାର୍ମିକ ଗ୍ରନ୍ଛୁ ଭାବରେ ଆଦୃତ । ସିଦ୍ଧସାଧକ ବଳରାମ ଜଣେ ସମାଜ ସଂସ୍ଟ୍୍‌ରକ ଭାବରେ 
ଲେଖନୀ ଚାଳନା କରି ସମାଜରୁ କୁସଂସ୍କାର ଦୂର କରିବାକୁ ପ୍ରୟାସୀ ହୋଇଥିଲେ । ଅତି 
ସରଳ ବୋଧଗମ୍ୟ ଲୌକିକ ଭାଷାରେ ଜୀବନ୍ତ ଭାବେ ଦର୍ଶନକୁ ପ୍ରତିପାଦିତ କରି ସେ 
ଓଡ଼ିଆ ସାହିଚ୍ୟକୁ ପୁଷ୍କଳ କରିଯାଇଛନ୍ତି । 


ଏହିଭଳି ଜଣେ ନିଷ୍ଠାପର ସାରସ୍ଵତ ସାଧକ ଭକ୍ତ କବି ବଳରାମ ଦାସଙ୍କ ଜୀବନୀ 
ଓ ପ୍ରତିଭା ସଂପର୍କରେ ଏକ କ୍ଷୁଦ୍ର ପୁସ୍ତିକା ୧୯୮୮ ମସିହାରେ ଓଡ଼ିଶା ସାହିତ୍ୟ ଏକାଡେମୀ 
ପକ୍ଷରୁ ପ୍ରକାଶ କରାଯାଇଥିଲା । ଓଡ଼ିଆ ସାହିତ୍ୟର ପ୍ରାଚୀନ ଯୁଗ ସଂପର୍କରେ ଗବେଷଣା 
କରି ସିଵିଲାଭ କରିଥିବା ବରିଷ୍ଠ ଅଧ୍ୟାପକ ଡକ୍ଟର କୃଷ୍ଣଚରଣ ସାହୁ ଉକ୍ତ ଗ୍ରନ୍ଦୁଟି ରଚନା 


କରି ସେ ସମୟର ସାହିତ୍ୟକୁ ଯେଉଁଭଳି ଭାବରେ ଆମମାନଙ୍କ ସମ୍ମୁଖରେ ଉପସ୍ଫ୍ରାପନ 
କରିଛତି, ସେଥିପାଇଁ ସେ ଧନ୍ୟର୍ବାଦାହ | ଓଡ଼ିଆ କାବ୍ୟ ସାହିତ୍ୟର ଜଣେ ପ୍ରଥିତଯଶା 
ସିଦ୍ଧସାଧକ ଭକ୍ତ କବି ବଳରାମଙ୍କ ଜୀବନୀ, ସାରସ୍ଵତ ସାଧନା ଓ ଦର୍ଶନକୁ ଅତ୍ୟନ୍ତ 
ପ୍ରାଞଜଳରାବରେ ଏହି ଗ୍ରନ୍ଦୁରେ ଗ୍ରନ୍ଜାକାର ପୂଷ୍ଠାୟିତ କରିଥିବାରୁ ଉକ୍ତ “କବି ବଳରାମ 
ଦାସଂ ଗ୍ରନ୍ଦୁଟିର ଆବଶ୍ୟକତା ସବୁ କାଳରେ ରହିବ । ଉକ୍ତ ଆବଶ୍ୟକ ତାକୁ ପୂରଣ କରିବାକୁ 
ଓଡ଼ିଶା ସାହିତ୍ୟ ଏକାଡେମୀ କର୍ର୍ଵପକ୍ଷ ନିଷ୍ପରି ନେଇ ଏହି ଗ୍ରନ୍ଦୁଟିର ଦ୍ବିତୀୟ ସଂସ୍ବରଣ 
ପ୍ରକାଶ କରିବାକୁ ଯାଉଛନ୍ତି । 


ଓଡ଼ିଶା ସାହିତ୍ୟ ଏକାଡେମୀ ପ୍ରତିଷ୍ଠାର ପଚାଶ ବର୍ଷ ପୁରି ସୁବର୍ଣ୍ଵ ଜୟନ୍ତୀ ପାଳନ 
ଅବକାଶରେ ଏହି ପୁସ୍ତକା “ବଳରାମ ଦାସଂର ଦ୍ବିତୀୟ ସଂସ୍ବ୍‌ରଣ ପ୍ରକାଶ ପାଉଥିବା 
ଅତ୍ୟନ୍ତ ଆନନ୍ଦର ବିଷୟ । ଉକ୍ତ ପୁସ୍ତକାଟି ଭକ୍ତକବି ବଳରାମ ଦାସଙ୍କ ଜୀବନୀ ଓ ପ୍ରତିଭା 
ସଂପର୍କରେ ଅବଗତି କରାଇବା ସଂଗେ ସଂଗେ ଆଗାମୀ ପିଢ଼ିର ଲେଖକମାନଙ୍କୁ ପ୍ରେରଣା 
ଯୋଗାଇବା ସଂଗେ ସଂଗେ ସେହି ମହାନ୍‌ କବିଙ୍କ କାବ୍ୟାଦର୍ଶରେ ଅନୁପ୍ରାଣିତ ହେବା 
ପାଇଁ ଉତ୍ସାହିତ କରିବ, ଏଥିରେ ସନ୍ଦେହ ନାହିଁ। ଷୋଡଶ ଶତାଦ୍ଦୀରେ ଓଡ଼ିଶାର ଭାଷା, 
ସାହିତ୍ୟ ଓ ସଂସ୍କୃତିର ସ୍ଥିତି ସଂପର୍କରେ ଆକଳନ କରିବାରେ ଏହି ପୁସ୍ତକଟି ସମର୍ଥ 
ହୋଇଥିବାରୁ ପାଠକ ପାଠିକାମାନଙ୍କ ଦ୍ଵାରା ଏହା ସମାଦୂତ ହେବ ବୋଲି ଆଶା କରୁଛି । 


ଡକ୍ଟର ହରପ୍ରସାଦ ପରିଛାପଟନାୟକ 
ସଚିବ 
ଭୁବନେଶ୍ଵର 
ରଥାଯାତ୍ରା, ୨୦୦୮ 


ଅଚ୍ରାଲେଖ 


ଓଡ଼ିଆ ସାହିତ୍ୟର ଆଦିକାଳରୁ ଏପର୍ଯ୍ୟନ୍ତ ଯେଉଁ ବିଶିଷ୍ଟ ବରେଣ୍ୟ ସାହିତ୍ଯ 
ସାଧକମାନଙ୍କ ଅବଦାନରେ ଓଡ଼ିଆ ସାହିତ୍ୟ ଆଜି ଏତେ ରଵିମନ୍ତ ହୋଇ ପାରିଛି 
ସେହିମାନଙ୍କ ଜୀବନୀ ଓ କୃତିଗୁଡ଼ିକୁ ସମ୍ବଳ କରି କେତେକ କ୍ଷୁଦ୍ରପୁସ୍ତକ ( ମନୋଗ୍ରାଫ୍‌) 
ପ୍ରକାଶ କରିବାପାଇଁ ଏକାଡ଼େମୀ ଯୋଜନା କରିଛନ୍ତି । ଅନ୍ୟାନ୍ୟ ରାଜ୍ୟ ଏକାଡେମୀ 
ତରଫରୁ ମଧ୍ଯ ଏହିଭଳି କାର୍ଯ୍ୟକ୍ରମ ବହୁ ଆଗରୁ ଗ୍ରହଣ କରାଯାଇଛି। କେନ୍ଦ୍ର ସାହିତ୍ଯ 
ଏକାଡ଼େମୀ ଇଂରାଜୀ ଭାଷାରେ ଭାରତର ଯୁଗସ୍ରଷ୍ଟା କବି- ଲେଖକମାନଙ୍କ ସମ୍ପର୍କରେ 
ଏହି ଭଳି କ୍ଷୁଦ୍ରପୁସ୍ତକମାନ ପ୍ରତିବର୍ଷ ପ୍ରକାଶ କରୁଛନ୍ତି । 


ଲକ୍ଷ୍ୟ କରାଯାଇଛି ଯେ ଓଡ଼ିଆ ଭାଷା ଓ ସାହିତ୍ଯ ଅଧ୍ୟୟନ କରୁଥିବା 
ଛାତ୍ରଛାତ୍ରୀମାନଙ୍କୁ ଏବଂ ଅଧ୍ୟାପକ ଓ ଅଧ୍ଯାପିକାମାନଙ୍କୁ ଛାଡ଼ି ଦେଲେ ଆମର ଜନସାଧାରଣ 
ଆମର ସାରସ୍ଵତ ସାଧକମାନଙ୍କ ସମ୍ପର୍କରେ ବିଶେଷ କିଛି ଜାଣନ୍ତି ନାହିଁ । ସେମାନଙ୍କ 
ଅବଗତି ଲାଗି ମଧ୍ଯ ପୁସ୍ତକ-ପ୍ରକାଶକମାନଙ୍କ ତରଫରୁ ସେପରି କିଛି ସବିଶେଷ 
ଉଲ୍ଲେଖଯୋଗ୍ୟ ଉଦ୍ୟମ ଆରମ୍ଭ କରାଯାଇ ନାହିଁ । ଏହା ଫଳରେ ଆମର କନସାଧାରଣଙ୍କ 
ପାଖରେ ଆମେ ଆମର ସାହିତିୟକ୍କମାନଙ୍କୁ ଆଦୃତ କରାଇପାରି ନାହୁଁ ଏବଂ ସେହି କାରଣରୁ 
ମଧ୍ଯ ସେମାନେ ଆମର ଏତେ ବଡ଼ ସମୂଦ୍ଧ ସାହିତ୍ୟ ପ୍ରତି ଯେତିକି ଆକୃଷ୍ଟ ହେବା କଥା 
ତାହା ହୌଇପାରି ନାହୀନ୍ତ ॥ ପ୍ରାଚୀନକାଳରୁ ଆଜି ପର୍ଯ୍ୟନ୍ତ ଯେଉଁ ବିଶ୍ଚିଷ୍ଟ ଓଡ଼ିଆ ସାହିତ୍ୟ- 
ସାଧକମାନେ ଅପରୂପ ଭାବଚିନ୍ତା ଓ ଭାଷାଶୈଳୀସମ୍ବଳିତ ଅମୁଲ୍ୟ ରଚନାମାନ ସୃଷ୍ଟିକରି 
ଯାଇଛନ୍ତି ସେମାନଙ୍କର ଜୀବନ ମଧ୍ଯ ସେହିଭଳି ଅସାଧାରଣ ଘଟଣା, ବ୍ଯବହାର ଓ 
ଅଭିଜ୍ଞତାରେ ପରିପୂର୍ଣ୍ଣ । ବିଶିଷ୍ଟ କବି ଓ ଲେଖକମାନେ ସର୍ବସାଧାରଣଙ୍କ ଭଳି କେବଳ 


ବଞ୍ଚନ୍ତି ନାହିଁ, ସେମାନଙ୍କ ଜୀବନ ନାନା ବିଚିତ୍ର ଅଭିଜ୍ଞତାରେ ପରିପୂର୍ଣ୍ଣ । ସେମାନେ 
ଜୀବନର ଅର୍ଥ ଖୋଜି ଆସିଛନ୍ତି, ରସ ଖୋଜି ଆସିଛନ୍ତି ଓ ଜୀବନର ଲକ୍ଷ୍ୟ ମଧ୍ଯ ଖୋଜି 
ଆସିଛନ୍ତି । ଏଥୁରେ ସନ୍ଦେହ ନାହିଁ ଯେ, ଆମର ଅମର ସାହିତ୍ୟିକମାନଙ୍କ ଜୀବନଚର୍ଯ୍ୟା 
ଭିତରୁହିଁ ସେମାନଙ୍କ ଜୀବନ- ବେଦ ଓ ଜୀବନ- ସଂଗୀତ ଉଚ୍ଚାରିତ ହୋଇଅଛି | ଦୁଃଖର 
କଥା, ଆମର ଆଦିକବି ସାରଳାଦାସଙ୍କଠାରୁ ଆଜି ପର୍ଯ୍ୟନ୍ତ ବିଶିଷ୍ଟ କବି- ଲେଖକମାନଙ୍କ 
ଯଥାଯଥ ଅନୁଶୀଳନ କରି ଜୀବନୀ- ଗ୍ରନ୍ଦମାନ ପ୍ରଣୟନ ହୋଇପାରି ନାହିଁ । ପ୍ରତ୍ୟେକ 
ଲେଖକଙ୍କର ଜୀବନୀ ଭିତରୁହି ତାଙ୍କ ସାହିତ୍ୟର ମୂଳଦସ୍ଵକୁ ସଂଧାନ କରିବାକୁ ହେବ 
ଏବଂ ପ୍ରତି ଲେଖକଙ୍କର ସାହିତ୍ୟ ଭିତରୁହି ତାଙ୍କ ଜୀବନର ଅର୍ଥ, ରସ ଓ ଲକ୍ଷ୍ୟ ଖୋଜିବାକୁ 
ପଡ଼ିବ । ଏତେକ ଜାଣିଲେ ଗୋଟିଏ ଜାତିର ସାହିତ୍ୟିକ-ଜ୍ଞାନ ଓ ଅଭିଜ୍ଞତା ଅପୂର୍ଣ ରହିବାକୁ 
ବାଧ୍ଯ । ଏହି ଦୃଷ୍ଟିରୁ ଏକାଡେମୀ ପ୍ରତିବର୍ଷ ନିର୍ଦ୍ଦିଷ୍ଟ ସଂଖ୍ୟାରେ ଏହି ଭଳି ସ୍ଵଛମୁଲ୍ୟ କ୍ଷୁଦ୍ର 
ପୁସ୍ତକମାନ ସଂକଳନ କରାଇ ପ୍ରକାଶ କରିବାପାଇଁ ଯୋଜନା କରିଛନ୍ତି । ଆଶାକରେ, 
ଏହି ପୁସ୍ତକଟି ସୁଧୀ ପାଠକ-ପାଠୀକାମାନଙ୍କ ଦ୍ଵାରା ଆଦୃତ ହେବ ଏବଂ ପାଠକ ସାଧାରଣ 
ଏହି ପୁସ୍ତକ ପାଠକରି ଯଥାସମ୍ଭବ ଉପକୃତ ହେବେ । 


ସୁନିଆଁ ମହାପାତ୍ର ନୀଳମଣି ସାହୁ 


୨୩/୯/୮୮ ସଭାପତି 
ଓଡ଼ିଶା ସାହିତ୍ୟ ଏକାଡେମୀ 


ପ୍ରକାଶନ ପ୍ରସଙ୍ଗରେ ପଦେ 


ଷୋଡ଼ଶ ଶତାବ୍ଦୀର ଭକ୍ତି- ଆନ୍ଦୋଳନର ପୁରୋଭାଗରେ ଥୁବା ପଞ୍ଚସଖାଙ୍କ ମଧ୍ଯରେ 
ବୟୋଜ୍ୟେଷ୍ଠ ପ୍ରବକ୍ତା, ସାଧକ- ଭକ୍ତ ବଳରାମ ଦାସ ଥୁଲେ ଅନ୍ୟତମ । ଶ୍ରୀଜଗନ୍ନାଥଙ୍କ 
କୃପାରୁ ସେ ଅନନ୍ୟ କବି ପ୍ରତିଭାର ଅଧ୍ଵକାରୀ ହୋଇ ପାରିଥୁଲେ ବୋଲି ତାଙ୍କର 
ରଚନାଗୁଡ଼ିକରେ ସେ ସ୍ବୀକାର କରିଛନ୍ତି । ତତ୍‌କାଳୀନ ବିଦ୍ଵନ୍ଧୁଣ୍ଡଳୀରେ ତାଙ୍କର ସାଧନା 
ଓ ପାଣ୍ଡିତ୍ୟର ପରାକାଷ୍ଠା ଓ ପ୍ରତିଷ୍ଠା ସଂପର୍କରେ ବହୁ ତଥ୍ୟ ବୈଷ୍ଣବ ଗ୍ରନ୍ଦୁମାନଙ୍କରେ 
ଉଲ୍ଲିଖିତ ହୋଇଅଛି । ଶ୍ରୀଜଗନ୍ନାଥଙ୍କର ଏକ ନିଷ୍ଠାପର ସେବକ ଭାବରେ ସେ ନିଜର 
ପରିଚୟ ପ୍ରଦାନ କରିବା ସଙ୍ଗେ ସଙ୍ଗେ ଓଡ଼ିଆ ଭାଷା ଓ ସାହିତ୍ୟର ସେବାରେ ନିଜକୁ 
ନିୟୋଜିତ କରିଥୁଲେ । ଫଳରେ ଓଡ଼ିଆ ସାହିତ୍ୟ ଓ ସଂସ୍କୃତିର ଅବକ୍ଷୟ କାଳରେ 
ତାଙ୍କର ଅମର ଲେଖନୀରୁ ନିଃସୂତ ହୋଇଥିଲା ପ୍ରାଚୀନ ପରଂପରାପୁଷ୍ଟ ଆଧ୍ଞାାମ୍ବିକ 
ଚିନ୍ତାଧାରା- ସମନ୍ଵିତ ଅଜସ୍ର ରଚନା, ଯାହା କି ଓଡ଼ିଆ ସାହିତ୍ଯକୁ ରଵିମନ୍ତ ଓ ପୂଷ୍କଳ 
କରିଅଛି । ତାଙ୍କ ରଚିତ ଜଗମୋହନ ରାମାୟଣ, ଲକ୍ଷ୍ମୀପୁରାଣ, ବ୍ରହ୍ମାଶ୍ତଭୂଗୋଳ, ବଟ 
ଅବକାଶ, ଭାବସମୁଦ୍ର, ବେଦାନ୍ତସାର ଗୁପ୍ତଗୀତା, ବିରାଟଗୀତା ପ୍ରଭୃତି ସୃଷ୍ଟି ମଧ୍ଯରେ 
' ଜଗମୋହନ ରାମାୟଣ” କବିଙ୍କର ସର୍ବଶ୍ରେଷ୍ଠ କୃତି | ତାଙ୍କ ସମୟରେ ପ୍ରଚଳିତ 
ଲୋକାଚାର ଓ ସାମାଜିକ ଜୀବନଧାରାକୁ ସେ ଅତି ସରଳ ଓ ବୋଧଗମ୍ୟ ଲୌକିକ 
ଭାଷାରେ ଜୀବନ୍ତଭାବେ ଚିତ୍ର ଣକରି ଓଡ଼ିଆ ଭାଷାର ସୁରକ୍ଷା ଓ ପୁଷ୍ଟି ସାଧନ କରିଥୁଲେ । 
(ତାଙ୍କ ରଚିତ ସଂସ୍କ୍ରଧର୍ମୀ “ ଲକ୍ଷ୍ମୀପୁରାଣଂ କେତେ ଯେ ହୃହୟଗ୍ରାହୀ ଓ ଲୋକପ୍ରିୟ 
ହୋଇ ପାରିଛି ଏବଂ ଉକ୍‌ଳୀୟ ଧାର୍ମିକ ଓ ସାଂସ୍କୃତିକ ଜୀବନଧାରାକୁ କିପରି ଗଭୀର 
ଭାବରେ ପ୍ରଭାବିତ କରିପାରିଛି ତାହା ପ୍ରତ୍ୟେକ ଓଡ଼ିଆଠାରେ ସୁବିଦିତ । ଓଡ଼ିଆ କାବ୍ୟ- 


ସାହିତ୍ୟର ସେହି ନିଷ୍ଠାପର ବାଣୀ-ସାଧକ କବି ବଳରାମ ଦାସ ଆମର ସର୍ବଥା ସ୍ଲରଣୀୟ 
ଓ ବନ୍ଦନୀୟ । 


ଓଡ଼ିଆ ସାହିତ୍ରର ବିଶିଷ୍ଟ ସାହିତ୍ୟିକ କବି ଲେଖକମାନଙ୍କର ଜୀବନୀ ଓ କୃତିସମ୍ବଳ 
କ୍ଷୁଦ୍ରପୁସ୍ତକ ( ମନୋଗ୍ରାଫ୍‌) ପ୍ରଣୟନ ଓ ପ୍ରକାଶନ ଓଡ଼ିଶା ସାହିତ୍ୟ ଏକାଡେମୀର ଏକ 
ବିଶିଷ୍ଟ କାର୍ଯ୍ୟକ୍ରମ । “ କବି ବଳରାମ ଦାସ' ଶୀର୍ଷକ ମନୋଗ୍ରାଫ୍‌ଟି ସେହି କାର୍ଯ୍ୟକ୍ରମରେ 
ଅନ୍ତର୍ଗତ ହୋଇ ଏବେ ପ୍ରକାଶିତ ହେବାକୁ ଯାଉଛି । ପୁସ୍ତକର ପ୍ରକାଶ ଅବକାଶରେ 
ଏହାର ରଚୟିତା ପ୍ରାବନ୍ଧିକ ଓ ସୁସମାଲୋଚକ ଡକ୍‌ଟର କୃଷ୍ଣଚରଣ ସାହୁଙ୍କୁ ମୁଁ ସାଧୁବାଦ 
ଅର୍ପଣ କରୁଛି । ପୁସ୍ତକଟି ସହୃଦୟ ପାଠକ- ପାଠିକାମାନଙ୍କର ଆଦରଣୀୟ ହେବ ବୋଲି 
ମୋର ଆଶା ଓ ବିଶ୍ଵାସ । 


ସୁରେନ୍ଦ୍ରନାଥ ଶତପଥୀ 
ସଂପାଦକ 
ତା ୨୬/୯/୮୮ ଓଡ଼ିଶା ସାହିତ୍ୟ ଏକାଡେମୀ 


ବିଷୟ ପୂଷ୍ଠାଙ୍କ 
ପୃଷ୍ଠଭୂମି ୧୦ 
କବି ବଳରାମଙ୍କ ଜନ୍ମ, ପିତାମାତା ଓ ବାସସ୍ଥାନ ୧୪ 
ଭକ୍ତ ବଳରାମ ୨୯ 
ବଳରାମଙ୍କ ବ୍ୟକ୍ତ ତ୍ବ୍‌ ଓ ଜୀବନ - ଦୃଷ୍ଟ ୫୬ 
ରଚନାବଳୀ ୭୬ 
ବଳରାମ ଦାସଙ୍କ କବିତ୍ବ ୧୩୫ 
ବଳରାମଙ୍କ ଦାର୍ଶନିକ ଚିନ୍ତାଧାରା ୧୬୮ 
ଉପସଂହାର ୧୮୧ 


ପୂଷ୍ଠଭୂମି 


ଷୋଡ଼ଶ ଶତାବ୍ଦୀ ଓଡ଼ିଶା ଶିକ୍ଷା, ସାହିତ୍ୟ, ସଂସ୍କୃତି, ସଭ୍ୟତା ଓ ସମାଜ ପାଇଁ 
ଏକ ଆହ୍ଵାନର ଯୁଗ ଥୁଲା । ଜାତିର ଇତିହାସରୁ ମିଳୁଥିବା ପ୍ରମାଣ ଅନୁଯାୟୀ ଖ୍ରୀଷ୍ଟପୂର୍ବ 
ଦ୍ବିତୀୟ ବା ତୃତୀୟ ଶତାଦ୍ଦୀ ବେଳକୁ ଭାରତର ଜାତି- ମାନଚିତ୍ରରେ ଓଡ୍ର ଜାତିର ସ୍ପଷ୍ଟ 
ରୂପରେଖ ପ୍ରତିଷ୍ଠିତ ହୋଇସାରିଥୂଲା । ଭରତ ମୁନିଙ୍କ ସଦୃଶ ଶାସ୍ତ୍ରବିଦ୍‌ ପଣ୍ଡିତ ଓଡ୍ର 
ବିଭାଷାର ସ୍ଵାତନ୍ତ୍ୟ୍ୟ ସ୍ଵୀକାର କରିବାକୁ ଆରମ୍ଭ କରିଥିଲେ । ଖାରବେଳ ଓ ଅଶୋକଙ୍କ 
ପରି ଦିଗ୍‌ବିଜୟୀ ସମ୍ରାଟ ସଂସ୍କୃତ ପରିବରେ ପାଲିଭାଷାରେ ଅନୁଶାସନ ଖୋଦନ କରି 
ପ୍ରକାରାନ୍ତରେ ଓତ୍ର ବିଭାଷାକୁ ସମର୍ଥନ ଜଣାଇଥୁଲେ । ନବମ ଓ ଦଶମ ଶତାବ୍ଦୀ ବେଳକୁ 
ଓଡ଼ିଆ ଭାଷାର ସ୍ପଷ୍ଟ ରୂପ ପ୍ରକଟିତ ହୋଇଥଲା । ଏହି ଶତାବ୍ଦୀରେ ପ୍ରଦତ୍ତ ଶିଳାଲେଖ 
ସବୁରୁ ଜଣାଯାଏ ଯେ ଓଡ଼ିଆ ଭାଷା ପ୍ରାକୃତ ଭାଷା କବଳରୁ ନିଜକୁ ମୁକ୍ତ କରିବାରେ 
ସମର୍ଥ ହୋଇଥିଲା । ତ୍ରୟୋଦଶ ଶତାବ୍ଦୀ ବେଳକୁ ଓଡ଼ିଆ ଭାଷା ନିଜର ଶକ୍ତି ଓ ସାମର୍ଥ୍ୟରେ 
ବିଶ୍ଵାସ ରଖି ନିଜ ଗୋଡ଼ରେ ଠିଆହୋଇ ଚାଲିବାକୁ ଆରମ୍ଭ କରିଥିଲା । କିନ୍ତୁ କାବ୍ୟ ଓ 
କବିତାର ସୃଷ୍ଟି ପାଇଁ ବୋଧହୁଏ ସେତେବେଳେ ବି ଶକ୍ତି ଆସିନଥିଲା । ଢ଼ଗଢ଼ମାଳି, 
ନୀତିଂଂଚନ ମହାପୁରୁଷମାନଙ୍କର ଆଜ୍ଞା ଓ ବାଣୀ ପରି କ୍ଷୁଦ କ୍ଷୁଦ୍ର ରଚନା ବ୍ୟତୀତ ବୃହଦାକାର 
ଗ୍ରନ୍ୁ ରଚନା କରିବା ପାଇଁ ହୁଏତ ସେତେବେଳେ ବି ସମ୍ଭବ ହୋଇନଥିଲା । ଓଡ଼ିଆ ଲିପି 
ମଧ୍ଯ ଆଧୁନିକ ରୂପ ଧାରଣ କଲା ତ୍ରୟୋଦଶ ଶତାବ୍ଦୀ ପରେ । ଏହିସବୁ ଅସୁବିଧା ହେତୁ 
ପଞ୍ଚଦଶ ଶତାବ୍ଦୀ ହିଁ ହେଲା ଓଡ଼ିଆ ସାହିତ୍ୟର ଆରମ୍ଭ କାଳ । କିନ୍ତୁ ମହାକବି ସାରଳା 
ଦାସ ଯେଉଁ ତିନୋଟି ଗ୍ରନଚ୍ଛୁ ରଚନା କଲେ, ସେସବୁ ଆକାରରେ ଏତେ ବିଶାଳ ଥୁଲା 
ଯେ, ସେସବୁ ମଧ୍ଯରେ ଓଡ଼ିଆ ଭାଷା ଓ ସାହିତ୍ୟର ବିଗତ ପାଞ୍ଚଶହ ବର୍ଷର ଇତିହାସ 
ଅନ୍ତର୍ଭୁକ୍ତ ହୋଇଗଲା । ସେହି ମହାକବି ଓଡ଼ିଆ ସାହିତ୍ୟକୁ ଏକ ସୁଦୃଢ଼ ଭିରି ଉପରେ 
ପ୍ରତିଷ୍ଠିତ କରିଦେଲେ । କିନ୍ତୁ ସେ ଲେଖିଥୁଲେ କେବଳ ପୁରାଣ ଓ ବୋଧହୁଏ ଏକ 
ବଚନିକା । ଓଡ଼ିଆ ସାହିତ୍ୟକୁ ଆଙ୍ଗିକ ବୈଚିତ୍ର୍ୟରେ ସୁଷମାମଣ୍ଚଡିତ କରିବାର ଦାୟିତ୍ବ 
ପଡ଼ିଲା ଷୋଡ଼ଶ ଶତାଦ୍ଦୀର କବିମାନଙ୍କ ଉପରେ । 


୧୦ କବି ବଳରାମ ଦାସ 


ପ୍ରଜାମାନଙ୍କ ପାଇଁ ଉଦ୍ଦିଷ୍ଟ ଶିଳାଲେଖ ସବୁରୁ ଓଡ଼ିଶାରେ ସଂସ୍କୃତ, ପାଲି, ପ୍ରାକୃତ 
ଓ ଓଡ଼ିଆ ଭାଷାର ଗତି ଓ ପ୍ରକୃତି ସମ୍ପର୍କରେ କିଞ୍ଜୁତ ସୂଚନା ମିଳୁଥୁଲେହେଁ, ସାହିତ୍ୟ 
କ୍ଷେତ୍ରରେ ସଂସ୍କୃତ ଭାଷାର ଅଖଣ୍ଡ ରାଜତ୍ବ ଚାଲିଥୁଲା । ରାଜାମାନେ ରାଜଦରବାରେ 
ପଣ୍ଡିତମାନଙ୍କୁ ପାଳନ କରି ଏହି ସାହିତ୍ୟର ଉତ୍ତରୋରର ଉନ୍ନତି ପାଇଁ ସହାୟକ 
ହୋଇଥିଲେ । ଜାତିଷଶ୍ରେଷ୍ଟ ବ୍ରାହ୍ମଣମାନେ ଭାଷାଶ୍ରେଷ୍ଠ ସଂସ୍କୃତକୁ ସମ୍ବଳ କରି ରାଜାମାନଙ୍କ 
ସହାୟତାରେ ବହୁ ଦିନ ପର୍ଯ୍ୟନ୍ତ ପ୍ରାକୃତ, ଅପଭ୍ରଂଶ ଓ ଓଡ଼ିଆ ଭାଷାର ବିକାଶକୁ ଅବରୁଦ୍ଧ 
କରିଥ୍ବଲେ ହେଁ, ପରବର୍ରୀ ଯୁଗରେ ଏହା ଆଉ ସମ୍ଭବ ହେଲା ନାହିଁ । ସାରଳା ଦାସ 
ଓଡ଼ିଆରେ ମହାଭାରତ, ରାମାୟଣ ଓ ଚଣ୍ଡୀପୁରାଣ ପରି ବିରାଟକାୟ ଗ୍ରନ୍ଜ୍‌ ଲେଖିଦେବା 
ପରେ ଓଡ଼ିଆ ଭାଷାକୁ ସମୂଦ୍ଧ କରିବା ପାଇଁ ଲାଗିପଡ଼ିଲେ । ଓଡ଼ିଆ ଭାଷାର ଶକ୍ତି ଦାର୍ଶନିକ 
ଅନୁଚିନ୍ତାର ଗହନ ତତ୍ତଵରାଜି ଓଡ଼ିଆରେ ପ୍ରକାଶିତ ହେବା ପରେ ଲୋକେ ବିଭିନ୍ନ ରୂପରେ 
ମୌଳିକ ଗ୍ରନ୍ଦୁମାନ ରଚନା କଲେ । କାବ୍ୟ, କବିତା, ଗୀତା, ସଂହିତା, ପଟଳ, ମାଳିକା, 
କୋଇଲି ଓ ଚଉତିଶାରେ ଓଡ଼ିଆ ସାହିତ୍ୟ ସମ୍ପଦ୍ଧ ହେବାରେ ଲାଗିଲା । ସାରଳା ଦାସଙ୍କ 
ଦାଣ୍ଡୀବୃତ୍ତ ସହିତ ବହୁ ପ୍ରକାର ରାଗ, ରାଗିଣୀର ପ୍ରୟୋଗରେ ଓଡ଼ିଆ ସାହିତ୍ୟରେ ବୈଚିତ୍ରୟ୍‌ 
ସୃଷ୍ଟି ହେଲା । ଏ ସବୁରେ ବଳରାମ ହିଁ ଥଲେ ଅଗ୍ରଣୀ । 


ଷୋଡ଼ଶ ଶତାବ୍ଦୀ ପୂର୍ବରୁ ଓଡ଼ିଶାରେ ଶିକ୍ଷାଦାନ ମୁଖ୍ୟତଃ ସଂସ୍କୃତ ଭାଷାରେ ହିଁ 
ହେଉଥଲା । ବେଦ, ବେଦାନ୍ତ, ଛନ୍ଦ, ବ୍ଯାକରଣ, ଜ୍ଯୋତିଷ ଓ ଆୟୁର୍ବେଦ ପ୍ରଭୃତି ଥୁଲା 
ପାଠ୍ୟକ୍ରମର ଅନ୍ତର୍ଭୁକ୍ତ । ସଂସ୍କୃତ ଶିକ୍ଷାକୁ ପରିତ୍ୟାଗ କରିବା ପରେ ଅକ୍ଷର ଶିକ୍ଷାପଦ୍ଧତି 
ପ୍ରାୟ ସଂସ୍କୃତ- ଧାରାକୁ ଅନୁସରଣ କରିଥଲା । ସାରଳା ଦାସ ତାଙ୍କ ମହାଭାରତରେ ଓ 
ନାରାୟଣ ଦାସ ତାଙ୍କ ରୁଦ୍ରସୁଧାନିଧ୍ଵରେ ଶିକ୍ଷାଦାନ ପଦ୍ଧତିର ଯେଉଁ ସୂଚନା ଦେଇଛନ୍ତି, 
ସେଥୁରେ ଅକ୍ଷର -ଶିକ୍ଷା ପ୍ରାୟ ସଂସ୍କୃତ ସଦୃଶ ହୋଇଥିଲା ହେଁ, ଭାଷା ଶିକ୍ଷା ବେଳକୁ ଏହା 
ସ୍ଵତନ୍ତ୍ର ହୋଇଯାଇଥଲା । ସଂସ୍କୃତ ଭାଷା- ଶାସିତ ବିଦ୍ୟାଳୟ ସବୁରେ ଓଡ଼ିଆ ଭାଷା ପାଇଁ 
କୌଣସି ସ୍ଥାନ ନଥୁଲା । ଏ ଦିଗରେ ବଳରାମ ହିଁ ପ୍ରଥମେ ଶିଶୁ- ଶିକ୍ଷା ପାଇଁ ରଚନା 
କଲେ କମଳ ଲୋଚନ ଚଉତିଶା ଓ ଅନ୍ୟାନ୍ୟ କବିତା । ବିଂଶ ଶତାଦ୍ଦୀର ପ୍ରାରମ୍ଭ ପର୍ଯ୍ୟନ୍ତ 
ଏହି ଚଉତିଶା ହିଁ ଥଲା ପ୍ରାଥମିକ ଶିକ୍ଷାର ପ୍ରଧାନ ପାଠ । ବଳରାମଙ୍ଗୁ ହିଁ ଏ ଆହ୍ଵାରେ 
ସମ୍ମୁଖୀନ ହେବାକୁ ପଡ଼ିଥିଲା । 


ଷୋଡ଼ଶ ଶତାବ୍ଦୀ ବେଳକୁ ହିନ୍ଦୁମାନଙ୍କର ସାମାଜିକ ବ୍ୟବସ୍ଫା ପୁର୍ବପରି ଆଉ 
ସୁଦୃଢ଼ ନଥୂଲା । ସେତେବେଳକୁ ମୁଖ୍ୟ ଚାରିଜାତି ବ୍ୟତୀତ ବହୁ ଉପକାତିର ସୃଷ୍ଟି 


କବି ବଳରାମ ଦାସ ୧୧ 


ହୋଇସାରିଥୁଲା । ଚ୍ରାଟହ୍ମଣମାନେ ମଧ୍ଯ ବେଦକୁ ଅନୁସରଣ କରି, ଯେପରି ନିଜକୁ 
ସାମବେଦୀୟ, ଯଦୁର୍ବେଦୀୟ, ରକ୍ବେଦୀୟ ଓ ଅଥର୍ବ ବେଦୀୟ କହୁଥିଲେ, ସେହିପରି 
କାନ୍ୟକୁବ୍‌ଳୀୟ, ଶୀସେନୀ, ଶ୍ରୋତ୍ରୀୟ ଓ ବଳଭଦ୍ର ଗୋତ୍ରୀୟ ପ୍ରଭୃତି ନାମରେ ନାମିତ 
କରୁଥିଲେ । ପରସ୍ପର ମଧ୍ଯରେ ବୂଝାମଣାର ଅଭାବ ପରିଲକ୍ଷିତ ହେଉଥିଲା । ସେମ୍ବାନେ 
ନିଜର କୁଳ ବୂରିକୂ ପରିତ୍ୟାଗ କରି ବିରିନ୍ନ ଭାବେ ନିଜର ପ୍ରୋଢ଼ୀ ପ୍ରକାଶ କରୁଥୁଲେ । 
ବାଲ୍ୟବିବାହକୁ ପ୍ରଚଳନ କରି ଓ ବିଧବା ବିବାହକୁ ବିରୋଧ କରି ସେମାନେ ସମାଜରେ 
ବ୍ୟଭିଚାରକୁ ପ୍ରଷ୍ତୟ ଦେଇଥବଲେ । ଅନ୍ୟ ଜାତିମାନଙ୍କ ଉପରେ ସେମାନଙ୍କ କର୍ରତ୍‌ ହ୍ରାସ 
ପାଇଥବଲା । କେବଳ ବ୍ରାହ୍ମଣମୀନେ ନୁହନ୍ତି, ଅନ୍ୟ ଜାତିମାନେ ମଧ୍ଯ ନିଜର କୁଳୋଚିତ 
କାର୍ଯ୍ୟରୁ ଦୂରେଇ ଯାଇଥିଲେ । ହିନ୍ଦୁମାନଙ୍କ ମଧ୍ଯରେ ଜାତି ବ୍ୟବସ୍ଥା ଯେଉଁ ମହତ୍କାର୍ଯ୍ୟ 
ପାଇଁ ପ୍ରଚଳିତ ହୋଇଥିଲା, ବିଭିନ୍ନ ସାମାଢିକ, ରାଜନୈତିକ ଓ ସାଂସ୍କୃତିକ କାରଣରୁ 
ତାହା ନଷ୍ଟ ହେବାରେ ଲାଗିଥଲା । ବ୍ରାହ୍ମଣମାନେ ଆଦର୍ଶଚ୍ୟୁତ ହୋଇଥିଲେ । ରାଜାମାନେ 
ବିଳାସରେ ଲିପ୍ତ ଥୁଲେ । ତଥୀକଥତ ମୁନି, ରଷି ଓ ତପସ୍ବୀମାନେ ସମାଜକୁ ପ୍ରତାରିତ 
କରି ସୁନ୍ଦରୀ କନ୍ୟା ସନ୍ଧାନରେ ଲିପ୍ତ ଥୁଲେ । ସମସ୍ତ ଉଚ୍ଚ ଜାତିର ଏକମାତ୍ର ଧ୍ଧେୟ 
ଥିଲା, ଶୂଦ୍ର ଜାତିର ନିଷ୍ପେଷଣ । ସେମାନଙ୍କୁ ଶିକ୍ଷା ଓ ସଭ୍ଯତାରୁ ଦୂରେଇ ଦେଇ ଲୁଣ୍ଠିତ 
କରିବା ଥଲା ଉଚ୍ଚ ଜୀତିର ମହାନ୍‌ କାର୍ଯ୍ୟ । ବଳରାମଙ୍କୁ ଏକପକ୍ଷରେ ଏଥୁରେ ମଧ୍ଯ 
ନେତୃତ୍ବ ନେବାକୁ ପଡ଼ିଥୂଲା । ସେ ସମାଜରେ ଶ୍ରେଷ୍ଠ ବୋଲାଉଥୁବା ବ୍ରାହ୍ମଣ ଓ 
ତପସ୍ଵୀମାନଙ୍କର ଭଣ୍ଡତା ତଥା ଅର୍ଥ ଲୋଭୀ ବ୍ରାହ୍ମଣମାନଙ୍କର ନୀଚତାକୁ ଯେପରି 
ସର୍ବସମକ୍ଷରେ ପ୍ରଚାର କରିଥଲେ, ସେହିପରି ଶୂଦ୍ର ବାଉରୀକୁ ଗୀତା ପାଠ ଅଧ୍ବକାର 
ଦେଇ, ଚଡ଼ ହରିଦାସ ପରି ମୂକ, ନିଷ୍ପେସିତ ଜନତାକୁ ବେଦାନ୍ତ ପାଠ କରାଇ, ବେଶ୍ୟାସକ୍ତ 
ଭକ୍ତଙ୍କୁ ଭଗବାନଙ୍କ ବିଶ୍ଵାସ ପାତ୍ର ରୂପେ ପ୍ରତିଷ୍ଠିତ କରି ଏବଂ ବ୍ରାହ୍ମଣଙ୍କଠାରୁ ନୀଚ 
ଜାଚିର ଇକ୍ତଙ୍କୁ ଉଚ୍ଚସ୍ଥାନ ଦେଇ ସେ ତତ୍‌କାଳୀନ ସମାଜରେ ଏକ ପ୍ରଚଣ୍ଡ ବିଦ୍ରୋହର 
ସୂତ୍ରପାତ କଲେ । ଶ୍ଳଭୋକ, ସ୍ୃତି, ଦୋହା, ସାକ୍ଷୀ ଓ ଶବ୍ଦକୁ କଣ୍ଠସ୍ଥ କରି ପାଣ୍ଡିତ୍ୟ 
ପ୍ରଦର୍ଶନ କରୁଥୁବା ତଥୀକଥ୍ତ ପଣ୍ଡିତମାନଙ୍କୁ ସେ ଯେପରି ତିରସ୍କାର କରିଥୁଲେ, ସେହିପରି 
ଚିତା-ଚଲତନ କାଟି କଷାୟ ବସନ ପରିଧାନ କରି ବା ଦିଗମ୍ବର ରହି ବା ହରିନାମ 
ଉଚ୍ଚାରଣ କରି ଗ୍ରାମରୁ ଗ୍ରାମକୁ ବୁଲୁଥିବା ସାଧୁମାନେ ଯେ ପ୍ରକୃତ ଭଗବତ୍‌ପ୍ରେମୀ ନୁହନ୍ତି, 
ଏକଥୀ ସର୍ବପ୍ରଥମେ ବଳରାମହି ଅତି ଦୃଢ଼ କଣ୍ଠରେ ଘୋଷଣା କରିଥ୍ବଲେ । 


ହିନ୍ଦୁସଂସ୍କୃତିର ମୂଳତତ୍ତ୍ଵ ହେଲା- ତ୍ୟାଟ, ପରୋପକାର ଓ ସମସ୍ତ ଜଗତର ମଙ୍ଗଳ 
କାମନା । ଷୋଡ଼ଶ ଶତାବ୍ଦୀ ବେଳକୁ ହିନ୍ଦୁ ଜାତିର ଏହିସବୁ ମହାନ୍‌ ଆଦର୍ଶ ପୋଥ୍ବଗତ 


୧୨ କବି ବଳରାମ ଦାସ 


ବିଦ୍ୟାରେ ପରିଣତ ହୋଇସାରିଥିଲା । ସେମାନେ ନିଜର ସ୍ବାର୍ଥ ବ୍ଯତୀତ ଆଉ କିଛି 
ଦେଖିପାରୁ ନଥ୍ୁଲେ । ଦେଶ ପାଇଁ, ଜାତି ପାଇଁ ବା ପରିବାର ପାଇଁ ଆବଶ୍ଯକ ବେଳେ 
ପ୍ରାଣତ୍ୟାଗ କରିବାର ପରଂପରାକୁ ଭୁଲି, ସେମାନେ ନିଜର ସ୍ଵାର୍ଥସାଧନ ପାଇଁ ଆତୁ୍‌ୟୀମାନଙ୍କୁ 
ହତ୍ୟା କରିବା ପାଇଁ ପଶ୍ଚାତ୍‌ପଦ ହେଉନଥଲେ । ଏହା ପ୍ରାୟ ସବୁ ଜାତି ଓ ସବୁ ପରିବାରରେ 
ଦେଖିବାକୁ ମିଳୁଥୁଲେହେଁ, ରାଜପରିବାରରେ ଏହାର ବିଭୀଷିକା ଲୋକମାନଙ୍କୁ ବିସ୍ମିତ 
କରୁଥଲା । କେବଳ ସେତିକି ନୁହେଁ, ରାଜାମାନେ ସେମାନଙ୍କର ବିଶ୍ବାସୀ ମନ୍ତୀ, ସାମନ୍ତ, 
ସେନାପତି ମାନଙ୍କୁ ସନ୍ଦେହ ଚକ୍ଷୁରେ ଦେଖୁଥିଲେ । ସେବକମାନେ ମଧ୍ଯ ନିଜ ନିଜର 
କର୍ରବ୍ୟ ପାଳନରେ ଅବହେଳା ପ୍ରଦର୍ଶନ କରୁଥିଲେ । ରାଜାମାନେ ପ୍ରଜାପାଳନ ପରିବର୍ଭେ, 
ପ୍ରଜାମାନଙ୍କ ଉପରେ ଅକଥନୀୟ ଅତ୍ୟାଚାର କରିବାକୁହିଁ ନିଜ ରାଜପଦବୀର ଶ୍ରେଷ୍ଠ 
କାର୍ଯ୍ୟ ରୁପେ ବିବେଚନା କରୁଥୁଲେ । ଏସଦୁ ଫଳରେ ହିନ୍ଦୁ ସଂସ୍କୃତି ପାଇଁ ଯେଉଁ ସଙ୍କଟ 
ସୃଷ୍ଟି ହୋଇଥଲା, ସେଥୁରେ ମୁସଲମାନମାନଙ୍କ ଭାରତ ଆକ୍ରମଣର ଆଉ ଏକ ନୂଆ 
ବିପଦ ସୃଷ୍ଟି କଲା । ମୁସଲମାନ ସେନାର ପ୍ରତିରୋଧ କରିବାରେ ଅସୀମ ବୀରତ୍ବର 
ପରିଚୟ ଦେଉଥ୍ବଲେହେଁ, ମୁସଲମାନମାନଙ୍କ ପ୍ରଚଣ୍ଡ ଆକ୍ରମଣରେ ପ୍ରତିହତ ହେବାପାଇଁ 
ବାଧ୍ଯ ହେଉଥ୍ବଲେ । ଏହିପରି ଭାବେ ସୁଯୋଗ ଉଣ୍ଡି ମୁସଲମାନ ଶାସକମାନେ ଗୋଟିକ 
ପରେ ଗୋଟିଏ ରାଜ୍ୟକୁ ନିଜ ସାମ୍ରାଜ୍ୟର ଅନ୍ତର୍ଭୁକ୍ତ କରି ଏକ ବିଶାଳ ସାମ୍ରାଜ୍ୟର ଗଠନ 
କରିବାକୁ ସମର୍ଥ ହୋଇପାରିଥୁଲେ । କଳହ ହେଉଛି କଳିଯୁଗର ଧର୍ମ । ଏଥ୍ରୁ ଦେଶକୁ 
ଉଦ୍ଧାର କରିବାପାଇଁ ହିନ୍ଦୁମାନେ ରାମଙ୍କ ଆଦର୍ଶକୁ ଗ୍ରହଣ କରିଥୁଲେ । ଗହ ବିବାଦରୁ 
ଖଣ୍ଡ- ବିଖଣ୍ଡିତ ହେବାକୁ ଯାଉଥବା ଅଯୋଧ୍ଯାକୁ ଶ୍ରୀରାମ ନିଜର ତ୍ୟାଗପୂତ ଜୀବନ ଦ୍ଵାରା 
ଯେପରି ରକ୍ଷା କରିଥ୍ବଲେ, ସେହି ମହାନ୍‌ ଆଦର୍ଶକୁ ଦେଶ ସମ୍ମୁଖରେ ଦେଖାଇବା ପାଇଁ, 
ବଳରାମ ରଚନୀ କଲେ ଯୁଯୋପଯୋଗୀ ଜଗମୋହନ ରାମାୟଣ । 


ବଳରାମ ଥୁଲେ ଷୋଡ଼ଶ ଶତାଦ୍ଦୀ ଓଡ଼ିଶାରେ ଉପୁକିଥବା ସଙ୍କଟର ତ୍ରାଣକର୍ରା । 
ଯୁଗ ଯୁଗ ଧରି ଭାରତରେ ପ୍ରଚଳିତ ଥ୍ରବା ସାମାଜିକ ଓ ସାଂସ୍କୃଚିକ ବ୍ୟବସ୍ଥାକୁ ଧ୍ଵଂସ 
ମୁଖରୁ ରକ୍ଷା କରି ସେ ଦେଶକୁ ଏକ ନୂତନ ପଥ ପ୍ରଦର୍ଶନ କରିଥଲେ । ସଂସ୍କୃତ ଭାଷା 
ଓ ସାହିତ୍ୟରେ ଅଗାଧ ପାଣ୍ଡିତ୍ୟ ଅର୍ଜନ କରିଥୁଲେ ହେଁ, ସେ ଓଡ଼ିଆ ଭାଷାକୁ କାତିର 
ପ୍ରକୃତ ଭାଷା ରୂପେ ସ୍ଵୀକାର କଲେ । ଯୋଗୀ, ରଖି, ମୁନି, ବ୍ରାହ୍ମଣ ଓ ପଣ୍ଡତମାନଙ୍କ 
ପ୍ରତି ତାଙ୍କ ହୃଦୟରେ ଅସୀମ ସମ୍ମାନ ଥୁଲେହେଁ, ଜାତି ବିଚାର ନ କରି ସେ ଭଗବାନଙ୍କ 
ପ୍ରକୃତ ଭକ୍ତମାନଙ୍କୁ ସମାଜରେ ଶ୍ରେଷ୍ଠ ବୋଲି ଗ୍ରହଣ କରିଥୁଲେ । ଶାସନ କ୍ଷେତ୍ରରେ 
ରାଜାମାନଙ୍କ ଆଧ୍ଵପତ୍ୟକୁ ଅସ୍ତୀକାର କରୁନଥୁଲେ ହେଁ, ସେମାନଙ୍କ ଅନ୍ୟାୟ ବିଚାରକୁ 


କବି ବଳରାମ ଦାସ ୧୩ 


ମୁଣ୍ଡପାତି ସହିନେବାକୁ ସେ ପ୍ରସ୍ତୁତ ନଥିଲେ । ସେ ଜାଣିଥିଲେ, ସବୁପ୍ରକାର ଜାତି, 
ସବୂପ୍ରକାର ସମାଜ ଓ ସବୁପ୍ରକାର ସାମାଜିକ ନିୟମର ଉର୍୍୍‌ରେ ଜଗମୋହନ ଜଗନ୍ନାଥହିଁ 
ବିରାଜିତ । ତାଙ୍କରି ଉପରେ ଅଖଣ୍ଡ ବିଶ୍ଵାସ ରଖି, ନିର୍ଭୀକ ବଳରାମ ଅଟଳ ମହାମେରୁ 
ସଦୃଶ ଜାତି-ନନ୍ଦୀଘୋଷର ସାରଥୀ ଭାବେ ଜାତିକୁ ସଙ୍କଟ କାଳରେ ରକ୍ଷା କରିବା ଲାଗି 
ଆବିର୍ଭୁତ ହୋଇଥିଲେ । ସେଥ୍ରପାଇଁ ଲୋକଙ୍କ ମନରେ ଆତ୍ମ- ପ୍ରତ୍ୟୟ ଭାବ ଜାଗ୍ରତ 
କରିବା ପାଇଁ ସେ ଘୋଷଣା କଲେ, “ ମୁଁ ଶ୍ରୀଜଗନ୍ନାଥଙ୍କ ବେଟା ! ” 


କବି ବଳରାମଙ୍କ ଜନ୍ମ, ପିତାମାତା ଓ ବାସସ୍ଫାନ 


ଓଡ଼ି ଶାରେ ଯେତେବେଳେ ସୁଦୃଢ଼ ଗଜ୍ଚପତି ଶାସନ ପ୍ରତିଶତ ଥୁଲା, 
ସେତିକିବେଳେ ପୁରୁଷୋତ୍ତମ ଦେବଙ୍କ ରାଜତ୍ବ କାଳରେ ଏକ ଧର୍ମପ୍ରାଣ ରାଜକର୍ମଚାରୀଙ୍କ 
ଗୃହରେ ମହାପୁରୁଷ ବଳରାମଙ୍କ ଆବିର୍ଭାବ ହୋଇଥିଲା । 


ଭାରତର କବିମାନେ ସାଧାରଣତଃ ନିଜ ସମ୍ପର୍କରେ ନୀରବ ରହୁଥିଲେ । ନିଜ 
କଥା ନିଜେ କହୁନଥଲେ । ଗ୍ରନ୍ଦୁ ମଧ୍ଯରେ ନିଜ ନାମ ମଧ୍ଯ ଉଲ୍ଲେଖ କରୁନଥୁଲେ । କର୍ମ 
କରୁଥିଲେ; କିନ୍ତୁ କର୍ମଫଳର ବିଚାରକ ଥିଲେ ସର୍ବନିୟନ୍ତା ଭଗବାନ । ଗୀତାର ଏହି 
ମହାନ୍‌ବାଣୀ ଥୁଲା ଭାରତୀୟ ସଂସ୍କୃତିର ମୁଳ ସ୍ଵରୂପ । ଷୋଡ଼ଶ ଶତାବ୍ଦୀ ବେଳକୁ ଏଥ୍ଵରେ 
କିଞ୍ଛୃତ ପରିବର୍ଚନ ହୋଇଥୁଲା । କବିମାନେ ଭଣିତା ଅଂଶରେ ନିଜ୍ଚ ନାମକୁ ଲିପିବଦ୍ଧ 
କରୁଥୁଲେହେଁ, ଜନ୍ମକାଳ, ପିତାମାତା ଓ ପରିବାରଙ୍କ ସମ୍ପର୍କରେ ପ୍ରାୟ ନୀରବ ରହୁଥିଲେ | 
ବଳରାମ ଥଲେ ସେହି ପରମ୍ପରାର କବି । ସେଥ୍ଵପାଇଁ ତାଙ୍କର ଗ୍ରନ୍ଦୁରାଜିରୁ ତାଙ୍କ ସମ୍ପର୍କରେ 
ସବିଶେଷ ବିବରିଣୀ ମିଳେ ନାହିଁ । ତେବେ ଭଗବାନଙ୍କ ସ୍ତୂତିଗାନ କଲାବେଳେ, 
ଆତ୍ମନିବେଦନ ରୂପକ ଉଚ୍ତିସବୁ ରଚନା କଲାବେଳେ, ସେ ଯେଉଁ କେତେକ ପଂକ୍ତି ନିଜ 
ସମ୍ପର୍କରେ କହିଥୁଲେ, ତାହାହିଁ ତାଙ୍କ ଜୀବନୀର ମୁଖ୍ୟ ମୁନବାନ ଉପାଦାନ । ସେହିସବୁ 
ପଂକ୍ତି ଉପରେ ନିର୍ଭର କରି ପରବର୍ରୀ ଯୁଗରେ କବିଙ୍କ ସମ୍ପର୍କରେ ପ୍ରଚଳିତ ଥବା କିମ୍ବଦନ୍ତୀ 
'ଓ ଅନ୍ୟାନ୍ୟ କବିଙ୍କ ଉଚ୍ତିକୁ ଆଧାର କରି ନିମ୍ନରେ ମହାପୁରୁଷ ବଳରାମଙ୍କ ଏକ ସ୍ଫୁଳ 
ପରିଚୟ ପ୍ରଦାନ କରାଯାଇଛି । 


କବି ବଳରାମଙ୍କର ପ୍ରସିଦ୍ଧ ଗ୍ରନ୍ଦୁ "ଜଗମୋହନ ରାମାୟଣ” । କବିଙ୍କ ମତରେ 
ଏହାର ପ୍ରକୃତ ସ୍ରଷ୍ଟା ନୀଳାଚଳ ପତି ଜଗନ୍ନାଥ । ସେ କବିଙ୍କ ହୃଦୟରେ ବସି କବିଙ୍କୁ 


୧୪ କବି ବଳରାମ ଦାସ 








ରାମାୟଣର ପଦ ସବୁକୁ କହୁଥୁଲେ । କବି କେବଳ ଜଣେ ବିଡ୍ମଜ୍ ୪ 
ସେହିସବୁ ପଂକ୍ତିକୁ ଜଗତର ମଙ୍ଗଳ ପାଇଁ ଲେଖିଲେ ତା 
କହିବାବେଳେ କବି ନିଜ ନାମକୁ ଗ୍ରନ୍ଦୁ ମଧ୍ଯରେ ବାରମ୍ବାର 

ଏହିପରି କେତେକ ପଂକ୍ତି ଉତ୍ତରାକାଣ୍ଡରୁ ମିଳିଥାଏ । 


।ର ୮ 
ରେ !ହଢ଼ କଥ 
ଲେ । 









୬. 


“ଚ୍ଚନ୍ରୁ ମୁରୁଖ ମୋର ଅଳପ ବୟସ 
ଗ୍ରନ୍ଛ କରାବେଳେ ମୋତେ ବରଷ ବତିଶ । 
ଦାରା ସୁତ ଧନ ଜନ ସୁଖଭୋଗ ଶିରୀ 
ଅଳପେ ଆପଣେ ଦେଇଅଛନ୍ତି ତା ହରି । 
ଏ ମର୍ର୍ୟଲୋକେ ଯେ ମୁହିଁ ଜଗନ୍ନାଥ ସେବି 
ଇଚ୍ଛା ହୋଇଲେ ମୁଁ ବଇକୁଣ୍ଠକୁ ଯେ ଯିବି । 
ସ୍ବାମୀର ସେବକ ମୁଁ ସନ୍ନିଧ୍ଧେ ଖଟିଥାଇଁ 

ଏ ଭବସାଗରେ ମୋତେ କିଛି ଚିନ୍ତା ନାହିଁ । 


ଏହାହିଁ ହେଉଛି କବିଙ୍କ ସାଂସାରିକ ଜୀବନର ସଂକ୍ଷିପ୍ତ ପରିଚୟ । “ ସ୍ବାମୀର 
ସେବକ ମୁଁ ସନ୍ନିଧ୍ଧେ ଖଟିଥାଇଁ ' ପଂକ୍ତିରୁ ଜଣାଯାଏ ଯେ କବି ଥୁଲେ ସ୍ଵାମୀ ଜଗନ୍ନାଥଙ୍କର 
ସେବକ । ‹“ ସନ୍ନିଧ୍ପେ ଖଟିଥାଇଁ 'ରୁ କବି ପୁରୀରେ ରହୁଥ୍ବାର ସୂଚନା ମିଳେ । 


କବିଙ୍କର ଏହି ଉକ୍ତି ଆହୁରି ସ୍ପଷ୍ଟଭାବେ ପ୍ରକାଶିତ ହୁଏ “ ଭାବସମୁଦ୍ର'ରେ । 
ନିମ୍ନରେ “ ଭାବସମୁଦ୍ର'ର କେତୋଟି ପଂକ୍ତି ଉଦ୍ଧାର କରାଯାଇଛି । 


( ୧) “ ନୀଳକନ୍ଦରେ ମୋତେ ରୁହାଇଲୁ 
ଯେତେ ସୁଖ ମୋତେ ପ୍ରଥମେ ଦେଲୁ । 
ନାଥ ମୁଁ ସେହି ମତି ଜାଣିଥୁଲି, 
ତୋର ପାଦପଦ୍ମେ ସେବା ମୁଁ କଲି । 

( ୨) ତୋ ତହୁଁ କ୍ଷେତ୍ର ଶଏ ଗୁଣେ ବଡ଼ 
ତିନି ତ୍ରଇଲୋକେ ଅଟଇ ଗାଢ଼ । 
ନାଥ ତୁମେ ଯେ କ୍ଷେତ୍ର ଦୁହେଁ ସରି 
ସାନ ବଡ଼ ଯେ ବୋଲିଣ ନ ପାରି । 
ତେଣୁକରି କ୍ଷେତ୍ରେ ରହିଲି ମୁହିଁ 


କବି ବଳରାମ ଦାସ 


ବଳି ଦାସକୁ ଘଉଡ଼ିଣ ଦେଇ । 
ଏଥ୍ବରେ ଥୁବା ଦୁଇଟି ପଂକ୍ତିରୁ କବିଙ୍କ ଜନ୍ମ ତଥା ବାସସ୍ଥାନ ସମ୍ପର୍କରେ ସୂଚନା 
ମିଳେ । “ ନୀଳକନ୍ଦରେ ମୋତେ ରୁହାଇଲୁ' ଏବଂ “ ତେଣୁକରି କ୍ଷେତ୍ରେ ରହିଲି ମୁହି' 
ପଂକ୍ତିରୁ କବି ପୁରୀବାସୀ ଥବା ସ୍ପଷ୍ଟ ଭାବେ ଜଣାଯାଏ । 


କବିଙ୍କ ଭକ୍ତ ଜୀବନର ଲିପିକାର ଦାଢ଼୍ୟତାଭକ୍ତିର ଲେଖକ ରାମଦାସ ମଧ୍ଯ କବିଙ୍କୁ 
ପୁରୀବାସୀ ରୂପେ ଉଲ୍ଲେଖ କରିଛନ୍ତି । 


“ ପୁରୁଷୋଭମ ତା'ର ଘର 
କୁଟୁମ୍ବ ଘେନି ସଙ୍ଗତର 
ଉତ୍ତମ ଜନେ ଆଶ୍ରା କରି 
ନିତି ବୁଲଇ ଭିକ୍ଷାକରି ” 
ଏହି ପ୍ରସଙ୍ଗରେ ବାଳିଙ୍ଗା ଦାସଙ୍କ “ ଅଗତ ଭବିଷ୍ୟ ମାଳିକା'ରୁ କେତେକ ପଂକ 
ଉଦ୍ଧାର କରାଯାଇପାରେ । 


“ ବୋଲେ ମହାପ୍ରଭୁ ଶୁଣେ ନାରାୟଣ 

କାଲି ଗଲି ବାଙ୍କି ମୁହାଣକୁ ଶ୍ରୀଗୁରୁଙ୍କୁ ଦର୍ଶନ କରିଣ । 

ବାହୁଡ଼ି ଅଇଲି ମୁହିଂ ଅର୍ଦ୍ ଶୋସେନୀକ ଯାଏ 

ଦେଖିଲି ଚଉଷଠୀ ଭକ୍ତଗଣ ବିଚାର କରନ୍ତି ଥୋକାଏ । 

ସମସ୍ତଙ୍କୁ ସେବିଲି ବହୁତ କଲି ନମସ୍କାର 

ବଳରାମ ଅନନ୍ତ ଶିଶୁ ଚାହିଁଲେ ଆବର । 

ମୋତେ ବଳରାମ ଦାସେ ବୋଇଲେ ତୁମ୍ଭର ନାମ କିସ 

ମୁହିଂ କହିଲି ମୋର ନାମ ମା ବାପ ଦେଲେ ବାଳିଙ୍ଗା ଦାସ । ” 

ବାଲିଙ୍ଗା ଦାସଙ୍କ ଏହିସବୁ ପଂଚ୍ତିରେ ଥିବା “ କାଲି, ଗଲି, ' “ ବାହୁଡ଼ି ଅଇଲି ' 

' ଦେଖିଲି” ' ସମସ୍ତଙ୍କୁ ସେବିଲିଂ “ ବହୁତ କଲି ନମସ୍କାର” “କବଳରାମ ଅନନ୍ତ ଶିଶୁ 
ଚାହିଲେ' “ ମୋତେ ବଳରାମ ଦାସେ ବୋଇଲେ! ' ମୁହିଂ କହିଲି' ପ୍ରଭୃତି ପ୍ରୟୋଗରୁ 
କବି ସ୍ଵଚକ୍ଷୁରେ ବଳରାମଙ୍କୁ ପୁରୀର ଅର୍ଦ୍ଶୋସେନୀକଠାରେ ଦେଖି ତାଙ୍କ ସହ କଥାବାର୍ତା 
କରିଥିବା ପରି ମନେହୁଏ । ବାଲିଙ୍ଗା ଦାସ ନିଜକୁ ବଳରାମଙ୍କ ଶିଷ୍ୟ ରୂପେ ପ୍ରଚାର 
କରିଥୁଲେହେଁ, ସେ ଥୁଲେ ପରବର୍ରୀ କାଳର କବି ଏବଂ ଏ ସବୁ ପଂକ୍ତି କୁ ଆଧ୍ୟାତ୍ମିକ 
ଜୀବନର ଭବ୍ୟ ଅନୁଭବ ଭାବେ ଗ୍ରହଣ କରାଯାଇପାରେ । ତେବେ ବି ଏଥୁରେ କବି 


୧୬ କବି ବଳରାମ ଦାସ 


ବଳରାମଙ୍କୁ ପୁରୀବାସୀ ରୂପେ ଗ୍ରହଣ କରାଯାଇଛି । 


କବି ପୁରୀବାସୀ ଥୁଲେହେଁ, ସେ ଅନେକ ସମୟରେ ପୁରୀ ଛାଡ଼ି ଓଡ଼ିଶାର ଅନ୍ୟ 
ସ୍ଥାନରେ ମଧ୍ଯ ରହୁଥୁଲେ । ଏହାର ପ୍ରଥମ ସୂଚନା ମିଳେ “ଜଗମୋହନ ରାମାୟଣ'ର 
ଲଙ୍କାକାଣ୍ଡରୁ- 
“ ପୁଣି ବିଚାରର ଜଣାଇବି ଜଗନ୍ନାଥ 
ତେବେ ସେ କହିବି ଲଙ୍କାକାଣ୍ଡ ଅର୍ଥ । 
ଏତେକ ବିଚାରିଣ ଶ୍ରୀପୁରୁଷୋତ୍ତମ ଗଲି, 
ଗୁଣ୍ଡିଚା ବିଜେ ଯାଇ ରଥରେ ଦେଖିଲି । ” 


କବିଙ୍କର ଏହି ଉଚ୍ତିରୁ ଜଣାଯାଏ, ଲଙ୍କାକାଣ୍ଡ ରଚନା କଲାବେଳକୁ କବି ପୁରୀରେ 
ନଥ୍ରଲେ । ରଥଯାତ୍ରା ଦିନ ସେ ପୁରୀ ଆସି ବଡ଼ଦାଣ୍ଡରେ ଜଗନ୍ନାଥଙ୍କୁ ଦର୍ଶନ କରି ଓ 
ତାଙ୍କର ଆଜ୍ଞା ପାଇ ନିଜ ବାସସ୍ତ୍ରାନକୁ ଫେରିଯାଇଥ୍ଲେ । ଲଙ୍କାକାଣ୍ଡରୁ ଏପରି ଉଲ୍ଲେଖ 
ମିଳୁଥୁଲେହେଁ, ଉରରାକାଣ୍ଡରେ କବି ପୁଣି ପୁରୀରେ ଜଗନ୍ନାଥଙ୍କ ସେବକ ଭାବେ ରହୁଥିବା 
ଜଣାଯାଏ । କବିଙ୍କର ଏହି ବିରୋଧାମ୍ବକ ଉଚ୍ତିରୁ “ ଶ୍ରୀପୁରୁଷୋତ୍ତମ ଗଲି 'ର ଅର୍ଥ ଅସ୍ପଷ୍ଟ 
ହୋଇଯାଏ । 


କବିଙ୍କ ପ୍ରସିଦ୍ଧି ଦେଶରେ ବୃଦ୍ଧି ପାଇବା ପରେ ଓଡ଼ିଶାର ବହୁ ଅଞ୍ଚଳ ବିଶେଷକରି 
ପୁରୀର ଆଖପାଖ ଅଞ୍ଚଳକୁ ସଂପ୍ପକ୍ତ କରି କବିଙ୍କ ବିଷୟରେ ବହୁ କିମ୍ବଦନ୍ତୀ ଗଢ଼ିଉଠେ । 
ଶିଶୁ ଅନନ୍ତଙ୍କ “ଗରୁଡ଼ ସମ୍ବାଦ” ଗ୍ରନ୍ଦୁରେ କବିଙ୍କୁ ସୁଆଙ୍ଗ ମୁଣୋହି 'ରେ ରହୁଥୁବା 
କୁହାଯାଇଛି । ଜନୈକ ଦାସଙ୍କ “ ଭକ୍ତ ଚନ୍ଦ୍ରିକାଂରେ କବିଙ୍କୁ ସମଗରା ଗ୍ରାମବାସୀ ରୂପେ 
ଚିହ୍ନିତ କରାଯାଇଛି । 
ସମଗରା ଗ୍ରାମ ଦାସ ବଳରାମ 
ନିମାନନ୍ଦ ମଠେ ଖେଳି, 
ଷୋଳ ଶିଷ୍ୟ ଘେନି ରସ ଭାବରେ ସେ 
ମୋତେ ଦେଉଥୁବ ଗାଳି । 


ଏଥୁରେ ଥୁବା “ରସ ଭାବରେ ସେ ମୋତେ ଦେଉଥୁବ ଗାଳି'ରେ କବିଙ୍କ 
ରଚିତ “ ଭାବସମୁଦ୍ର'ର ପ୍ରତିଧ୍ଵନି ଶୁଣିବାକୁ ମିଳେ । ଭଶ୍ଵର ଦାସଙ୍କ ଚୈତନ୍ୟ ଭାଗବତ 'ରେ 
ବଳରାମଙ୍କୁ ଚନ୍ଦ୍ରପୁର ନିବାସୀ ଭାବେ ଉଲ୍ଲେଖ କରାଯାଇଛି । ଏହା ଯାଜପୁର ନିକଟବର୍ତୀ । 
ଏହିଠାରେ ବଳରାମ ଶ୍ରୀଚୈତନ୍ୟଙ୍କ ସହ ମିଳିତ ହୋଇଥୁଲେ । .) 


କବି ବଳରାମ ଦାସ ୧୭ 


ଜନଶ୍ରୁଚିରୁ ମିଳୁଥୁବା ଚାରୋଟି ସ୍ର୍ରାନ ହେଲା:- ( ୧ ) ବକୁ ଗ୍ରାମ, ( ୨) ଏବରଙ୍ଗ 
(୩) ଢେଣ୍ଡଣ ଗ୍ରାମ ଏବଂ ( ୪ ) ଯମରା ଗ୍ରାମ । 


ବକୁ ଗ୍ରାମ- ନିରାକାରପୁରଠାରୁ ୫ କି:ମି:ର ପୁର୍ବରେ ଅବସୁତ ଏହି ଗ୍ରାମରେ 
ସିଦ୍ଧ ବଳଦେବଙ୍କ ମନ୍ଦିର ବିଦ୍ୟମାନ । ଏହି ମନ୍ଦିରକୁ କେହି କେହି ବଳରାମଙ୍କ ସହ 
ସଂପ୍ପକ୍ତ କରିଥାନ୍ତି । କଥୁତ ଅଛି, କବି ଏହି ଗ୍ରାମର ଜମିଦାରଙ୍କ ଦ୍ଵାରା ନିମନ୍ତ୍ରିତ ହୋଇ 
ଏହି ଗ୍ରାମରେ କିଛି କାଳ ଅତିବାହିତ କରିଥୁଲେ ଓ କବିଙ୍କ ପୂଜାର୍ଚ୍ଚନାର ସୁବିଧା ପାଇଁ ଏହି 
ମନ୍ଦିରଟି ନିର୍ମିତ ହୋଇଥୁଲା । ଏପରି କିମ୍ବଦନ୍ତୀ ସତ୍ତ୍ଵେ ଏଥରେ ସତ୍ୟତା ନାହିଁ । ମନ୍ଦିର 
ବେଶି ପ୍ରାଚୀନ ନୁହେଁ । ବୋଧହୁଏ ସିଦ୍ଧ ବଳଦେବ ଓ ସିଦ୍ଧ ବଳରାମଙ୍କ ନାମ ସାଦୃଶ୍ୟରୁ 
ଏ କିମ୍ବଦନ୍ତୀର ସୃଷ୍ଟି । 


ଏରବଙ୍ଗ- କୋଣାର୍କ ନିକଟବର୍ତୀ ଏରବଙ୍ଗ ଗ୍ରାମ କବିଙ୍କ ବାସସ୍ଥାନ ରୂପେ ପ୍ରସିଦ୍ଧ । 
ଏଠାରେ ମଧ୍ଯ ଏକ ସିଦ୍ଧ ବଳଦେବ ମନ୍ଦିର ବିଦ୍ଯମାନ । କବି ଜୀବନର ଶେଷକାଳରେ 
ଏହିଠାରେ ଅତିବାହିତ କରିଥୁଲେ । ଏହାର ଅନତିଦୂରରେ ଅବସ୍ଥିତ ବେଗୁନିଆ ଗ୍ରାମରେ 
ଥୁବା “ ବଳରାମ ସମାଧ୍' କବିଙ୍କ ଶେଷ ଜୀବନର ସାକ୍ଷୀରୂପେ ଅଦ୍ଯାପି ସମ୍ମାନିତ । 


ଢେଣ୍ଡଣ ଗ୍ରାମ- ଢେଙ୍କାନଳ ନିକଟବର୍ରୀ ଢେଣ୍ଡଣ ଗ୍ରାମରେ ବଳରାମଙ୍କ ପ୍ରତିଷ୍ଠିତ 
ମଠ ଦେଖିବାକୁ ମିଳେ । ପଣ୍ଡିତ ମୃତୁଞ୍ଜୟ ରଥଙ୍କ ମତରେ ଏହାର ସ୍ଥ୍ାପୟିତା ହେଉଛନ୍ତି 
ଦ୍ବିତୀୟ ବଳରାମ । 


ଯମରା ଗ୍ରାମ- ଗୋପ ନିକଟବର୍ତୀ ଯମରା ଗ୍ରାମରେ ଥ୍ବବା ଗାଦି “ ବଳରାମ 
ଗାଦି” ଭାବେ ପରିଚିତ | 


ଉପରେ ପ୍ରଦର ସ୍ଥାନସଦୁ ମଧ୍ଯରୁ ଚନ୍ଦ୍ର ପୁର ଓ ଢେଣ୍ଡଣ ବ୍ୟତୀତ ଅନ୍ୟ ସମସ୍ତ 
ସ୍ଥାନ ପୁରୀର ନିକଟବର୍ତୀ । ଚନ୍ଦ୍ରପୁର କେବଳ ଯେ ପୁରୀଠାରୁ ଦୂରରେ ଅବସ୍ଥିତ ତାହା 
ନୁହେଁ, ଏହା ବୋଧହୁଏ ବଙ୍ଗୀୟ ବୈଷ୍ଣବ ବଳରାମଙ୍କ ଜନ୍ମସ୍ଫ୍ଵାନ ଚାନ୍ଦପୁରର ପରିବର୍ରିତ 
ଓଡ଼ିଆ ରୂପ । ଭଶ୍ଵର ଦାସ ଉକ୍କଳୀୟ ବଳରାମଙ୍କ କଥା ଲେଖିବାବେଳେ ବଙ୍ଗୀୟ 
ବଳରାମଙ୍କ ଜନ୍ନମସ୍ଥ୍ରାନ ଚାନ୍ଦପୁରକୁ ଚନ୍ଦ୍ରପୁର ଭାବେ ଉଲ୍ଲେଖ କରିଛନ୍ତି । ଉଭୟ ବଳରାମ 
ଶ୍ରୀଚୈତନ୍ୟଙ୍କ ସମକାଳୀନ ଥୁବା ହେତୁ ଏପରି ଭ୍ରମ ସୃଷ୍ଟିହେବା ଅସ୍ଵାଭାବିକ ନୁହେଁ । 
ଢେଣ୍ଡଣ ମଠ ପ୍ରାୟ ଅଷ୍ଟାଦଶ ଶତାବ୍ଦୀରେ ପ୍ରତିଷ୍ବିତ ହୋଇଥୁବା ହେତୁ ଆଲୋଚ୍ୟ କବି 
ବଳରାମ ଏହା ସହ ସଂପ୍କ୍ତ ନୁହନ୍ତି । 


୧୮ କବ ବଳରାମ ଦାସ 


ପୁରୀ ଓ ଏହାର ନିକଟବର୍ତୀ ସ୍ତ୍ରାନ ସବୁକୁ ଦୁଇ ଭାଗରେ ବିଭକ୍ତ କରାଯାଇପାରେ । 
( ୧) ଜନ୍ମସ୍ଥାନ, ( ୨ ) ବାସସ୍ଥାନ । 


ଜଗମୋହନ ରାମାୟଣ, ଭାବସମୁଦ୍ର, ଦାର୍ଢ୍ୟତା ଭକ୍ତି ଅନୁଯାୟୀ ପୁରୀହିଁ କବିଙ୍କ 
ଜନ୍ନସ୍ଫାନ ଓ ବାସସ୍ଥାନ । କବିଙ୍କ ଜୀବନର ବହୁ ବିଶିଷ୍ଟ ଘଟଣା ପୁରୀ ସହ ସଂପ୍ପକ୍ତ । 
ପୁରୀରେ ଥ୍ବବା ସମାଧ୍ଵ ଗମ୍ଭୁଳକୁ କେହି କେହି ବଳରାମଙ୍କ ସାଧନାସ୍ଫ୍ଳ ରୂପେ ଚିହ୍ନିତ 
କରିଥାନ୍ତି । ବଟ ଅବକାଶ, ବେଦାନ୍ତସାର, ଗୁପ୍ତଗୀତା, ବ୍ହ୍ୁଗୀତା ଓ ଗୀତାବକାଶ ପ୍ରଭୂତିରେ 
ବର୍ଣିତ ଘଟଣାସବୁ ମୁକ୍ତିମଣ୍ଡପ ସହ ସଂପ୍ପକ୍ତ । ଭାବସମୁଦ୍ର ଓ ଗୀତାବକାଶରେ କବିଙ୍କୁ 
ପଣ୍ଡାମାନେହିଁ ବିରୋଧ କରିଛନ୍ତି । ବଟ ଅବକାଶ ଓ ପଣସ ଚୋରୀରେ କବିଙ୍କର 
ଜଗନ୍ନାଥଙ୍କ ସହ ଲଙ୍କାଯାତ୍ରା ବା ପଣସ ଚୋରୀ କେବଳ ସମ୍ଭବ ହୋଇଛି । କବି ଜଗନ୍ନାଥଙ୍କ 
ପାଖରେ ପୁରୀରେ ଥବା ହେତୁ ଏ ସବୁ ଗଳ୍ପରେ ଅଲୌକିକତାର ପୁଟ ରଞ୍ଜତ ହୋଇ 
କବିଙ୍କ ମହିମା ପ୍ରଚାର କରାଯାଇଥ୍ଵଲେ ହେଁ, କବି ଯେ ପୁରୀ ସହ ନିବିଡ଼ ଭାବେ ସଂଶ୍ମିଷ୍ଟ 
ଥିଲେ, ଏହାହିଁ ସ୍ପଷ୍ଟ ହୋଇଥାଏ । ଏବରଙ୍ଗ, ସମଗରା, ସୁଆଙ୍ଗ ମଣୋହି ଓ ଯମରା 
ପ୍ରଭୃତି ସ୍ଥାନ ସହ କବିଙ୍କୁ ସଂପ୍ଧକ୍ତ କରାଯିବାର କାରଣ ହେଲା, କବିଙ୍କ ପ୍ରସିଦ୍ଧି । ଏ କଥା 
ମଧ୍ଯ ଅନୁମାନ କରାଯାଇପାରେ ଯେ କବି ଶେଷ ବୟସରେ କୌଣସି କାରଣରୁ ପୁରୀ 
ତ୍ୟାଗକରି ସମୟେ ସମୟେ ଏହି ସବୁ ସ୍ଥାନରେ ରହି ଶେଷ ବୟସରେ ଏରବଙ୍ଗ 
ନିକଟବର୍ତୀ ବେଗୁନିଆ ଗ୍ରାମରେ ସମାଧ୍ଵସ୍ଥ୍‌ ହୋଇଥ୍ବଲେ । 


କେବଳ ବେଗୁନିଆସ୍ଥିତ ବଳରାମଙ୍କ ସମାଧ୍ବ ନୁହେଁ, ପ୍ରଚଳିତ ଏକ କିମ୍ବଦନ୍ତୀରୁ 
କବି ଶେଷ ବୟସରେ ପୁରୀରେ ନଥ୍ରବା ଜଣାଯାଏ । ଶ୍ରୀ ଜଗବନ୍ଧୁଁ ସିଂହଙ୍କ ଦ୍ଵାରା ସଂଗ୍ଧହୀତ 
ଲୋକକଥା ହେଲା, “ ଆହୁରି ଗୋଟିଏ ପ୍ରବାଦ ଅଛି ଯେ, ଦାସେ ଲକ୍ଷ୍ମୀଙ୍କୁ କାଣୀ ବୋଲି 
କହନ୍ତି । ଏହା ଶୁଣୀ ଲକ୍ଷ୍ମୀଙ୍କ ମନରେ ବଡ଼ କ୍ରୋଧ ହୋଇଥଲା ଏବଂ ଲନ୍ଧୁ, ଶାପ ଦେଲେ 
ଯେ ଦାସେ କ୍ଷେତ୍ରଲାଭ କରିପାରିବେ ନାହିଁ । ଦାସେ ଶେଷ ଜୀବନ ପୁରୀ ଜିଲ୍ଲାନ୍ତର୍ଗତ 
ଏରବଙ୍ଗ ଗ୍ରାମରେ କଟାଇଥୁଲେ । ସେଠାରେ ମ୍ତ୍ୟୁକାଳରେ ଜଗନ୍ନାଥଙ୍କୁ ସ୍କରଣ କରିବାକୁ 
ଲକ୍ଷ୍ମୀ ସହିତ ପ୍ରଭୁ ସେ ସ୍ଥାନକୁ ବିଜେ କଲେ । ଦାସେକ କହିଲେ- କିଲୋ କାଣି, ଏବେ 
କ'ଣ ହେଲା ? ଲକ୍ଷ୍ମୀ ଉଭରଦେଲେ, କଣ ହେଲା? ଏ କ'ଣ କ୍ଷେତ୍ର କି ? ଦାସେ 
କହିଲେ- କିଲୋ, କ୍ଷେତ୍ର ଆଉ କାହାଳୁ କହନ୍ତି ? ତୂ ଯେଉଁଠି ସେ ଯେଉଁଠି କ୍ଷେତ୍ର ତ 
ସେହି । କ୍ଷେତ୍ର କେଉଁଠି ? ” ଲକ୍ଷ୍ମୀ ନିରୁରର ହେଲେ । 


କବି ବଳରାମ ଦାସ ୧୯ 


ଲକ୍ଷ୍ମୀ ଓ ବଳରାମଙ୍କ ଏହି କୌତୁହଳପୂର୍ଣ୍ଣ କଥାବାରାାଁ ପରେ କବି ବଳରାମ 
ଶେଷ ନିଃଶ୍ବାସ ତ୍ୟାଗ କରିଥୁଲେ । ଏରବଙ୍ଗ ଗ୍ରାମର ଜନୈକ ଅଧ୍ବାସୀ ଭାବଗଦ୍‌ଗଦ୍‌ 
କଣ୍ଠରେ ଏହି କଥାକୁ କିଞ୍ଛୃତ ପରିବର୍ତନ କରି କହନ୍ତି ଯେ, ସେ ଶେଷ ବୟସରେ ପୁରୀ 
ଯାଇ ନପାରିବାରୁ ଏରବଙ୍ଗଠାରେ ସିଦ୍ଧ ବଳଦେବ ମନ୍ଦିର ପ୍ରତିଷ୍ଠା କରି ସେଠାରେ ଜଗନ୍ନାଥ, 
ବଳଭଦ୍ର ଓ ସୁଭଦ୍ରାଙ୍କର ପ୍ରତ୍ୟହ ଦର୍ଶନ କରୁଥିଲେ । ଦିନେ ପୁରୀ ଯିବାକୁ ମନସ୍ଥ କରି 
କିଛି ପଥ ଯିବାପରେ ତାଙ୍କର ଶେଷ ସମୟ ଉପସ୍ତିତ ହୋଇଥିଲା ଓ ସେ ଏହା ଜାଣିପୀରି 
ଜଗନ୍ନାଥଙ୍କୁ ସ୍ମରଣ କରିଥୁଲେ । ଜଗନ୍ନାଥ ଲକ୍ଷ୍ମୀଙ୍କ ସହ ସେଠାରେ ଉପସ୍ଥିତ ହୋଇ 
କବିଙ୍କୁ ଶେଷ ଦର୍ଶନ ଦାନ କଲେ । ସେହିଠାରେ ଲକ୍ଷ୍ମୀ ଓ କବି ବଳରାମଙ୍କ ମଧ୍ଯରେ 
ଉପରୋକ୍ତ କଥାବାର୍ତା ସମାହିତ ହୋଇଥୁଲା । 


ପିତାମାତା : 


ଜଗମୋହନ ରାମାୟଣ, ଶ୍ରୀମଦ୍‌ ଭଗବତ୍‌ ଗୀତା, ବଟ ଅବକାଶ, ଭାବସମୁଦୁ୍ର 
ଓ ବ୍ରହ୍ମାଣ୍ଡ ଭୁଗୋଳ ପ୍ରଭୃତି ଗ୍ରଚନ୍ଛରେ କବି ନିଜକୁ ସୋମନାଥ ବା ସୋମନାଥ ମହାପାତ୍ରଙ୍କ 
ପୁତ୍ର ରୂପେ ଉଲ୍ଲେଖ କରିଛନ୍ତ: | 


“ ସୋମନାଥ ମହାପାତ୍ର କୋଳେ ହୋଇଲି ସମ୍ମୁତ 
ଯହୁଂ ପିତା ମୋର ବିଷ୍ଣୁରେ ଭକତ, 
ତେଣୁ ଜଗନ୍ନାଥ ଦୟା ମୋତେ କଲେ 
ରାମାୟଣ ଗ୍ରନ୍ଦୁ ମୋ ମୁଖେ ବଖାଣିଲେ । ” 
ଅନ୍ୟସ୍ଥରାନରେ କୁହାଯାଇଛି, 
' ମହା ମନ୍ତରୀବର ସୋମନାଥ ମହାପାତ୍ର 
ବଳରାମ ଦାସ ମୁଂ ଯେ ତହାଙ୍କର ପୁତ୍ର' 
ଶ୍ରୀମଦ୍‌ ଭଗବତ୍‌ ଗୀତାରେ ଅଛି, 
“ ମହାପାତ୍ର ସୋମନାଥ ତନୟେ 
ବଳରାମ ଦାସ ଗୀତାରେ କହେ ” 
' ବ୍ରହ୍ମାଣ୍ତ ଭୂଗୋଳ” ରେ ପିତାଙ୍କ ନାମ ଥୁବା ପଦସବୁ ହେଲା- 
( ୧) କହଇ ସମନାଥ ସୁତ । ବ୍ରହ୍ମାଣ୍ଡ ଭୋଗୋଳର ଅର୍ଥ ।୧୦ ମ ଅଧ୍ଧାୟ 
( ୨) କହଇ ସମନାଥ ସୁତ । ଉଧର ମୋତେ ପଦ୍ମନେତ୍ର ।୧୫ଶ ଅଧ୍ୟାୟ 
( ୩) ନିର୍ଗୁଣ ଅର୍ଥ ୟେ ବିଚାର । ଭଣେ ସମନାଥ କୁମର । ଷଷ୍ଠ ଅଧ୍ୟାୟ 

' ବଟଅବକାଶ'ରେ କବି କହିଛନ୍ତି, 
“ ୟେଣୁକରି ମୋହର ଯେ ବଳିଲା ସାହସ, 
ସୋମନାଥ ତନୟ ମୁଁ ବଳରାମ ଦାସ ” । ୯ | 
“ ଭାବସମୁଦ୍ର' ରେ ମଧ୍ଯ କବି ନିଜ୍ଚ ପିତାଙ୍କୁ ସ୍କରଣ କରି କହିଛଚ୍ି, 


“ ସୋମନାଥ ମହାପାତ୍ର ତନୟେ 
ବଳରାମ ଦାସ ଗୀତରେ ଗାଏ ।” ।୭ ୪ ୪ । 


ଏହିସବୁ ପଂକ୍ତିରେ କବି ନିଜ ପିତାଙ୍କ ସମ୍ପର୍କରେ ଦୁଇଟି ସୂଚନା ଦେଇଛନ୍ତି । 
ପ୍ରଥମଟି ହେଲା ସେ “ ମହା ମନ୍ତ୍ରୀବର” ଓ ଦ୍ଵିତୀୟଟି ହେଲା ସେ “ ବିଷୁରେ ଭକତ” | 
“ ପିତାଙ୍କ ସୁକୃତରୁ ପୁତ୍ର ହୋଏ ସୁଖୀ” ଅନୁଯାୟୀ କବି ପିତାଙ୍କ ବିଷ୍ଣୁଭକ୍ତି ଯୋଗୁଁ ରାମାୟଣର 
କବି ହେବାର ସୌଭାଗ୍ୟ ପାଇଥୁଲେ । 


କବିଙ୍କ ଉପରୋକ୍ତ ଭକ୍ତିଚୟକୁ ଆଧାର କରି ପରବର୍ତୀ ଯୁଗରେ କବିଙ୍କ ପିତାଙ୍କୁ 
ବହୁଭାବେ ଚିତ୍ରଣ କରାଯାଇଛି । ‹ ଛତ୍ରି ଶର ଗୁପ୍ତଗୀତା' ନାମକ ଗ୍ରନ୍ଦୁରେ ସେ ହୋଇଛନ୍ତି, 
“ ପ୍ରତାପରୁଦ୍ରଙ୍କ ପାତ୍ରଂ । 


“ ପ୍ରତାପରୁଦ୍ର ନାମେ ହେବ ରାୟ 
କହଇ ତୋତେ ସେ କଳି ସମୟ । 
ସୋମନାଥ ନାମେ ପାତ୍ର ତାହାର 
ଅନିରୁଦ୍ଧ ହେବ ତାହାର ପର !।” 


' ଦାର୍ଢ଼୍ୟତା ଭକ୍ତି' ରେ ସେ ହେଲେ ' ମହନ୍ତ ସୋମନାଥ । ' 


“ ନାମ ତା ବଳରାମ ଦୀସ 
ମହନ୍ତ ସୋମନାଥ ଶିଷ୍ୟ । ” 


ସୋମନାଥଙ୍କୁ ରାଜାଙ୍କର ପାତ୍ର ବା ମହନ୍ତ କହିବା ଫଳରେ ମୁଳ ଭକ୍ତିରେ ବିଶେଷ 
ପରିବର୍ଭନ ହୋଇନାହିଁ । “ ମହାମନ୍ତ୍ରୀ ବରଂ ମଧ୍ଯ ଜଣେ ରାଜକର୍ମଚାରୀ, ପାତ୍ର ମଧ୍ଯ 
ସେହିପରି । ମହନ୍ତମାନେ ମଧ୍ଯ ବିଷ୍ଣୁଭକ୍ତ । ଏହିପରି ଜଣେ ସୁଯୋଗ୍ୟ ପିତାଙ୍କର ପୁତ୍ର 
ଥିଲେ କବି ବଳରାମ ଦାସ । 


ପରବର୍ତୀ ଯୁଗରେ ପିତାଙ୍କ ଗୁଣ ଓ ଉପାଧ୍ଵରେ ପରିବର୍ତନ କରାଯାଇଥ୍ଵବାବେଳେ 

ମାତାଙ୍କ ନାମକୁ ସମ୍ପୂର୍ଣ ରୂପେ ବଦଳେଇ ଦିଆଯାଇଥୁଲା । ଉତ୍ତରା କାଣ୍ଡରେ ଥୁବା ଉଚ୍ତି 
ଅନୁଯାୟୀ ତାଙ୍କ ମାତାଙ୍କ ନାମ ଥିଲା ' ମନମାୟା' । “ ମନମାୟା ନାମେ ଜନନୀର ଗରଭୁଁ 
ଜନ୍ମ ହୋଇଣ ମୁଁ ଚିହ୍ନିଲି ମହାପ୍ରଭୁ । ” ଏ ନାମ ପ୍ରତି କବିଙ୍କର ବିଶେଷ ଶ୍ରଦ୍ଧା ଥବବାରୁ ସେ 
ସୀତାଙ୍କ ବିଶ୍ଵସ୍ତା ସଖୀଙ୍କ ନାମ ମଧ୍ଯ “ ମନମାୟା' ରଖିଥିଲେ | କିନ୍ତୁ ' ଛତ୍ରିଶ ଗୁପ୍ତଗୀତାଂରେ 
ଏହି ନାମ “ ଜମ୍ବୁ' ବା ' ଯମୁନା' ନାମରେ ଭଲ୍ଲିଖିତ | 


ଇତିହାସରୁ ପ୍ରତାପରୁଦ୍ରଙ୍କ ମନ୍ତ୍ରୀମାନଙ୍କ ନାମ ସମ୍ପର୍କରେ ବିଶେଷ ବିବରଣୀ ମିଳେ 
ନାହିଁ । ତେବେ ମହାପାତ୍ର ସାଙ୍କିଆ ଥିବା ଲୋକେ ଯେ ମନ୍ତ୍ରୀ ଥୁଲେ, ଏହାର ପ୍ରମାଣ 
ମିଳେ କପିଳେନ୍ଦ୍ର ଦେବଙ୍କ ସମୟରେ । କପିଳେନ୍ଦ୍ରଙ୍କ ମନ୍ତ୍ରୀ ଗୋପୀନାଥ ମହାପାତ୍ର 
ଗୋପୀନାଥପୁରର ପ୍ରତିଷ୍ଠାତା ଥୁଲେ । ପଣ୍ଡତ ବିନାୟକ ମିଶ୍ରଙ୍କ ମତରେ ସେ ହେଉଛନ୍ତି, 
ସୋମନାଥ ମହାପାତ୍ରଙ୍କ ପୂର୍ବ ବଂଶଧର । ଅନ୍ୟ ପକ୍ଷରେ ଶ୍ରୀ ନଗେନ୍ଦ୍ର ନାଥ ବସୁ ସୋମନାଥ 
ମହାପାତ୍ରଙ୍କୁ “ ବାଉରୀ ଜାତୀୟ ମନ୍ତ୍ରୀ ଭାବେ ଗ୍ରହଣ କରିଛନ୍ତି | ମୟୁରଭଞ୍ଜରେ ବସବାସ 
କରୁଥୁବା ବାଉରୀ ମହାପାତ୍ରମାନଙ୍କର ବିଶ୍ଵାସ ଯେ ସେମାନଙ୍କର ପୂର୍ବପୁରୁଷମାନେ ରାଜମନ୍ତ୍ରୀ 
ହେବାର ସୁଯୋଗ ପାଉଥିଲେ । ପ୍ରତାପରୁଦ୍ରଙ୍କ ସମୟରୁ ସେମାନେ ଏହି ଅଧ୍ବକାରରୁ 
ବଞ୍ଚୁତ ହେଲେ । କିତୁ ଏସବୁ କେବଳ ଅନୁମାନ । ଏହାକୁ ପ୍ରମାଣ କରିବା ସମ୍ଭବ 
ନୁହେଁ । 


ମହାମନ୍ତ୍ରୀ ସୋମନାଥ ମହାପାତ୍ରଙ୍କ ତନୟ ହେଲେ ବି କବି ଥୁଲେ ଜଣେ ସାଧାରଣ 
ବୈଷ୍ଣବ । ଭବାନନ୍ଦ ପଟ୍ଟନାୟକଙ୍କ ପୁତ୍ରମାନଙ୍କ ପରି ରାଜ୍ୟର ଗୁରୁଦାୟିତ୍‌ ବହନ କରି 
ହରିନାମ ଜପରେ ସେ କାଳାତିପାତ କରୁନଥୁଲେ । ହରିନାମ ଜପ କରିବା ପାଇଁ ସେ 
ପୈତୃକ ସମ୍ପଦ ପରିତ୍ୟାଗ କରି ଭିକ୍ଷାକୁ ଜୀବିକା ନିର୍ବାହର ଏକମାତ୍ର ଅବଲମ୍ବନ ରୂପେ 
ଗ୍ରହଣ କରିଥୁଲେ । କବିଙ୍କ ଏହି ବେପରୁଆ ଭାବର ପରିଚୟ ମିଳେ ଭଶ୍ଵର ଦାସଙ୍କ 
“ ଚୈତନ୍ୟ ଭାଗବତ'ରୁ ସେ ବୈଷବ ଥିଲେ ବି କୌଣସି ନିର୍ଦ୍ଦିଷ ସମ୍ବଦାୟକୁ ନିଜର 
କରିପାରିନଥୁଲେ । ସେଥୁପାଇଁ ଭଶ୍ଵର ଦାସ ଲେଖିଛନ୍ତି, 


“ ମାଳା ତିଳକ ଯାର ନାହିଁ 
ପେ ପୁଣି ବୈଷ୍ଣବ ବୋଲାଇ ” 


ବୈଷ୍ଣବ ହୋଇ ରାଜସମ୍ପଦ ତ୍ୟାଗ କରିବା ଫଳରେ ତାଙ୍କର ପ୍ରସିଦ୍ଧି ଦେଶ 
ମଧ୍ଯରେ ଅତି ଶୀଘ୍ର ପ୍ରସାରିତ ହୋଇଥୁଲା । ଏହାହି ଥୁଲା ଭାରତୀୟ ସଂସ୍କୃତିର ମହାନ 

ଆଦର୍ଶ । ଦେଶର ମଙ୍ଗଳପାଇଁ ମାନବ ଜାତିର ଉଦ୍ଧାର ପାଇଁ ଶ୍ରୀରାମ ତ୍ୟାଗ କଲେ 
ଅଯୋଧ୍ୟା ନବର । ବୁଦ୍ଧଦେବ ତ୍ୟାଗ କଲେ କପିଳବାସ୍ତୁର ରାଜସିଂହାସନ ଓ ଗୋବିନ୍ଦଟନ୍ଦ୍ର 
ପରିତ୍ୟାଗ କଲେ ଅନେଶ୍ଵତ ରାଣୀ ଓ ବଙ୍ଗଦେଶର ପ୍ରଭୁତ୍ବ । ବଳରାମ ଥ୍ଵିଲେ ଏହି 
ମହାନ୍‌ ପଥର ବିନୟୀ ପଥୁକ । ଏଣଶ୍ଵର୍ଯ୍ୟକୁ ତୁନ୍ଛକରି ସେ ହେଲେ ଦାଣ୍ଡର ଭିକାରୀ । 
ମନକୁ ନିର୍ମଳ କରି ଭଗବାନଙ୍କ ନାମ ଜପ କରିବା ପାଇଁ ଅନୁକୂଳ ପରିବେଶ ସୃଷ୍ଟି 
କରିବା କେବଳ ତ୍ୟାଗ ଦ୍ଵାରାହିଁ ସମ୍ଭବ । ଏଥ୍ବପାଇଁ କବିଙ୍କ ମନରେ ଆଦୌ ଦୁଃଖ 
ନଥୁଲା; ବରଂ ଭଗବାନଙ୍କ ନିକଟରେ ସେ ନିଜ କଥା କହିବାବେଳେ ଭଗବାନଙ୍କ ଦାନ 
ପାଇଁ ସେ ନିଜର ଅସୀମ କୃତଜ୍ଞତା ଜଣାଇ କହିଛନ୍ତି, 


' ଦାରା ସୁତ ଧନ ଜନ ସୁଖଭୋଗ ଶିରୀ, 
ଅଳପେ ଆପଣେ ଦେଇଅଛନ୍ତି ତା ହରି 
ସ୍ବାମୀର ସେବକ ମୁଁ ସନ୍ନିଧ୍ଧେ ଖଟିଥାଇ 

ଏ ଭବସାଗରେ ମୋତେ କିଛି ଚିନ୍ତା ନାହିଁ ।' 


ପରିବାର : 


କବି ବିଷ୍ଣୁଭକ୍ତ ଅର୍ଥାତ୍‌ ବୈଷ୍ଣବ ହେଲେ ବି ସନ୍ନ୍ୟାସୀ ନଥିଲେ । ସେ ସାଧାରଣ 
ଗ୍ପହସ୍ଥ ପରି “ଦାରା, ସୁତ, ଧନ, ଜନ, ଧରି କୁଟୁମ୍ବ ଜଞ୍ଜାଳରେ ବ୍ଯସ୍ତ ରହୁଥୁଲେ । 
ଦାର୍ଢ଼୍ୟତା ଭକ୍ତିରେ ମଧ୍ଯ କବି “ କୁଟୁମ୍ବ ଘେନି ସଙ୍ଗତରେ ' ରହୁଥିବା କଥା କୁହାଯାଇଛି । 
ଜଗନ୍ନାଥଙ୍କ କୃପାରୁ କବି “ ଅଳପକେ' ସନ୍ତୁଷ୍ଟ ରହୁଥିଲେ । କବିଙ୍କର ଭରସା ଥୁଲେ 
ପୁରୀ ନଗରର କେତେକ ମହତଚ୍ନ । ଏଥୂରୁ କବି ପରିବାର ସହ ସୁଖେ ଦୁଃଖେ 
ଚଳିଯାଉଥବାର ସୂଚନା ମିଳୁଥୁଲେହେଁ, କବି ଅପବାଦରୁ ମୁକ୍ତ ନଥିଲେ । ତାଙ୍କରି ନୀରେ 
ଭଣିତା ହୋଇଥିବା “ ଦୀପ୍ତି ସାର ଗୀତା, ବ୍ରହ୍ମକୁଣ୍ଡଳୀ, ଭାବ ସମୁଦ୍ର ଓ ଦୀପ୍ତରସାର ଗୀତାରେ 
ସେହି ବେଶ୍ୟାର ନାମ ଚାରୁ ରଖାଯାଇଛି । 


ଭାବସମୁଦ୍ର ଓ ଦାର୍ଢ଼୍ୟତାଉଚ୍ତି ଅନୁଯାୟୀ କବି ସେହି ବେଶ୍ୟା ସହ ଥୁବାବେଳେ 
ବଡ଼ଦାଣ୍ଡରେ ରଥଯାତ୍ରା ଉତ୍ସବ ଆରମ୍ଭ ହୁଏ । ଘଣ୍ଟ, ଘଣ୍ଟା ଓ କାହାଳୀ ନାଦରେ ବଡ଼ଦାଣ୍ଡ 
ଉଛୁଳି ପଡ଼େ । କବି ଏହି ଶବ୍ଦ ଶୁଣି କୁଙ୍କୁମ ଜରଜର ଦେହରେ ବଡ଼ଦାଣ୍ଡକୁ ଆସି ରଥ 
ଉପରେ ଆରୋହଣ କରନ୍ତି । ପଣ୍ଡା ଓ ପଢ଼ିଆରୀମାନେ କବିଙ୍କର ଏତାଦୃଶ ଅବସ୍ଥାରେ 
ହତଚକିତ ହେଇ ତାଙ୍କୁ ରଥ ଉପରକୁ ଠେଲିଦିଅନ୍ତି । କବି ଅଭିମାନରେ ବାଲିଖଣ୍ଡକୁ 


କବି ବଳରାମ ଦାସ ୨୩ 


ଯାଇ ସେଠାରେ ବାଲିରେ ରଥ ନିର୍ମାଣ କରି ଜଗନ୍ନାଥ, ବଳଭଦ୍ର ଓ ସୁଭଦ୍ରାଙ୍କୁ ସେଥୁରେ 
ବିଜେ କରିବା ପାଇଁ ଅନୁରୋଧ କରନ୍ତି । ଭକ୍ତର ଅନୁରୋଧ ରକ୍ଷାକରି ଜଗନ୍ନାଥ 
ବାଲିରଥରେ ବିଜେ କରନ୍ତି । ବଡ଼ଦାଣ୍ଡରେ ରଥ ଅଚଳ ହୋଇଯାଏ । ଏହାପରେ ପଣ୍ଡା, 
ପଢ଼ିଆରୀମାନେ ନିଜର ଭୁଲ୍‌କୁ ହୃଦୟଙ୍ଗମ କରି ରାଜାଙ୍କ ସହ ଭକ୍ତ ବଳରାମଙ୍କ ନିକଟରେ 
ଉପସ୍ପିତ ହୁଅନ୍ତି । ଭକ୍ତର ଅଭିମାନ ଦୁରହୁଏ ଓ ରଥଯାତ୍ରା କାର୍ଯ୍ୟ ପୁନର୍ବାର ଆରମ୍ଭ 


ହୁଏ । 


ଏହି ଗଛରେ ଦୁଇଟି ତଥ୍ୟ ନିହିତ । ପ୍ରଥମ ହେଲା-ବଳରାମଙ୍କର ବେଶ୍ୟା 
ସମ୍ପର୍କ ଓ ଦ୍ବିତୀୟଟି ହେଲା- ଭକ୍ତ ବଳରାମଙ୍କ ମହିମା ପ୍ରଚାର । 


ରସିକ କବିମାନଙ୍କୁ କୌଣସି ସୁନ୍ଦରୀ ନାରୀ ବିଶେଷକରି ବେଶ୍ୟା ସହ ସଂପ୍ପକ୍ତ 
କରିବା ଏକ ପ୍ରାଚୀନ ଭାରତୀୟ ପରମ୍ପରା । କାଳିଦାସ, ସୁରଦାସ, ତୁଳସୀ ଦାସ, 
ବିଲ୍ଵମଙ୍ଗଳ ପ୍ରଭୃତି ଭାରତର ପ୍ରସିଦ୍ଧ କବିମାନେ ଏହି ଅପବାଦରୁ ମୁକ୍ତ ନୁହଚି । ପୁଣି 
ଷୋଡ଼ଶ ଶତାଦ୍ଦୀରେ ପ୍ରସିଦ୍ଧିଲାଭ କରିଥୁବା ସନ୍ଗ୍‌ ଓ ବୈଷ୍ଣବମାନଙ୍କର ଏହିପରି ଗୋଟିଏ 
ଗୋଟିଏ ସାଧନା-ସଙ୍ଗିନୀ ଥୁବା ସହଜମାର୍ଟୀ ବୈଷ୍ଣବମାନଙ୍କ ଗ୍ରନ୍ଦୁରୁ ଉପଲବ୍‌ଧ ହୁଏ । 
ସେମାନେ ଶ୍ରୀଚୈତନ୍ୟ, ରାମାନନ୍ଦ ରାୟ, ଜଗନ୍ନାଥ ଦାସ, ରୂପଗୋସ୍ବାମୀ ଓ 
ଜୀବଗୋସ୍ଵାମୀଙ୍କ ସାଧନା-ସଙ୍ଗନୀ ଭାବେ କୌଣସି ନା କୌଣସି ନାରୀର ଉଲ୍ଲେଖ 
କରିଥାନ୍ତି । ବଳରାମଙ୍କ ସହ ଚାରୁ ବେଶ୍ୟାକୁ ଯୋଡ଼ିବା ମୂଳରେ ଏହିପରି ଏକ ଉଭଟ 
କଛନା କାମ କରିଥିବା ଅସମ୍ଭବ ନୁହେଁ । 


ଏହି ଗଳ୍ପର ଅନ୍ୟତମ ଉଦ୍ଦେଶ୍ୟ ହେଲା ଭଲ୍ତର ମହିମା ପ୍ରଚାର । ଭକ୍ତ ନିକଟରେ 
ପବିତ୍ର ଓ ଅପବିତ୍ରତ୍ତ ପ୍ରଶ୍ନ ନାହିଁ । ସେ ଯେଉଁ ଅବସ୍ଥାରେ ଥୁଲେ ବି ଭଗବାନ ସବୁଵେଳେ 
ଭକ୍ତ ଅଧୀନ । ପଣ୍ଡା ଓ ପଢ଼ିଆରୀଙ୍କ ତଥାକଥୁତ ପବିତ୍ରତା ଉପରେ ଏହା ହେଲା 
ଭକ୍ତମାନଙ୍କର ପ୍ରଚଣ୍ଡ ଅଭିଯୋଗ । ଜଗମୋହନ ରାମାୟଣର ଲଙ୍କାକାଣ୍ଡରେ ସେଥ୍ଵମାଇଁ 
ବଳରାମ ସୁଗ୍ରୀବ, ବିଭୀଷଣ ଓ ହନୁମାନଙ୍କ ପରି ଶ୍ରୀରାମଙ୍କ ଭକ୍ତମାନଙ୍କର ପଦରଜକୁ . 
ବଶିଷ୍ପଙ୍କ ଯଜ୍ଞଠାରୁ ଶ୍ରେଷ୍ଠ ଭାବେ ଘୋଷଣା କରିଛନ୍ତି । ଏହି ଗହ ମୂଳରେ ବଳରାମଙ୍କର 
ବ୍ରାହ୍ମଣମାନଙ୍କ ପ୍ରତି ବିରୋଧ ଭାବନା ହିଁ ପ୍ରକଟିତ । 


ବଳରାମଙ୍କୁ ବେଶ୍ୟା ସହ ସଂପ୍ଧକ୍ତ କରିବାର ଅନ୍ୟତମ କାରଣ ରୂପେ ଜଗମୋହନ 
ରାମାୟଣର ବେଶ୍ୟା ବର୍ଣ୍ଣନାକୁ ଗ୍ରହଣ କରାଯାଇପାରେ । ରମ୍ଭା, ଉର୍ବଶୀ, ମେନକା ଜରତା 


୨୪ କବି ବଳରାମ ଦାସ 


ଓ କାମମୋହିନୀ ପ୍ରଭୃତି ବେଶ୍ୟାଙ୍କ ପ୍ରସଙ୍ଗ ବର୍ଣ୍ଚନା କଲାବେଳେ ବଳରାମ ଯେପରି 
ଆତମ୍ମବିଭୋର ହୋଇପଡ଼ିଛନ୍ତି, ସେଥୁରୁ ବେଶ୍ୟାମାନଙ୍କ ପ୍ରତି କବିଙ୍କର ବିଶେଷ ଆସକ୍ତ 
ଥିବା ଅନୁମାନ କରାଯାଇପାରେ । ହିନ୍ଦୀ ସାହିତ୍ୟରେ ବିଶିଷ୍ଟ କବି କେଶବ ଦାସଙ୍କ 
ବେଶ୍ୟା ପ୍ରୀତିରୁ ହିଁ ' ରସିକ ପ୍ରିୟାଂ ଓ “ କବି ପ୍ରିୟା” ଗ୍ରନ୍ସଦ୍ବ୍‌ୟର ସୃଷ୍ଟ । 


କବିଙ୍କ ସମ୍ପର୍କରେ ରଚିତ କେତେକ ଗ୍ରନ୍ଛ୍‌ ଏପରିକି କବିଙ୍କ ଇଣିତା ଥବା ଗ୍ରନ୍ଛରେ 
ଏପରି ଉଲ୍ଲେଖ ଦେଖିବାକୁ ମିଳୁଥୂଲେ ହେଁ, କବି ନିଜର ସାଧନା ଓ ଭକ୍ତିମତ୍ତା ବଳରେ 
ଏ ସବୁକୁ ଅତିକ୍ରମ କରି ଜଗନ୍ନାଥଙ୍କ ପରମ ଭକ୍ତ ରୂପେ ସମାଜରେ ପରିଚିତ 
ହୋଇଥିଲେ । 


ପଞ୍ଚସଖା ଓ ବଳରାମ : 


୨ ଓଡ଼ିଶାରେ ବଳରାମ, ଅନ୍ୟ ଚାରିଜଣ ମହାପୁରୁଷ ଅର୍ଥାତ୍‌ ଅଚ୍ୟୁତ, ଅନନ୍ତ, 
ଯଶୋବନ୍ତ ଓ ଜଗନ୍ନାଥଙ୍କ ସଖା ଭାବରେ ପରିଚିତ । ଏପରିକି ଓଡ଼ିଶାର କେତେକ 
ସ୍ଥାନରେ ପଞ୍ଚସଖାମାନେ ମିଳିତ ହୋଇ ଶାସ୍ତ୍ର ଆଲୋଚନା କରୁଥୁବା କଥା ଲୋକମୁଖରେ 
ପ୍ରଚାରିତ । ସୁଦର୍ଶନ ଦାସଙ୍କ ରଚିତ “ ଚଉରାଶି ଆଜ୍ଞା' ପୁସ୍ତକରେ ଏହିପରି ଏକ ଗଳ୍ପ 
ଦେଖିବାକୁ ମିଳେ । ସେଥ୍ରୁ ଜଣାଯାଏ ଯେ ପଞ୍ଚସଖାମାନେ ଦିନେ ଶ୍ରୀଚୈତନ୍ୟ ଓ 
ପ୍ରତାପରୁଦ୍ରଙ୍କ ସମ୍ମୁଖରେ ପଣସ ମଞ୍ଜରୁ, ବୃକ୍ଷ, ଶାଖା ଓ ଫଳ ସୃଷ୍ଟିକରି ନିଜ ନିଜର 
ସିଦ୍ଧିର ପରୀକ୍ଷା ଦେଇଥ୍ୁଲେ । ଶୂନ୍ଯ ସଂହିତାରେ ମଧ୍ଯ ଏପରି ଏକ ଗଢ ଲିପିବଦ୍ଧ । 
ପଞ୍ଚସଖାଙ୍କ ସାଧନା ମାର୍ଗଁ ମନ୍ତ, ସମ୍ପ୍ଦାୟ ପ୍ରଭୂତିର ଭଲ୍ଲେଖ କଲାବେଳେ ମଧ୍ଯ ସେମୀନଙ୍କୁ 
ପରସ୍ପର ସହ ସଂପୂକ୍ତ କରାଯାଇଛି । ଲଶ୍ଵର ଦାସଙ୍କ ଚୈତନ୍ୟ ଭାଗବତରେ ସେମାନେ 
କଟକରେ ଅନୁଷ୍ଵଚିତ ହେଉଥିବା ପ୍ରତାପରୁଦ୍ରଙ୍କ ଦ୍ଵାରା ଆୟୋଜିତ ମହୋସ୍ଵବରେ ମିଳିତ 
ହୋଇଥିବାର ସୂଚନା ମିଳେ । ଏହିପରି ଭାବେ ଷୋଡ଼ଶ ଶତାଦ୍ଦୀର ପଞ୍ଚମହାପୁରୁଷଙ୍କୁ 
ପଞ୍ଚସଖା ଭାବେ ବାରମ୍ବାର ସମ୍ମାନିତ କରାଯାଇଥଲ୍୍‌ହେଁ, ଏହାକୁ ଏତିହାସିକ ଦୃଷ୍ଟିକୋଣରୁ 
ପ୍ରମାଣିତ କରିବା ସହଜ ନୁହେଁ । ଦିବାକର ଦାସ ଜଗନ୍ନାଥ “ ଚରିତାମୃତ' ଗ୍ରନ୍ରେ 
ବଳରାମଙ୍ଗୁ ଜଗନ୍ନାଥ ଦାସଙ୍କ ଗୁରୁରୂପେ ଉଲ୍ଲେଖ କରିଛନ୍ତି । ବଳରାମ ମଧ୍ଯ ` ବ୍ରହ୍ମାଣ୍ଡ 
ଭୁଗୋଳଂ ଗ୍ରନ୍ଦୁରେ ଜଗନ୍ନାଥ ଦାସଙ୍କ ଭାଗବତର ଏକାଦଶ ସ୍ନ୍ଧରୁ କେତେକ ପଂକ୍ତିର 
ବ୍ୟାଖ୍ୟା ପ୍ରଦାନ କରି ଜଗନ୍ନାଥ ଦାସଙ୍କ ପ୍ରତି ନିଜର ସମ୍ମାନ ପ୍ରଦର୍ଶନ କରିଛନ୍ତି । 


କବି ବଳରାମ ଦାସ ୨୫ 


ଜନୈକ ଜଗନ୍ନାଥ ଦାସଙ୍କ ରଚିତ “ ଭକ୍ତି ଚନ୍ଦ୍ରିକାଂରେ ବଳରାମଙ୍କର ଷୋଳ 
ଶିଷ୍ୟ ଥବବାର ଉଲ୍ଲେଖ ମିଳେ । ବଳରାମଙ୍କ ପରବର୍ତୀ ଦ୍ଵାରକା ଦାସ, ବାଲିଙ୍ଗା ଦାସ ଓ 
କୃଷ୍ଣ ଦାସ ପ୍ରଭୂତି କବି ନିଜକୁ ବଳରୀମଙ୍କ ସହ ସଂପୂକ୍ତ କରିଛନ୍ତି | ଏହିପରି କେତେକ 
ଉଲ୍ଲେଖ ବ୍ୟତୀତ ବଳରାମଙ୍କ ବନ୍ଧୁବାନ୍ଧବଙ୍କ ସମ୍ପର୍କରେ ବିଶେଷକିଛି ଉପାଦାନ ଉପଲବ୍‌ଧ 
ହୁଏନାହିଁ । 


ବେଦାନ୍ତସାର ଗୁପ୍ତଗୀତା, ଶୂନ୍ୟସଂହିତା, ଚଉରାଶୀ ଆଜ୍ଞା, ଜଗନ୍ନାଥ ଚରିତାମୃତ, 
ଜ୍ୟୋତିଷ ବଳରାମଙ୍କ ଅମରକୋଷ ଗୀତା, ଚୈତନ୍ୟ ଭାଗବତ ଓ ଅନ୍ୟ କେତେକ 
ଗ୍ରଚ୍ଛରେ ବଳରାମଙ୍କୁ ଶ୍ରୀଚୈତନ୍ୟଙ୍କ ସହ ସଂପ୍ୂକ୍ତ କରାଯାଇଛି । ଶ୍ରୀଚୈତନ୍ୟ ଓ ବଳରାମ 
ଉଭୟେ ଷୋଡ଼ଶ ଶତାବ୍ଦୀର ବିଶିଷ୍ଟ ବ୍ୟକ୍ତି । ପୁଣି ଉଭୟେ ଥୁଲେ ପୁରୀବାସୀ । ଏପରି 
ସ୍ଥ୍ବଳେ ସେମାନେ ପରସ୍ପର ସହ ପରିଚିତ ହୋଇଥିବା ଅସମ୍ଭବ ନୁହେଁ । ଶ୍ରୀଚୈତନ୍ୟଙ୍କ 
ଆଦେଶରେ ହିଁ ବଳରାମ ଜଗନ୍ନାଥ ଦାସଙ୍କ ଗୁରୁ ହେବାର ସୌଭାଗ୍ୟ ଲାଭ କରିଥ୍ଵଲେ । 


ଗଜପତି ପ୍ରତାପରୁଦ୍ରଙ୍କ ସହ ବଳରାମଙ୍କ ସଂପର୍କରେ ଦୁଇପ୍ରକାର ଚିତ୍ର ମିଳେ । 
ପ୍ରତାପରୁଦ୍ର ବହୁ ସମୟରେ ବେଦାନ୍ତ ସାର ଗୁପ୍ତ ଗୀତା, ଚଉରାଶୀ ଆଜ୍ଞା, ବ୍ରହ୍ମ ଗୀତା, 
ଗୀତାବକାଶ୍, ବ୍ରହ୍ମକୁଣ୍ଡଳୀ ପ୍ରଭୃତି ଗ୍ରନ୍ମର ବିବରଣୀ) ବଳରାମଙ୍କ ସିଦ୍ଧି ଓ ସାଧନାର 
ପରୀକ୍ଷା କରିଥୁଲେହେଁ, କବିଙ୍କୁ ଅନେକ କ୍ଷେତ୍ରରେ (ଚୈତନ୍ୟ ଭାଗବତ, ଭାବସମୁଦ୍ର, 
ବେଦାନ୍ତସାର ଗୁପ୍ତଗୀତା) ସମ୍ମାନିତ କରିଥୁଲେ । ଜଗନ୍ନାଥଙ୍କ ଭକ୍ତ ଓ ସେବକ ଭାବେ 
କବିଙ୍କର ପ୍ରସିଦ୍ଧି ସମାଜରେ ପ୍ରଚାରିତ ହେବାପରେ ଗଜପତି ପ୍ରତାପରୁଦ୍ର ତାଙ୍କୁ ସମ୍ମାନ 
ପ୍ରଦର୍ଶନ କରିଥ୍ଵବା ଅନୁମାନ କରାଯାଇପାରେ । 


-୬ବଳରାମ ନିଜର ସିଵି, ସାଧନା, ଭକି ଓ କବିତ୍‌ ବଳରେ ଷୋଡ଼ଶ ଶତାବ୍ଦୀର 
ଜଣେ ଶ୍ରେଷ୍ଠ ପୁରୁଷ ଭାବେ ଯେ ସମ୍ମାନିତ ହେଉଥିଲେ, ଏହାର ପ୍ରମାଣ ମିଳେ ଦେବକୀ 
ନନ୍ଦନଙ୍କ ବୈଷ୍ଣବ ବନ୍ଦନାରୁ । ଦେବକୀନନ୍ଦନ ଷୋଡ଼ଶ ଶତାବ୍ଦୀର ଶେଷ ଭାଗରେ 
ବଳରାମଙ୍କ ସମ୍ପର୍କରେ ଲେଖିଛନ୍ତି, 


୨୬ କବି ବଳରାମ ଦାସ 


ବନ୍ଦ ଉଡ଼ିୟା ବଳରାମ ଦାସ ମହାଶୟ 
ଜଗନ୍ନାଥ ବଳରାମ ଯାର ବଶ ହୟ । 
ଜାତି : 


କବି ଜାତିରେ ଶୁଦ୍ର ଥବା ଜଣାଯାଏ । ଲଙ୍କାକାଣ୍ଡରେ କବି ନିଜ ଜାତି ସମ୍ପର୍କରେ 
କହଛନ୍ତି- 


“ ମୁହିଁ ହୀନ ପାପୀ ବିଶେଷେ ଶୁଦ୍ର ଯୋନି । 


କବି ଶୁଦ୍ର ଜାତିରେ ଜନ୍ମଗ୍ରହଣ କରି ବେଦ, ବେଦାନ୍ତ, ଗୀତା, ଭାଗବତ, 
ଉପନିଷଦ ଓ ପୁରାଣ ସାହିତ୍ୟରେ ଅଗାଧ ପାଣ୍ଡିତ୍ୟ ଅର୍ଜନ କରିଥୁଲେ । ସେ ପର୍ଯ୍ୟନ୍ତ 
ଏସବୁ ଗ୍ରଚ୍ଛର ଅଧ୍ୟୟନ, ଅଧ୍ୟାପନା ଓ ଆଲୋଚନା କରିବାର ଅଧ୍ରକାର କେବଳ 
ବ୍ରାହ୍ମଣମାନଙ୍କର ଥ୍ବଲା । ସେଥ୍ଵରପାଇଁ ବଳରାମଙ୍କୁ ବ୍ରାହ୍ମଣମାନେ ପ୍ରବଳ ବିରୋଧ କରୁଥୁଲେ 
ଓ ସୁଯୋଗ ଉଣ୍ଡି ରାଜାଙ୍କ ନିକଟରେ ଅଭିଯୋଗ କରୁଥିଲେ । “ ଗୀତାବକାଶ” ` ବ୍ରହ୍ମଗୀତା' 
' ବେଦାନ୍ତସାର ଗୁପ୍ତଗୀତା,' “ବଟ ଅବକାଶ ', ' ପଣସ ଚୋରୀ ', “ ଭାବସମୁଦ' ଓ 
' ଦୀତ୍ରିସାର ଗୀତା' ପ୍ରଭୃତି ଗ୍ରନ୍କରେ ବଳରାମ- ବିରୋଧ୍ବ ବ୍ରାହ୍ମଣମାନଙ୍କ କାହାଣୀହିଁ 
କୁହାଯାଇଛି । ଜଗନ୍ନାଥଙ୍କ ଅସୀମ କରୁଣା ଯୋଗୁଁ କବି ପ୍ରତ୍ୟେକ ଥର ବ୍ରାହ୍ମଣମାନଙ୍କୁ 
ଅପମାନିତ କରି ଜୟଯୁକ୍ତ ହୋଇଛନ୍ତି । ` 


“ ବେଦାନ୍ତସାର ଗୁପ୍ତଗୀତା 'ରେ ବ୍ରାହ୍ମଣମାନେ ବଳରାମଙ୍କୁ ଅପମାନିତ କରିବାକୁ 
ଯାଇ ଯେତେବେଳେ କହିଥିଲେ, 


ତୁ ସୋମନାଥ ଶୁଦ୍ର ସୁତ 
ତୁ କହୁ ବେଦାନ୍ତ ଚରିତ । 


ସେତେବେଳେ କବି ଦବି ନଯାଇ ଜଡ଼ ହରିଦାସ ମୁଖରୁ ସମସ୍ତଙ୍କୁ ବେଦାନ୍ତ 
ଶୁଣାଇ ଚମଳ୍ଲୃତ କରିଥ୍ବଲେ । ସେହିପରି ଗୀତା ଆଲୋଚନା ଶୁଣିବାକୁ ଯାଇ ସେ 
ବ୍ରାହ୍ମଣମାନଙ୍କ ଦ୍ଵାରା ଅପଦସ୍ତ ହୋଇ ଶ୍ରୀମଦ୍‌ ଭଗବଦ୍‌ଗୀତା ଅନୁବାଦ କରି ନିଜର 
ବିଦ୍‌ବତ୍ତାର ପରିଚୟ ଦେଇଥିଲେ । ବ୍ରହ୍ମଗୀତାରେ ସେହିପରି ସେ ବ୍ରହ୍ମବିଦ୍ୟା ଆଲୋଚନା 


କବି ବଳରାମ ଦାସ ୨୭ 


କରି ଏ ବିଷୟରେ ବ୍ରାହ୍ମଣମାନଙ୍କ ସାର୍ବଭୌମତ୍ଵବରେ ଆଘାତ କରିଥୁଲେ । ଏହିପରି 
ଢୀବନରେ ବହୁ ସଂଘର୍ଷକୁ ଅଚିକ୍ରମ କରି ଶେଷରେ ସେ ହେଲେ ବ୍ରାହ୍ମଣ ଜଗନ୍ନାଥଙ୍କର 
ଗୁରୁ ଏବଂ ଦେଶର ଅନ୍ୟତମ ଶ୍ରେଷ୍ଠ ଗ୍ରନ୍ଛ ଜଗମୋହନ ରାମାୟଣର ପ୍ରସିଦ୍ଧ କବି । 


ଆବିଭାବ ଓ ତିରୋଧାନର ସମୟ : 


ବଳରାମଙ୍କ ଆବିର୍ଭାବ ଓ ତିରୋଧାନ କାଳ ସମ୍ପର୍କରେ ଆଲୋଚକମାନେ ଅଦ୍ୟାବଧ୍ର 
କୌଣସି ସ୍ତର ସିଦ୍ଧାନ୍ତରେ ଉପନୀତ ହୋଇପାରି ନାହାତ୍ରି । ଅଧ୍ୟାପକ ଆଉଁବଲ୍ଲଭଙ୍କ 
ମତରେ କବି ୧୪୭୫ ଖ୍ରୀଷ୍ଟାଦ୍ଦରେ ଜନ୍ନଗ୍ରହଣ କରିଥିଲେ । ପଣ୍ଡିତ ସୂର୍ଯ୍ୟନାରାୟଣ 
କବିଙ୍କ ଆବିରାଁବ କାଳ ପାଇଁ ତିନୋଟି ବର୍ଷର ଉଲ୍ଲେଖ କରିଛନ୍ତି । ସେ ସବୁ ହେଲା- 
୧୪୭୩, ୧୪୮୭ ଓ ୧୪୮୪ । ଏ ପ୍ରସଙ୍ଗରେ କୃଷ୍ଣ ଦାସଙ୍କ ରଚିତ ' ଆଗତ 
ଇବିଷ୍ୟ ମାଳିକାଂର ଉକ୍ତିକୁ ବିବାର କରାଯାଇପାରେ । ତଦନୁଯାୟୀ କବି ବଳରାମ 
ପ୍ରତାପରୁଦ୍ରଙ୍କ ୧୦ଅଙ୍କ ବେଳକୁ କବି ଭାବରେ ପ୍ରସିଦ୍ଧି ଲାଭ କରିସାରିଥୁଲେ । 
ପ୍ରତାପରୁଦ୍ରଙ୍କ ୧୦ ଅଙ୍କ ହେଲା ୧ ୫ ୦ ୫ ଖ୍ରୀଷ୍ଟାଦ୍ଦ । ଯଦି ଅନୁମାନ କରାଯାଏ ଯେ କବି 
ଏତେବେଳକୁ ଜଗମୋହନ ରାମାୟଣ ରଚନା କରିସାରିଥିଲେ, ତା'ହେଲେ କବିଙ୍କୁ 
ସେତେବେଳକୁ ପ୍ରାୟ ବତିଶ ବର୍ଷ ହୋଇଥିଲା । ଏହି ହିସାବରେ କବିଙ୍କ ଜନ୍ମ ସମୟ 
୧୪୭୩ ଖ୍ରୀଷ୍ଟାଦ୍ଦ ବୋଲି ଅନୁମାନ କରାଯାଇପାରେ । ଏହି ଅନୁମାନ ଶଶ୍ଵର ଦାସଙ୍କ 
ଟୈତନ୍ୟ ଭାଗବତ ଦ୍ଵାରା କେତେକାଂଶରେ ସମର୍ଥତ ହୋଇଥାଏ । ଚୈତନ୍ୟ ଭାଗବତରୁ 
ଜଣୀଯାଏ ଯେ କବି କଟକରେ ଅନୁଷ୍ଠିତ ହୋଇଥୁବା ମହୋସ୍ଵବରେ ଉପସ୍ତିତ ଥୁଲେ । 
ଏହାର ସମପ ୧୫ ୧୬ ଖ୍ରୀଷ୍ଟାଦ୍ଦ । ସେତେବେଳେ କବିଙ୍କୁ ରାମାୟଣ ଓ ଶ୍ରୀମଦ୍‌ ଭଗବଦ୍‌ 
ଗୀତାର କବି ଭାବେ ସମ୍ମାନିତ କରାଯାଇଥିଲା । ଏହିସବୁ ଉଲ୍ଲେଖ ଉପରେ ନିର୍ଭର କରି 
କବି ୧୪୭୩ ଖ୍ରୀଷ୍ଟାବ୍ଦରେ ଜନ୍ମଗ୍ରହଣ କରିଥୁବା ଆପାତତଃ ଅନୁମାନ କରାଯାଇପାରେ | 


କବିଙ୍କ ତିରୋଧାନ ସମ୍ପର୍କରେ ମଧ୍ଯ କୌଣସି ନିର୍ଦ୍ଦିଷ୍ଟ ସମୟରେ ସୂଚନା ମିଳେ 
ନାହିଁ । କିମ୍ବଦନ୍ତୀରୁ ଜଣାଯାଏ ଯେ, କବି ଅକ୍ଷୟତୃତୀୟା ଦିନ ଇହଧାମ ତ୍ୟାଗ କରିଥୁଲେ | 
ବେଗୁନିଆ ଗ୍ରାମ ନିକଟବର୍ତୀ ସମାଧ୍ଵ ପୀଠରେ ଏହି ଦିନ ଏକ ମେଳା ଅନୁଶ୍ଚିତ ହୁଏ । 
କବିଙ୍କ ସ୍ଵନାମଧନ୍ୟ ଶିଷ୍ଯ ଭାଗବତ ପ୍ରଣେତା ଜଗନ୍ନାଥ ଦାସଙ୍କର ୬୦ ବର୍ଷରେ 
ତିରୋଭାବ ହୋଇଥୁବା ଜଗନ୍ନାଥ ଚରିତାମୃତରୁ ଜଣାଯାଏ । କବି ଜଗନ୍ନାଥଙ୍କ ଆବିର୍ଭାବ 
କାଳ ୧୪୯୮ ଖ୍ରୀଷ୍ଟାବ୍ଦ । ତେଣୁ ତାଙ୍କର ତିରୋଧାନ କାଳ ୧ ୫ ୫୮ ଖ୍ରୀଷ୍ଟାବ୍ଦ । ଲୋକେ 


୭୮ କବି ବଳରାମ ଦାସ 


କହତ୍ତି, ଏକାଦଶ ସ୍ବନ୍ଧ ହିଁ କବିଙ୍କ ଶେଷ ରଚନା । ଏହି ଏକାଦଶ ସ୍ନ୍ଧର କେତେକ 
ପଂକ୍ତିକୁ ଗ୍ରହଣ କରି ବଳରାମ ତାଙ୍କର ` ବ୍ରହ୍ମାଣ୍ଡ ଭୂଗୋଳ" ରଚନା କଲେ । ତେଣୁ 
ଅନୁମାନ କରାଯାଇପାରେ ଯେ ବଳରାମ ୧୫ ୫୮ ଖ୍ରୀଷ୍ଟାଦ୍ଦର ପରବର୍ତୀ କାଳରେ ତାଙ୍କ 
ମର ଶରୀର ତ୍ୟାଗ କରିଥୁଲେ । ତେବେ କୌଣସି ନିର୍ଦ୍ଦିଷ୍ଟ ସମୟ ଦେବା ସମ୍ଭବ ନୁହେଁ । 
ପ୍ରତାପରୁଦ୍ର, ଶ୍ରୀଚୈତନ୍ୟ ଓ ଜଗନ୍ନାଥ ଦାସଙ୍କ ମୃତ୍ୟୁ ଜନିତ ଦୁଃଖରେ ବ୍ଯଥୂତ ହୋଇ 
କବି ପୁରୀ ତ୍ୟାଗ କରି ଏବରଙ୍ଗଠାରେ ଶେଷ ସମୟ ଅତିବାହିତ କରିଥୁବା ବିଶେଷ 
ସମ୍ଭବ । 


ମାଧବ ପଟ୍ଟନାୟକ ରଚିତ ‹ ବୈଷ୍ଣବ ଲୀଳାମୃତ' ଅନୁଯାୟୀ ବଳରାମ ଖ୍ରୀ: 
୧ ୫ ୩୩ ଫାଲ୍‌ଗୁନ ଶୁକ୍ଳ ଦଶମୀରେ ଭଜନ କୀର୍ଭନ କରୁ କରୁ ପୁରୀଠାରେ ଦେହତ୍ୟାଗ 
କରିଥୁଲେ )| ଶ୍ରୀଚୈତନ୍ୟଙ୍କ ତିରୋଧାନ ପ୍ରାୟ ୫୩ ଦିନ ପୂର୍ବରୁ ବଳରାମ ଦେହତ୍ୟାଗ 
କରିଥିବା ମାଧବ ପଟନାୟକ ଉଲ୍ଲେଖରୁ ଜଣାଯାଏ । “' ବୈଷ୍ଣବ ଲୀଳାମୃତ ର ରଚନାକାଳ 
୧୫୩୫ ଖ୍ରୀଷ୍ଟାବ୍ଦ । ଏଥୁରେ ଦିନ, ପକ୍ଷ, ମାସ ଓ- ବର୍ଷର ଉଲ୍ଲେଖ୍‌ ଆଖିଦେଖା କଥା 
ପରି ଲେଖାଯାଇଛି । ତେବେ ବି ଏହା ପ୍ରମାଣସାପେକ୍ଷ । 


ଭକ୍ତ ବଳରାମ : 


ମାଳା ତିଳକ ଯାର ନାହିଁ 
ସେ ପୁଣି ବୈଷ୍ଣବ ବୋଲାଇ ( ଚୈତନ୍ୟ- ଭାଗବତ- ଭଶ୍ବର ଦାସ) 


ଅଷ୍ଟାଦଶ ଶତାବ୍ଦୀରେ ଏହା ହିଁ ଥଲା ବଳରାମଙ୍କର ପ୍ରସିଦ୍ଧି ।/ବଳରାମ ତାଙ୍କ 
ଜୀବନ କାଳରେ ବୈଷ୍ଣବମାନଙ୍କର ମାଳା, ତିଳକ ଓ ଅନ୍ଯାନ୍ଯ ବାହ୍ୟାଚାରର ବିରୋଧ 
କରିଥୁଲେ । କେବଳ ବୈଷ୍ଣବ ନୁହନ୍ତି, ସେ ସମୟରେ ପ୍ରଚଳିତ ପ୍ରାୟ ସବୁପ୍ରକାର 
ସମ୍ପ୍ରଦାୟ ତାଙ୍କ ଆଲୋଚନାର ଶରବ୍ୟ ଥୁଲେ । ଭାରତର ପ୍ରସିଦ୍ଧ ଗ୍ରନ୍ଥ କବୀର ମଧ୍ଯ 
ମାଳା-ତିଳକ-ଧାରୀ ବୈଷ ଠବମାନଙ୍କୁ ପରିହାସ କରୁଥିଲେ | କେବଳ କବୀର ଓ ବଳରାମ 
ନୁହନ୍ତି, ଅଚ୍ୟୁତ, ଅନନ୍ତ ଯଶୋବନ୍ତ ଓ ଜଗନ୍ନାଥଙ୍କ ପରି ଷୋଡ଼ଶ ଶତାବ୍ଦୀର ସବୁ 
ସାଧକ ଗୋଟିଏ ସ୍ଵରରେ ସାଧକମାନଙ୍କର ଅଯଥା ଆଡ଼ମ୍ବରକୁ ଘୃଣା କରୁଥିଲେ । ବଳରାମ 
' ବ୍ରହ୍ମାଣ୍ଡ ଭୂଗୋଳ”ରେ ଧର୍ମ ନାମରେ ସାଧାରଣ ଜନତାକୁ ପ୍ରତାରିତ କରୁଥିବା ବିଭିନ୍ନ 
ପ୍ରକାର ସାଧକଙ୍କୁ ନିନ୍ଦା କରି ଲେଖିଛନ୍ତି, 


କବି ବଳରାମ ଦାସ ୨୯ 


ସାକ୍ଷୀ ଶବଦ ଶିଖିଥାନ୍ତି । ପ୍ରାଣୀକି ଦେଖିଲେ ପଢ଼ନ୍ତି । 
ଦୁହାରେ କେ ତାହା ଶିଖିଣ । ମିଛେହେଁ କହୁଥାନ୍ତି ଟାଣ । 

କେ ଅବା ଶ୍ଲୋକ ସ୍ଵୃତି କରେ । ଭଣ୍ଡାଉଥାନ୍ତି ନାନାକାରେ । 
ଗୀତା କବିତା ଯନ୍ତ୍ର ଜାଣି । ନାନା ପ୍ରକାରେ ବିଦ୍ୟାବାଣୀ । 
କେ ଅବା ସଂସାର ସାଗରେ । ବୈଷ୍ଣବ ବେଶ ନିରନ୍ତରେ । 
ମାଳା ତିଲେଖ ଧରିଥାନ୍ତି । ବିଅର୍ଥେ ସଂସାରେ ଭ୍ରମନ୍ତି । 

ଜଟା ବିଭୂତି କେ ଭୂଷଣ । କେ ଫଳ ଆହାର କରିଣ । 

କେ ବ୍ରତ ବାର ନିଅମରେ । କେ ତୀର୍ଥ ସାଗରକୁ ଗଲେ । 
କେ ନାନା ତୀର୍ଥରେ ଭ୍ରମଇ । କେବା ନିଶୋହା ହୋଇ ରହି । 
କପିଳ ବାସ କେ କର୍ପାସ । କେ ଉର୍ଧରେଣ ବନବାସ । 


ଏମାନେ ସମସ୍ତେ ଅସତ୍ୟ ।, ସଂସାରରେ ଏକମାତ୍ର ସତ୍ୟ ହେଉଛି, “ ଜ୍ଞାନୀ 
ନିର୍ଗୁଣ” । ଅଚ୍ୟୁତାନନ୍ଦ “ ଚାରିଖାନି' ରେ, ଜଗନ୍ନାଥ “ ନାରଦ ସଂହିତା' ରେ ଯଶୋବନ୍ତ, 
“ ଗୋବିନ୍ଦ ଚନ୍ଦ୍ର ଓ ଆତ୍ମପରତେ ଗୀତାରେ ଓ ଶିଶୁ ଅନନ୍ତ ` ବ୍ରହ୍ମ ପାର୍ଥବ ତତ୍ଵଵସାର 
ଗୀତା 'ରେ ଏହି ନିର୍ଗୁଣ ଜ୍ଞାନ ତତ୍‌ ମହିମାକୁ ପ୍ରଶଂସା କରି ଅନ୍ୟ ସବୁ ମତବାଦକୁ ବ୍ୟର୍ଥ 
ରୂପେ ଘୋଷଣା କରିଛନ୍ତି । ଓଡ଼ିଶାର ସନ୍ଗ୍‌ ସମାଜରେ ଅତ୍ୟନ୍ତ ଲୋକପ୍ରିୟ ଗ୍ରନ୍ଦ ' ଅମର 
କୋଷ ରେ ମଧ୍ଯ ସେହି ଭାବନା ପ୍ରକାଶିତ । 


ଅପାର ମଧୁର ଗୁଣ ଯେ କହଇ ସାକ୍ଷୀ ଶବଦ 
ଅମରକୋଷ କହିଅଛି ସେ ନୋହଇ ଗ୍ୟାନ ବନ୍ଧ । 


ସଂସାରରେ ପ୍ରଚଳିତ ସବୁ ପ୍ରକାର ମତବାଦକୁ ହେୟଜ୍ଞାନ କରି କବି ଯାହାଙ୍କର 
ଆଶ୍ରୟ ନେଲେ, ସେ ହେଉଛନି, ନୀଳାଚଳ କ୍ଷେତ୍ରର “ ଅପାର କାଳର ବୁଢ଼ାଦିଅଁ ଗୋଟି | 
କବି ତାଙ୍କର ଦାସ, ସେବକ ଓ ଶରଣଚକନ । କବି ବଳରାମଙ୍କ ପାଇଁ ସେ ହେଉଛନ୍ତି 
ସବୁ-ପିତା, ମାତା ଓ ଗୁରୁ | ତାଙ୍କରି ସହ ଆତ୍ମୀୟତା ପ୍ରତିଷ୍ଠା କରି ନିଜକୁ ' ଢଗନ୍ନାଥଙ୍କ 
ବେଟା ' ଭାବେ ପ୍ରଚାର କରି କବି ଧନ୍ୟ ହୋଇଛନ୍ତି । 


ଜଗମୋହନ ରାମାୟଣର ପ୍ରତ୍ୟେକ କାଣ୍ଡ ଆରମ୍ଭରେ କବି କିନ୍ତୁ କେବଳ 
ଜଗନ୍ନାଥଙ୍କୁ ବନ୍ଦନା କରିନାହାନ୍ତି । ବଳଭଦ୍ରଙ୍କୁ ବନ୍ଦନା କଲାବେଳେ ସେ ଦେଖିଛନ୍ତି 
ଶିବଙ୍କୁ । ସୁଭଦ୍ରା କବିଙ୍କୁ ଦେଖାଦେଇଛନ୍ତି ଲକ୍ଷ୍ମୀ ଓ ଦୁର୍ଗା ପ୍ରଭୃତି ଶକ୍ତିଙ୍କର ବିଭିନ୍ନ ରୂପରେ । 


୩୦ କବି ବଳରାମ ଦାସ 


ସେହିପରି ସୁଦର୍ଶନ ହୋଇଛନ୍ତି ତେଜର ପ୍ରତୀକ । ସୂର୍ଯ୍ୟ, ଅଗ୍ନି ପ୍ରଭୂତି ଦେବତା ସେଥ୍ଵରେ 
ପ୍ରକାଶିତ । ଏହିପରି ହିନ୍ଦୁମାନଙ୍କ ଦ୍ଵାରା ପୂଜିତ ସବୁ ଦେବତାଙ୍କୁ ବନ୍ଦନା କରିଥଲେହେଁ, 
ଜଗନ୍ନାଥଙ୍କୁ ନେଇ ଜଗମୋହନ ରାମାୟଣର ପରିକଳ୍ପନା । କବିଙ୍କ ହୃଦୟରେ ଜଗନ୍ଜାଥ 
ହିଁ ବିରାଜିତ 7 ତାଙ୍କରି ଆଜ୍ଞାକୁ ଶିରୋଧାର୍ଯ୍ୟ କରି କବି ଏହି ମହାନ ଗ୍ରନ୍ଦ୍‌ ରଚନାରେ 
ହାତ ଦେଇଛନ୍ତି । ରାମାୟଣ ରଚନା କାଳରେ କବି ଯେତେବେଳେ କୌଣସି ଅସୁବିଧାର 
ସମ୍ମୁଖୀନ ହୋଇଛନ୍ତି, ସେତେବେଳେ ସେ ପୁଣି ଥରେ ଜଗନ୍ନାଥଙ୍କୁ ବନ୍ଦନା କରି ତାଙ୍କର 
ସହାୟତା ପାଇଁ ଆକୁଳ ନିବେଦନ କରିଛନ୍ତି । ଜଗନ୍ନାଥ ବି କବିଙ୍କ ଆକୁତି ମିନତିରେ 
ବିଚଳିତ ହୋଇ ତାଙ୍କୁ ସାହାଯ୍ୟ କରିବା ପାଇଁ ଆଗେଇ ଆସିଛନ୍ତି । ଭଗବାନଙ୍କ ସହ ଏହି 
ଆତ୍ମୀୟତା ଓ ଆତ୍ମସମର୍ପଣ ଭାବ ହିଁ ଜଗମୋହନ ରାମାୟଣର ପ୍ରକୃତ ନିର୍ଯ୍ୟାସ । ଭକ୍ତର 
ଭକ୍ତି ଭାବନାରେ ଏହା ରସାଣିତ । କାବ୍ୟ ମଧ୍ଯରୁ ଏହାର କେତେକ ଦୃଷ୍ଟାନ୍ତ ଅନୁସନ୍ଧାନ 
କରାଯାଇପାରେ । 


କବି ଓ ଭଗବାନଙ୍କ କଥାବାର୍ଭାର ଏକ ଅପୂର୍ବ ଦୃଶ୍ୟ ଲଙ୍କାକାଣ୍ଡର ପ୍ରାରମ୍ଭରେ 
ଦେଖିବାକୁ ମିଳେ । ଜଗତ୍‌ ଜନନୀ ପରମ ଲକ୍ଷ୍ମୀ, ଶ୍ରୀରାମ- ବିରହିଣୀ ସୀତା ଲଙ୍କାର 
ଅଶୋକ ବନରେ ବନ୍ଦିନୀ । ଏକ ପକ୍ଷରେ ସ୍ବୟଂ ପରଂବ୍ରହ୍ମ, ବିଷ୍ଣୁ, ପୁଣି ବିଷ୍ଣୁଙ୍କ ସପ୍ତମ 
ଅବତାର ଶ୍ରୀରାମ ଓ ଅନ୍ୟ ପକ୍ଷରେ ପ୍ରବଳ ପରାକ୍ରମୀ ଲଙ୍କାର ରାଜା, ପୁଣି ବିଷ୍ଣୁଙ୍କର 
ପରମ ଭକ୍ତ ରାବଣ । ଏହି ଦୁଇ ମହାଶକ୍ତି ମଧ୍ଯରେ ଯେଉଁ ସମର ସଂଘଟିତ ହୋଇଥଲା, 
ତାହା ଜଣେ ସାଧାରଣ ମାନବ-କବି ପକ୍ଷରେ ବର୍ଣ୍ଣନା କରିବା ଯେ ଆଦୌ ସହଚ୍ଚ ନଥୁଲା, 
କବି ଏ କଥା ହୃଦୟଙ୍ଗମ କରି ଜଗନ୍ନାଥ କ୍ଷେତ୍ରରେ ରଥଯାତ୍ରା ଉତ୍ସବ ବେଳେ ଉପସ୍ତ୍ରିତ 
ହେଲେ । କବିଙ୍କର ଦୃଢ଼ ବିଶ୍ଵାସ ଥୁଲା ଯେ ସେହି ଜଗନ୍ନାଥହିଁ କେବଳ ତାଙ୍କୁ ଏହି 
ମହାବିପଦରୁ ରକ୍ଷା କରିପାରିବେ, ତା" ନହେଲେ ଜଗମୋହନ ରାମାୟଣ ସମ୍ପୂର୍ଣ୍ଣ ହେବା 
ସମ୍ଭବ ନୁହେଁ । କବି-ମନର ଏହି ଭାବନା ଜଗମୋହନ ରାମାୟଣର ଲଙ୍କାକାଣ୍ଡରେ 
ନିମ୍ନଭାବେ ପ୍ରକାଶିତ । 


ରାମ ରାବଣର ହୋଇବାକ ସମର 
ଅସକ୍ଷ କଥା ଅତି ଅଗୋଚର । 
ଦେଖିଲାର କଥା ସହିତ ନୂଆରି 

ମୁହିଂ କେହ୍ନେ କହିବି ମାନବ ତନୁ ଧରି । 


କବି ବଳରାମ ଦାସ ୩୧ 


ପୁଣି ବିଚାରଇ କହିବେ ଶ୍ରୀଜଗନ୍ନାଥ 
ତେବେ ସେ କହିବି ସିନା ଲଙ୍କାକାଣ୍ଡ ଅର୍ଥ । 


ଜଗନ୍ନାଥଙ୍କୁ ସ୍କରଣ କରି କବି ପୁଡ଼ା ପୁଟୁଳି ବାନ୍ଧି ଯାଇ ପହଞ୍ଚୁଲେ ଶ୍ରୀକ୍ଷେତ୍ରରେ । 
ସେ ଦିନ ଗୁଣ୍ଡିଚା ଯାତ୍ରା ଆଗରେ ବଳରାମ, ମଝିରେ ସୁଭଦ୍ରା ଓ ପଛରେ ବଜେ 
କରିଛନ୍ତି ନନ୍ଦିଘୋଷ ରଥରେ ମହାବାହୁ ଶ୍ରୀଜଗନ୍ନାଥ । 


ସେହି ନବ ଦୁର୍ବାଦଳଂ ସମ କଳାମେଘ ସଦୃଶ ଶରୀରକୁ ଅବଲୋକନ କରିବା 
କ୍ଷଣି କବିଙ୍କ ହୃଦୟରେ ଅପୂର୍ବ ପୁଲକ ଜାତ ହେଲା । ସ୍ପଷ୍ଟ ଦିବାଲୋକ ପରି କବିଙ୍କ 
ହୃଦୟ ଉଦ୍ଭାସିତ ହୋଇଉଠିଲା । କବି ଜାଣିପାରିଲେ ସତେ ଯେପରି ଜଗନ୍ନାଥ ତାଙ୍କୁ ହିଁ 
ଚାହିଁ ହସୁଛନ୍ତି । 


ଆଖି ନ ପିଛାଡ଼ନ୍ତି ଭୂତ୍ୟଜନ ଚାହୁଂ । 
ଅଧର ବିକାଶଇ ହସି କଥା କହୁଂ । | 


ଏହି ହସିବା ଠାଣିରୁ କବି ଭଗବାନଙ୍କ ଅନୁଗ୍ରହ ଥିବା ଜାଣିପାରି ଲେଖିଲେ, 


ତାହା ବଖାଣି କରଇ ତରିବାର ହିତେ 
ଯହୁଂ ଅନୁଗ୍ରହ କଲେ ଜଗନ୍ନାଥେ । 


ଜଗମୋହନ ରାମାୟଣର ଉରତ୍ତରାକାଣ୍ଡରେ ଶ୍ରୀରାମ କର୍ରୁକ ସୀତା- ନିର୍ବାସନ ପ୍ରସଙ୍ଗ 
ବର୍ଣ୍ଣନା କଲାବେଳେ କବିଙ୍କ ପାଇଁ ଏହିପରି ଆଉ ଏକ ସଙ୍କଟ କାଳ ଉପସ୍ଥିତ ହୁଏ । 
ଯେତେବେଳେ କବିଶ୍ରେଷ୍ଠ ବାଲ୍ପୀକି ମୁନି ଏହାର ବର୍ଣ୍ଣନା କରିଥୁଲେ, ସେତେବେଳେ 
ସେ ଜପତପ ପର୍ଯ୍ୟନ୍ତ ପରିତ୍ୟାଗ କରିଦେଇଥିଲେ । ଏପରି ଅବସ୍ଥାରେ ମାନବତନୁଧାରୀ 
ବଳରାମ ଏହାକୁ କିପରି ବର୍ଣ୍ଣନା କରିବେ ? ଅଥଚ ବର୍ଣ୍ଣନା ନକଲେ ରାମାୟଣ ଚିରଦିନ 
ପାଇଁ ଅପୂର୍ଣ୍ଣ ରହିଯିବ । ସେ ଥରେ ଲକ୍ଷ୍ମୀ ପୁରାଣରେ ଲକ୍ଷ୍ମୀଙ୍କ କଷଣ କଥା ବର୍ଷ୍ରନା 
କରିଥଲେ । ସେ ବେଳ କଥା ଅଲଗା । ଲକ୍ଷ୍ମୀଙ୍କୁ ଗୃହରୁ ତଡ଼ିଦେଇ ଜଗନ୍ନାଥ ଓ ବଳରାମ 
ଅଶେଷ ଦୁଃଖର ଭାଗୀ ହେଲେ ଏବଂ ଶେଷକୁ ବାଧ୍ଯ ହୋଇ ଲକ୍ଷ୍ମୀଙ୍କର ଶରଣାପନ୍ନ 
ହେଲେ । ବହୁ କାକୁତି ମିନତି କରି ଶେଷରେ ଲକ୍ଷ୍ମୀଙ୍କୁ ମନ୍ଦିରକୁ ଫେରାଇ ଆଣିଥିଲେ । 
କିନ୍ତୁ ଏଥର ପରମଲକ୍ଷ୍ମୀ ସୀତାଙ୍କର ନିର୍ବାସନ ହେବ ଚିରଦିନ ପାଇଁ । ସୀତା ଅଯୋଧ୍ୟା 
ଫେରିବେ ସତ, କିନ୍ତୁ ଫେରିବା ସଙ୍ଗେ ସଙ୍ଗେ ପୁଣି ପାତାଳରେ ପ୍ରବେଶ କରିବେ । 


୩୨ କବି ବଳରାମ ଦାସ 


ଲକ୍ଷ୍ମୀଙ୍କ କଷଣଠାରୁ ଏହା ଆହୁରି କରୁଣ, ଆହୁରି ହୃଦୟ- ବିଦାରକ | ଏଥରେ ବିଷ୍ଣୁଙ୍କ 
ପାଟରାଣୀ ଲକ୍ଷ୍ମୀହୁଁ କେବଳ କବିଙ୍କୁ ସାହାଯ୍ୟ କରିପାରିବେ । କବି ସେଥ୍ଵପାଇଁ ଏହି 
ପ୍ରସଙ୍ଗ ପୂର୍ବରୁ କମଳାଙ୍କର ଏକ ବନ୍ଦନା ସଂଯୋଜନା କଲେ । କବିଙ୍କ ଆକୁଳ ପ୍ରାର୍ଥନାରେ 
ଶ୍ରୀଜଗନ୍ନାଥ ବିଗଳିତ ହୋଇ କବିଙ୍କ ପାଇଁ ଲକ୍ଷ୍ମୀଙ୍କର ହାତଧରି କବିଙ୍କୁ ଅନୁଗ୍ରହ ଆଜ୍ଞା 
ପ୍ରଦାନ କରିବାପାଇଁ ଅନୁରୋଧ କଲେ । 


କବିଙ୍କର ଭାଳେଣି, କମଳାସ୍ତବ, ଜଗନ୍ନାଥଙ୍କର ଲକ୍ଷ୍ମୀଙ୍କୁ ଅନୁରୋଧ ପ୍ରଭୃତି 
ଘଟଣା କାବ୍ୟର ଏକ ଏକ ଅବିଚ୍ଛେଦ୍ୟ ଅଙ୍ଗ ରୂପେ ସ୍ଥ୍ରାନ ପାଇଁ ଜଗନ୍ନାଥଙ୍କ ସହ କବିଙ୍କର 
ଆତ୍ମୀୟତାକୁ ସୁଦୃଢ଼ କରିଦେଲା । 


ବନ୍ଦଇ କମଳା ଯେ ବିଷ୍ଣୁର ପାଟରାଣୀ । 
ଦୈତ୍ୟବଳ-ଧ୍ଵଂସିନୀ ଜଗତ ଠାକୁରାଣୀ । 
ତାହା କହିବାକୁ ଯେ କରଇ ବଡ଼ ଭୟେ 

ତୁ ମୋତେ ସଦୟା କର ଆଗୋ ମହାମାୟେ । 
ନ କହିଲେ ଏହି ଗ୍ରନ୍ଥ ନୁହଇ ସଂପୂର୍ଣ୍ତ 

ତେଣୁ ବ୍ୟାକୁଳରେ ମୁଂ ଭାଳଇ ମନେ ମନ । 
ଶୁଣି ପୁଣି ଅନୁଗ୍ରହ କଲେ ଜଗନ୍ନାଥ 

ମୋହ ପାଇଂ ଧଇଲେ ମହାଲକ୍ଷ୍ମୀଙ୍କ ହାତ । 
ସିନ୍ଧୁର ଦୁଲଣୀ ଯେ ସୁପ୍ରସନ୍ନ ହୋଇଲେ 
ରାମାୟେଣ ଗ୍ରନ୍ଥ ତୂହି କହସି ବୋଇଲେ । 
ଲକ୍ଷ୍ମୀନାରାୟଣ ଅନୁଗ୍ରହ ଆଜ୍ଞା ପାଇ 

ରାମାୟଣ ମହାଗ୍ରନ୍ଥ୍‌ ବଖାଣଇ ମୁହିଁଂ ।( ଉତ୍ତରାକାଣ୍ଡ) 


ରାମ କଥାକୁ ଜଗନ୍ନାଥଙ୍କ ସହ ମିଶାଇ ଗାଇବାର ଏହି ଅପୂର୍ବ ପ୍ରଚେଷ୍ଟା କେବଳ 
ଭକ୍ତ ବଳରାମଙ୍କ ଦ୍ଵାରାହିଁ ସମ୍ଭବ ଥୁଲା । 


ଜଗନ୍ନାଥ ସହ କବି ବଳରାମଙ୍କ କଥୋପକଥନର ଅନ୍ୟ ଏକ ଦୃଶ୍ୟ ମିଳେ 
“ ଉଦ୍ଧବ ଗୀତା 'ରେ ! ସେଦିନ ମଧ ରଥଯାତ୍ରା ! କବି ଶ୍ରୀଜ୍ଚଗନ୍ଜାଥଙ୍କର ସୁନ୍ଦର ଶ୍ରୀମୁଖକୁ 
ଅନାଇ ଭାବବିହ୍ଵଳ କଣ୍ଠରେ ପଚାରିଛନ୍ତି :- 


କବି ବଳରାମ ଦାସ ୩୩ 


ଶ୍ରୀଜଗନ୍ନାଥ ସୁନ୍ଦର ଶ୍ରୀମୁଖ ବଳରାମ ଦାସ ଅନାଇ 
କରପତ୍ର ଯୋଡ଼ି ବୋଲଇ, 

ଭୋ ସ୍ଵାମୀ ! ତୁମ୍ଭେ ଯେ ଗୋପେ ହୋଇଥୁଲ କହ୍ନାଇ 
କାଳେ ଯେ ମଥୁରାକୁ ଗଲ 

ତହିଂ କଲ କେବଣ ବିଧାନ 

ତାହା ମୋତେ ସଞ୍ଚପି କହିବାକୁ ଆଜ୍ଞା ହଉ 

କହ ବୋଲି କହିଲେ ଭଗବାନ । 


ଭଗବାନଙ୍କ ଅନୁଗ୍ରହ ଓ ଆଜ୍ଞା ପାଇ କବି “ ଉଦ୍ଧବ ଗୀତା' ରଚନା କଲେ ଏବଂ 
ଗୁଣ୍ଡିଚାଯାତ୍ରାର ସାତ ଦିନ ଯାକ କବି ଗୁଣ୍ଡ ଚା ଯାତ୍ରା ପାଇଁ ରୁଣ୍ଡ ହୋଇଥିବା ଭକ୍ତମାନଙ୍କୁ 
ଆନନ୍ଦ ପ୍ରଦାନ କଲେ । 


“ ଶ୍ରୀଜଗନ୍ନାଥ ଚଢ଼ିଣ ରଥ ଗୁଣ୍ଡିଚା ଘରକୁ ଆଏ । 
ସାତଦିନ ତହିଂ ରାଉତ କାଛେଣି ବଳରାମ ଦାସ ଗାଏ । ” 


ଭକ୍ତ ଓ ଭଗବାନଙ୍କର ଏହି ଆତମ୍ମୀୟତା ଗ୍ରନ୍ଦ୍‌ ମଧ୍ଯରେ ବହୁ ଭାବେ ପ୍ରକାଶିତ । 
କବି କେତେବେଳେ ଭଗବାନଙ୍କ ଦାସ, ସେବକ ବା ଭୃତ୍ଯ ଭାବେ ପରିଚିତ ତ 
କେତେବେଳେ ଭଗବାନ ତାଙ୍କର ସଖା, ସୋଦର, ଗୋସାଇଁ, ଠାକୁର ଓ ପ୍ରାଣବନ୍ଧୁଁ | 
ଜଗନ୍ନାଥଙ୍କଠାରେ ସବୁମତେ ଆତ୍ମସମର୍ପଣ କରିଦେବାପରେ କବି ନିଜକୁ “ ଜଗନ୍ନାଥଙ୍କ 
ବେଟା” ଭାବେ ପରିଚୟ ଦେଲେ । ଉଦ୍ଧବଗୀତାରେ କବି କହିଛନ୍ତି, 


ନୀଳଗିରି ଜଗନ୍ନାଥ ବେଟା ବଳରାମ ଦାସ 
ଉଦ୍ଧବ ଗୀତା ଯେ ମୁହିଂ କଲଇଂ ପ୍ରକାଶ । 


କବିଙ୍କ ରଚିତ ଅନ୍ୟ ଏକ କ୍ଷୁଦ୍ର କବିତାରେ ମଧ୍ଯ ଏହି ଭାବନା ଦେଖିବାକୁ 
ମିଳେ । 


ବେଳେ କହିଂ ସହିବା ପ୍ରଭୁଙ୍କୁ ନ କହିବା 
ତୁହି ତ ସର୍ଗେ ଇନ୍ଦ୍ର ଗୋଟା 


୩୪ କବି ବଳରାମ ଦାସ 


ଭଣେ ବଳରାମ ଦାସ ତୋଳାଇବା ନୂଆ ଉଆସ 
ମୁଂ ଶ୍ରୀଜଗନ୍ନାଥଙ୍କର ବେଟା । 


' ମୁଁ ଶ୍ରୀଜଗନ୍ନାଥଙ୍କ ବେଟା' ରୁ କବି ଜଗନ୍ନାଥଙ୍କଠାରେ ସମ୍ପୂର୍ଣ୍ଣ ଭାବେ ଆତ୍ମସମର୍ପଣ 
କରିଥିବା ଭାବ ନିହିତ । ଭକ୍ତି ମାର୍ଗରେ ସମ୍ପୂର୍ଣ୍ତ ସମର୍ପଣହିଁ ସର୍ବଶ୍ରେଷ୍ଠ ତତ୍ଵ । ଯେତେବେଳ 
ପର୍ଯ୍ୟନ୍ତ ଭକ୍ତ ଭଗବାନଙ୍କଠାରେ ନିଜକୁ ସମ୍ପୂର୍ଣ୍ଣଭାବେ ସମର୍ପଣ ନ କରିଛି, ସେତେବେଳ 
ପର୍ଯ୍ୟନ୍ତ ତା'ର ଭକ୍ତି ଅପୂର୍ଣ । ସେ ଅହଂଭାବରୁ ମୁକ୍ତ ନୁହେଁ । ସମ୍ପୂର୍ଟ୍ଣଭାବେ ସମର୍ପଣ 
କରିଦେବାପରେ ଭକ୍ତ ଓ ଭଗବାନ ଅଭେଦ ହୋଇଯାଆନ୍ତି । ସେତେବେଳେ ଭକ୍ତ ଓ 
ଭଗବାନ ମଧ୍ଯରେ କୌଣସି ପାର୍ଥକ୍ୟ ରହେନାହିଁ । ଭଗବାନ ଭଲ୍ତରେ ବଶ ହୁଏ ଓ ଭକ୍ତ 
ଭଗବାନଙ୍କର ଅଧୀନ ହୋଇଯାଏ । ଶ୍ରୀମଦ୍‌ ଭଗବଦ୍‌ ଗୀତାରେ କୁହାଯାଇଛି- 


ୟୋ ମା ପଶ୍ୟତି ସର୍ବତ୍ର ସର୍ବ ଚ ମୟି ପଶ୍ୟତି । 
ତସ୍ୟାହିଂ ନ ପ୍ରଣଶ୍ୟାମି ଚ ମେ ନ ପ୍ରଣଶ୍ୟତି ।! (ଗୀତା ୬/୩୦ ) 


ଆତ୍ମସମର୍ପଣ ଭାବନାର ଅନ୍ୟ ଏକ ମହତ୍ତ୍ଵପୂର୍ଣ୍ଣ ତତ୍ତ୍ଵ ମଧ୍ଧ ଜଗମୋହନ ରାମାୟଣରୁ 
ମିଳିଥାଏ । ଭଗବାନ ଶ୍ରୀକୃଷ୍ଣ ଗୀତାରେ କହଛନ୍ତି, ତଦିଦ୍‌ଭାନ ପ୍ରଦାୟୈଭ୍ୟା ୟୋ ଭୁଂକ୍ତେ 
ସ୍ତେନ ଏବଂ ସଃ” ୩/୧ ୨ | ଅର୍ଥାତ୍‌ ଯାହାଙ୍କ ସହଯୋଗରେ କାମ ସମ୍ପନ୍ନ ହେଲା ତାଙ୍କୁ 
ତାର ଅଂଶ ନ ଦେଇ ଏକୁଟିଆ ଭୋଗ କରିବା ଚୋରର କାର୍ଯ୍ୟ । 


ଜଗନ୍ନାଥଙ୍କ ଅସୀମ କୃପାରୁ ମୁର୍ଖ, ଅଜ୍ଞ ବଳରାମ ହେଲେ ଭକ୍ତକବି ବଳରାମ । 
ତାଙ୍କରି ଦୟାରୁ ସେ ରଚନା କଲେ ଜଗମୋହନ ରାମାୟଣ ସଦୃଶ ଜଗଚ୍‌ ମଙ୍ଗଳକାରୀ 
ମହାନ୍‌ ଗ୍ରନ୍ର । ଭଗବାନଙ୍କ ଏହି ଦାନର ପ୍ରତିଦାନ ହେଲା ଜଗନ୍ନାଥଙ୍କ ପାଦତଳେ 
' ଜଗମୋହନ ରାମାୟଣ! ରୂପୀ ପୁଷ୍ପାଞ୍ଜଳି | ଯାହାର ଦାନ ତାକୁ ଫେରାରଦେଇ କବି 
କୃତାର୍ଥ ହୋଇଗଲେ । 


ନୀଳଗିରି ଜଗନ୍ନାଥ ଦୟା ମୋତେ କଲେ 
ତେଣୁ ସେ ଗ୍ରନ୍ଦ ମୋର ଶରୀରୁ ପ୍ରସରିଲେ 
ଜଗତର ହିତେ ମୁଂ ଯେ ଗ୍ୟାନ କହିଲି 
ପାପୀଜନଙ୍କର ପୁଣ୍ୟ କରାଇଲି । 


କବି ବଳରାମ ଦାସ ୩୫ 


ଜଗମୋହନ ରାମାୟଣ ଯେଥ କବି ଜଗନ୍ନାଥ, 


ତାହାର ଆଜ୍ଞାରେ ଲହଲ ମୋହୋର ହାଥ । | 


ଜଗମୋହନ ରାମାୟଣ, ଉଦ୍ଧବ ଗୀତା ଓ ଶ୍ରୀମଦ୍‌ ଭଗବଦ୍‌ ଗୀତାକୁ 
ଜଗନ୍ନାଥଙ୍କଠାରେ ସମର୍ପଣ କରିବା ଦ୍ଵାରା ହିନ୍ଦୁ ଧର୍ମର ଅନ୍ୟ ଏକ ଲକ୍ଷ୍ୟ ମଧ୍ଯ ସାଧ୍ଵତ 
ହୋଇଥଲା । ହିନ୍ଦୁ ପରମ୍ପରାର ବୈଶିଷ୍ଟ୍ୟ ହେଲା, ଭୋଜନ ପୂର୍ବରୁ ସବୁ ଖାଦ୍ୟ ପଦାର୍ଥ 
ଭବୋନଙ୍କଠାରେ ସମର୍ପଣ କରିବା । ନୈବେଦ୍ଯ ପୂର୍ବରୁ ଭୋଜ୍ୟ ପଦାର୍ଥ ସାଧାରଣ 
ଖାଦ୍ୟ ଥାଏ । ଅଥଚ ଭୋଗ ଲାଗିବା ପରେ ସେ ସବୁ ହୁଏ ମହାପ୍ରସାଦ । ସେହିପରି 
ମାନବ-କବି କୃତ କାବ୍ୟ ହେଲା ପ୍ରାକୃତ । ଭଗବାନଙ୍କଠାରେ ସମର୍ପିତ ହେଲାପରେ 
ଏହା ହୁଏ ଅପ୍ରାକୃତ, ଓ ଦିବ୍ୟ ଭାବାପନ୍ନ ମହାନ୍‌ କାବ୍ୟ । ସେତେବେଳେ ଏହା ମହାପ୍ରସାଦ 
ପରି ମଣିଷକୁ ମୋକ୍ଷ ଦାନ କରେ । 


“ ମୁଁ ଶ୍ରୀ ଜଗନ୍ନାଥଙ୍କ ବେଟା” କହିବା ଦ୍ଵାରା କବି ବଳରାମ ନିଜକୁ କେବଳ 
ଜଗନ୍ନାଥଙ୍କ ସନ୍ତାନ ଭାବେ ପ୍ରତିପାଦିତ କରିନାହାନ୍ତି, ମାନବ ସୃଷ୍ଟି ଜାତିଭେଦ ପ୍ରଥାକୁ 
ବିଲୋପ କରି ସମସ୍ତଙ୍କୁ ମାନବଜାତିର ସନ୍ତାନ ରୂପେ ଗ୍ରହଣ କରିଛନ୍ତି । ସମାଜର 
ଛୋଟ ଓ ବଡ଼ ଜାତିର ପାର୍ଥିକ୍ୟକୁ ଦୂର କରି ସେ ସମସ୍ତଙ୍କୁ ସମାନ ଅଧ୍ନକାର ଦେଇଛନ୍ତି । 
ସାଧାରଣ ମନୁଷ୍ୟ ଓ ଭଗବାନଙ୍କ ଭକ୍ତ ମଧ୍ଯରେ ଥ୍ରବା ପାର୍ଥକ୍ୟ ଏଇଠି ସ୍ପଷ୍ଟଭାବେ ବାରି 
ହୋଇଯାଏ । ସାଧାରଣ ଭୋଜ୍ୟ ପଦାର୍ଥ ପ୍ରସାଦରେ ପରିଣତ ହେବା ପରେ ଜାତି ଓ ବର୍ଣ୍ର 
ନିର୍ବିଶେଷରେ ଏହା ଯେପରି ସମସ୍ତଙ୍କ ଦ୍ଵାରା ଆଦୂତ ହୁଏ, ସେହିପରି ସାଧାରଣ ମନୁଷ୍ୟ 
ଭକ୍ତରେ ପରିଣତ ହେବା ପରେ ସେ କେବଳ ଏକ ସ୍ଵତନ୍ତ୍ର ଜାତି ନୁହେଁ, ପରମ ଜାତିରେ 
ପରିଣତ ହୁଏ । ବୈଷ୍ଣବ ଧର୍ମର ଆଚାର୍ଯ୍ୟ ସେଥୁପାଇଁ ନିଜକୁ “ ଦାସ ” ଅର୍ଥାତ୍‌ ଭଗବାନଙ୍କ 
ଦାସ ଉପାଧ୍ଵରେ ଭୂଷିତ କରୁଥୁଲେ ଏବଂ ଭକ୍ତ ହେବାପାଇଁ ଜାତିର ଯୋଗ୍ୟାତାକୁ ଅସ୍ଵୀକାର 
କରୁଥୁଲେ । “ଉଦ୍ଧବ ଗୀତା” ରେ ନିଜର ଏହି ମହାନ୍‌ ଆଦର୍ଶକୁ ପ୍ରଚାର କରି କବି 
କହିଛନ୍ତି- 


ଯାହା ତହିଂ ଶ୍ରୀ ବାସୁଦେବର କଥା ନାହିଂ । 
ବ୍ରାହ୍ମଣ ହୋଇଲେହେଂ ତାହାକୁ ପୁଜା କାହିଂ । 
ଚଣ୍ଡାଳ ହୋଇଣ ଯେବେ ବିଷ୍ଣୁ ପୂଜା କରି 
କେହୁଣି ହିଂ ଜାତି ତାକୁ ନୋହଇ ନା ସରି । 


୩୬ କବି ବଳରାମ ଦାସ 


ବିଷ୍ଣୁ ଭଲ୍ତିଂ ଲୋକର ଜାତିରେ କିସ କାର୍ଯ୍ୟ 
ଜାତି ବୋଲିବାକୁ ତାହାକୁ ବଡ଼ ଲାଜ । । 


' ଶ୍ରୀଚୈତନ୍ୟ ଚରିତାମୃତ 'ର ଅନ୍ତ୍ଯଲୀଳାରେ ଶ୍ରୀ ମହାପ୍ରଭୁ ମଧ୍ଯ ଅନୁରୂପ 
ଉପଦେଶ ଦେଇ କହିଛନ୍ତି, 


“ ନୀଚ ଜାତି ନହେ କୃଷ୍ଣ ଭଜନେ ଅଯୋଗ୍ୟ 
ସତକୁଳ ବିପ୍ର ନହେ ଭଜନେର ଯୋଗ୍ୟ । 

ଯେଉ ଭଜେ ସେଇ ଚଡ଼ ଅଭକ୍ତ ହୀନ ଛାର 
କୃଷ୍ଣ ଭଜନେ ନାହିଁ ଜାତି କୁଳାଦି ବିଚାର । ” 


କବିଙ୍କ ' ମୁଁ ଶ୍ରୀ ଜଗନ୍ନାଥଙ୍କ ବେଟା' ଉକ୍ତି ଅଭିମାନର ଦ୍ୟୋତକ ନୁହେଁ, ଦୀନତାର 
ପ୍ରକାଶକ । “ ଜଗନ୍ନାଥଙ୍କ ବେଟା ' କହି ସମସ୍ତଙ୍କ ସହ ସମାନ ହେବାର ଆକୁଳ ନିବେଦନ । 
ଭଗବାନ କୁଳୀନ, ପଣ୍ଡିତ, ଧନୀ ଅପେକ୍ଷା ଦୁଃଖୀ, ଦରିଦ୍ରଙ୍କୁ ଅଧ୍ଵକ ଦୟା ପ୍ରକାଶ 
କରିଥାନ୍ତି । 
ଦୀନେର ଅଧ୍ଵକ ଦୟା କରେ ଭଗବାନ 
କୁଳୀନ ପଣ୍ଡିତ ଧନୀର ବଡ଼ ଅଭିମାନ । 


କଳିଯୁଗରେ ଧ୍ୟାନ, ଯଜ୍ଞ ଓ ଅର୍ଚ୍ଚନା ପ୍ରଭୃତି ମାର୍ଗ ପ୍ରକୃତ ଯୋଗ୍ୟତା ଅଭାବରୁ 
ନିଷ୍ଣନ ହୋଇଯାଏ । ଏହି ଅଭାବର ପୂରଣ ହୁଏ ଭଗବାନଙ୍କ ନାମ ସଂକୀଉ୍ଭନରେ । 
' ବୃହଦ୍‌ ନାରଦୀୟ ପୁରାଣ'ରେ ନାମସଂକୀର୍ରନର ମାହାମ୍ୟୁ ପ୍ରଚାର କରାଯାଇ କୁହାଯାଇଛି, 


ହରେର୍ନାମ ହରେର୍ନାମ ହରେର୍ନାମମୈବ କେବଳମ୍‌ | 


ବଳରାମ ରାମ ନାମ ଜପରେ ମର ଥୁବାର ସୂଚନା ଅନ୍ୟତ୍ର ମିଳୁଥୁବଲେହେ, 
“ ଜଗମୋହନ ରାମାୟଣ ”ରେ ସେ ଜଗନ୍ନାଥ ଭଜନକୁ ପ୍ରାଧାନ୍ୟ ଦେଇଛନ୍ତି । ଲଙ୍କାକାଣ୍ଡ 
ଶେଷରେ ଥୁବା ' ଜଗନ୍ନାଥ ଭଜନ ' ଏହାର ପରିଚାୟକ | 


ଜଗନ୍ନାଥ ଦେଖିବି ଚାହିଁବି ଜଗନ୍ନାଥ 
ଜଗନ୍ନାଥ ଛାମୁରେ ଯୋଡ଼ିବି ଦୁଇ ହାତ । 


କବି ବଳରାମ ଦାସ ୩୭ 


ଜଗନ୍ନାଥ ବୋଲି ମୁଂ ବଞ୍ଚଇ ହାଦେ ଦିନ । 
ଜଗନ୍ନାଥ ବିନୁ ଆନେ ନ ବଳଇ ମନ । 
ଜଗନ୍ନାଥ ଶରଣ ମୁଂ ଜଗନ୍ନାଥ ଶାଖା 

ଚ୍ଚଗନ୍ନାଥ ବିନୁ ମୋର ଆନେ ନାହିଁଂ ଲେଖା। 
ଚ୍ଚଗନ୍ନାଥ ମୋହର ପ୍ରାଣର ଆଦିପତି 

ଜଗନ୍ନାଥ ବିନୁ ମୁଂ ଆନେ ନ ପାଇବି ମୁଗତି । 
ଜଗନ୍ନାଥ ବିତକେଁ ନାହିଂ ଆନ ସୁଖ 

ଢଗନ୍ନାଥ ମୋହର ଅଟଟନି ପଞ୍ଚଭୂତ । 
ଜଗନ୍ନାଥ ସୁନ୍ଦର ମୁଖ ଚାହିଂ ଚାହିଂ 

ହୋଇଲି ବଶ ମୁଂ ଆନେ କାର୍ଯ୍ୟ ନାହିଂ । | 


ଜଗନ୍ନାଥଙ୍କ ନାମଭଜନ, ରୂପଦର୍ଶନ ଓ ଜଗନ୍ନାଥଙ୍କଠାରେ ସମ୍ପୂର୍ଣ୍ଣ ଆତ୍ମସମର୍ପଣ 
ପୁଣି ସବୁପ୍ରକାର ସାଧନାଠାରୁ ନିର୍ଗୁଣ ବ୍ରହ୍ମ ସାଧନାର ଶ୍ରେଷ୍ଠତ୍ବ ପ୍ରତିପାଦନ ମଧ୍ଯରେ 
ଆପାତତଃ ପରସ୍ପର ବିରୋଧୀ ଭାବନା ନିହିତ ଥୁବା ଜଣାଯାଇଥୁଲେହେଁ, ବଳରାମ ଦାସ 
ଭକ୍ତି ଓ ଗ୍ୟାନକୁ ପରସ୍ପରର ପରିପୂରକ ଭାବେ ଗ୍ରହଣ କରିଥଲେ । “ ବୃହଦାରଣ୍ୟକ 
ଉପନିଷଦ 'ରେ କୁହାଯାଇଛି ଯେ ଯେଉଁ ଉପାସକ ଆପଣାର ଆରା ଭଶ୍ଵରଙ୍କ ସହ 
ନିଜର ଅଭେଦତ୍ ସ୍ଥାପନ କରେ, ସେ ଭଶ୍ବରଙ୍କ ଅଭିନ୍ନାମ୍ବା ହୋରଯାଏ- “ ଆତ୍ମା ହ୍ଯେଷା 
ସ ଭବତ ।” 


ଏଭଳି ଅଭେଦୋପାସକଙ୍କୁ ସଗୁଣ ଭଶ୍ଵର ସବୋଚ୍ଚ ଜ୍ଞାନ, ଅଖଣ୍ଡ ନିର୍ଗୁଣ ବ୍ରହ୍ମର 
ସାକ୍ଷାତକାର କରାନ୍ତି । ସେତେବେଳେ ଉପାସକ ନିଜର ବ୍ୟଷ୍ଟି ଭାବକୁ ସବୁବେଳ ପାଇଁ 
ପରିତ୍ୟାଗ କରି ସାଗରରେ ନଦୀ ମିଶିବା ପରି ମିଶିଯାଏ । 


ଯଥା ନଦଃ ସ୍ୟନ୍ଦମାନାଃ ସମୁଦ୍ରେ 
ତସ୍ତୁଂ ଗଛନ୍ତି ନାମ ରୂପେ ବିହାୟ 

ତଥା ବିଦ୍ଵାନ ନାମ ରୂପାଦ୍‌ ବିମୁକ୍ତ 
ପରାତ୍ପରଂ ପୁରୁଷ ମୁପେତି ଦିବ୍ୟମ୍‌ । | 


କବି ଏହି ଚିନ୍ତାଧାରାକୁ “ ବ୍ରହ୍ମାଣ୍ଡ ଭୂଗୋଳ ” ରେ ନିମ୍ବଭାବେ ପ୍ରକାଶ କରିଛଚ୍ି, 


୩୮ କବି ବଳରାମ ଦାସ 


ନଦୀମାନେ ଯେ ମାର୍ଟେ ଯାନ୍ତି । ଏକା ସମୁଦ୍ରେ ଯେସନେ ମିଳନ୍ତି । 
ସେହିପରି ମନ ନିରୋଧ କଲେ । ପରମ ସୁଖ ପାଇ ସେ କାଳେ । 
ତୃତୀୟ ଅଧ୍ୟାୟ-୩୧/୩୨ ପଦ । 


ଅର୍ଥାତ୍‌ ନଦୀ ଯେପରି ନିଜର ରୂପକୁ ପରିତ୍ୟାଗ କରି ସମୁଦ୍ରରେ ଲୀନ ହୋଇଯାଏ, 
ସେହିପରି ସାଧକମାନେ ନିଜର ନାମ, ରୂପର ବନ୍ଧନରୁ ମୁକ୍ତ ହୋଇ ପରାପ୍ପର ଦିବ୍ୟପୁରୁଷ 
ସହ ଏକାକାର ହୋଇଯାତ୍ତି । ସାଧନାଲବ୍‌ଧ ଜ୍ଞାନ କେବଳ ସାଧକର ବୌଦ୍ଧିକ କଳନା 
ବିଳାସ ନୁହେଁ, ଏକ ଅନିର୍ବଚନୀୟ ଅନୁଭୂତି । ବ୍ରହ୍ମର ସାକ୍ଷାତ୍‌କାର ଏବଂ ଚରମ ଅନୁଭୂତି 
ରୂପ ଏହି ଜ୍ଞାନ ବ୍ୟତୀତ ଭଶ୍ଵରଙ୍କ କୃପା ମିଳେ ନାହିଁ । କବି ବ୍ରହ୍ମାଣ୍ଡ ଭୁଗୋଳ' ଗ୍ରନ୍ଦୁର 
ବିଦେହ ରାଜନ ଉପାଖ୍ୟାନରେ ଜ୍ଞାନଯୋଗ ଓ ଭକ୍ତିଯୋଗର ଅନୁଭୁତି ମଧ୍ଯରେ ଏକ 
ସମନ୍ୟ ଆଣିଛନ୍ତ । 


ଷଡ଼ଚକ୍ର ସାଧନା ପରି ନିଷ୍କାମ କର୍ମ ମଧ୍ଯ ସାଧକର ଅହଂକାରକୁ ଧୀରେ ଧୀରେ 
କ୍ଷୀଣ କରି ତା'ର ହୃଦୟ ଓ ବୁଦିକୁ ନିର୍ମଳ କରେ | ଏହି ଅବସ୍ତାରେ ଚିତ୍ତ ଚାଞ୍ଚଲ୍ୟ ଦୂର 
ହୋଇ ଭକ୍ତିର ହୃଦୟ ହୁଏ । ଭକ୍ତ ଦ୍ଵାରା ଆକୃଷ୍ଟ ହୋଇ ଯେତେବେଳେ ଭଗବାନଙ୍କ 
କୃପା ଭକ୍ତକୁ ପୃବିତ କରେ, ସେତେବେଳେ ସେ ବ୍ରହ୍ମଜ୍ଞାନରେ ନିମଜିତ ହୋଇଯାଏ । 
ବ୍ରହ୍ମଜ୍ଞାନର ପୂର୍ଷ୍ତା ହିଁ ଭଗବତ୍‌ କୃପା । ବଳରାମ ଏହାକୁ ହିଁ ଭଗବାନଙ୍କ ଆଜ୍ଞା ଓ ନିର୍ମଳ 
ଆତ୍ମାରେ ହରି ଦେଖିବା” ବୋଲି କହିଛନ୍ତି । ଏହି ମାର୍ଗରେ କର୍ମ ଓ ଭକ୍ତି ବ୍ରହ୍ମଜ୍ଞାନର 
ଅଧୀନ । “ ଉଦ୍ଧବ ଗୀତା ”ରେ କବି କହିଛନ୍ି, 


ମୋହ ବାଧାଏ ବଣା ହୋଇଥୁବଲେ 
ଏହା ଶୁଣିଣ ଚେତନା ପାଇଲେ । 
ଦର୍ପଣ ମାଜିଲେ କଳଙ୍କ ଗଲ । 
ଉଦ୍ଧବ ଗୋପୀଙ୍କି ତେମନ୍ତ କଲ । 
ନିର୍ମଳ ଆତ୍ମାରେ ଦେଖିଲେ ହରି 
ଆନନ୍ଦ ହୋଇ ଗୋପୀ ଟୁସ୍ତ କରି । 
“ ନାରଦ ଭକ୍ତି ସୂତ୍ରରେ ଭସ୍ଜିକୁ ସର୍ବଫଳସ୍ଵରୂପା ରୂପେ ଉଲ୍ଲେଖ କରାଯାଇଛି । 
ବ୍ରହ୍ମାକୁମାର ନାରଦଙ୍କ ମତରେ ଭକ୍ତି କାହାରି ଅଧୀନ ନୁହେଁ । 


କବି ବଳରାମ ଦାସ ୩୯ 


ତସ୍ୟା ଜ୍ଞାନମେବ ସାଧନାମିତ୍ୟେକେ 
ଅନ୍ୟୋନ୍ୟାଶ୍ରୟମିତ୍ୟନୋ 
ସ୍ବୟଂ ଫଳ ରୂପ ତେଃତି ବ୍ରହ୍ମକୁମାରଃ । ( ଭକ୍ତ ସୂତ୍ର, ୨୯/୩୦) 


ଅର୍ଥାତ୍‌ କାହାରି କାହାରି ମତରେ ଇକ୍ତିର ସାଧନ ଜ୍ଞାନ । ଅନ୍ୟ ଆଚାର୍ଯ୍ୟଙ୍କ 
ମତରେ ଭକ୍ତି ଓ ଜ୍ଞାନ ପରସ୍ପରର ଆଶ୍ରୟ । ଅଥଚ ବ୍ରହ୍ଲାକୁମାର ନାରଦଙ୍କ ମତରେ ଭକ୍ତି 
ସର୍ବଫଳରୂପା- ଏହା ସାଧନ ପୁଣି ସାଧ୍ଯ । ଏହି ମାର୍ଗର ଆଦର୍ଶ ଭକ୍ତ ହେଲେ 
ଗୋପଫୀମାନେ । ଭାଗବତକୁ ଅନୁସରଣ କରି ବଳରାମ ଗୋପୀମାନଙ୍କ ଭକ୍ତମରାର ପ୍ରଶଂସା 
କରି କହିଛନି, 


ନାନା ପୁଣ୍ୟମାନ କରି ତ୍ରିପୁତି ନୋହନ୍ତି ହରି 
ମୁନିମାନେ ନ ପାରନ୍ତି ଯାହାକୁ ସାଧ୍ବ 

ସେ ଭାବ ତୁମ୍ଭେ ପାଇଲ ସଂସାରେ ସାର ହୋଇଲ 
ବିଷ୍ଣୁଭକ୍ତ ଲୋକ ତୁମ୍ଭେ ଏଡ଼େ ସୁବୁଵି । 


ଗୋପୀମାନଙ୍କର ସାଧୁସଙ୍ଗ, ସତ୍‌, ଶାନ୍ତି ବିଚାର ନଥିଲା | ସେମାନଙ୍କର ଶିକ୍ଷା- 
ଦୀକ୍ଷା ବି ନଥୁଲା । ବଣମଣିଷ ପରି ସେମାନେ ଥିଲେ ଅଞ୍ଚ ଓ ଅନାଚାରୀ । ଅଥଚ 
ଭଗବାନଙ୍କ କୃପାରୁ ସେମାନେ ଜ୍ଞାନୀ, ତପୀ ଓ ସନ୍ନୟ୍ୟାସୀମାନଙ୍କର ଦୁର୍ଲ୍ଲଭ ଭଗବାନଙ୍କୁ 
ଅତି ନିକଟରେ ପାଇପାରିଥିଲେ । ତେଣୁ ଭକ୍ତିମାର୍ଗର ପଥ୍ବକ ନିକଟରେ ଜ୍ଞାନ-ସାଧନା 
ମୂଲ୍ୟହୀନ । ଭକ୍ତିହି ଭକ୍ତିମାର୍ଗର ପଥପ୍ରଦର୍ଶକ । 


ବୈଷ୍ଣବ ପୂର୍ବାଚାର୍ଯ୍ୟମାନଙ୍କର ଏ ପ୍ରକାର ଯୁକ୍ତି ସତ୍ତ୍ଵ ଭାଗବତର ଗୋପୀମାନେ 
ବହୁସ୍ଥଳରେ ନିଜର ଜ୍ଞାନଗାରିମାର ପରିଚୟ ଦେଇଛନ୍ତି । ଗୋପୀମାନେ ଶ୍ରୀକୃଷ୍ଣଙ୍କୁ 
କହିଛନ୍ତି, 


ନ ଖଳୁ ଗୋପୀକା ନନ୍ଦନୋ ଭବା 
ନଖିଳ ଦହେହିନାମନ୍ତରାତ୍ଶ ବୃକ୍‌ 
ବିଖନ ସାର୍ଥ୍ତୋ ବିଶ୍ଵଗୁପ୍ତୟେ 
ସଖ ଉଦେପୟିବାନ୍‌ ସାତ୍ଵତାଂ କୁଳେ । 


୪୦ କବି ବଳରାମ ଦାସ 


ଅର୍ଥାତ୍‌ ଏକଥା ନିଶ୍ଚିତ ଯେ ଆପଣ କେବଳ ଯଶୋଦାଙ୍କ ପୁତ୍ର ନୂହନ୍ତି ବରଂ 
ସମସ୍ତ ଦେହଧାରୀମାନଙ୍କର ଅନ୍ତଃକରଣର ସାକ୍ଷୀ । ହେ ସଖା । ବ୍ରହ୍ମାଙ୍କ ପ୍ରାର୍ଥନା ଯୋଗୁଁ 
ଆପଣ ସମ୍ପୂର୍ଣ୍ଜ ଜଗତର ରକ୍ଷାକର୍ରା ଭାବେ ଯଦୁକୁଳରେ ଅବତାର ଗ୍ରହଣ କରିଅଛନ୍ତି । 


ବଳରାମ ' ଜଗମୋହନ ରାମାୟଣ ରେ ଗୋପୀନାଥଙ୍କ ପୁର୍ବଜନ୍ନ ସମ୍ପର୍କରେ ଯେଉଁ 
ସୂଚନା ଦେଇଛନ୍ତି, ସେଥରୁ ଦଣ୍ଡକାରଣ୍ୟର ରଷି ଥୁବା ଜଣାଯାଏ । ଭଗବାନ ଶ୍ରୀରାମଙ୍କ 
ଦୟାରୁ ସେମାନେହେିଁ ଦ୍ଵାପର ଯୁଗରେ ଗୋପୀ ରୂପେ ଜନ୍ଜଗ୍ରହଣ କରି ଶ୍ରୀକୃଷ୍ଣଙ୍କ ସହ 
ରାସକ୍ରୀଡ଼ାରେ ମତ୍ତ ହୋଇଥ୍ବଲେ । ଶ୍ରୀରାମଙ୍କର ରମଣୀୟ ରୂପ ମୁନିମାନଙ୍କ ମନରେ 
ଯେଉଁ କାମନା ଜାଗ୍ରତ କରିଥଲା, ତାହା ପରିତୃପ୍ତ ହେଲା, କୃଷ ରୂପରେ | 


ଗୋପୀମାନେ ଶ୍ରୀକୃଷ୍ଣଙ୍କୁ ପାଇଥ୍ବଲେ ଅତି ନିକଟରେ । ତେବେ ବି ମାୟା ମୋହରେ 
ବଣାହୋଇ ସେମାନେ ସାଂସାରିକ ସୁଖ ଆଶାରେ ଶ୍ରୀକୃଷ୍ଣଙ୍କ ପ୍ରକୃତ ସ୍ଵରୂପକୁ ଭୁଲି 
ଯାଇଥିଲେ । ଉଦ୍ଧବଙ୍କ ଆଗମନ ଓ ଉପଦେଶ ଫଳରେ ସେମାନେ ଭଗବାନଙ୍କ ସ୍ଵରୂପ 
ସମ୍ପର୍କରେ ସଚେତନ ହୋଇଗଲେ । ' ଉଦ୍ଧବ ଗୀତା 'ରେ କୁହାଯାଇଛି । 


ଧୁରୁଂ ଦେଖିଲେ ପାୟେ ପଡ଼ି ଶୋଇ 
କତିରେ ଥୁଲେ ଠଳଗି ନୋହଇ । । 


ରୂପଗୋସ୍ଵାମୀ ଓ ଜୀବ ଗୋସ୍ଵାମୀ ପ୍ରମୁଖ ବୈଷ୍ଣବଚାର୍ଯ୍ୟମାନେ ଭକ୍ତକୁ ( କର୍ମଜ୍ଞାନ 
ଯଦୃତାମ୍‌' ' ରୂପେ ଗ୍ରହଣ କରୁଥ୍‌ବାବେଳେ ବଳରାମ ଆତ୍ମଜ୍ଞାନରୁ ଭକ୍ତି ଉଦ୍ରେକ ହେଉଥ୍ବବା 
କହିଛନରି | ଏହା ହିଁ ଥୁଲା, ଗୀତା, ଭାଗବତ ଓ ଉପନିଷଦର ମହାନ୍‌ ବାଣୀ | ' ନାରଦ 
ଭକ୍ତି ସୂତ୍ର' ଓ ଅନ୍ୟାନ୍ୟ କେତେକ ବୈଷ୍ଣବ (ବିଶେଷକରି ଚୈତନ୍ୟ ପଚ୍ଛୀ)ଙ୍କ ବ୍ୟତୀତ 
ଭାରତର ଅନ୍ୟ ଅଞ୍ଚଳର ବୈଷ୍ଣବମାନେ ଜ୍ଞାନରୁ ଭକ୍ତି ଉଦୟ ହେଉଥୁବା ସ୍ବୀକାର 
କରିଛନ୍ତି । ଓଡ଼ିଶାରେ କେବଳ ବଳରାମ ନୁହନ୍ତି, ତାଙ୍କର ଅନ୍ୟ ସଖାମାନେ ମଧ୍ଯ ଜ୍ଞାନକୁ 
ଭକ୍ତିର ସୋପାନ ରୂପେ ଉଲ୍ଲେଖ କରିଛନ୍ତି । ଯଶୋବନ୍ତ ଦାସଙ୍କ ଉକ୍ତି ଏ ସମ୍ପର୍କରେ 
ବିଶେଷ ଭାବେ ପ୍ରଣିଧାନଯୋଗ୍ୟ । 


ଜାନୀ ପରିପାକ ଲକ୍ଷ୍ୟ ୟେମନ୍ତ 
ନଳ କଦଳୀ ବାଏଂଶ ଯେମନ୍ତ । 


କବି ବଳରାମ ଦାସ ୪୧ 


ଏମାନେ ଯେହ୍ନେ ଫଳି ଫୁଲି ମରି 
ଜ୍ଞାନ ଫୂରିଲେ ହରି କଥା ସୁମରି । 
ସୁଜନ ଜ୍ଞାନୀର ଭାବ ଭଗତି 
ସୁଜ୍ଞାନୀ ଲୋକର ଏମନ୍ତ ଗତି । 
ଜ୍ଞାନୀର ଉଠାଣି ଭଗତି ଯାଏ 
ଭଗତି ଫୁରିଲେ ସରଇ କାଏ । 
ଉତ୍ତମ ଜ୍ଞାନୀର ହେତୁ ଏମନ୍ତ 
ଆପଣେ ତରି ତାରିଲା ଜଗତ । 
ପରମ ଗୋପ୍ୟାନ ମୁଖେ କହିଲା 
ଏ ଭାବେ ସବୁରି ମିତ୍ର ହୋଇଲା । 
ସବୁରି ମନେ ପୁରି ସମତୁଲ 
ଭଗତ ବାସନା ଫୁଟିଲା ଫୁଲ । 
ବାସନା ତ୍ରିଣୀ ବି ଅବୟେ ଧନ 
ସଂପୂର୍ଣ୍ରାନନ୍ଦ ସବୁରି ଜୀବନ । 
ଭଗତି ଭାବ ଅବୟେ ଅମୃତ 
ପିବନ୍ତେ କ୍ଷୁଧା ନ ଲାଗଇ ଚିର । 
ଜୀବନ ମୁକତି କଳୁଷ ଗଲା 
ବାସନା ଫୁଟିଲା ବଚିଆ ମଲା । 


ବଳରାମ ମଧ୍ଯ ନିଜେ ତରି ଜଗତକୁ ତାରିବାକୁ ଚାହିଁଥିଲେ । ସେ ଷଡ଼ଚକ୍ର 
ସାଧନା କରୁଥ୍ବଲେହେଁ, ଯୋଗୀ ନଥୁଲେ | ସେ ଥିଲେ ଗ୍ଧହସ୍ପ୍‌ । ଘରେ ରହି ସାଧନା 
କରିବା ଥୁଲା ତାଙ୍କର କାମ୍ୟ । 


କବି ନିଜକୁ ୯ ମୁଁ ଶ୍ରୀ ଜଗନ୍ନାଥଙ୍କ ବେଟାଂ କହି ଭଗବାନଙ୍କ ସହ ବିଭିନ୍ନ ଭାବେ 
ଆତ୍ମୀୟତା ପ୍ରତିଷ୍ଠା କରି, ସାଧାରଣ ଲୋକଙ୍କ ପରି ଭଗବାନଙ୍କ ସହ କଥାବାରା କରି 
ତାଙ୍କ ଅଲୌକିକତାର ଯେଉଁ ବୀଜବପନ କରିଥିଲେ, ତାହା ବିଭିନ୍ନ ଭାବେ ବିକଶିତ ଓ 
ପଲ୍ଲବିତ ହୋଇ ବହୁ ଗ୍ରନ୍ଦ୍‌ର ସୃଷ୍ଟି ପାଇଁ ସହାୟକ ହେଲା । କବିଙ୍କ ଅଲୌକିକତା ପ୍ରଚାର 
କରୁଥିବା ବିଭିନ୍ନ ଗ୍ରନ୍ଧୁକୁ ଦୂଇ ଭାଗରେ ବିଭକ୍ତ କରାଯାଇପାରେ । 


୪୨ କବି ବଳରାମ ଦାସ 


୧-କବିଙ୍କ ଭଣିତା ଥୁବା ଗ୍ରନ୍ଛ୍‌ 
୨ -କବିଙ୍କ ଜୀବନୀମୁଳକ ଗ୍ରନ୍ଛ୍‌ 


ପ୍ରଥମ ପର୍ଯ୍ୟାୟରେ ନିମ୍ନୋକ୍ତ ଗ୍ରଚ୍ସସବୁର ଗଣନା କରାଯାଇପାରେ:- 


( ୧) ଗୀତାବକାଶ 

( ୨) ଦୀପ୍ତସାର ଗୀତା 

(୩) ପଣସ ଚୋରୀ 

(୪) ବଟ ଅବକାଶ 

( ୫ ) ବେଦାନ୍ତ ସାର ଗୁପ୍ତଗୀତା 
( ୬) ବ୍ରହ୍ମ ଗୀତା` ( ଗଦ୍ଯ) 
(୭) ବ୍ରହ୍ମ କୁଣ୍ଡଳୀ 

(୮) ଭାବସମୁଦ୍ର 


ଦ୍ବିତୀୟ ବିଭାଗର ଗ୍ରନ୍ଦସବୁ ହେଲା :- 
( ୧ ) ଅମରକୋଷ ଗୀତା ( ଦୈବଜ୍ଞ ବଳରାମ) 
( ୨) ଚଭରାଶୀ ଆଜ୍ଞା ( ସୁଦର୍ଶନ ଦାସ) 
(୩) ଚୈତନ୍ୟ ଭାଗବତ (ଭଶ୍ଵର ଦାସ) 
( ୪) ଦାର୍ଢ଼୍ୟତା ଭକି (ରାମ ଦାସ) 
( ୫) ଭକ ମାଳିକା (ଜଗନ୍ନାଥ ଦାସ) 


ଏହିସବୁ ଗ୍ରନ୍ଦୁରେ ବର୍ଷ୍ଚିତ ଉପାଖ୍ୟାନ କବିଙ୍କ ଜୀବନର କୌଣସି ସତ୍ୟ ଘଟଣା 
ଉପରେ ଆଧାରିତ ନୁହେଁ । ଭାରତର ପ୍ରାୟ ସବୁ ଭକ୍ତଙ୍କ ସମ୍ପର୍କରେ ଏହିପରି ଗଚ୍ପସବୁ 
ସୃଷ୍ଟିହୋର ପ୍ରଚାରିତ ହୋଇଥାଏ । ଭକ୍ତଙ୍କ ଜୀବନରେ ହୁଏତ ଏପରି ଘଟଣା ଘଟି 
ନଥାଇପାରେ; କିନ୍ତୁ ଘଟିବା ଅସମ୍ଭବ ନୁହେଁ । ଭକ୍ତମାନେ ଅଲୌକିକ ପ୍ରତିଭାର 
ଅଧ୍ଵକାରୀ । ଭଗବାନଙ୍କ ପରି ସେମାନେ ଇଚ୍ଛା କଲେ ବହୁ ଅସମ୍ଭବ କଥା ସମ୍ଭବ 
ହୋଇଥାଏ । ଭକ୍ତର ସ୍ପର୍ଶରେ ମୃତ ବ୍ୟସ୍ତି ଜୀବନ ପାଏ, କୁଷ୍ଠରୋଗୀ ରୋଗମୁକ୍ତ ହୁଏ 
ଏବଂ ଭକ୍ତ ଇଚ୍ଛା କଲେ ଆମ୍ବଟାକୁଆ ଓ ପଣସ ମଞ୍ଜରୁ ସମସ୍ତଙ୍କ ଆଖି ଆଗରେ ଗଛ ଫଳ 
ଫଳେ, ଫଳି ପାଚେ ଓ ଉପସ୍ପିତ ଥୁବା ଲୋକେ ସେହି ଫଳ ଭକ୍ଷଣ କରି ଚମକ୍କୃତ ହେବା 
ସଙ୍ଗେ ସଙ୍ଗେ ଭକ୍ତର ମହିମା ଗାନ କରନ୍ତି । ଏସବୁ ଗଳ୍ପ ଏତେ ଜୀବନ୍ତ ଭାବେ ପ୍ରକାଶିତ 


କବି ବଳରାମ ଦାସ ୪୩ 


ଯେ ଏସବୁକୁ ଅସ୍ଵୀକାର କରିବା ସମ୍ଭବ ନୁହେଁ । ଲୋକଙ୍କର ସାଧାରଣ ବିଶ୍ଵାସ ଯେ 
ସାଧକ ସିଵି-ଲାଭ କଲାପରେ ତାଙ୍କର ପ୍ରତ୍ୟେକ କାର୍ଯ୍ୟରେ ଅଲୌକିକତା ପ୍ରକାଶ ପାଏ । 
ସେତେବେଳେ ସାଧକ ନିକଟରେ ରାଜା, ମହାରାଜାମାନଙ୍କର ବୀରତ୍ବ' ଦିଗ୍‌ବିଜୟୀ 
ପଣ୍ଡିତମାନଙ୍କର ପାଣ୍ଡିତ୍ୟର ଦର୍ପ ବୂର୍ଣ୍ଣ ହୁଏ । ସେମାନେ ଭକ୍ତି ଓ ସାଧକ ନିକଟରେ 
ଶରଣ ପଶି ସେମାନଙ୍କର ଜୀବନକୁ ସାର୍ଥକ କରନ୍ତି । ମଧ୍ଯକାଳରେ ଭକ୍ତମାନଙ୍କର ମହିମା 
ଏପରି ବୃଦ୍ଧି ପାଇଥୁଲା ଯେ ରାଜାମାନେ ନିଜର ସୁରକ୍ଷା ପାଇଁ ରାଜନବର ନିକଟରେ 
ସନ୍ମୁମାନଙ୍କ ପାଇଁ ମଠସଦୁ ନିର୍ମାଣ କରିଥୁଲେ। ଏହିସବୁ ଚରିତ ଗ୍ରନ୍ରୁକୁ ଅନୁଶୀଳନ 
କଲେ ଏଥୁରେ ଦୁଇଟି ବିଶିଷ୍ଟ ପ୍ରବୂରି ପରିଲକ୍ଷିତ ହୁଏ । ( ୧) ପାଷାଣ୍ଡ ଦଳନ ( ୨ ) 
ସାଧାରଣ ଲୋକଙ୍କ ଦୁଖ ଦୁର୍ଦ୍ଦଶାର ନିରାକରଣ ଅର୍ଥାତ୍‌ ପତିତ ଉଦ୍ଧାରଣ । 


ବଳରାମଙ୍କ ଭଣିତା ଥବା ଗ୍ରନ୍ଦୁ ଓ ଅନ୍ୟାନ୍ୟ ଲେଖକଙ୍କ ରଚିତ ଜୀବନ-ଚରିତରୁ 
ପ୍ରାୟ ଏହିସବୁ ପ୍ରବୂରି ଦେଖିବାକୁ ମିଳେ । ଭକ୍ତ ବଳରାମଙ୍କ ଅଲୌକିକ ମହିମା, ଭକ୍ତର 
ଭଗବାନଙ୍କୁ ବଶ କରିବାର କ୍ଷମତା, ଗୁଣ୍ଡିଚାଯାତ୍ରା ପ୍ରତି କବିଙ୍କର ଶ୍ରଦ୍ଧା, ପୁଣି କବିଙ୍କର 
ରସିକ ମନୋବୂରି- ଏହିସବୁ ଉପାଦାନକୁ ନେଇ ପ୍ରାୟ ପ୍ରତ୍ୟେକ ଗ୍ରନ୍ଦୁ ରଚିତ 
ହୋଇଥିଲେହେଁ, ଏଥିମଧ୍ଯରେ ଭାବସମୁଦ୍ ଓ ଦାର୍ଢ଼୍ୟତା ଭକ୍ତି ପ୍ରସିଦ୍ଧ । ପ୍ରଥମର କବି 
ନିଜେ ବଳରାମ ଦାସ ଓ ଦ୍ଵିତୀୟ ଗ୍ରନ୍ଦୁର କବି ରାମ ଦାସ । କବିଙ୍କ ଭକ୍ତିମତ୍ତାର ଦୃଢ଼ତା 
ପ୍ରଦର୍ଶନ କବିଙ୍କ ମହିମା ପ୍ରଚାର ପାଇଁ ଏହି ଗ୍ରନ୍ଦ୍‌ଦ୍୍‌ୟ ରଚିତ । 


କବିଙ୍କ ଜୀବନର ଏହି ଘଟଣାଟି କୌଣସି ଏକ ରଥଯାତ୍ରା ଦିନ ଘଟିଥିବା ଉଭୟ 
“ ଭାବସମୁଦ୍ର ' ଓ ଦାର୍ଢ଼୍ୟତା ଭକ୍ତି 'ରୁ ଜଣାଯାଏ । ' ଦାର୍ଢ଼୍ୟତା ଭି '”ର ଲେଖକ ଏହାର 
ସୂଚନା ଦେଇ ଲେଖିଛନି, 


ଅଶେଷ ଜନଙ୍କର ହିତେ 

ବିଜୟ ନନ୍ଦିଘୋଷ ରଥେ । 

ଶ୍ରୀ ନନ୍ଦିଘୋଷ ଚଳିବାର 

ଆନନ୍ଦ କେ କହୁ ସଂସାର । 

ଅଶେଷ ବାଦ୍ୟନାଦ ଶୁଣି 

ଆନନ୍ଦ ହୋଇଲା ଧରଣୀ । 

ପୁରୀର ବଡ଼ଦାଣ୍ଡରେ ରଥଯାତ୍ରାର ଏହି ଅପୂର୍ବ ମହୋସ୍ଵବ ଚାଲିଥୁବାବେଳେ 
ଭକ୍ତ ବଳରାମ ଗଣିକା ମନ୍ଦିରରେ ମତ୍ତ ଥୁଲେ । ରଥ ଚଳିବାର ଧ୍ଵନି ତାଙ୍କୁ ଶ୍ରୀକୃଷ୍ଣଙ୍କ 


୪୪ କବି ବଳରାମ ଦାସ 


ବଂଶୀ ଧ୍ଵନି ପରି ବିମୋହିତ କଲା । ସେ ନିଜର ବାସ୍ତବ ସ୍ଫ୍ରିତିକୁ ଭୁଲିଗଲେ । ଶୁଚି ଓ 
ଅଶୁଚିର ପ୍ରଶ୍ନ ତାଙ୍କ ନିକଟରେ ଲୋପ ପାଇଗଲା । ବେଶ୍ୟାର ରୂପ ଓ ମମତା, ଜଗନ୍ନାଥଙ୍କ 
ଆକର୍ଷଣ ନିକଟରେ ତୁଚ୍ଛ ହୋଇଗଲା । ସେ ବେଶ୍ୟାର ଆଲିଙ୍ଗନକୁ ତ୍ୟାଗକରି ସେହି 
ବେଶରେ ନନ୍ଦିଘୋଷ ରଥ ଉପରେ ଆରୋହଣ କଲେ । 


ଉଠିଲା ନନ୍ଦିଘୋଷ ରଥେ 

କର ନିବେଶି ଅଛି ମାଥେ । 
କଳାଶ୍ରୀମୁଖକୁ ଅନାଇ 

ଅନେକ ମତେ ବାହୁନଇ । 
ସେବକ ଅନାଇଣ ଦେଲେ 
କ୍ରୋଧରେ ଦାସଙ୍କୁ ବୋଇଲେ । 


ବଳରାମ ସମସ୍ତଙ୍କର ଚିହ୍ନାଲୋକ । ଜ୍ଞାନୀ ଓ ଭକ୍ତ ଭାବରେ ସେ ସମ୍ମାନିତ । 
ଅଥଚ ଗଣ୍ଡଦେଶରେ ତାମ୍ବୁଳର ଗାର ଓ ଦେହରେ କୁଙ୍କୁମର ଦାଗ ଲଗାଇ ପୁଣି ଶୁଚି ନ 
ହୋଇ ସେ ରଥ ଉପରେ ଆରୋହଣ କରିବାକୁ ପଣ୍ଡାମାନେ କ୍ରୋଧାନ୍ଵିତ ହୋଇ ତାଙ୍କୁ 
ଗାଳିଦେଲେ ଓ ରଥ ଉପରୁ ଗଳାଧକ୍କା ଦେଇ ତଳକୁ ଠେଲିଦେଲେ । ସେହି ସମୟର 
ବର୍ଣ୍ଣନା ଦେଇ ରାମ ଦାସ ଲେଖିଛନ୍ତି, 


କୁଙ୍କୁମେ ଦେହ ଜରଜର । 
ଦିଶୁଛି ଖଣ୍ଡ ଚିତ୍ର ପ୍ରାୟେ । 
ଥିଲୁ ତୁ ବେଶ୍ୟାଘରେ ଶୋଇ । 
ଭକତ ପଣ ପୋତୁ ତୋର । 


ଗଣ୍ଡେ ତୋ ତାମ୍ବୁଳର ଗାର 
ଅତି କଦର୍ଯ୍ୟ ତୋର କାୟେ 
ସ୍ଵାନ ଶଉଚ ତୋର ନାହିଂ 
କିମ୍ପା ତୁ ଚଢ଼ିଲୁ ରଥର 


କେ ତୋତେ ବୋଲେ ହଜ୍ଞାନବନ୍ତ । ଦେଖୁ ହୋ ପ୍ରଭୁ ଜଗନ୍ନାଥ । 
ବ୍ରହ୍ମା ଇନ୍ଦ୍ରାଦି ଯାଂର ପାଦେ ସେବା କରନ୍ତି ଅପ୍ରମାଦେ । 
ତାହାଙ୍କୁ ତୋର ଭୟ ନାହି ଆସିଛୁ ଶୁଚିବନ୍ତ ନୋହି । 


ସେବକମାନେ ଯେ ଯାହାରେ । 
ରଥରୁ ପେଲି ପକାଇଲେ । 
କହ ତୋ ବାପ ଆଗେ ଯାଇ। 
ପାଇଲା ବଳରାମ ଦାସ । 


ଏମନ୍ତ ବୋଲି କୋପ ଭରେ 
ଗଳେ ଅନେକ ଧକ୍କା ଦେଲେ 
ନାନା କୁବାକ୍ୟ ଗାଳି ଦେଇ 
ସବୁରି ମୁଖରୁ ନିରାଶ 


କବି ବଳରାମ ଦାସ ୪୫ 


ଭକ୍ତ ବଳରାମଙ୍କର ଅଭିମାନର ସୀମା ରହିଲା ନାହିଁ । ସେ କଳାଶ୍ରୀମୁଖକୁ ଅନାଇ 
ଅତ୍ୟନ୍ତ କରୁଣ ସ୍ଵରରେ ନିଜ ହୃଦୟର ବ୍ୟଥା ଜଣାଇ, ସେ ସ୍ମାନ ତ୍ୟାଗ କରି ସମୁଦ୍ରକୂଳକୁ 
ଚାଲିଗଲେ । ଯିବାବେଳେ ଅଭିମାନଭରା କଣ୍ଠରେ ଭଗବାନଙ୍କୁ ନିଜ ଦୁଃଖ ଜଣାଇ 
କହିଲେ, 


ମୁଁ ଯେବେ ତୋହର ସେବକ । ତୁ ଯେବେ ମୋ ପ୍ରାଣନାୟକ 
ଅନ୍ୟ ଶରଣ ମୋର ଥଲେ । ତାହା ବୁଝିବୁ ତୁହି ଭଲେ । 
ଆବର କହୁଅଛି ଯାହା । ଶୁଣ ପୁତନା ପ୍ରାଣଖିଆ । 
କୋଟିଏ ବ୍ରହ୍ମାଣ୍ତ ହୋଇବ । ଗୋଟିଏ ପ୍ରଭୁ ହୋଇଥିବ । 
ତା'ର ସେବକ ହାନି ଲାଭ । ସେ ପ୍ରଭୁ ଯେବେ ନବୁଝିବ । 
ସେ ଲଜ୍ଜା ହେବଟି କାହାର । ତୋ ହୂୃଦ-ପଦ୍ନରେ ବିଚାର । 
ଅଧ୍ବକ କି କହିବି ମୁହିଂ । ତୁମ୍ଭେ ମୋ ଜୀବର ଗୋସାଇଁ । 
ଯେ ଦଣ୍ଡ ଉଚିତ ମୋହର । ବୋଲି ଚଳିଲା କ୍ରୋଧଭର । 


କବିଙ୍କର ଏକମାତ୍ର ଭରସା ଥୁଲେ ନୀଳାଚଳପତି ଜଗନ୍ନାଥ । ତାଙ୍କ ଦୁଃଖ ଦୁର୍ଦ୍ଦଶା 
ବେଳେ ସେ ତାଙ୍କୁ ହିଁ ଡାକି ବିପଦ୍‌ମୁକ୍ତ ହେଉଥୁଲେ । ଅଥଚ ତାଙ୍କରି ସମ୍ମୁଖରେ ସେ 
ପାଇଲେ ଏହି ଦାରୁଣ ଅପମାନ ¦ କବି ସହ୍ୟ କରିନପାରି ଇଚ୍ଛା ବିରୁଦ୍ଧରେ ସମୁଦ୍ରକୂଳର 
ବାଙ୍କିମୁହାଣସ୍ଥିତ ବାଲିକୁଦରେ ପହଞ୍ଚୁଲେ । ବାଲିକୂଦ ହିଁ ଥ୍ବଲା କୃଷ୍ଣ ଓ ଗୋପୀଙ୍କ ବିରହ 
ଓ ମିଳନର ସ୍ଥାନ । ସେଠାରେ ତିନୋଟି ରଥ ବାଲିରେ ତିଆରି କରି ଭଗବାନଙ୍କୁ ଧ୍ଯାନ 
କଲେ । ସେଠି ହୃଦୟ ହେଲା ଭଗବାନଙ୍କ ଚକାସନ । ଧଇର୍ଯ୍ୟ ହେଲା ସ୍ତମ୍ଭ । ମନ 
ହେଲା ପାଟଡୋର । ଆନନ୍ଦ ହେଲା ଦାଣ୍ଡ, କଳ୍ପନା ହେଲା ଦଉଡ଼ି, ପ୍ରକୃତି ହେଲେ 
ବେଠିଆ, ସୁଗୁଣ ହେଲା ସାରଥୁ, ସୁବୁଵି ହେଲା ରାଜା, ମହତ ଗୁଣ ହେଲା ଘଣ୍ଟା, 
ଆତ୍ଲାର ଶବ୍ଦ ହେଲା ଶଙ୍ଖ ଧ୍ବନି, ଜାଗ୍ରତ ଭାବ ହେଲା ପରୀକ୍ଷା, ପଞ୍ଚପ୍ରାଣ ହେଲେ 
ବିପ୍ରଗଣ, ସୁବୁଦ୍ଧି ହେଲା ପଣ୍ଡା । କଳ୍ପାନାମାର୍ଗରେ ପୂଜା ଆରମ୍ଭ ହେଲା । ଏହି ଦିବ୍ୟରଥରେ 
ଭୟ, କ୍ରୋଧ, ତାମସ, କୁଟିଳତା, କପଟତା, ହୀନତା, କୂମତି, ମିଥ୍ଯା, ଲୋଭ, ମଦ, 
ମସ୍ଵର, ଦାୟିକତା ତଥା ନାସ୍ତିକତାର ସ୍ଥାନ ନଥୁଲା | ଏହି ରଥକୁ ତିଆରି କରି କବି ତାଙ୍କୁ 
ଧ୍ୟାନଚକ୍ଷୁରେ ନିରୀକ୍ଷଣ କଲେ, 


କେବଳ ଅଭିମାନ ଧରି । ଚାହିଂ ଯେ ଅଛି ବକ୍ରକରି । 
ହୃଦେ ଆନନ୍ଦ ମୁଖେ ଦୁଃଖ । ତାହା ଜାଣିଲେ ପଦ୍ମମୁଖ । 


୪୬ କବି ବଳରାମ ଦାସ 


ଜଗନ୍ନାଥ ଆସି ଏହି ଦିବ୍ୟରଥରେ ବିଜେ କଲେ । ବଡ଼ଦାଣ୍ଡରେ ରଥ ଅଚଳ 
ହୋଇଗଲା । ଶ୍ରୀକ୍ଷେତ୍ରରେ ସମସ୍ତ ଲୋକ ଏକଜୁଟ ହୋଇ ରଥକୁ ଟାଣିବାକୁ ଆରମ୍ଭ 
କଲେ । ନିଜେ ଗଜପତି ପ୍ରତାପରୁଦ୍ର ଆସି ରଥ ଟାଣିଲେ । ମତ୍ତହସ୍ତୀ ସବୁଙ୍କୁ ନିୟୋଜିତ 
କରାଗଲା । କୌଣସିମତେ ରଥ ନ ଚଳିବାରୁ ରାଜା କୁଶାସନ କରି ଭଗବାନଙ୍କ ନିକଟରେ 
ଶରଣ ଗଲେ । ଭଗବାନଙ୍କର ଦୟା ହେଲା, ସେ ରାଜାଙ୍କୁ ସମ୍ବୋଧନ କରି କହିଲେ, 


ଏବେ ମୁଁ କହୁଅଛି ତୋତେ । ହେ ରାଜା ଶୁଣ ଶୁଦ୍ଧ ଚିତ୍ତେ. 
ମୋର ଭକତ ଯେଉଁ ଜନ । ମୋହର ନାମ କରେ ଗାନ 
ସେ କେବେ ଅଶୁଚି ନୁହଇ । ସର୍ବଦା ଶୁଚିମନ୍ତ ଦେହୀ । 


ଭକ୍ତର ଜୟ ହେଲା । ଅପରାଧୀମାନେ ଦଣ୍ଡ ତ ହେଲେ । ରାଜାଙ୍କ 
ଅନୁରୋଧକ୍ରମେ ବଳରାମ ରଥରେ ଆସି ବସିବାରୁ ରଥ ଚାଲିବାକୁ ଆରମ୍ଭ କଲା । 
ବଳରାମ ଦାସ ଆନନ୍ଦରେ ଭଗବାନଙ୍କୁ ସ୍ତୂତି କରିବାକୁ ଲାଗିଲେ । 


ବୋଇଲେ ନମୋ ମହାବାହୁ । ଭକତ ବସ୍ଵଳ ବୋଲାଉ । 
ନାମ କରୁଣା ମହାମେରୁ । କିଞ୍ଚୁତେ ଦୁବ କରୁ ଦାରୁ । 

ଏବେ ମୁଁ କହୁଅଛି ତୋତେ । ହୋ ପ୍ରଭୁ ବିଜେ କର ରଥେ । 
ତୁରିତେ ରଥ ଚଳିଯାଉ । ପ୍ରଭୁ ମହିମା ରହିଥାଉ । 


ରାମ ଦାସଙ୍କ ବର୍ଷ୍ଚିତ ଉପାଖ୍ୟାନରେ ସତ୍ୟତା ନଥାଇପାରେ; କିନ୍ତୁ ଭକ୍ତି ସାହିତ୍ୟ 
ଦୃଷ୍ଟିରୁ ଏହାର ପ୍ରତ୍ୟେକ ପଂକ୍ତି ଅତ୍ୟନ୍ତ ଉପାଦେୟ । ଭଗବାନ ସବୁବେଳେ ଭକ୍ତର 
ଅଧୀନ । ଭକ୍ତର କରୁଣ ନିବେଦନ ନିକଟରେ ସବୁପ୍ରକାର ପୁଜା, ଅର୍ଚ୍ଚନା ତୁଚ୍ଛ । ଭକ୍ତି 
ଧର୍ମର ଏହାହିଁ ମୁଖ୍ୟ ତତ୍ତ୍‌ । 


ବଳରାମଙ୍କ ଭଣିତା ଥୁବା “ ଭାବସମୁଦ୍ର'ରେ ଏହି ଉପାଖ୍ୟାନ ବଣ୍ଡିତ 
ହୋଇଥୁଲେହେଁ, ଏଥୁରେ ଘଟଣା ଅପେକ୍ଷା ଭାବ-ଭସ୍ତ ଉପରେ ବିଶେଷ ଗୁରୁତ୍ବ 
ଦିଆଯାଇଛି । ଭକ୍ତି ଯୋଗର କାକୁତି, ମିନତି, ଆମ୍ନନିବେଦନ, ଆମ୍ବସମର୍ପଣ, ଭଗବାନଙ୍କ 
ମହିମା ଗାନ, ନାମକୀର୍ରନ, ସୁତି, ଭଗବାନଙ୍କ ସହ ଆତ୍ମୀୟତା ଓ ଅଭିମାନ ପରଭୂତି ବହୁ 
ରୂପରେ ସେ ଭଗବାନଙ୍କଠାରେ ନିଜର ଅଭିମାନ ଜଣାଇଛନ୍ତି । ଏଥୁରେ ପ୍ରେମଭକ୍ତି 
ବିଭିନ୍ନ ଧାରାରେ ପ୍ରବାହିତ । ପ୍ରେମଭକ୍ତ ଦୃଷ୍ଟିରୁ ଏହା ଏକ ସୁନ୍ଦର ଗ୍ରନ୍ଛ । ପଞ୍ଚସଖାମାନେ 


କବି ବଳରାମ ଦାସ ୪୭ 


ସାଧନାର ଯେଉଁ ମାର୍ଗ ଅବଲମ୍ବନ କରିଥଲେ, ଧର୍ମ ସମ୍ପର୍କରେ ସେମାନେ ଯେଉଁ ଭାବେ 
ଚିନ୍ତା କରୁଥିଲେ, ସେ ସବୁର ବହୁ ନିଦର୍ଶନ “ ଭାବସମୁଦ୍ର ରୁ ମିଳେ । ବଳରାମଙ୍କ 
ଜୀବନ- ଦର୍ଶନ ଜୀଣିବା ପାଇଁ ଏହା ଏକ ଉପାଦେୟ ଗ୍ରନ୍ଜ୍‌ । 


ବଳରାମ ଜଗନ୍ନାଥଙ୍କ ବ୍ୟତୀତ ଆଉ କୌଣସି ଦେବତାଙ୍କୁ ପୂଜା କରୁନଥଲେ । 
ବ୍ରତ, ଉପାସନାର ମଧ୍ଯ ସେ ବିରୋଧୀ ଥିଲେ । ମାଳା, ତିଳକ ଧାରଣ କରି ବୈଷ୍ଣବ 
ରୂପରେ ସଂସାର-ଭ୍ରମଣ ପାଇଁ ସେ ଚାହିଁନଥ୍ବଲେ । ଏହି ଭାବନାକୁ ପ୍ରକାଶ କରି 
“ ଭାବସମୁଦ୍ର 'ରେ ଲେଖାଯାଇଛି, 


ନ କଲି ବ୍ରତ ମୁଁ ନ କଲି ତପ 

ନ ସେବିଲି ଆଉ ଦେବତା ରୂପ । 
ନାଥ ମୁଁ ତୋହ ବିନୁ ଆନେ ନାହିଂ 
କାହାକୁ ବେଦନା କହିବି ଯାଇ । 


ସାଧାରଣତଃ ସାଧକମାନେ ମୁକ୍ତି କାମନା କରି ବିଭିନ୍ନ ମାର୍ଗରେ ଭଗବାନଙ୍କ 
ଅର୍ଚ୍ଚନା କରିଥାନ୍ତି । ବଳରାମ “ଜଗମୋହନ ରାମାୟଣ'ରେ ଏ ସମ୍ପର୍କରେ କହିବାକୁ 
ଯାଇ ଉଲ୍ଲେଖ କରିଛନ୍ତି ଯେ, ସେ ଚାହିଁଲେ ବୈକୁଣ୍ଠତକୁ ଯାଇପାରିବେ; କିନୁ ସେ ତାଂ ନ 
ଚାହିଁ ଚାହିଁଛନ୍ତି, ଭଗବାନଙ୍କ ସାନ୍ନିଧ୍ଧ । “ ଭାବସମୁଦ୍ର'ରେ ମଧ୍ଯ ଅଛି- 


ଭକ୍ତି ଦେଲେ ମୁକ୍ତି ମାଗଇ ନାହିଁ 
ବଳରାମ ଦାସ ଭକ୍ତି ସାଧଇ । 


ବଳରାମ ଜଗନ୍ନାଥଙ୍କୁ ଅବତାରୀ ରୂପେ ଗ୍ରହଣ କରିଥୁଲେ । ସେଥୁପାଇଁ ସେ 
ରାମଙ୍କୁ ଜଗନ୍ନାଥଙ୍କ “ ସପ୍ତମ ଅବତାର” ବୋଲି କହୁଥୁଲେ । ଅନ୍ୟ ଅବତାରସବୁ 
ଜଗନ୍ନାଥଙ୍କଠାରୁ ଜନ୍ମ । ପୁଣି ପ୍ରତି ଅବତାରରେ ବଳରାମ ହି ତାଙ୍କର ଦାସ । 


ବୌଦ୍ଧ କଳଙ୍କି ନାନା ରୂପେ ହେଉ 
ବଳରାମକୁ ପାଦରେ ଖଟାଉ । 


ବଳରାମ ଭଗବାନଙ୍କ ପ୍ରତ୍ୟେକ ଅବତାରରେ ତାଙ୍କ ସହ ରହି, ତାଙ୍କ ଲୀଳା 


୪୮ କବି ବଳରାମ ଦାସ 


ଦର୍ଶନର ସୌଭାଗ୍ୟ ଲାଭ କରିଥୁଲେ । 


ତୋତେ କି ବୋଲିବି ମୋର କରମ 

ତୋ ବୋଲେ କିମ୍ପା ହେଉଛି ନରମ । 

ନାଥ ତୁ କେତେ ମତେ ବୁଝାଇଲୁ 

ଘେନିଣ ଅବତାର ଭିଆଇନୁ । 

ଷୋଡ଼ଶ ଶତାବ୍ଦୀରେ ଭଗବାନଙ୍କ ନାମ କୀର୍ରନବୁ ସବୁପ୍ରକାର ସାଧନା ମାର୍ଗଠାରୁ 

ଶ୍ରେଷ୍ଠ ଭାବେ ବିଚାର କରାଯାଉଥିଲା । ଭଗବାନଙ୍କ ଗୋଟିଏ ନାମ ଥରେ ଜପ ବା 
ସ୍କରଣ କଲେ କୋଟି କୋଟି ପାପ କ୍ଷଣକେ ନାଶ ହୋଇଯାଏ । ଏହାର ସୂଚନା ମିଳେ 
ବହୁ ବୈଷ୍ଣବ ଗ୍ରନ୍ଦୁରେ । “ ଭାବସମୁଦ୍ର ରେ ରହିଛି, 


କୋଟିଏ ତୀର୍ଥରେ କୋଟିଏ ଧନ, 
କୋଟିଏ ଭୁମି ଦେବା ମହାଦାନ । 
ନାଥ ତୋ ଗୋଟିଏ ନାମ ଜପିବା, 
କୋଟିଏ ବେଳ କାଶୀରେ ଝାସିବା । 


ଭଗବାନ ଜଗନ୍ନାଥଙ୍କ ସେବକ ଥୁଲେ ଓ ଜଗନ୍ନାଥଙ୍କ ନାମ ଜପ କରୁଥିଲେ ବି 
ତାରକ ବ୍ରହ୍ମନାମ ଅର୍ଥାତ୍‌ ରାମନାମକୁ ଅତ୍ୟଧ୍ବକ ଶ୍ରଦ୍ଧା କରୁଥିଲେ । ଜଗମୋହନ ରାମାୟଣ 
ପ୍ରାରମ୍ବରେ ସେ ସେଥୁପାଇଁ ରାମନାମର ମହିମା ଗାନ କରିଛନ୍ତି । “ ଭାବ ସମୁଦ୍ର 'ରେ ବି 
ଅଛି, 


ତାରକା ନାମଟି ଗୋବିନ୍ଦ ନାମ 
ବଳରାମ ଦାସ ଭାବେ ଶ୍ରୀରାମ । 


ବଳରାମଙ୍କ ମତରେ ଜଗନ୍ନାଥ ଧାମ ସବୁଠାରୁ ଶ୍ରେଷ୍ଠ | ପଞ୍ଚସଖାମାନେ ଏହି 
କଥାରେ ବିଶ୍ଵାସ ରଖିଥିଲେ । ଦିବାକାର ଦାସ “ ଜଗନ୍ନାଥ ଚରିତାମ୍ପୃତ” ଗ୍ରନ୍ଦ୍‌ରେ ଓ 
ବଳରାମ ‹ ବେଦାନ୍ତସାର ଗୁପ୍ରଗୀତା'ରେ ଓ ଜଗମୋହନ ରାମାୟଣ'ରେ ଜଗନ୍ନାଥ ଧାମର 
ସାର୍ବଭୌମତ୍ବ ସ୍ଵୀକାର କରିଛନ୍ତି । “ ଭାବସମୁଦ୍ର ' ରେ ଏହି ଭାବଧାରା ନିମ୍ନୋକ୍ତ ପଂକ୍ତିରେ 
ପ୍ରକାଶିତ- 


କବି ବଳରାମ ଦାସ ୪୯ 


ଅପାର କାଳର ବୁଢ଼ାଦିଅଁ ଗୋଟି 

ସବୁ ଦେବଦେବୀ ତୋ ବେଟା ବେଟୀ । 
ନାଥ ତୁ ଅନେକ କାଳ ପୁରୁଣା 

ତୋତେ ନ ଜାଣିଣ ହୁଅନ୍ତି ବଣା । 


କବି ବଳରାମଙ୍କ ଜୀବନ ସମ୍ପର୍କରେ ଏଥୁରୁ କେତେକ ସୂଚନା ମିଳେ । ଏହି 
ଗ୍ରନ୍ଥ ଅନୁଯାୟୀ କବି ବାଲ୍ୟକାଳରୁ ଭଗବାନଙ୍କ ଅସୀମ କରୁଣା ଲାଭ କରି ଶ୍ରୀକ୍ଷେତ୍ରରେ 
ସୁଖରେ ରହୁଥୁଲେ । ଭଗବାନଙ୍କ ମାୟାମୋହରେ ଆବଦ୍ଧ ହୋଇ ସେ ଆଉ କାହାରିକୁ 
ଭୂକ୍ଷେପ କରୁନଥୁଲେ । ଆଜି ସେ କିନ୍ତୁ ଅପମାନିତ ସାମାନ୍ୟ ରାଜା ଦ୍ଵାରୀ । ଏଥ୍ଵପାଇଁ 
କବ ଦାୟୀ କରିଛନ୍ତି ଜଗନ୍ନାଥଙ୍କୁ । 


ବାଳୁତ କାଳହୁଂ ଲଗାଉ ମୋହ 
ଏବେ କିମ୍ପା ଆଉ ନୋହିବ କୋହ । 
ନାଥ ତୁ ଦୟାରେ ମାୟା ଲଗାଉ 
ଏବେ କିସ ପାଇଁ ମୋହ କରାଉ । 
× × × 
ଯେତେବେଳେ ଦଶ ବରଷୁଂ ସାନ 
ମନରେ କିମ୍ପା ନ ପାଇଲୁ ଆନ । 


ନାଥ ତୁ ଏତେହେଂ କି କି ବିଚାରୁ 
ନିଶାପ ହୋଇଲେ ନ ପୁଣ ହାରୁ । 


' ଦାଚ୍ୟୁତା ଭକ୍ତି : ଓ “ ଭାବସମୁଦ୍ର'ରେ ପ୍ରାୟ ଏକା ଉପାଖ୍ୟାନ ବିଭିନ୍ନ ଭାବେ 
ବଣ୍ତିତ ହୋଇଥୁଲେହେଁ ଏଥ୍ବରେ ତଥ୍ୟଗତ ପାର୍ଥକ୍ୟ ପରିଦୃଷ୍ଟ ହୁଏ ¦ ‹ ଦାର୍ଢ଼୍ୟତା ଭକ୍ତି ' 
ଅନୁଯାୟୀ ବଳରାମଙ୍କୁ ଅପମାନିତ କରିଥ୍ବବାରୁ ସେବକମାନେ ଦଣ୍ଡିତ ହୋଇଥିଲେ । 


ସେବକମାନଙ୍କୁ ରାଇଣ । ଦାସ ଦୋରେହା ଯେତେ ଜନ । 
ବନ୍ଧାଇ ଯୋଡ଼ି ଯୋଡ଼ି କରି । ଗଳେ କୁଠାରଛନ୍ତି ଧରି । । 
ଦନ୍ତେ ତିରଣ ଧରାଇଲେ । ପଛ ହାବୁକା ତାଙ୍କୁ ଦେଲେ । 
ଅଥଚ “ ଭାବସମୁଦ୍ର 'ରେ ନିଜେ ରାଜା ଏହି ଦଣ୍ଡରେ ଦଶିତ ହୋଇଥିଲେ । 


୫୦ କବି ବଳରାମ ଦାସ 


ଗଳଥା ମାରି ଆଣନ୍ତି ରାଜାକୁ 
ଦୁଇ ହାତ ବନ୍ଧା ପଛ ଆଡ଼କୁ । 
ପହଣ୍ଡକେ ସେ ପଡ଼ଇ ଭୂମିର 
ବୁକୁ ଥୋଡ଼ି ଯେ ବାଲି ଜରଜର । 
ଦନ୍ତେ ତିରଣ ଗଳାରେ କୁଠାର 
ଦେଖି ବଳି ଚିନ୍ତଇ ଚକ୍ରଧର । 


‹ ଦାରଢ଼୍ୟତା ଭକ୍ତି “ରେ ରାଜାଙ୍କ ନାମ ପ୍ରତାପରୁଦ୍ର ଥିବାବେଳେ “ ଭାବସମୁଦ୍ର 'ରେ 
କୌଣସି ନା ନାହିଁ । ତେବେ ବଳରାମଙ୍କ ସମକାଳୀନ ଭାବେ ପ୍ରତାପରୁଦ୍ରଙ୍କୁ ଗ୍ରହଣ 
କରାଯାଇପାରେ । ରଥଯାତ୍ରାବେଳେ ସେ ଗଜପତି ନୁହନ୍ତି । ଛାର ଚଣ୍ଡାଳ ପରି ସେ 
ଛେରାପହଁରା କାର୍ଯ୍ୟ କରନ୍ତି । କୃଷ୍ଣ ଦାସ କବିରାଜ କୃତ “ ଚୈତନ୍ୟ ଚରିତାମ୍ପୃତ ' ଗ୍ରନ୍ଛରୁ 
ଜଣାଯାଏ ଯେ ପ୍ରତାପରୁଦ୍ର ବଡ଼ ଦାଣ୍ଡରେ ଠି ଆହୋଇ ଜ ଗନ୍ନାଥଙ୍କ ରଥଯାତ୍ର। 
ଦେଖୁଥୁବାବେଳେ ଶ୍ରୀନିବାସ ମଧ୍ଯ ତାଙ୍କୁ ଏହିଭାବେ ଅପମାନିତ କରିଥୁଲେ । ଗଜପତି 
ପ୍ରତାପରୁଦ୍ରଙ୍କୁ ଅପମାନିତ କରିବାହିଁ ଥୁଲା ସତେଯେପରି ସେ ଯୁଗର ବୈଷ୍ଣବମାନଙ୍କ 
ମହାନ୍‌ ଧର୍ମ । ବୈଷ୍ଣବମାନଙ୍କୁ ଏ ସମ୍ପର୍କରେ ପଚାରି ଲାଭ ନାହିଁ । ସେମାନେ ତ ଏହାକୁ 
ନିଶ୍ଚିତରାବେ ସତ୍ୟ କଥା କହିବେ । ପ୍ରମାଣ ବି କରିବାକୁ ପଛାଇବେ ନାହିଁ । କିନ୍ତୁ 
ସାଧାରଣ ଦୃଷ୍ଟିରୁ ଏହା ଅସମ୍ଭବ ମନେହୁଏ । ହେଲା ପ୍ରତାପରୁଦ୍ର ଗଳଥା ଖାଇଲେ; କିନ୍ତୁ 
କିଏ ଦେଲା ? ତାଙ୍କରି ସେବକମାନେ ତାଙ୍କୁ ଏପରି ଦୁର୍ଦ୍ଦଶା ଦେଇଥ୍ବବେ କି ? ପୁଣି 
ସବୁଠାରୁ ମଜା କଥା ହେଉଛି, ଏ ସବୁ ଘଟଣା ଘଟୁଥିବାବେଳେ ରାଣୀ, ଜେମା, ଯାତ୍ରାକାରୀ 
ଓ ଚତୁରଙ୍ଗ ସେନା ଦର୍ଶକ ଭାବେ ଉପସ୍ଥିତ ଥୁଲେ ଓ ସମସ୍ତଙ୍କ ସମ୍ମୁଖରେ ରାଜାଙ୍କୁ 
ଏହିପରି ଅପମାନିତ କରି ବଡ଼ଦାଣ୍ଡକୁ ଅଣାଯାଇଥୁଲା । 


ବଳରାମଙ୍କ ଅଲୌକିକତା ପ୍ରଚାର କରୁଥୁବା ଅନ୍ୟ ଏକ ଗ୍ରନ୍ତ୍‌ ହେଉଛି, ବଟ 
ଅବକାଶ । ଏଥ୍ବରେ ଜଗନ୍ନାଥଙ୍କ ସହ କବି ଲଙ୍କା ଯାଇ ବିଭୀଷଣର ଅଭ୍ୟର୍ଥନା ଗ୍ରହଣ 
କରି ନୀଳାଚଳକୁ ଫେରିଆସିଛନ୍ତି । ଏସବୁ ଘଟଣା ଗୁପ୍ତରେ ହୋଇଥ୍ବଲେହେଁ କବିଙ୍କ 
ଦୁର୍ଭାଗ୍ୟକୁ ଜଗନ୍ନାଥଙ୍କ ସୁନାଝରିଟି ଭୁଲ୍‌କ୍ରମେ କବିଙ୍କ ପାଖରେ ରହିଯାଇଛି । ପରଦିନ 
ପଣ୍ଡାମାନେ ସୁନାଝରିକୁ ନଦେଖି ଏହାର ଅନୁସନ୍ଧାନ କରିଛନ୍ତି । ଶେଷରେ ଏହା ବଳରାମଙ୍କ 
ପାଖରୁ ମିଳିଛି । ପଣ୍ଡାମାନେ କାଳ ବିଳମ୍ବ ନକରି ବଳରାମଙ୍କୁ ଚୋରର ଅପବାଦ ଦେଇ 


କବି ବଳରାମ ଦାସ ୫୧ 


ରାଜାଙ୍କ ନିକଟରେ ଫେରାଦ ହୋଇଛନ୍ତି । ବଳରାମଙ୍କର ପରୀକ୍ଷା ପୁଣି ଆରମ୍ଭ ହୋଇଛି । 
ସବୁଥର ପରି ଏଥର ମଧ୍ଯ ଜଗନ୍ନାଥ କବିଙ୍କୁ ବିପଦରୁ ରକ୍ଷାକରି ତାଙ୍କ ଆର୍ଭତ୍ରାଣ ନାମକୁ 
ସାର୍ଥକ କରିଛନ୍ତି । 

ଏହି ଗ୍ରନ୍ଦୁର ଅନ୍ୟ ଏକ ତତ୍ତ୍‌ ହେଲା ଲକ୍ଷ୍ମୀ ତଥା ତାଙ୍କ କ୍ଷେତ୍ର ପୁରୁଷୋରମର 
ସାର୍ବଭୌମନ୍ତ୍ଵ ପ୍ରଚାର । ଜଗନ୍ନାଥ ଯେପରି ସବୁ ଦେବତାଙ୍କର ଜନକ, ଲକ୍ଷ୍ମୀ ସେହିପରି 
ସବୁ ଦେବୀଙ୍କର ମାତା । ସେଥୁପାଇଁ ଓଡ଼ିଶାର ସବୁଦେବୀ ଉପହାର ସାମଗ୍ରୀମାନ ଆଣି 
ଲକ୍ଷ୍ମୀଙ୍କୁ ଭେଟି ଦେଇ ଦର୍ଶନ କରିଛନ୍ତି । ଡକ୍ଟର ଆଉଁବଲ୍ଲଭ ଦେବୀମାନଙ୍କର ଏହି 
ମିଳନ ପର୍ବକୁ ଶାକ୍ତ ଧର୍ମର ପ୍ରଭାବ କହୁଥୁଲେହେଁ, ଏଥୁରୁ କବିଙ୍କ ଜୀବନ ଦର୍ଶନ ତଥା 
ଭକ୍ଜିମତ୍ତାର ପରିଚୟ ମିଳେ । ଲକ୍ଷ୍ମୀଙ୍କ ପ୍ରତି କବିଙ୍କର ବିଶେଷ ଶ୍ରଦ୍ଧା ଥୁବା “ଚଗମୋହନ 
ରାମାୟଣ' ତଥା ' ଲକ୍ଷ୍ମୀ ପୁରାଣ' ରୁ ମିଳିଥାଏ | ତାଙ୍କ ରାମାୟଣର ସୀତା ହେଉଛନ୍ି, 
ସ୍ବୟଂ ଲକ୍ଷ୍ମୀ । ସୀତାଙ୍କ କନକପ୍ରତିମା ପୁରୁଷୋତ୍ତମ କ୍ଷେତ୍ରର ଲକ୍ଷ୍ମୀଙ୍କ ପରି ପୂଜିତା । 
କେବଳ ଲକ୍ଷ୍ମୀ ନୁହନ୍ତି, ପାର୍ବତୀଙ୍କ ବନ୍ଦନା ମଧ୍ୟ ଜଗମୋହନ ରାମାୟଣର ଏକ ବୈଶିଷ୍ଟ୍ୟ । 
ସୁଭଦ୍ରା ଏକ ପକ୍ଷରେ ଲକ୍ଷ୍ମୀ ଓ ଅନ୍ୟ ପକ୍ଷରେ ଦୁର୍ଗା । ରାମ ବନବାସ ଗଲାବେଳେ 
ଯେଉଁ ତିନୋଟି ଦେବତାଙ୍କୁ ସ୍ମରଣ କରିଥୁଲେ, ସେମାନେ ହେଲେ, ବିଷ୍ଣୁ, ଶିବ ଓ 
ଦୁର୍ଗା । ଏ ସବୁରୁ ଏ କଥା ସ୍ପଷ୍ଟ ଯେ କବି ସଂକୀର୍ଣ୍ମମନା ବୈଷ୍ଣବଙ୍କ ପରି କେବଳ 
ବିଷ୍ଣୁପୁଜକ ନଥୁଲେ । ସବୁ ଦେବଦେବୀଙ୍କୁ ଆଦର କରିବା ତାଙ୍କର ଧର୍ମ ଥୁଲା । ତେବେ 
ବି ଜଗନ୍ନାଥଙ୍କ ଗୌରବର ଅଧ୍ରକାରୀ ସେମାନେ ନଥ୍ବଲେ । “ ଭାବସମୁଦ୍ର' ପରି ଜଗନ୍ନାଥ 
କ୍ଷେତ୍ରର ସାର୍ବଭୌମତ୍ବ ପ୍ରଚାର କରିବାର ଏହା ଥୁଲା ଆଉ ଏକ କୌଶଳ । “ ବଟ 
ଅବକାଶ'ର କଥାବସ୍ତୁକୁ କବି “ ଭାବସମୁଦ୍ର ' ରେ ସଂକ୍ଷିପ୍ତ ଭାବେ ବର୍ଣନା କରିଛଚି | 


ଗରୁଡ଼ ପିଠିରେ ବିଜେ ଲଙ୍କାକୁ 
ସଙ୍ଗେ ଥାଇ ଗର୍ବ କଲି ମନକୁ । 
ନାଥ ମୁଂ ଖସିପଡ଼ିଲି ସିନ୍ଧୂର 
ହରି ଯେ ଆସ ବୋଇଲି ସଧୀର । 
“ ବଟ ଅବକାଶ: ରେ ଏହି କଥାକୁ ବିସ୍ତୃତ ରୂପେ ବର୍ଣନା କରାଯାଇଛି । 


ବିଭୀଷଣ ବଚନ ପ୍ରଭୁ ମନରେ ସୁମରି 
ଗରୁଡ଼ ପିଠିରେ ପ୍ରଭୁ ସଧୀରେ ବିଜେ କରି 


୫୨ କବି ବଳରାମ ଦାସ 


ମୋତେ ଆଜ୍ଞା ଦେଲେ ହୋ ଦେଖିବୁ ଆଜି ଲଙ୍କା 
ଥୁବୁଟି କି ଗହଣରେ ମନରେ ନ ରଖିବୁ ଶଙ୍କା 
ମୁହିଂ ଯାଉ ଯାଉ ବାଟରେ ବିଚାରିଲି ଚିରେ 
ମୋହୋସରି ଭାଗ୍ୟବନ୍ତ ନାହିଁ ନା ଜଗତେ 
ମନେ ବିଚାରିଲି ମୋହୋ ସମ ସରି ନାହିଁ କେହି 
ମୁହିଂ ଲଙ୍କାକୁ ଯାଉଛି ମାନବ ଦେହ ବହି । 
ଗରବ ନ ସହନ୍ତେ ପ୍ରଭୁ ପଡ଼ିଲି ତଳେ ଯାଇ 
ଡାକିଲି ରଖ ରଖ ମୋତେ ଜଗନ୍ନାଥ ଗୋସାଇଁ 
ହସି ଆଜ୍ଞା ଦେଲେ ଆସ ଆସ ବୋଲି 

ଶରଣ ସମ୍ଭାଳି ଲଙ୍କାପୁରକୁ ମୁହିଂ ଗଲି । 


ଜଗନ୍ନାଥଙ୍କ ସହ ଲଙ୍କାଯାତ୍ରା କରିବା ପରି କବି ଦିନେ ତାଙ୍କ ପ୍ରଭୁଙ୍କ ସହ ପଣସ 
ଚୋରୀ କରିବାକୁ ଯାଇଥୁଲେ । କୃଷ୍ଣ ଅବତାରରେ “ଲବଣୀ ଚୋରୀ?” କରି ଖାଇବାର 
ଅଭ୍ୟାସ ଜଗନ୍ନାଥଙ୍କର ହୁଏତ ମନେପଡ଼ିଲା । ସେ ସାଙ୍ଗରେ ନେଲେ ବଳରାମଙ୍କୁ । ପଣସ 
ତ ଖିଆହେଲା। କିନ୍ତୁ ସେତିକିବେଳେ ଭକ୍ତକବିଙ୍କ ମନରେ ଗର୍ବ ଭାବ ଉଦୟ ହେବାରୁ 
ତା'ର ଗଞ୍ଜନ ବି ହେଲା। ସବୁଥର ପରି ଏଥର ମଧ୍ଯ କବି ଚୋର ଅପବାଦ ପାଇ 
ରାଜାଙ୍କ ଦ୍ଵାରା ବନ୍ଧା ହେଲେ ଏବଂ ଜଗନ୍ନାଥଙ୍କ ସ୍ଵପ୍ନାଦେଶରେ ମୁଚ୍ତିଲାଭ କଲେ। ଭକ୍ତର 
ବିଜୟ ହେଲା। ଏସବୁ ଉପାଖ୍ୟାନ ଗର୍ବଗଞ୍ଜନ ଓ ଭକ୍ତ ଉଦ୍ଧାରଣ ଭାବନାକୁ ମନରେ ରଖି 
ଲେଖାଯାଇଛି । ଘଟଣାର ସତ୍ୟତା ଅପେକ୍ଷା ଭକ୍ତି ତର୍ବ୍‌ର ଗୁରୁତ୍ବ ଏଥିରେ ବେଶୀ । 


ଅସମ୍ଭବକୁ ସମ୍ଭବ କରିପାରୁଥିବା ବିଶ୍ଵାସରୁ “ବେଦାନ୍ତସାର ଗୁପ୍ତଗୀତା'ରେ ଜଡ଼ 
ହରିଦାସ, “ ବ୍ରହୁଗୀତା' ରେ ପାଷାଣ୍ତ ଓ ' ଗୀତାବକାଶ 'ରେ ବାଉରୀ ଢାତିର ଜନୈକ 
ବ୍ୟକ୍ତି କବିଙ୍କ କାଉଁରୀ ସ୍ପର୍ଶରେ ଅସମ୍ଭବକୁ ସମ୍ଭବ କରିଛନ୍ତି । ଜଡ଼ ହରିଦାସ ବେଦାନ୍ତର 
ବ୍ୟାଖ୍ୟା କରି ପଣ୍ଡ ତମାନଙ୍କୁ ଚମନ୍ଚ୍ଟତ କରିଛି । ପାଷାଣ୍ଡ ବ୍ରହ୍ମଞ୍ଞାନର ବିଶ୍ଳେଷଣ କରିଛି ଓ 
ବାଉରୀ କରିଛି ସଂସ୍କୃତ ଗୀତାର ଓଡ଼ିଆ ଅନୁବାଦ | ଏସବୁ ଘଟଣାରେ ବିଶେଷ ପାର୍ଥକ୍ୟ 
ନାହିଁ। ପତିତ ଉଦ୍ଧାରଣ କରି ଭକ୍ତକବି ସାର୍ଥକ ହୋଇଛନ୍ତି । ଭାରତର ପ୍ରତ୍ୟେକ ସଚ୍ଦ, 
ସାଧୁ, ସାଧକ ଓ ଭକ୍ତଙ୍କ ଜୀବନ ଚରିତର ଲେଖକମାନେ ଏପରି ବହୁ ଘଟଣାର ଉଭାବନ 
କରିଛନ୍ତି । ବଳରାମଙ୍କ ପରି ମହାରାଷ୍ଟ୍ରର ପ୍ରସିଦ୍ଧ ସନ୍ଛ୍‌ ଜ୍ଞାନେଶ୍ବର ମଇଁଷି ମୁଣ୍ଡରେ ହାତ 


କବି ବଳରାମ ଦାସ ୫୩ 


ଦେଇ ଗୀତାର୍ଥ କରାଇଥିଲେ ବୋଲି ଲୋକମୁଖରେ ପ୍ରଚାରିତ । ମରହସ୍ତୀ ଦମନ କଥା 
ଏକାଧିକ ଭକ୍ତଙ୍କ ଚରିତରୁ ମିଳିଥାଏ। 


ଭକ୍ତଙ୍କ କଷଣ ବେଳେ ଭଗବାନ ବିଭିନ୍ନ ଉପାୟରେ ଭକ୍ତକୁ ରକ୍ଷା କରିଥାନ୍ତି । 
କେତେବେଳେ ସ୍ଵପ୍ନାଦେଶ ଦେଇ ତ ପୁଣି କେତେବେଳେ ନିଜେ ଆବିଭ୍ଭାବ ହୋଇ । 
' ବ୍ହ୍ମଗୀତାଂରେ ନିଜେ ଭଗବାନ ଆବିର୍ଭୂତ ହୋଇ କବିଙ୍କୁ ବିପଦରୁ ରକ୍ଷା କରିଥିଲେ । 
' ବ୍ରହ୍ମଗୀତା'ରୁ ଏହାର ସୂଚନା ମିଳେ | “ ପ୍ରତାପରୁଦ୍‌ ଦେବ ବଳରାମ ଦାସ କଟାଳ 
କଲେ। ବ୍ରାହ୍ମଣମାନେ ଉପହାସ କଲେ, ଏ ଆମ୍ଭ ବାନା। ପାଷାଣ୍ଡମାନଙ୍କୁ ନ କହି କହିଦେଲୁ | 
ବ୍ରାନ୍ମଣମାନଙ୍କଠାରେ ବଳରାମ ଦାସେ ବଖାଣ କଲେ। ବ୍ରାହ୍ମଣମାନେ ଲଜ୍ଜା ପାଇଲେ। 
ଭକ୍ତକୁ ସେବା କଲେ। ବ୍ରାହ୍ମଣ ମାନ୍ୟ କଲେ। ଭକ୍ତର ଅପମାନ ମୁଁ ନ ସହଇ, ଭକ୍ତକୁ 
କଷଣ ପଡ଼ିଲେ ପ୍ରସନ୍ନ ହୁଅଇ । ଅର୍ଜୁନ ଶୁଣି ସନ୍ତୋଷ ହୋଇଲେ ।' ' 


ଅସାଧ୍ଯ ସାଧନ କରୁଥିବା ପ୍ରବୃରିରୁ “ ଚୌରାଶୀ ଆଜ୍ଞାଂର ଥିବା ପଣସ ଉପାଖ୍ୟାନର 
ସୃଷ୍ତି। ଏହି ଗ୍ରନ୍ଥ ମୁଖ୍ୟତଃ ଯଶୋବନ୍ତଙ୍କ ମହିମା ପ୍ରଚାର ପାଇଁ ଉଦ୍ଦିଷ୍ଟ ହେଲେ ହେଁ 
ଏଥିରେ ପ୍ରସଙ୍ଗକ୍ରମେ ଅନ୍ୟାନ୍ୟ ସଖାଙ୍କ କଥା ମଧ୍ଯ ରହିଛି । ସେଦିନ ପୁରୀକ୍ଷେତ୍ରରେ 
ପ୍ରତାପରୁଦ୍ର ଓ ଶ୍ରୀଚୈତନ୍ୟଙ୍କ ସମ୍ମୁଖରେ ଏହି ନାଟକୀୟ ପରୀକ୍ଷା ଆରମ୍ଭ ହୁଏ । ସମସ୍ତଙ୍କ 
ଆଖି ଆଗରେ ପଣସ ମଞ୍ଜରୁ ଶାଖାପତ୍ର ଶୋଭିତ ବିଶାଳ ବୃକ୍ଷ ଉତ୍ପନ୍ନ ହୋଇ ଫଳ 
ଫଳେ । ସେ ଫଳ ପାଟି ତୋଳା ହୁଏ। ଉପସ୍ଥିତ ଭକ୍ତବୃନ୍ଦ ଏହି ଫଳର ରସାସ୍ଵାଦ କରି 
ନିଜ ଜୀବନକୁ ଧନ୍ୟ କରନ୍ତି। ଏହିପରି ଏକ ଘଟଣାର ଉଲ୍ଲେଖ ମିଳେ ସାରଳା 
ମହାଭାରତରେ । ସେଠି ପଞ୍ଚସଖାଙ୍କ ବଦଳରେ ଥିଲେ ପଞ୍ଚପାଣ୍ଡବ ଓ ସେମାନଙ୍କର ଜାୟା 
ଦ୍ରୌପଦୀ। ପଣସ ସ୍ଥାନରେ ଥିଲା ଆମ୍ବ | ପୁଣି ଏହି ଗଳ୍ପ ମିଳେ ଲୋଚନ ଦାସଙ୍କ “ଚୈତନ୍ୟ 
ମଙ୍ଗଳରେ ଏବଂ କୃଷ୍ଣଦାସ କବିରାଜଙ୍କ ଚୈତନ୍ୟ ଚରିତାମୃୃତ' ଗ୍ରନ୍ଦୁରେ। ଏସବୁ କେବଳ 
କାଳ୍ପନିକ ଉପାଖ୍ୟାନ ନୁହେଁ । ତନ୍ତ୍ରଧାଧନା ବଳରେ ତାନ୍ତିକମାନେ ଏସବୁ ଅସମ୍ଭବ କାର୍ଯ୍ୟ 
କରୁଥିବା ଜାହାଙ୍ଗୀରଙ୍କ ଦରବାରରେ ଉପସ୍ଥିତ ଥିବା ଜଣେ ଇଂରେଜ ପରିବ୍ରାଚ୍ଚକଙ୍କ 
ଭ୍ରମଣ କାହାଣୀରୁ ଜଣାଯାଏ। ସିଦ୍ଧି ବଳରେ ଏପରି କରିବା ଅସମ୍ଭବ ବି ନୁହେଁ। ଭକ୍ତଙ୍କ 
ଚରିତ ଗ୍ରନ୍ଦୁ ସବୁରେ ଏପରି ବହୁ ଘଟଣାର ଉଲ୍ଲେଖ ମିଳେ। ସତ୍ୟାସତ୍ୟ ପ୍ରତି ଦୃଷ୍ଟି 
ନରଖି ଲୋକେ ଏପରି ଗଳ୍ପର ଅବତାରଣା କରୁଥିଲେ | କହିବା ଲୋକ ଅତି ଦମ୍ଭରେ 
କହିବା ପରି ଶୁଣିବା ଲୋକ ବିନା ଦ୍ବିଧାରେ ଶୁଣୁଥିଲେ । 


୫୪ କବି ବଳରାମ ଦାସ 


ମରହସ୍ତୀ ଉପାଖ୍ୟାନ ଏହିପରି ଆଉ ଏକ ପ୍ରସଙ୍ଗ । ଭଶ୍ଵର ଦାସଙ୍କ ' ଚୈତନ୍ୟ 
ଭାଗବତ ' ଅନୁଯାୟୀ ବଳରାମ ମରହସ୍ତୀକୁ ଦମନ କରି ' ମରବଳରାମ' ନାମରେ ପରିଚିତ 
ହୋଇଥିଲେ । ବଙ୍ଗଳାରେ ଆଉ ମଧ୍ଯ ଜଣେ ' ମତ୍ତ ବଳରାମ ଥିବା ଜଣାଯାଏ। ' ଚୈତନ୍ୟ 
ଚରିତାମ୍ପତ ' ରେ ମତ୍ରହସ୍ତୀ ଟାଣିପାରୁ ନଥିବା ରଥକୁ ଶ୍ରୀଚୈତନ୍ୟ ଟାଣିବାକୁ ସକ୍ଷମ ହୋଇ 
ନିଜ ଅଲୌକିକ ଶକ୍ତିର ପରିଚୟ ଦେଇଥିଲେ । “ ଜଗନ୍ନାଥ ଚରିତାମୂତ' ରେ କବି ବଳରାମ 
ନାମରେ ମତ୍ତ ହେଉଥିବା କଥା କୁହାଯାଇଛି । ଯୋଗଶାସ୍ତ୍ରରେ ମନରୂପୀ ମତ୍ତହସ୍ତୀକୁ 
ଦମନ କରି ସାଧକ ସିଵିଲାଭ କରେ।। ଏହିପରି ବିଭିନ୍ନ ପରଂପରା ମତ୍ତହସ୍ତୀ ଦମନ 
କଥାର ସୃଷ୍ଟି ହୋଇ ବଳରାମଙ୍କ ପାଇଁ ପ୍ରୟୋଗ କରାଯାଇଛି । ସବୁ ଗଳ୍ପ ପରି ଏଥିରେ ବି 
ସତ୍ୟତା ନାହିଁ କି ଏତିହାସିକତା ନାହିଁ; କିନ୍ତୁ ଅଛି କେବଳ ଭକ୍ତ ମହିମା ବଳରାମଙ୍କର 
ଅଲୌକିକ ମହିମା । 


ଭକ୍ତ ବଳରାମ ନିଜର କବିତ୍ବ ଓ ସାଧନା ବଳରେ ଏତେ ପ୍ରସିଦ୍ଧ ହୋଇଯାଇଥିଲେ 
ଯେ, ତାଙ୍କ ପାଇଁ ଭକ୍ତମାନେ ବହୁ ଅଲୌକିକ ଗଳ୍ପର ସୃଷ୍ଟି କରିଥିଲେ । ତାଙ୍କ ପାଇଁ ଶୁଚି 
ଅଶୁଚିର ପ୍ରଶ୍ନ ନଥିଲା। ଯେକୌଣସି ଅବସ୍ଥାରେ ଥିଲେ ବି ସେ ଭଗବାନଙ୍କର ପ୍ରିୟ 
ହୋଇ ପାରୁଥିଲେ। ସାଧାରଣରେ ଅଲୌକିକ ରୂପେ ଜଣାଯାଉଥିବା ବହୁ ଘଟଣା ଭକ୍ତ 
ନିକଟରେ ବାସ୍ତବରେ ପରିଣତ ହେଉଥିଲା । ଘଟଣା ଦୃଷ୍ତରୁ ଏହାର ଏତିହାସିକତାରେ 
ସନ୍ଦେହ ପ୍ରକାଶ ପାଉଥିଲେ ହେଁ, ଭକ୍ତଙ୍କ ପାଇଁ ଏହା ଥିଲା ନିରାଟ ସତ୍ୟ। ବଳରାମ 
ତଥା ଭାରତର ଅନ୍ୟାନ୍ୟ ସନ୍ଛ୍‌ ଓ ଭକ୍ତଙ୍କ ପାଇଁ ଏହା ପ୍ରଚାରିତ ହୋଇ ଭକ୍ତ ଜୀବନର 
ଆଦର୍ଶ ତଥା ଭକ୍ତିତତ୍ତ୍ଵକୁ ପ୍ରଚାରିତ କରୁଥିଲା । 


ବଳରାମଙ୍କ ପାଇଁ ପ୍ରଚାରିତ ଉପାଖ୍ୟାନ ସବୁରୁ “ ପାଷାଣ୍ଡ ଦଳନ ', ' ପତିତ 
ଉଦ୍ଧାରଣ”, ' ଆତୃ ନିବେଦନ” ଭଗବାନଙ୍କ ସହ ଆତଡ୍ନୀୟତା ସ୍ରରାପନ, “ ଭଗବାନ 'ଙ୍କ 
ଠାରେ ସଂପୂର୍ଣ୍ଣ ଆତ୍ଲସମର୍ପଣ' | ଭଗବାନଙ୍କ ଅଲୌକିକ ଲୀଳାରେ ଯୋଗଦାନ, ଭଗବାନଙ୍କ 
ବିଭିନ୍ନ ଅବତାର ସହ ସମ୍ପର୍କ ସ୍ଫ୍ରାପନ ଓ “ ବ୍ରାହ୍ମଣଠାରୁ ଭକ୍ତର ଶ୍ରେଷ୍ଠତା” ପ୍ରଭୃତି ତତ୍ତ 
ପ୍ରତିପାଦିତ ହୋଇଛି । ପୁଣି କୁହାଯାଇଛି, ଭକ୍ତ ଭଗବାନଙ୍କର ସ୍ଵଜନ ହୋଇଥିବାରୁ, ସେ 
ସାଂସାରିକ ତଥା ସାମାଜିକ ବନ୍ଧନରୁ ମୁକ୍ତ ଏକ ଶ୍ରେଷ୍ଠ ମାନବ । 


କବି ବଳରାମ ଦାସ ୫୫ 


ବଳରାମଙ୍କ ବ୍ୟକ୍ତିତ୍ବ ଓ ଜୀବନ ଦୃଷ୍ଟି 


। ୦୭ ଭକ୍ତ ଭାବରେ ବଳରାମଙ୍କ ପ୍ରସିଵି ତାଙ୍କ ବ୍ୟକ୍ତିତ୍ଵର ପରମ ପରାକାଷ୍ଠା। ସେ 
ନିଜ ସାଧନା ବଳରେ ଜୀବନର ଏପରି ଏକ ସୋପାନକୁ ଉନ୍ନୀତ ହୋଇଯାଇଥିଲେ ହେଁ 
ଯେ, ଯେଉଁଠି ଭଗବାନଙ୍କ ସହ ତାଙ୍କର ପ୍ରତ୍ୟକ୍ଷ ସମ୍ପର୍କ ସ୍ଥାପିତ ହୋଇପାରିଥିଲା । ` ବ୍ରହ୍ମାଣ୍ଡ 
ଭୁଗୋଳ'ର ବିଦେହ ରାଜନଙ୍କ ପରି ସେ ଆଉ ସାଧାରଣ ମାନବ ନଥିଲେ | ସାଧାରଣ 
ଦୃଷ୍ଟିରେ ସେ ଜଣେ ଶରୀରଧାରୀ ମାନବ ଥିଲେ ହେଁ, ସେ ପ୍ରକୃତରେ ଥିଲେ ବିଦେହା | 
ସାଧାରଣ ଜୀବନର ସୁଖ-ଦୁଃଖ, ମାୟାମମତା,, ପ୍ରଭୂତି ତାଙ୍କୁ ଆଉ ସ୍ପର୍ଶ କରିପାରୁ ନଥିଲା। 
ଜୀବନର ଏହି ଅବସ୍ଥାରେ ସେ ଯେ କେବଳ ଜୀବନମୁକ୍ତ ଅବସ୍ଥା ପ୍ରାପ୍ତ ହୋଇଥିଲେ 
ତାହା ନୁହେଁ, ସେ ଭଗବାନଙ୍କ ସହ ସିଧାସଳଖ କଥାବାର୍ଭା କରୁଥିଲେ ଓ ଭଗବାନଙ୍କ 
ଲୀଳାଖେଳାରେ ଭାଗ ନେଉଥିଲେ । ସେ ଯେପରି ଭଗବାନଙ୍କର ବଶ ଥିଲେ, ସେ ମଧ୍ଯ 
ସେହିପରି ଭଗବାନଙ୍କୁ ବଶୀଭୂତ କରିପାରିଥିଲେ । ସାଧନାର ଏହି ଚରମ ଅବସ୍ତାରେ 
ସେ ଭଗବାନଙ୍କ ସହ ମିଶି ଏକାକାର ହୋଇଯାଇଥିଲେ । ଏହିପରି ଏକ ଅବସ୍ଥାରେ ରହି 
ସେ କେବଳ କହିପାରୁଥିଲେ, ' “ ଭଳି ଦେଲେ ମୁକ ମାଗଇ ନାହିଁ, ' ଇଚ୍ଛା କଲେ ମୁଁ 
ବଇକୁଣ୍ଠକୁ ଯିବି” ପ୍ରଭୂତି ଜୀବନର ଶେଷ କଥା। ସାଧନାର ଏହି ଚରମ ପରିଣତିରେ 
ସାଧକ ଯେଉଁ ଭାବଦଶାରେ ଉପସ୍ଥିତ ହୁଏ, ତାହାକୁ ଉଲ୍ଲେଖ କରି ବଳରାମ ଦାସ 
କହିଛଚି- । 

ଦଇବୀ ମାୟାରୁ ସେ ଯେ ହୋଇବ ଉଦାସ 
ଜୀବନକୁ ଖଟାଇବ ପରମହଂସ ପାଶ | 
ଶୁଣି ନ ଶୁଣିବ ପୁଣି ଦେଖି ନ ଦେଖିବ 
ଅନୁକ୍ଷଣେ ପରମହଂ ସକୁ ଗୁଣୁଥିବ । 
(ଉର କାଣ୍ଡ-ପୁ:୧୪୪) 


' ବ୍ରହ୍ମାଣ୍ଡ ଭୁଗୋଳ'ର ବିଦେହ ଉପାଖ୍ୟାନରେ ଏହି କଥା କୁହାଯାଇଛି । ବଳରାମ 
ଯାହାକୁ “ ଉଦାସ' କହିଛନ୍ତି, ତାହାକୁ ହି ଗୀତାରେ ' ଜୀବନମୁକ୍ତ' ଅବସ୍ତାରେ କୁହାଯାଇଛି। 


୫୬ କବି ବଳରାମ ଦାସ 


ସାଧାରଣତଃ ସାଧକମାନେ ଆତଡ୍ନା ଓ ପରମାତ୍ଳାକୁ ଏକାକାର କରିବା ବା ପିଣ୍ଡ ଓ ବ୍ରହ୍ମାଣ୍ଡର 
ସମନ୍ବୟ କରିବାକୁ ସାଧନାର ଶ୍ରେଷ୍ଠ ଅବସ୍ତା ରୂପେ ଗ୍ରହଣ କରିଥାନ୍ତି । ଏହି ଅବସ୍ଫାରେ 
ସାଧକ ସଂସାରରେ ଥାଇ ମଧ୍ଯ ନ ଥିବା ପରି ରହୁଥିଲେ। ସବୁ ଦେଖି, ଦେଖି ପାରୁ 
ନଥିଲେ ଏବଂ ସବୁ ଶୁଣି, ଶୁଣି ପାରୁ ନଥିଲେ | ଭକ୍ତ ବଳରାମଙ୍କ ଜୀବନର ଏହି ଅବସ୍ଫା 
ପାଇବା ହିଁ ଥିଲା ଆଦର୍ଶ । ସାଧାରଣତଃ ସନ୍ଛ୍‌ ଓ ମହାତ୍କାମାନେ ଏହି ଅବସ୍ଥାର କାମନା 
କରିଥାନ୍ତି । ଏ ଜଗମୋହନ ରାମାୟଣ'ରେ ମହାତ୍ନା'ଙ୍କର ଚିତ୍ର ପ୍ରଦାନ କରି କବି କହିଛନ୍ତି, 

ଅଜପା ଜପିଲା ଯେ ନଚିହ୍ଲନିଲା ଆଡ୍ଲା 

ତାହାଙ୍କୁ କେମନ୍ତେ ଆମ୍ଭେ ବୋଲିବା ମହାତ୍କା। 
। ଆତ୍ଲା ପରଚେ କରିଣ ସିଦ୍ଧ ଯେବେ ମିଶି 

ତାହାକୁ ପରମଯୋଗୀ ବୋଲି ଯେ ପ୍ରକାଶି | 

ବଳରାମଙ୍କ ଏହି ଉଚ୍ତିରେ “ ମହାତ୍ଲା'ଙ୍କ ଜୀବନର ଆଦର୍ଶ ରୁପେ “' ଆତ୍ା ପରଚେ” 

କରି ସିଦ୍ଧ ଦେହ ପ୍ରାପ୍ତ ଉପରେ ଗୁରୁତ୍ବ ଦିଆଯାଇଛି । ସାଧକ ସ୍ତରରେ ସେ “ ଆଡ୍ଲା 
ପରଚେ ” କରି ମହାତ୍ନା ହୋଇଥିଲେ ହେଁ, ସାଧାରଣ ମାନବ ଭାବେ ସେ ଥିଲେ ଜଣେ 
ବିଶିଷ୍ଟ ସନ୍ଦୁ। ମଣିଷ ସମାଜରେ ମଣିଷ ହୋଇ ରହିବାକୁ ହେଲେ କେତେଗୁଡ଼ିଏ ସଦ୍‌ଗୁଣର 
ଆବଶ୍ୟକ ହୁଏ। ଏ ଦୃଷ୍ଟିରୁ ଶ୍ରୀରାମ ଥିଲେ ବଳରାମଙ୍କର ଆଦର୍ଶ | ଏପରି ଆଦର୍ଶମାନବର 
ଗୁଣ ସବୁର ଉଲ୍ଲେଖ କରି ବଳରାମ ଲେଖିଛନ୍ତି, 

ସତ୍ୟ ପୁରୁଷଙ୍କର ନୋହର ୟେସନେକ ବାଣୀ 

ଧର୍ମ ସେ ତାହାଙ୍କର ଅଟଇ କାରେଣୀ । 

ସତ୍ୟ ନ ଛାଡ଼ିବ ନ କରିବ ପ୍ରାକର୍ମ 

ପ୍ରାଣୀମାନଙ୍କୁ ନ କହିବ ମର୍ମ | 

ସର୍ବଦା ଶୀତଳ ବଚନ ଭାଷିବ 

ଗରୁ ଗଉରୋବ ଲୋକଙ୍କୁ ନ ହସିବ। 

ଦେବତା ଅତିଥି କରିବାକ ପୂଚ୍ଚା 

ଆବର ଭଗତି ହୋଇବ ଦେବରାଜା। 

ତାହାଙ୍କୁ ସେବା ସନ୍ଛୁଜନଙ୍କର ଗତି 

ଏ ମାର୍ଗେ ଗଲେ ସେ ସର୍ଗରେ ବସନ୍ତି । 

(ଅଯୋଧ୍ୟା କାଣ୍ଠଠ ୩୦୩)-୩୦୫ ପଦ 


ବଳରାମଙ୍କ ଏହି ଉଚ୍ଚଛିରୁ ସନ୍ଦୁ ଜୀବନର ନିମ୍ନ କେତେକ ଆଦର୍ଶ ପ୍ରତିଫଳିତ 


କବି ବଳରାମ ଦାସ ୫୭ 


ହୋଇଥାଏ । 
(୧) ଧର୍ମ ପଥରେ ଚଳିବା 
( ୨) ସତ୍ୟ କହିବା 
(୩) ଗର୍ବ ବା ଅଭିମାନ ନ କରିବା 
(୪) ଶୀତଳ ବଚନ କହିବା 
(୫) ଅନ୍ୟ ମନରେ କଷ୍ଟ ନଦେବା 
( ୬) ଗୁରୁଜନଙ୍କୁ ଉପହାସ ନ କରିବା 
(୭) ଅତିଥ ଓ ଦେବତାଙ୍କ ପୂଜା କରିବା 
(୮) ଦେବରାଜା ( ଜଗନ୍ନାଥ) ଙ୍କୁ ସେବା ବା ଭକ୍ତ କରିବା ଇତ୍ୟାଦି । 


ଜଗମୋହନ ରାମାୟଣର ପ୍ରତ୍ୟେକ ଚରିତ୍ରରେ, ପ୍ରତ୍ଯେକ ପ୍ରସଙ୍ଗରେ, କବି 
ଏହି ସବୁ ଗୁଣ ଉପରେ ଗୁରୁତ୍‌ ଆରୋପ କରିଥିବାରୁ କବିଙ୍କ ବ୍ୟକ୍ତିତ୍ଵର ଏହା ଆଧାର 
ଥିଲା ବୋଲି ଅନୁମାନ କରାଯାଇପାରେ । କିନ୍ତୁ ଏହା ହେଉଛି, ପ୍ରକୃତ ବ୍ୟକ୍ତିତ୍ଵର ଏକ 
ଅଙ୍ଗ ମାତ୍ର । ମନୁଷ୍ୟ ଯେତେ ଚେଷ୍ଟା କଲେ ବି ମନ ଓ ବଚନ, କଥା ଓ କର୍ମର ସମନ୍ୟ 
ଆଣିପାରେ ନାହିଁ । ବହୁ ବଡ଼ ବଡ଼ ଆଦର୍ଶ ପ୍ରଚାର କରୁଥିବା ବହୁ ବ୍ୟକ୍ତି ନିଜ ଜୀବନରେ 
ବହୁ ଘୃଣ୍ୟ ଘଟଣାର ନାୟକ ହେଉଥିବା, ବାରମ୍ବାର ଦେଖିବାକୁ ମିଳେ | ମହାପୁରୁଷ ଓ 
ସନ୍ଛ ମନୁଷ୍ଯ ଢୀବନର ଏହି ସହଳ୍ଚ ଓ ସ୍ଵାଭାବିକ ପ୍ରବୂରିକୁ ଅକ୍ତିଆର କରି ନିଜକୁ 
ଦେବତାସମ୍ପନ୍ନ ବ୍ୟକ୍ତିରେ ପରିଣତ କରୁଥିଲେ । ସେମାନଙ୍କ କଥା ଓ କର୍ମରେ ବିଭିନ୍ନତା 
ପ୍ରାୟ ଦେଖିବାକୁ ମିଳୁନଥୁଲା । ବଳରାମ ଥଲେ ଓଡ଼ିଶାର ଏହିପରି ଜଣେ ଭକ୍ତ ତଥା 
ମହାପୁରୁଷ । 

ବ୍ୟକ୍ତିତ୍ଵର ପ୍ରଥମ ଝଲକ ମିଳେ ମନୁଷ୍ୟର ରୂପ ବା ଚେହେରାରୁ । ବଳରାମ 
ଦାସ କଳା ଥଲେ କି ଗୋରା ଥୁଲେ, ମୋଟା ଥିଲେ କି ପତଳା ଥୁଲେ, ଗେଡ଼ା ଥୁଲେ କି 
ଡେଙ୍ଗା ଥୁଲେ, କହିବା ପାଇଁ କୌଣସି ପ୍ରମାଣ ଆମ ନିକଟରେ ନାହିଁ । ବଡ଼ ଓଡ଼ିଆ 
ମଠରେ ମହନ୍ତମାନଙ୍କର ଯେଉଁ ଚିତ୍ରପଟ ରଖାଯାଇଛି, ସେଥୁରୁ ଗୋଟିଏ ଚିତ୍ରପଟ ବ୍ଯତୀତ 
ଆଉ ସମସ୍ତଙ୍କର ନୀ ଅଛି । ନୀ ନଥୁବା ଚିତ୍ରପଟକୁ ବଳରାମ ବୋଲି ଅନୁମାନ 
କରାଯାଇପାରେ । କାରଣ ସେ ଥଲେ ଏହି ପରଂପରାର ଆଦିଗୁରୁ । ଅଚ୍ୟୁତାନନ୍ଦ ଦାସଙ୍କ 
ରଚିତ ' ତୋଳା ମାଳିକା” ବା ' ଦଶ ପଟଳ ମାଳିକା'ରେ କୌଣସି ଜଣେ ବଳରାମଙ୍କରୂପ 
ଓ ଗୁଣ ସମ୍ପର୍କରେ ଏକ ସଂକ୍ଷିପ୍ତ ବର୍ଣ୍ଣନା ମିଳିଥାଏ । ନିମ୍ନରେ ସେହି ପଂଭ୍ତିଗୁଡ଼ିକ ଉଦ୍ଧାର 
କରାଯାଇଛି । 


୫୮ କବି ବଳରାମ ଦାସ 


ବଳରାମ ଦାସ ସେ ଯେ ଜନମ । ଗୋବିନ୍ଦ ତହୁଂ ସେ ଯେ ଉତପନ । 
କଳଙ୍କି ରୂପକୁ ଧ୍ଯାଇ ନିଶ୍ଚଳେ । ୟେକାମ୍ମର ବନେ ବାହାଡ଼ା ମୂଳେ । 
ବାହାଡ଼ା ବୃକ୍ଷ ମୁଳେ ତାର ବାସ । ଗଉର ବର୍ଣ୍ର ବାଙ୍ଗର ମନୁଷ୍ୟ । 
ମନୁଷ୍ୟ ଦେଖିଲେ ସେ ଯେ ଡରଇ । କୃଷ୍ଣ ନାମ ଧରି ସ୍ତୁତି କରଇ । 
ନିରତେ କିଶୋରୀ ଦର୍ଶନ କରେ । ଗତ ବାସନାକୁ ହୃଦରେ ଧରେ । 
ତାରକ ମନ୍ତ୍ର ସେ କରେ ଭଜନ । ବେନି ଗୋଟି ପତ୍ର କରେ ଭୋଜନ । 
ସଦା ଆନନ୍ଦ ବ୍ୟଥା ନ ଘେନର । ନିରତେ ନୟନେ ହରି ଦେଖଇ । 


ଅଚ୍ୟୁତାନନ୍ଦଙ୍କ ବର୍ଷ୍ଟନାରୁ “‹ ତାରକ ମନ୍ତ୍ର ସେ କରେ ଭଜନ ' ପଂକ୍ତିଟି ଜଗମୋହନ 
ରାମାୟଣର ରଚୟିତା କବି ବଳରାମଙ୍କ ଚରିତ୍ରର ଅନୁକୂଳ । ' ଗୋବିନ୍ଦ ତହୁଂ ସେ ଯେ 
ଉତପନ ' ପଂକ୍ତିର ଗୋବିନ୍ଦକୁ ଜଗନ୍ନାଥ ଅର୍ଥରେ କଲେ, ଏହା ମୁଁ ଶ୍ରୀ ଜଗନ୍ନାଥଙ୍କ ବେଟା 
ପଂକ୍ତି ସହ ସାମ୍ୟରକ୍ଷା କରେ । ଏହା ବ୍ୟତୀତ ଏଥୁରେ ଥିବା ଅନ୍ୟ ସବୁ ପଂକ୍ତି, ଅର୍ଥାତ୍‌ 
“ କୃଷ୍ଣନାମ ଧରି ସ୍ତୁତି କରର”, ' ଗତ ବାସନାକୁ ହୃଦରେ ଧରେ” “ ନିରତେ ନୟନେ ହରି 
ଦେଖଇ ଓ “ ସଦା ଆନନ୍ଦ ବ୍ଯଥା ନଘେନିଂ ପ୍ରଭୃତି ପଂକ୍ତି ବଳରାମ ବିଷୟରେ ପ୍ରଚଳିତ 
ଧାରଣାସଦୁର ବିରୋଧ କରେ ନାହିଁ । କିନ୍ତୁ “ କଳଙ୍କି' ରୂପକୁ ଧାଇ ନିଶ୍ଚଳେ | ୟେକାମ୍ବର 
ବନେ ବାହାଡ଼ା ମୁଳେ' ପଦଟି କବିଙ୍କ ସମ୍ପର୍କରେ ପ୍ରଚଳିତ ଧାରଣାଠାରୁ ସ୍ଵତନ୍ତ୍ର । କାରଣ 
ସାଧାରଣତଃ କବିଙ୍କୁ ପୁରୀବାସୀ ଓ ସେ ଜଗନ୍ନାଥଙ୍କ ସେବକ ଥୁବା ଗ୍ରହଣ କରାଯାଏ । 
କବିଙ୍କ ଜୀବନୀରୁ ଜଣାଯାଇଥାଏ ଯେ ସେ ସମୟ ସମୟରେ ଓଡ଼ିଶାର ଅନ୍ୟ 
ସ୍ତ୍ରାନମାନଙ୍କରେ ମଧ୍ଯ ରହୁଥୁଲେ । ସେ ହୁଏତ କିଛିଦିନ ପାଇଁ ଏକାମ୍ବର ବନରେ ବାସ 
କରିଥୁବେ । ଏହିସବୁ ଉପାଦାନକୁ ବିଚାରକୁ ନେଇ ଅନ୍ତତଃପକ୍ଷେ ଏତିକି ବିଶ୍ବାସ 
କରାଯାଇପାରେ ଯେ କବି “ ଗଉର ବର୍ଣ୍ର ବାଙ୍ଗର ମନୁଷ୍ୟ” ଥୁଲେ । 


ମଣିଷର ଆକୃତି, ପ୍ରକୃତି, ରୂପ ଓ ରଙ୍ଗ, ତା' ବ୍ଯବତ୍ର ବହିଃପରକାଶ ମାତ୍ର । 
ମଣିଷ ମୃତ୍ୟୁବରଣ କରିବା ସଙ୍ଗେ ସଙ୍ଗେ, ସେ ସବୁ ମାଟିରେ ମିଶିଯାଏ ! ଦେଖିବା 
ଲୋକେ ସେହି ଚେହେରାକୁ କିଛି ଦିନ ମନେପକାତ୍ତି ସତ; କିନ୍ତୁ ପରେ ତାହା ମଧ୍ଯ 
ପାଶୋରି ହୋଇଯାଏ । କିନ୍ତୁ ଯାହା ମନେରହେ, ସେସବୁ ହେଲା ତାଙ୍କର କୀରି ରାଜି ଓ 
ସମାଜ ସହ ତାଙ୍କର ସମ୍ପର୍କ । ବିଧ୍ଵବଦ୍ଧ ଜୀବନୀ ଅଭାବରେ ସେସବୁ ଜାଣିବା ସମ୍ଭବ 
ନହେଲେ ବି ଲୋକମୁଖରୁ ଓ କବିଙ୍କ ରଚନାରୁ ବହୁ ତଥ୍ୟ ଜାଣିହୁଏ । କବି ତାଙ୍କ 
ରଚନାବଳୀର ବିଭିନ୍ନ ଘଟଣାର ବର୍ଣ୍ଣନା କଲାବେଳେ, ବିଭିନ୍ନ ଚରିତ୍ର ଚିତ୍ରଣ କଲାବେଳେ, 


କବି ବଳରାମ ଦାସ ୫୯ 


ମନୁଷ୍ୟର ବିଭିନ୍ନ ପ୍ରକାର ଗୁଣ ଉପରେ ଗୁରୁତ୍ବ ଆରୋପ କରିଥାନ୍ତି । ସେସବୁକୁ କବିଙ୍କ 
ଜୀବନର ପ୍ରଚ୍ଛନ୍ନ ପ୍ରତିବିମ୍ବ ଭାବେ ଗ୍ରହଣ କରି ତାଙ୍କ ବ୍ୟକ୍ତିତ୍ଵର ଏକ ରୂପରେଖ ପ୍ରଦାନ 
କରିବା ପାଇଁ ଚେଷ୍ଟା କରାଯାଇଛି । 


ମନୁଷ୍ୟ ଜୀବନ କେବଳ ସଦ୍‌ଗୁଣର ଆଧାର ନୁହେଁ । ମନୁଷ୍ୟ ଭଲହେବା ପାଇଁ 
ଯେତେ ଚେଷ୍ଟାକଲେ ବି ବଦଗୁଣସବୁକୁ ପରିତାପ କରିବା ତା ' ପକ୍ଷରେ ସମ୍ଭବ ହୁଏ 
ନାହିଁ । ମଣିଷ ଜୀବନର ଏହାହିଁ ସ୍ଵାଭାବିକ ପ୍ରକ୍ରିୟା । କବି ବଳରାମ ଦାସ ଶ୍ରୀରାମଙ୍କ 
ମୁଖରେ ସଂସାରର ଏ ବିଚିତ୍ର ଗୁଣ ଉପରେ ଗୁରୁତ୍ବ ଦେଇ ଲେଖିଛନ୍ତି । 


ଏ ପୁଣ୍ୟ ମେଦିନୀ ଯେ ମେଳଚ୍ଛ ଜନ ବହେ 
ସକଳ ପ୍ରାଣୀ ଏମନ୍ତ ଏକା ଜଣେ ନୋହେ 
ଅବଶ୍ୟ ଦୋଷ କିଛି ଥାଇ ଯେ ଗୁଣ ଥ୍ଵଲେ 
ମନ୍ଦ ନ ମଣର ମୁହିଁ ସ୍ଵରୂପ କହିଲେ । 
( ସୁନ୍ଦରା କାଣ୍ଡ) 


ଗୁଣ ଓ ଅବିଗୁଣକୁ ନେଇ ମନୁଷ୍ୟ ଚରିତ୍ର ବିକଶିତ ହେଉଥ୍ବଲେହେଁ, ସନ୍ଦୁମାନେ 
ସଦ୍‌ଗୁଣର ଆଦର କରିଥାନ୍ତି । ସଦ୍‌ଗୁଣ ସବୁ ମଧ୍ଯରୁ ସତ୍ୟ କହିବା ଅନ୍ୟତମ । ସତ୍ଯ 
ଉପରେ ବଳରାମଙ୍କର ପ୍ରଗାଢ଼ ବିଶ୍ଵାସ ଥୁଲା । 


ସତ୍ୟ ପାଇଲେଟି ନର ସ୍ଵର୍ଗେ ବସେ ଯାଇ 
ସତ୍ୟ ଲଙ୍ଘନ କଲେ ବହୁତ ପାପ ପାଇ । 


ସତ୍ୟରକ୍ଷା କରି ଶ୍ରୀରାମ ଅଯୋଧ୍ୟାର ରାଜସିଂହାସନ ତ୍ୟାଗ କରି ଚଉଦ ବର୍ଷ 
ବନକୁ ଗମନ କରିଥୁଲେ । ସତ୍ୟ ପାଇଁ ବଳୀ, ହରିଶ୍ଚନ୍ଦ୍ର ପ୍ରଭୂତି ରାଜା ପ୍ରସିଦ୍ଧ । କବି 
ବଳରାମ ମଧ୍ୟ ସତ୍ୟପଥକୁ ଅନୁସରଣ କରୁଥିବା “ ବଟ ଅବକାଶ ରୁ ଜାଣିହୁଏ | 


ପରୋପକାରୀ ବିଭୀଶଣଙ୍କୁ ଦର୍ଶନ କରିବା ପାଇଁ ଭକ୍ତ ବଳରାମ ବହୁ ଦିନୁ ଆଶା 
ରଖିଥୁଲେ । ନୀଳାଚଳପତି ଜଗନ୍ନାଥ ଭକ୍ତର ମନକଥା ଜାଣି ଦିନେ ତାଙ୍କୁ ସଙ୍ଗରେ 
ଘେନି ଲଙ୍କା ଯାତ୍ରା କଲେ । ଯିବାବେଳେ ବଳରାମଙ୍କ ହାତରେ ସୁବର୍ଣ୍ଣ ଝରିଟିଏ ଦେଲେ । 
ଲଙ୍କାରୁ ଫେରି ଜଗନ୍ନାଥ ମନ୍ଦିରକୁ ଚାଲିଗଲେ । ସୁବର୍ଣ ଝରିଟି ବାଉଳାରେ ବଳରାମଙ୍କ 


୬୦ କବି ବଳରାମ ଦାସ 


ଠାରେ ରହିଗଲା । ପରଦିନ ଖୋଜା ହେବାରୁ ବଳରାମ ନିଜେ ସୁବର୍ଣ୍ଚ ଝରିଟି ନେଇ 
ସେବକମାନଙ୍କୁ ଫେରାଇଦେଲେ । ରାଜା ଏ ସବୁ ଶୁଣି ବଳରାମଙ୍କୁ ସତ୍ୟକଥା କହିବାକୁ 
ଅନୁରୋଧ କଲେ । ମନୁଷ୍ୟ ଦେହରେ ଲଙ୍କା ଯିବା ଅତି ଆଚନ୍ଦିତ କଥା ଲୋକେ 
ଶୁଣିଲେ ହସିବେ । କେବଳ ଝରିଚୋର ହେବା ସାର୍ଥକ ହେବ । ଏ ସବୁ ଭାବି ବଳରାମ 
ଅତି କାତର ଭାବେ ଜଗନ୍ନାଥଙ୍କୁ ଜଣାଇବାରୁ 


ହରି ଆଜ୍ଞା ଦେଲେ ତୁ ହୋ ଡରୁଛୁ କାହିଁକି 
ଲଙ୍କା ବିଜେ କଥା ମିଛ ହୋଇବ ନିକି । 
ଲଙ୍କା ବିଜେ କାରଣ କହିବୁ ସବୁ ସତ । 
ଯଥାର୍ଥ କଥାକୁ ଏ ଆମ୍ଭର ସନମତ । | 


ଜଗନ୍ନାଥଙ୍କ ଆଜ୍ଞା ଅନୁଯାୟୀ ବଳରାମ ସତକଥା କହି ଏକ ବିପଦରୁ ରକ୍ଷା 
ପାଇଥୁଲେ । 


ସତ କହି ମନୁଷ୍ୟ ସ୍ଵର୍ଗପ୍ରାପ୍ତ କଲା ପରି ଅସତ୍‌ ପୁରୁଷ ଯେତେ ଶ୍ରେଷ୍ଠ ଜାତିର 
ହେଲେ ବି ଚାଣ୍ଡାଳରେ ପରିଣତ ହୁଏ । ଏହାହିଁ ଥ୍ବଲା ବଳରାମଙ୍କର ଦୃଢ଼ ବିଶ୍ଵାସ । 
ସେଥ୍ଵପାଇଁ ଲକ୍ଷ୍ମଣ ମୁଖରେ ଦଶରଥଙ୍କ କାର୍ଯ୍ୟକୁ ନିନ୍ଦା କରି ସେ କହିଛନ୍ତି, 
ଅସତ୍ୟ ପୁରୁଷ ସେ ଆମ୍ଭର କିସ ପିତା 
ସତ୍ୟ ଥୁଲେ ବୋଲିବା ଚଣ୍ଡାଳ ଦେବତା- ୧୩୨୫ 


ନିସତ ପ୍ରାଣୀକି ମାଇଲେ ଦୋଷ ନାହିଁ 
ବେଦ ପୁରାଣେ ଏହା ଅଛି ନିର୍ଭା ହୋଇ- ୧୩୨୮ 
( ଅଯୋଧ୍ୟାକାଣ୍ଡ ) 


ସତ୍ୟ ପାଳନ ହେଉଛି, ପୁଣ୍ଯ ଲୋକର ପ୍ରକୃତ ଧର୍ମ । ଅସତ୍ୟ ଲୋକଠାରୁ 
ଦୂରରେ ରହିବା ଆବଶ୍ବଶ୍ୟକ । 


ସତ୍ୟ ପ୍ରତି ପାଳନ୍ତି ପୁନ୍ୟ ଲୋକମାନେ 
ଅସତ୍ୟ ଲୋକଙ୍କର ନ ଯାଇ ସନିଧ୍ୟାନେ- ୧୧୧୯ 
( ଅଯୋଧ୍ୟାକାଣ୍ଡ ) 


କବି ବଜରାମ ଦାସ ୬୧ 


ସତ୍ୟ ଲଂଘନ କଲେ ମନୁଷ୍ୟ ଅଶେଷ ପାପର ଭାଗୀ ହୁଏ । ହିନ୍ଦୁଧର୍ମର ପୁରାଣ 
ଆଗମ ଓ ଧର୍ମଶାସ୍ତ୍ରରେ ପୁଣି ବ୍ରାହ୍ମଣମାନଙ୍କ ମୁଖରେ ସତ୍ୟର ପ୍ରଶଂସା କରି କୁହାଯାଇଛି, 


ସତ୍ୟ ଲଂଘିଲେଣ ଯେତକ ପାପ ପାଇ 
ତହର କଥା ହାଦେ କହଣା ନ ଯାଇ । 
ସତ୍ୟ ପାଳିଲେଣ ଯେତେକ ପୁଣ୍ୟ ଗତି 


ସାବଧାନ ହୋଇ ତୁ ଶୁଣ ହୋ ଧୂପତି । 
(ଅଯୋଧ୍ୟା କାଣ୍ଡଣଣ ୧୦୭୬-୭୭) 


ସତ୍ୟ ପାଇଁ ବଳି ରାଜା ନିଜର ନମସ୍ୟ ଗୁରୁ ଶୁକ୍ତଙ୍କ ଉପରେ କ୍ରୋଧ ପ୍ରକାଶ 
କରିବା ପାଇଁ କୁଣ୍ଠିତ ହୋଇ ନ ଥୁଲେ । 
ଯେବଣ ଗୁରୁଙ୍କ ପାଦ ବଳକଳେ ପୋଛି 
ପ୍ରଳମ୍ବ କରି କରି କପାଳ ଫଳିଅଛି । 
ଯାହାର ପ୍ରସାଦେ ସାଧ୍ଲା ତିନିପୁର 
ସତର ଛଳେ ତାକୁ କୋପିଲେ ନୂପବର । 
( ଅଯୋଧ୍ୟାକାଣ୍ଡ`ତ୧ ୧୪୪-୪୫) 


ସତ୍ୟର ଶକ୍ତି ଅସୀମ । ସତ୍ୟ ବଳରେ ସୃଷ୍ଟି ଚଳେ । ଇନ୍ଦ୍ର ବର୍ଷା କରେ । ସୂର୍ଯ୍ୟ 
ଆକାଶରେ ଉଦୟ ହୁଏ ¦ ମେରୁ ପ୍ୂଥ୍ବବୀକୁ ଧାରଣ କରେ । ପବନ ପ୍ରବାହିତ ହୁଏ । 
ସତ୍ଯରୁ ଷଡ଼ରତୁ ହୁଏ । ସତ୍ଯ ହେଉଛି ପ୍ରାଣୀମାନଙ୍କର ପରମ ଦେବତା । କେବଳ 
ବାଇ ଓ ବାତୁଳମାନେ ସତ୍ୟ ଲଂଘନ କରିଥାନ୍ତି । କବି ବଳରାମ ସତ୍ୟର ମହିମା ଘୋଷଣା 
କରି କୈକୟୀ ମୁଖରେ କହିଛନ୍ତି, 


ଆଜହିଂ ପ୍ରଭାତେ ସୁମରି କଳି ଦାତା 
ସତ ପ୍ରାଣୀଙ୍କର ପରମଦେବତା । 
ସତ୍ୟେଣ ସିନ୍ଧୁ ଯେ ନ ଲଂଘର କୂଳ 
ସତ୍ୟେଣ ମାଧବ ଯେ ହୁଅନ୍ତି ଅବତାର । 
ସତ୍ୟେଣ ଗରଳ ଭକ୍ଷିଲେ ଦେବ ହର । 
ସତ୍ୟ ପାଳି ପୂଥ୍ବ ଯେ ନ ପଡ଼ଇ ତଳ । 


୬୨ କବି ବଳରାମ ଦାସ 


ସତ୍ୟେଣ ଇନ୍ଦ୍ର ଯେ କରଇ ଜଳ ବୃଷ୍ଟ । 
ସତ୍ୟେଣ ଷଡ଼ର ତୁ ଆଚ୍ଛାଦର ସୃଷ୍ଟ । 
ସତ୍ୟେଣ ମଉଷୋଧ୍ବଧ କରଇ ବ୍ୟାଧ୍ଵ ନାଶ 
ସତ୍ୟେଣ ଦିନକର ଉଦୟେ ଆକାଶ-ରଇତ୍ୟାଦି 
( ଅଯୋଧ୍ୟାକାଣ୍ଡ-` ୧ ୧୫୦-୧ ୧୬୩) 


ସତ୍ୟ ପରି ପରୋପକାର ପ୍ରତି କବିଙ୍କର ବିଶେଷ ଶ୍ରଵା ଥଲା । ଏହା ବି ଥ୍ବଲା 
ଭାରତୀୟ ସଂସ୍କୃତିର ଏକ ବିଶିଷ୍ଟ ଗୁଣ । କବି “ଜଗମୋହନ ରାମାୟଣ' ର ବହୁ ସ୍ମ୍ୁଳରେ 
ପରୋପକାରର ମହିମା ପ୍ରତି ପାଠକମାନଙ୍କର ଦୃଷ୍ଟି ଆକୃଷ୍ଟ କରିଛନ୍ତି, 


ପରଉପକାରୀ ଅଟନ୍ତି ଯେବଣ ପ୍ରାଣୀ 
ଗମଡି ସୁରପୁରେ ଯେ ପୁରାଣ ବଖାଣି । 


ପରଉପକାର କରିବାରେ, ବିଭୀଷଣ, ସୁଗ୍ରୀବ ଓ ହନୁମାନ ଥିଲେ କବିଙ୍କର 
ଆଦର୍ଶ । ସେମାନଙ୍କର ଏହି ଗୁଣ ଯୋଗୁଁ ସେମାନଙ୍କର ପଦରଜ୍ଚ ବ୍ରାହ୍ମଣଙ୍କ ଯଜ୍ଞ ଅପେକ୍ଷା 
ଶ୍ରେଷ୍ଠ ଥିଲା । ଅଯୋଧ୍ୟା ନଗରୀର ପୁନଃନିର୍ମାଣ ହେବାପରେ ବଶିଷ୍ଠ ଯଜ୍ଞ ଦ୍ଵାରା ଏହାକୁ 
ପ୍ରତିଷ୍ଠା କରିବାର କଥା । ଅଥଚ ଶ୍ରୀରାମ ପ୍ରଥମେ ପଠାଇଲେ ବିଭୀଷଣ, ସୁଗ୍ରୀବ ଓ 
ହନୁମାନଙ୍କୁ । ଏହାପରେ ସେ ନିଜେ ଘୋଡ଼ା ଚଢ଼ି ଅଯୋଧ୍ୟାକୁ ଯିବାକୁ ବାହାରିଲେ । 
ଏଥୁରେ ବଶିଷ୍ଠ ଓ ଭରତ ବାଧାଦେଇ କହିଲେ ଯେ ଅଯୋଧ୍ଯା ବିଧବଦ୍ଧ ଭାବେ ଯଜ୍ଞ 
ଦ୍ବାରା ପ୍ରତିଷ୍ଠିତ ହୋଇନାହିଁ । ସେତେବେଳେ ଶ୍ରୀରାମ ସେମାନଙ୍କୁ ଉତ୍ତର ଦେଇ କହିଲେ, 
ଯେହେତୁ ବିଭୀଷଣ, ସୁଗ୍ରୀବ ଓ ହନୁମାନଙ୍କ ପରି ପରୋପକାରୀ ବ୍ୟକ୍ତି ଯେଉଁମାନେ କି 
କୌଣସି ବର୍ରନ ନନେଇ ନିଜ ଜୀବନକୁ ପାଣି ଛଡ଼େଇ ମୋତେ ସାହାଯ୍ୟ କରିଥୁଲେ, 
ସେମାନଙ୍କ ପରଦରକହି ଯଜ୍ଞଠାରୁ ଶ୍ରେଷ୍ଠ । 


?[ ବଳରାମ ହିଂସାର ବିରୋଧୀ ଥୁଲେ । ସେଥୁପାଇଁ ସେ କହୁଥିଲେ, ଜୀବ ନାଶ 
କଲେ ବଡ଼ ଦୋଷ ହୁଏ । (ଅଯୋଧ୍ଯା- ୧୦୮୮) ଏପରିକି ହିଂସା ଭାବ ମନରେ ପୋଷଣ 
କଲେ ପାପ ହୁଏ (ଅଯୋଧଜ୍ଧା- ୧ ୨ ୫ ୭ ) । ଏହା ସତ୍ତ୍ଵେ ହିଂସା କରିବା ହେଉଛି ସଂସାରରେ 
ବହୁ ଜୀବଙ୍କର ଜୀବନର ଗତି । ଯେପରିକି ଶେଣା ପକ୍ଷୀର ଖାଦ୍ଯ ହେଉଛି କାପତା । 
ଏହା ବିଧାତାର ନିୟମ । ଶ୍ରୀରାମ ବାଳୀ ବଧ ପରେ ନିଜ କାର୍ଯ୍ୟରେ ସଫେଇ ଦେବାକୁ 


ଯାଇ ଏହି କଥାହି କହିଛତ୍ତି । ବନରେ ଜୀବ ଶୀକାର କରିବା ରାଜାଙ୍କର ଧର୍ମ । ବଳରାମଙ୍କ 


କବି ବଳରାମ ଦାସ ୬୩ 


ଶ୍ରୀରାମ ଥିଲେ ସାଧାରଣ କ୍ଷତ୍ରିୟଙ୍କ ପରି ଜଣେ ମାଂସଭୋଜୀ ରାଜା । କଥାରେ ପ୍ରବାହରେ 
ବଳରାମ ଏହାକୁ ବାରମ୍ବାର ଉଲ୍ଲେଖ କରୁଥୁଲେହେଁ ଏବଂ କ୍ଷତ୍ରିୟମାନଙ୍କର ଏହା ଜୀବନର 
ଗତି ବୋଲି ଜାଣିଥୁଲେହେଁ, ଭଗବାନ ଶ୍ରୀରାମଙ୍କ ପକ୍ଷରେ ପଶୁବଧ କରିବା ବଳରାମଙ୍କ 
ମତରେ ଏକ ଅନୁଚିତ କାର୍ଯ୍ୟ ଥୁଲା । ସେଥ୍ରପାଇଁ ଚିତ୍ରକୂଟ ବାସ ବେଳେ ସେ ଏହି 
ପ୍ରସଙ୍ଗରେ ଅବତାରଣା କଲେ । ରାମ ହାତରେ ଧନୁଶର ଧରି ମୂଗ, ସମ୍ବର ପ୍ରଭୃତି 
ଜୀବ ବଧ କରୁଥିବା ଦେଖି ରଷିମାନଙ୍କ ମନରେ ଭୟର ସଞ୍ଚାର ହେଲା । ସେମାନେ 
ଶ୍ରୀରାମଙ୍କୁ କହିଥୁଲେ, 


ତପୀ ବୋଇଲେ ଆମ୍ଭେ ତୋତେ ଭଏ କଲୁ 
ତେଣୁ ମହାତ୍ମା ଶଙ୍କା ମନ ଧଇଲୁ 

ଧନୁ ଶସ୍ତ୍ର ଧରି ବନରେ ବିହରୁ 

ମୃଗ ଶୂକର ହରିଣ ବଧ କରୁ 

ସନ୍ମୁଜନଙ୍କର ନୋହଇ ଏ ଗତି 

ଦୁଷ୍ଟେ ସେ ବହନ୍ତି ଏସନ ପ୍ରକୃତି ରେ କାଣ୍ଡ) 


ଶ୍ରୀରାମ ରଷିମାନଙ୍କୁ ଖୁସି କରିବା ପାଇଁ ସେତେବେଳେ କହିଥିଲେ, 


ଆମ୍ଭେ ତିନିଜଣ ତୁମ୍ଭର ପାଶେ ଥାଇ 
କନ୍ଦମୁଳ ଖାଇ ଦୁଃଖେଣ ଦିନ ନେଇ । 
( ଆରଣ୍ୟକ କାଣ୍ଡ) 


ସୀତା ମଧ୍ଯ ସେହି ମର୍ମରେ କହିଛନ୍ତି, 
କନ୍ଦମୁଳ ଫଳ କରୁଥାଇଂ ଗ୍ରାସ 
ପର୍ବତ ନିର୍ଝର ପାଣିକି ଆମ୍ଭର ଆଶ। 
( ଆରଣ୍ୟକ କାଣ୍ଡ) 
ରାମ ଓ ସୀତାଙ୍କର ଏପରି ଉକ୍ତି ସତ୍ତ୍ଵେ ସେମାନେ ପଞ୍ଚବଟୀରେ ଥୁବାବେଳେ 
ମୂଗ ମାରି ତାଂର ମାଂସକୁ ରନ୍ଧନ କରି ଭୋଜନ କରୁଥିବାର ଦୃଶ୍ୟ ବର୍ଣ୍ଚିତ ହୁଏ । 


“ ଏଥୁ ଅନନ୍ତରେ ଶୁଣ ଗୋ ପାର୍ବତୀ 
ମୂଗ ମାଂସ ରନ୍ଧନ କଲେ ମହାସ୍ୟତୀ । 
× × × 


୬୪ କବି ବଳରାମ ଦାସ 


ଲକ୍ଷଣ ଥୋକାୟେ ଦୂରେ ଭୁଞ୍ଜ ବସି 
ଜନେକର ଝିଅ ମାୟେଂସ ପରଷି । 
× × +× 
ଶ୍ରୀରାମଙ୍କ ପତ୍ରେ ସୀତ୍ୟା ଭୁଞ୍ଜ ବସି 
କନ୍ଦଫଳ ମାଂସ ଲକ୍ଷଣ ପରଷି । 
(ଆରଣ୍ୟକ କାଣ୍ଡ) 


“ ଜୀବହତ୍ଯା ମହାପାପ'- ଏହି ନୀତି ସହ ବଳରାମ ଯେପରି ପରିଚିତ ଥିଲେ, 
ସେହିପରି ସେ କ୍ଷତ୍ରିୟମାନଙ୍କ ଆଚାର ବିଚାରକୁ ମଧ୍ୟ ଭଲ ରୂପେ ଜାଣିଥ୍ଲେ । ତେଣୁ 
ଶ୍ରୀରାମ ରଷିମାନଙ୍କ ସମ୍ମୁଖରେ ନିଜକୁ ଫଳମୁଳହାରୀ ରୂପେ ଉଲ୍ଲେଖ କରିଥିଲେହେଁ, 
ମୂଗ ବଧ କରି ମାଂସ ଭକ୍ଷଣ ମଧ୍ୟ କରୁଥିଲେ । ଜଗମୋହନ ରାମାୟଣର ଏପରି ଦୁଇ 
ପ୍ରକାର ମନ୍ତବ୍ୟରୁ ଏକଥା ଅନୁମାନ କରାଯାଇପାରେ ଯେ, ସେତେବେଳେସମାଢରେ 
ମାଂସ ଭକ୍ଷଣ ସଂପର୍କରେ ବହୁ ବାଦାନୁବାଦ ସୂଷ୍ଟ ହେଉଥିଲା । କିଛି ଲୋକ ମୀଂସ 
ଭକ୍ଷଣ ସପକ୍ଷରେ ମତ ଦେଉଥୁବାବେଳେ, କିଛି ଲୋକ ଏହାକୁ ହିଂସା କାର୍ଯ୍ୟ ରୂପେ 
ଗ୍ରହଣ କରୁଥିଲେ । ସେଥୁପାଇଁ କବି ବଳରାମ ଶ୍ରୀରାମଙ୍କ ମୁଖରେ ଏହାର ସମୀଧାନ 
କରି “କ୍ଷୁଧାବେଳେ ମାଇଲେ ଦୋଷ ନାହିଁ କିଛିଂ ବୋଲି ମତ ଦେଲେ । ବାଲ୍ଲୀକି 
ରାମାୟଣରେ ମଧ୍ଯ ଶ୍ରୀରାମ ଜୀବବଧ କରୁଥୁଲେ । ମାଂସଭକ୍ଷଣ ସମ୍ପର୍କରେ କୌଣସି 
ଉଲ୍ଲେଖ ନ ଥୁଲେ ବି ଏହାକୁ ଅନୁମାନରୁ ଗ୍ରହଣ କରାଯାଇପାରେ । 


କବି ବଳରାମ ଏହି ସମସ୍ୟାର ସମାଧାନ ପାଇଁ ମାୟାମୂଗ ଉପାଖ୍ୟାନ ପୂର୍ବରୁ 
ଚାମରୀମ୍ପଗ ଉପାଖ୍ୟାନର ସଂଯୋଜନା କଲେ । ସୀତା ବନ ମଧ୍ଯରେ କୃଷ୍ଣବଣ୍ଠ ଲାଞ୍ଜ 
ବିଶିଷ୍ଟ ଏକ ସୁନ୍ଦର ମୂଗ ଦେଖି ତା'ର ଲାଞଜକୂ ଚଉଁରୀ କରିବା ପାଇଁ ଆଶା କଲେ ଏବଂ 
ଶ୍ରୀରାମଙ୍କୁ ଲାଞ୍ଜ କାଟି ଆଣିବା ପାଇଁ ଅନୁରୋଧ କଲେ । ସୀତାଙ୍କର ଅନୁରୋଧ ରକ୍ଷାକରି 
ଶ୍ରୀରାମ ସେହି ମୂଗ ବଧ କରିବା ପାଇଁ ଏକ ଶର ନିକ୍ଷେପ କଲେ । ଲାଅପାଇଁ ବିଶେଷକରି 
ବ୍ଯକ୍ତିର ଆମୋଦ ପାଇଁ ଏକ ଜୀବ ବଧ କରିବା କଥାକୁ ସୀତା ସହ୍ଯ କରିପାରିଲେ 
ନାହିଁ । ସେଥ୍ଵପାଇଁ ସେ ଶ୍ରୀରାମଙ୍କୁ ଅନୁରୋଧ କଲେ, 


ସୀତା ବୋଲୁଛନ୍ତି ଶ୍ରୀରାମ ମୁଖ ଚାହଂ 
ଅକାରଣେ ଜୀବ ନ ମାର ଗୋସାଇଂ । 


କବି ବଳରାମ ଦାସ ୬୫ 


ଲାଞ୍ଜରେ ସେ କାର୍ଯ୍ୟ ମାଂସରେ କାର୍ଯ୍ୟ ନାହିଂ 
ସୀତା ବୋଲ ଶୁଣି ହସିଲେ ରଘୁସାଇଂ । 
( ଆରଣ୍ୟକ କାଣ୍ଡ) 


ସୀତାଙ୍କ କଥା ଶୁଣି ଶ୍ରୀରାମ ମୃଗର କେବଳ ଲାଞ୍ଜ କାଟି ଆଣିବା ପାଇଁ ଅନ୍ୟ 
ଏକ ଶର ସନ୍ଧାନ କଲେ । ସେତେବେଳେ ସେହି ଶରକୁ ଉଦ୍ଦେଶ୍ୟ କରି ସେ କହିଥୁଲେ, 
' ଅକାରଣେ ମାଇଲେ ପାଇବା ନା ଦୋଷ | ' 
( ଆରଣ୍ୟକ କାଣ୍ଡ) 
ପରବର୍ରୀ ଶର ପୂର୍ବରୁ ମୂଗକୁ ବଧ କରିବା ପାଇଁ ପ୍ରେରିତ ହୋଇଥବା ଶରକୁ 
ଯାଇ କହିଲା, 
ତୂ ହୋ ଜୀବ ବଧ ନ କର ନାରାଯ 
ଖୋଷା ଖୋଷିବେ ସୀତ୍ୟା ଚାମରେ ହି କାର୍ଯ୍ୟ । 
( ଆରଣ୍ୟକ କାଣ୍ଡ) 


ଅକାରଣରେ ଜୀବ ବଧ କଲେ ପାପରେ ଭାଗୀ ହେବା କଥା ଶ୍ରୀରାମ, ସୀତା ଓ ଏପରିକି 
ନିର୍ଜୀବ ଶର କହୁଥିଲେହେଁ ଶ୍ରୀରାମଙ୍କର ସ୍ପଷ୍ଟ ମତ ହେଲା, 
ହୋଇ ହୋଇ ବୋଲି ବୋଇଲେ ରଘୁବହି 
କ୍ଷୁଧାବେଳେ ମାଇଲେ ଦୋଷ ନାହିଂ କିଛି । 
( ଆରଣ୍ୟଖ କାଣ୍ଡ) 


ବ୍ରାହ୍ମଣମାନଙ୍କୁ କବି କେବେହେଲେ ଅନାଦର କରୁନଥିଲେ । ପ୍ରତ୍ୟେକ ଶ୍ 
ଅବସରରେ ବ୍ରାହ୍ମଣମାନଙ୍କୁ ପ୍ରଚୁର ଦାନ ଦିଆଯାଇଛି । କାରଣ କବି କହୁଥିଲେ, 
ବ୍ରାହ୍ମଣମାନଙ୍କୁ ଦାନ ଦେଟେ ଧର୍ମ ହୁଏ । ବ୍ରାହ୍ମଣ ହେଉଛି ଦ୍ବିତୀୟ ବ୍ରହ୍ମା । କିନ୍ତୁ ବ୍ରାହ୍ମଣ 
କହିଲେ କେବଳ ପରତା ପକେଇଥୁବା ମୁଖ ବ୍ରାହ୍ମଣ ନୁହନ୍ତି, ବେଦ ଧର୍ମ ଜାଣିଥୁବା ଓ 
ସତ୍‌କର୍ମରେ ଲିପ୍ତ ଥୁବା ବ୍ରାହ୍ମଣ । ଯେତେବେଳେ ବ୍ରାହ୍ମଣ ବେଦ ଅଧ୍ୟୟନ, ପରଉପକାର 
ପ୍ରଭୃତି ସତ୍‌କର୍ମ ତ୍ୟାଗ କରି ଲୋଭର ବଶବର୍ରୀ ହୁଏ, କାମରେ ଅଧୀନ ହୁଏ, 
ସେତେବେଳେ ସେ ଚାଣ୍ଡାଳ ସହିତ ସରିହୁଏ । ଆରଣ୍ୟକ କାଣ୍ଡରେ ଗୟାତୀର୍ଥର 
ବ୍ରାହ୍ମଣମାନଙ୍କୁ କବି ଯେଉଁ ନିନ୍ଦା କରିଛନ୍ତି, ତାହା ମୂଳରେ କବିଙ୍କ ଜୀବନର ଆଦର୍ଶ ହିଁ 
ପ୍ରତିଭାତ । ସେଥୁପାଇଁ ଲୋଭୀ, ତୀର୍ଥବାସୀ ବ୍ରାହ୍ମଣମାନଙ୍କୁ କବି ଶ୍ରୀରାମଙ୍କ ମୁଖରେ 


୬୬ କବି ବଳରାମ ଦାସ 


ଅଭିଶାପ ପ୍ରଦାନ କରିଛନ୍ତି। 
ବ୍ରାହ୍ମଣଙ୍କୁ ବୋଇଲେ ରେ ଯେତେ ଅରଢିବ 
ଆରଦିନକୁ ଗଣ୍ଡାଏ ମାଣେହେଁ ନ ଥ୍ବବ । 
× × × 
ଯଦ୍ଯପି ତୁମ୍ଭର ଥୁବ ଲକ୍ଷ ଲକ୍ଷ ଧନ 
ତଥାପି ବୋନାଇବ ଶଭିକ୍ଷୁକ ବିଦୁଜ୍ଜନ । 
ମୁଠିକର ପାଇଂ ଯେ ବୁଲିବ ଦେଇ ଦେଇ 
ଅବଣିଜାର ହୋଇଣ ନ ଥ୍ରବାକ କେହି । 
ବାଳ-ବୃଦ୍ଧ-ଯୁବା ସବୁ କରିବେ ବାଣିଜ୍ୟ 
ଲାଭ ପାଇଲେଣ ତୁମ୍ଭେ ବିକିବ ତନୁଜ । ” 

( ଆରଣ୍ୟକ କାଣ୍ଡ) 


କବିଙ୍କର ଏହି ଉକ୍ତି କେବଳ ଗୟାର ବ୍ରାହ୍ମଣମାନଙ୍କ ପାଇଁ କୁହାଯାଇନଥ୍ବଲା, 
ଦେଶର ସବୁ ବଚାହ୍ନଣଙ୍କ ପାଇଁ ଏହାଥ୍ଵଲା, ବଳରାମଙ୍କ ଉକ୍ତି । 


କବି ଚଣ୍ଡାଳ ଓ ବ୍ରାହ୍ମଣ ମଧ୍ଯରେ କୌଣସି ପାର୍ଥକ୍ୟ ଦେଖୁନଥୁଲେ । ଉଭୟେ 
ମନୁଷ୍ୟ । କେବଳ ନୀଚ କର୍ମ କରି ସେଥ୍ୁରୁ କେତେକ ଚାଣ୍ଡାଳରେ ପରିଣତ ହେଉଥ୍ଵବା 
ପରି, ଉଚ୍ଚ କର୍ମ କରି ଆଉ କେତେକ ବ୍ରାହ୍ମଣ ସଙ୍ଗେ ସମାନ ହୁଅନ୍ତି । ଲୋକେ କୁହନ୍ତି 
ଚାଣ୍ଡାଳକୁ ଛୁଇଁଲେ ବ୍ରାହ୍ମଣ ଅପବିତ୍ର ହୁଏ । ବଳରାମ ଯେ ଏଥରେ ବିଶ୍ଵାସ କରୁନଥୁଲେ 
ତାହା ତାଙ୍କ ରାମାୟଣର କେତେକ ଘଟଣାରୁ ଜଣାଯାଏ । ଗୁହକ ଜାତିର ଶବର ହେଲେ 
ବି ଶ୍ରୀରାମ ତାକୁ ନିଜ ପ୍ରାଣର ଦୋସର ବୋଲି କହିଛନ୍ତି ! ଗୁହକ ଘରେ ରହି ଅନ୍ନପାଣି 
ଗ୍ରହଣ କରିବାରେ ମଧ୍ଯ ତାଙ୍କର ଆପଭି ନଥୁଲା । କେବଳ ପିତାମାତାଙ୍କର ସତ୍ୟରକ୍ଷା 
କରିବା ପାଇଁ ସେ ଗୁହକଠାରୁ ବିଦାୟ ମାଗିଥ୍ଵଲେ ! ଲଙ୍କାରୁ ରାବଣ ବଧ କରି ଅଯୋଧ୍ଧା 
ଫେରିବାବେଳେ ତାଙ୍କର ପ୍ରଥମ କରବ୍ୟ ଥଲା, ଗୁହକକୁ ସମ୍ବାଦ ଦେବା । ଅଶ୍ଵମେଧ 
ଯଜ୍ଞର ସମୟରେ ସେ ଗୁହକ ଓ ତାଙ୍କ ଜାତିଭାଇଙ୍କ ପାଇଁ ସ୍ବତନ୍ତ୍ର ବ୍ୟବସ୍ଥା କରିଥ୍ବଲେ । 


ଗୁହକ ନାମେ ଖବର ପାଇଂ ଯେ ଦିବ୍ୟ ଘର 


ସବୁ ଘରଠୁଂ ସେ ଘର ଦିଶଇ ସୁନ୍ଦର । 
( ଲଙ୍କାକାଣ୍ଡ) 


କବି ବଳରାମ ଦାସ ୬୭ 


ଶବରୀର ଉଛିଷ୍ଟ ଗ୍ରହଣ କରିବାରେ କେବଳ ଶ୍ରୀରାମଙ୍କ ମହିମା ପ୍ରକାଶ ପାଇନାହିଁ, 
ଏ ଗଳ୍ପକୁ “ଚଗମୋହନ ରାମାୟଣ'ରେ ଯଥୋଚିତ ସ୍ରାନ ଦେଇ କବି ବଳରାମ ଶବର 
ଜାତି ପ୍ରତି ନିଜର ଶ୍ରଦ୍ଧା ପ୍ରକାଶ କରିଛନ୍ତି । ଭଗବାନଙ୍କ ନିକଟରେ ଜାତି, ଅଜାତିର ପ୍ରଶ୍ନ 
ନାହିଁ । “ ବଟ ଅବକାଶ 'ରେ ମଧ୍ଯ କୁହାଯାଇଛି, 


ଦୂରେ ଥାଇ ଚିନ୍ତା କଲେ ନିକଟେ ହିଁ ଥାତ୍ରି 
ବଡ଼କୁଳ ନ ବାଛତି ଜାତି ଏ ଅଜାତି । 

ଶୁଦ୍ରକ ମୁନି ତପସ୍ଯା କରିବାରୁ ବ୍ରାହ୍ମଣର ପୁଅ ମରିବା ରାମାୟଣର କଥା । 
ତପସ୍ୟା କରିବାରେ ବ୍ରାହ୍ମଣ, କ୍ଷତ୍ରିୟ ଓ ବୈଶ୍ୟ ଜାତିର ଅଧକାର । ଶୁଦ୍ର ତପସ୍ୟା କଲେ 
ସଂସାରର ଅହିତ ହୁଏ । କବି ବଳରାମ ଏହି ଉପାଖ୍ୟାନକୁ ଯେଉଁଭଳି ଭାବେ ପରିବର୍ଭନ 
କରିଛନ୍ତି, ସେଥରୁ ଶୃଦ୍ର ଜାତି ପ୍ରତି ତାଙ୍କର ଦୃଷ୍ଟିକୋଣ ଅତି ସ୍ପଷ୍ଟ । ତପସ୍ୟା ବଳରେ 
ଶୂଦ୍ର ବ୍ରହ୍ମ ଜାତିରେ ପରିଣତ ହେବା କଥା ପୁରାଣରୁ ଶୁଣି ଶୁଦ୍ର ତପସ୍ଵୀ ଇନ୍ଦ୍ରିୟ ନିଗ୍ରହ କରି 
କାପା ଶ୍ରୁଖାଇ ଇନ୍ଦ୍ରପଦ ଲାଭ ପାଇଁ ତପସ୍ୟା କରେ । ତାହାର ଏହି ଅନଧୂକାର କାର୍ଯ୍ୟ 
ଯୋଗୁଁ ସେ ଶ୍ରୀରାମଙ୍କ ଦ୍ଵାରା ଦଣ୍ଡିତ ହୁଏ । କିନ୍ତୁ ଫଳ ହେଲା ବିପରୀତ । ଇନ୍ଦ୍ରପଦ ତ 
ଚିରସ୍ଥାୟୀ ନୁହେଁ, କିଛିଦିନ ଇନ୍ଦ୍ପଦ ଭୋଗ କରିବା ପରେ ତପସ୍ୟାର ଫଳ ସରିଯାଇଥାନ୍ତା 
ଓ ତାକୁ ଇନ୍ଦ୍ରପଦ ତ୍ୟାଗ କରିବାକୁ ହୋଇଥାନ୍ତା । ଅଥଚ ଭଗବାନଙ୍କ ମାନବ-ଅବତାର 
ଶ୍ରୀରାମଙ୍କ ଦ୍ଵାରା ବଧ ହେବାରୁ ସେ ଅଜ୍ରାମର କନ୍ଧ ହେଲା ଓ ଇନ୍ଦ୍ରଠାରୁ ବଡ଼ ପଦ 
ପୀଇଲା । କେବଳ ସେତିକି ନୂହେଁ, ଘଟଣା ଏକ ସ୍କରଣୀୟ ଦିବସରେ ପରିଣତ ହେଲା | 
ସେଥଵପାଇଁ ଭାଦ୍ରବ ଶୁକୁପକ୍ଷ ପଞ୍ଚମୀର ନାମ ହେଲା ରଷି ପଞ୍ଚମୀ । ସେଦିନ ଯେଉଁ 
ଲୋକମାନେ ଶୁଦତ୍ରମୁନିଙ୍କୁ ସେବା କରିବେ, ସେମାନେ ସ୍ଵାମୀ ସୌଭାଗୀ ହେବେ । 
ବୋଚାରୁଣୀ ହେଲେ ବି ବୈକୁଣ୍ଠ ପାଇବେ । “ ଗୀତା ଅବକାଶ” ରେ ଥୁବା କିମ୍ବଦନ୍ତୀ 
ଅନୁଯାୟୀ କବି ବାଉରୀ ଜାତିକୁ ଗୀତାପାଠ କରିବାର ଅଧ୍ନକାର ପ୍ରଦାନ କରିଥୁଲେ । 
ଶୂଦ୍ର କାତିର ମହିମୀ ବୃଦ୍ଧି କରିବା ପାଇଁ କବି ବଳରାମ ରଚନା କଲେ ' ଲକ୍ଷ୍ମୀ ପୁରାଣଂ | 
ଶୂଦ୍ରକୁ ଅନାଦାର କରିବା ହେତୁ ଜଗନ୍ନାଥ ଓ ବଳରାମଙ୍କ ପରି ଦେବତା ମଧ୍ଯ ଖାଇବାକୁ 
ନ ପାଇ ବାରଦାଣ୍ଡ ଶୁଣ୍ଟଢପିଣ୍ଡା ହୋଇଥିଲେ । ସେମାନେ ନିଜର ଅପରାଧ ବୁଝିବା ପରେ 
ସେମାନଙ୍କ ମହାପ୍ରସାଦ ସେବନରେ ଜାତି, ଅଜାତିର ବିଚାର ରହିନଥୁଲା । ଏସବୁ 
ଉପୀଖ୍ୟାନରୁ ବଳରାମ ଯେ ଶୂଦ୍ର ଜାତିକୁ ସମାଜରେ ଉଚ୍ଚ ସ୍ଥାନ ଦେବା ପାଇଁ ସତତ 
ଚେଷ୍ଟା କରୁଥୁଲେ ତାହା ଜାଣିହୁଏ । 


୬୮ କବି ବଳରାମ ଦାସ 


କେବଳ ଶୁଦ୍ର ଜାତି ନୁହନ୍ତି, ସମାଜରେ ଅବହେଳିତ ସ୍ତ୍ରୀ ଜାତି ପ୍ରତି ମଧ୍ଯ କବି 
ସଂବେଦନଶୀଳ ଥୁଲେ । ତାଙ୍କ ମତରେ ସ୍ତ୍ରୀ ଜାତିର ଗୁଣ ଅଛି, ଅବିଗୁଣ ବି ଅଛି | 
ଗୋଟିଏ ଦୃଷ୍ଟିରୁ ସମାଜରେ ସ୍ତ୍ରୀ ହେଉଛି, ବିପଦରୁ ହେତୁ । ଚଉଦ ଭୁବନରେ ସ୍ତ୍ରୀମାନେ 
ସେମାନଙ୍କ ଅନ୍ୟାୟ ଓ ଅନାଚାର ପାଇଁ ପ୍ରସିଦ୍ଧ । କେବଳ ସ୍ତ୍ରୀ ପାଇଁ ବାଳି, ରାବଣ, 
ମହିଷାସୁର ପ୍ରଭୃତି ପୂଥ୍ଜବୀର ବଡ଼ ବଡ଼ ବୀର ନାଶଗଲେ । ଏହି ସ୍ତ୍ରୀଲୋଭରେ ପଡ଼ି ଇନ୍ଦ୍ର 
ସହସ୍ର ଯୋନି ହେଲେ । ସ୍ତ୍ରୀମାନେ ମନ୍ଦ ପ୍ରାଣୀ, ଏକଥା ଜାଣିପାରି ନଳ ବସ୍ତର କାଟି 
ସ୍ତ୍ରୀଠାରୁ ନିଜକୁ ଅଲଗା କରି ନେଇଥିଲେ । ସମାଜରେ ଲୋକେ ସ୍ତ୍ରୀମାନଙ୍କୁ ଏହିପରି 
ନିନ୍ଦା କରୁଥ୍ବଲେ ହେଁ, ସ୍ତ୍ରୀ ବିନା ସୃଷ୍ଟି ଶୋଭାପାଏ ନାହିଁ । ସ୍ତ୍ରୀ ହେଉଛି ଧର୍ମ, ସ୍ତ୍ରୀ ହେଉଛି 
କର୍ମ । ସ୍ତ୍ରୀ ଯେପରି ଯୋଗର ସହାୟକ ସେହିପରି ଭୋଗର ମଧ୍ଯ । ସେମାନେ ହେଉଛନ୍ତି 
' ଆଦି ବୀଜ ବ୍ରହ୍ମାଂ । ସ୍ତ୍ରୀ ବିନା ପୁରୁଷ ଶୋଭାପାଏ ନାହିଁ । ସେମାନେ ସାଧବୀ, କୁଟୁମ୍ବା । 
ସ୍ତ୍ରୀ ଯୋଗୁଁ ସଂସାର ଆତଜାତ ହୁଏ । ବ୍ରହ୍ଲା ସେଥ୍ଵପାଇଁ ସ୍ତ୍ରୀମାନଙ୍କୁ ଆଗ ସୃଷ୍ଟି କରିଛନ୍ତି । 
ସ୍ତ୍ରୀମାନଙ୍କ ମହିମା ଜାଣି ବ୍ରହ୍ମା ଗାୟତ୍ରୀଙ୍ଗୁ , ବିଷ୍ଣୁ ଲକ୍ଷ୍ମୀଙ୍କୁ, ଶିବ ପାର୍ବତୀଙ୍କୁ, ବରୁଣ ଗଙ୍ଗାଙ୍କୁ 
ହୃଦୟରେ ଧାରଣ କରିଛନ୍ତି । ସ୍ତ୍ରୀମାନେ ସଂସାରରେ ପ୍ରମଦା, ବାମା, ଯୁବତୀ, ବଲ୍ଭୀ, 
କୁଟୁମ୍ବୀ, ଅଙ୍ଗନା, ସଉଭାଗୀ, ଧର୍ମପନୀୀ ଓ ଅବଳା ନାମରେ ପରିଚିତ ।| ଏହିପରି ବିଭିନ୍ନ 
ଭାବେ ସ୍ତ୍ରୀ ଜାତିକୁ ପ୍ରଶଂସା କରିବା ମୂଳରେ ସ୍ତ୍ରୀ ଜାତି ପ୍ରତି ବଳରାମଙ୍କ ଶ୍ରଦ୍ଧା ପ୍ରକଟିତ । 
ସ୍ତ୍ରୀ ବବୁ ଗୁଣ ତଥା ଶୋଭାର ଆଧାର ହୋଇଥୁବାରୁ ସ୍ତ୍ରୀ ଲୋଭ ସମ୍ବରଣ କରିବା ସାଧାରଣ 
ମନୁଷ୍ୟ ପକ୍ଷରେ ସମ୍ଭବ ନୁହେଁ । ସେଥୁପାଇଁ କବି “* ଜଗମୋହନ ରାମାୟଣ'ର ବହୁ 
ପ୍ରସଙ୍ଗରେ ସ୍ତ୍ରୀ ଜାତିର ଉଚ୍ଜ୍ଵସିତ ପ୍ରଶଂସା କରିଛନ୍ତି । 
ସ୍ତ୍ରୀ ସହ ରହି ଓ ସ୍ତ୍ରୀକୁ ଶ୍ରଦ୍ଧା କରି ଘର କରିବା ଗ୍ଗହସ୍ଥ୍ର ଧର୍ମ ହେଲେବି ଅତିଶୟ 

ଶଙ୍ଗାରିକତାକୁ ବଳରାମ ବିଭିନ୍ନ ନଜିର ଦେର ବାରଣ କରିଥିଲେ । ଗୃହସ୍ଫଙ୍କ ଅପେକ୍ଷା 
ଯତି, ସନ୍ଯାସୀ ବା ଜଟାଧାରୀମାନଙ୍କ ପାଇଁ ସେ ଆହୁରି କଠୋର ଥିଲେ | ନାନା ସୁଖ- 
ଭୋଗରେ ଦିନ କାଳ ହରିବା ଗୂହସ୍ତ୍କୁ ଶୋଭାପାଏ । ଦେଶତ୍ୟାଗୀ ଓ ଯତିମାନଙ୍କ ପାଇଁ 
ଯୁବତୀ ମୋହ ବା କାମରସ ପ୍ରୀତି ଅତ୍ୟନ୍ତ ଦୋଷାବହ । ଶ୍ରୀରାମଙ୍କ ଚକ୍ରବାକର ଭକ୍ତରେ 
ଏହି ଭାବନାହିଁ ପ୍ରକାଶିତ । 

ବୋଇଲା ତୁ କିମ୍ଫା ଦୁଃଖ ଦେଉ ଆସି 

ଯତି ହୋଇ ମରୁ କାମରସେ ପଶି । 

ଦେଶ ଛାଡ଼ିଣ ତୁ କଲୁ ବନବାସ । 

ଆବର ଯୁବତୀକି କରୁଛୁ ମୁହାଂସ । 


କବି ବଳରାମ ଦାସ ୬୯ 


କନ୍ଦମୁଳ ଖାଇ ବକଳ ପରିହରଣ 
ୟେତେ ମନ୍ତେ ଥାଇ ତୁ ଚିନ୍ତୁଛୁ ରମଣ । 
ଆମ୍ଭେ ଗ୍ମହବାସୀ ଗିରସ୍ତ ପଣ କରି 
ନାନା ସୁଖଭୋଗେ ଦିନ କାଳ ହରି । 
ଆମ୍ଭେ ସେ ରମଣୀ କରୁଛୁ ଶରଧା 
ତୋ ଅଙ୍ଗ କିମ୍ପାଇ କରଇ କାମ ବାଧା । 
ଯତି ହୋଇଣ ତୁ ଧନୁ ଶସ୍ତ୍ର ଧରି 
ଆବର ଯୁବତୀ ରୂପ ଅନୁସରି । । 

( ଆରଣ୍ୟକ କାଣ୍ଡ) 


ଯତି ଓ ଗ୍ହବାସୀଙ୍କ ପାର୍ଥକ୍ୟ ଉପରେ ଏତେ ଗୁରୁତ୍ବ ଦେବା ଷୋଡ଼ଶ ଶତାବ୍ଦୀର 
ସାମାଜିକ ପରିବେଶ ଦୃଷ୍ଟିରୁ ହୁଏତ ବିଶେଷ ଆବଶ୍ୟକ ଥୁଲା । ସେତେବେଳର ବହୁ 
ବୈଷ୍ଣବ ପ୍ରାୟ ଗୃହସ୍ଥ ଥଲେ । ଯେଉଁମାନେ ଯତିବ୍ରତ ଗ୍ରହଣ କରିଥିଲେ, ସେମାନଙ୍କ 
ମଧ୍ଯରୁ ଅଧ୍ଵକାଂଶ ବୈଷ୍ଣବର ସନ୍ଜ୍ୟାସ ଧର୍ମକୁ କଠୋରଭାବେ ପାଳନ କରିପାରୁନଥୁଲେ । 
ସେମାନଙ୍କର ଏହି ଅଧୋଗତି ବଳରାମଙ୍କ ପରି ସଚେତନ ନାଗରିକଙ୍କ ମନରେ କଷ୍ଟ 
ଦେଉଥିଲା । ସେଥପାଇଁ ସୁରାଭାଣ୍ଡେଶ୍ଵର ଉପାଖ୍ୟାନର ଭଣ୍ଡଯତି କଥା, ଦଣ୍ଡକାରଣ୍ୟର 
ରଷିମାନଙ୍କ ପ୍ରବଳ କାମଭାବନା ଓ ଶ୍ରୀରାମଙ୍କ ବିରହକାଳୀନ ସୀତାନୁଚିନ୍ତାଜନିତ ଦୁଃଖକୁ 
କାମବାଧା ନାମଦେଇ ସେ ସମାଚ୍କର ସେହି ଭଣ୍ଡ ତପସ୍ଵୀମାନଙ୍କୁ ତିରସ୍କାର କରିଥୁଲେ । 


ସମାଜକୁ ଏପରି ଚେତାବନୀ ଦେଉଥୁବା ସତର୍ତେ କବି ନିଜେ ବେଶ୍ୟାସକ୍ତ 
ଅପବାଦରୁ ମୁକ୍ତ ନଥବଲେ । କିନ୍ତୁ ଏ ଅପବାଦ ଯେ କବିଙ୍ଗୁ ସହ୍ଯ କରିପାରୁ ନଥୁବା, 
କୁଚକ୍ରୀ କୁଟିଳ ଲୋକଙ୍କ କୁମନ୍ତ୍ରଣାର ପରିଣାମ, ଏହା କବିଙ୍କ ଗ୍ରନ୍ଦୁ ପାଠକଲେ ଜଣାଯାଏ । 


କବି ଦାରା, ସୁତଙ୍କ ସହ ନୀଳାଚଳରେ ବାସକରୁଥିବା ‹ ଜଗମୋହନ ରାମାୟଣ? 
ଓ ଦାର୍ଢ଼୍ୟତାଭସକ୍ତରୁ ଜଣାଯାଏ । ସେ ସବୁକୁ କବି ଭଗବାନଙ୍କ ଅସୀମ ଦୟା ଭାବେ 
ସ୍ଵୀକାର କରିଛନ୍ତି । ଏପରିସ୍ଥଳେ ସେମାନଙ୍କୁ ହତାଦର କରି କବି ବେଶ୍ୟାଘରେ ଦିନ 
କାଟୁଥିବା ଅସମ୍ଭବ ମନେହୁଏ । କବି ଯେ କେବଳ ପରିବାର ସହ ସୁଖରେ ରହୁଥିଲେ, 
ତାହା ନୁହେଁ, ପରିବାର ପ୍ରତି ତାଙ୍କର ଦାୟିତ୍‌ ସମ୍ପର୍କରେ ମଧ୍ୟ ସେ ବିଶେଷ ସଚେତନ 
ଥୁଲେ । ସେ କହିଛନ୍ତି, 


୭୦ କବି ବଳରାମ ଦାସ 


କୁଟୁମ୍ବ ଲେଛିଣ ଯେ ଆନ ଧର୍ମ କରେ 

ଅନ୍ତେ ସେ ନରକ ପାଇ କହି ପୁରାଣରେ । 

ସବୁ ପୁଣ୍ୟମାନଙ୍କର କୁଟୁମ୍ବ ଯେ ମୁଳ 

କୁଟୁମ୍ବ ନ ପୋଷିଲେ ଯେ ନାଶ ଯାଇ କୁଳ । 

କବି ଭଲ ଭାବରେ ଜାଣିଥ୍ଵଲେ ଲୋଭରୁ ପାପ ଓ ପାପରୁ ମୃତ୍ୟୁ । “ ଲୋଭରୁ 

ଯେ ପାପ ହୁଏ ପାପରୁ ନିଧନ ।” ସେଥୁପାଇଁ ସେ ନିଜ ଜୀବନରୁ ଲୋଭକୁ ସଂପୂର୍ଣ୍ଣ 
ରୂପେ ପରିହାର କରିଥୁଲେ । ଭଗବାନ ଯେତିକି ଦେଇଛନ୍ତି, ସେତିକିରେ ସନ୍ତୁଷ୍ଟ ହେବା 
ତାଙ୍କ ଜୀବନର ଲକ୍ଷ୍ୟ ଥୁଲା । କବି ସେଥୁପାଇଁ ବାମନ ଅବତାର ମୁଖରେ କହିଛନ୍ତି, 
“ ଧନ ରନ୍‌ରେ ମୋହର ପ୍ରୟୋଜନ ନାହିଁ !” ଅନ୍ୟ ସ୍ୁଳରେ କବି ନିଜ ସଂପର୍କରେ 
ସୂଚନା ଦେଲାବେଳେ “ ଅଳପକେ ସନ୍ତୁଷ୍ଟ' ଥୁବା କଥା କହିଛନ୍ତି, 

ଦାରା ସୁତ ଧନ ଜନ ସୁଖଭୋଗ ଶିରୀ 

ଅଳପେ ଆପଣେ ଦେଇଅଛନ୍ତି ତା ହରି । 


ଅଭାବବେଳେ ଲୋକେ ସାଧାରଣତଃ ରାଜଦ୍ଵାରରେ ଯାଚନା କରିବାକୁ ଯାଇଥାନ୍ତି । 

ଅଥଚ ବଳରାମ ତାଙ୍କ ଜୀବନରେ ଯେତେବେଳେ ଯାହା ଦରକାର ପତୁଥିଲା, ତାହା ସେ 
କୌଣସି ରାଜାଙ୍କଠାରୁ ଭିକ୍ଷା ନକରି ଭଗବାନଙ୍କୁ ନିବେଦନ କରୁଥୁଲେ । '“ ବଟ ଅବକାଶ” 
ରେ କବି ଜୀବନର ଏହି ଆଦର୍ଶ ପ୍ରତିଫଳିତ ରାଜା ଯେତେବେଳେ କବିଙ୍କୁ ଅଭାବ 
ବେଳେ ରାଜାଙ୍କଠାରୁ ମାଗିବା କଥାର ସୂଚନା ଦେଇଛନ୍ତି, କବି ସେତେବଳେ ଅତି 
ଦୃଢ଼କଣ୍ଠରେ ଏହାର ପ୍ରତିବାଦ ଜଣାଇ କହିଛନ୍ତି, 

ମୁଁ ବୋଇଲି ମୁଁ ଯେ ମାଗିବି କାହାକୁ 

ମାଗିଲେ ମାଗଇ ଏକା ଶ୍ରୀଜଗନ୍ନାଥ ମହାପ୍ରଭୁଙ୍କୁ । 


।..2 କବି ବଳରାମଙ୍କ ବ୍ଯକିତ୍ର ଶ୍ରେଷଠ ଭୂଷଣ ଥିଲା “ ବୀନମତା' | “ ଜଗମୋହନ 
ରାମାୟଣ'ର ପ୍ରତ୍ୟେକ ପଂକ୍ତିରେ ତାଙ୍କ କବିପ୍ରତିଭା ପ୍ରକାଶ ପାଇଥ୍ବଲେହେଁ, ସେ ଏହି 
ମହାନ ଗ୍ରନ୍ଦର କବି ରପେ ଜଗନ୍ନାଥଙ୍କୁ ଗ୍ରହଣ କରିଛନ୍ତି । 

ଜଗମୋହନ ରାମାୟଣ କବି ଜଗନ୍ନାଥ 
ତାହାଙ୍କର ଆଜ୍ଞାରେ ନିହିଲା ମୋର ହାଥ । 


କବି ଜଗନ୍ନାଥଙ୍କ ସଖା, ସୋଦର, ସେବକ, ବେଟା ଅନନ୍ୟ ଭକ୍ତ ଭାବରେ 


କବି ବଳରାମ ଦାସ ୭୧ 


ନିଜକୁ ପ୍ରାୟ ଉଲ୍ଲେଖ କରିଥିଲେହେଁ, ପ୍ରଚଳିତ କୌଣସି ଧର୍ମ ପ୍ରତି ତାଙ୍କ ମନରେ 
ବିଦ୍୍‌ଷ ନଥ୍ବଲା । “ ଜଗମୋହନ ରାମାୟଣ'ରେ ପ୍ରତ୍ୟେକ କାଣ୍ଡର ବର୍ଣନାରୁ ଏହାହିଁ 
ପ୍ରମାଣିତ ହୁଏ । ସେ ଜଗନ୍ନାଥଙ୍କ ବ୍ଯତୀତ ଶିବ, ଅଗ୍ନୀ, ଶକ୍ତଦେବୀ ପ୍ରଭୂତିଙ୍କୁ ମଧ୍ଯ 
ବନ୍ଦନା କରିଛନ୍ତି । ଶ୍ରୀରାମ ବିଭୀଷଣଙ୍କୁ ଯେଉଁ ସବୁ ବ୍ରତ ପାଳନ କରିବାକୁ ଉପଦେଶ 
ଦେଇଛନ୍ତି, ସେଥୁରୁ ମଧ୍ଯ ହିନ୍ଦୁଧର୍ମର ସବୁ ଦେବତାଙ୍କ ପାଇଁ କବିଙ୍କର ସମ୍ମାନ ଥୁବା 
ସୂଚିତ ହୁଏ । କେବଳ ବୈଦିକ ଧର୍ମ ନୁହେଁ, ବୌଦ୍ଧଧର୍ମ ପ୍ରତି କବିଙ୍କର କୌଣସି 
ଅନାଦାର ନଥ୍ଲା । ଷୋଡ଼ଶ ଶତାବ୍ଦୀରେ ଓଡ଼ିଶାର ଏହି ଦୁଇଟି ଧର୍ମ ଲୋକପ୍ରିୟ ଥବା 
କବିଙ୍କ ଉଲ୍ଲେଖରୁ ଜଣାଯାଏ । କବି ଲଙ୍କାକାଣ୍ଡରେ କହିଛନ୍ତି, 
ବେଦ ବଉଦ ମୋହର ଏହି ଦୁଇ ମତ 
ମୁହିଂ ସିନା ଭିଆଇଲି ଦେବତା ଦଇତ । 

ବଳରାମ ଦାସ ସବୁପ୍ରକାର ଧର୍ମ ଓ ସବୁପ୍ରକାର ସାଧନାମାର୍ଗ ପ୍ରତି ସମ୍ମାନ ପ୍ରଦର୍ଶନ 
କରୁଥୁଲେହେଁ, ଗର୍ବ, ଅଭିମାନ ଓ ବାହ୍ୟାଚାର ପ୍ରତି ତାଙ୍କର ଅଶେଷ ଘୂଣା ଥିଲା । 
ସାଧକ ସିଦ୍ଧି ହାସଲ କରି ଯେତେ ଅଲୌକିକ ପ୍ରତିଭାର ଅଧ୍ବକାରୀ ହେଲେ ବି, ତା'ର 
ସମସ୍ତ ସାଧନା ଜନତାଙ୍କ ମଙ୍ଗଳ ପାଇଁ ଅଭିପ୍ରେତ । ଲୋକଙ୍କୁ କେବଳ ଉପଦେଶ 
ଦେଇ ନୁହେଁ, ନିଜ ଜୀବନରେ ସେ ସବୁକୁ ପ୍ରଦର୍ଶନ କରି ସେ ହୁଏ ଆଦର୍ଶ ମାନବ । ` 
ଏହାର ବିଶିଷ୍ଟ ଉଦାହରଣ ହେଉଛି ରାବଣ ବଧ ପରେ ଅଶୋକବନରୁ ସୀତାଙ୍କ 
ଆଗମନ । ସୀତା ଆସୁଥିବା ଶୁଣି ବାନର, ରକ୍ଷ, ରାକ୍ଷସ ଜାତିର ଲୋକେ ତାଙ୍କୁ ଦେଖିବା 
ପାଇଁ ବ୍ୟଗ୍ର ହୋଇପଡ଼ିଛନ୍ତି । ଯାହାପାଇଁ ଏତେ ଦିନର ଭୀଷଣ ଯୁଦ୍ଧ) ଏତେ ଲୋକ 
କ୍ଷୟ, ଏତେ କଷ୍ଟ, ଏତେ ଦୁର୍ଦ୍ଦଶା, ସେ ସୀତାଙ୍କ ଦର୍ଶନ ପାଇଁ ଲୀଳାୟିତ ହେବା ସମସ୍ତଙ୍କ 
ପକ୍ଷରେ ସ୍ଵାଭାବିକ ଥୁଲା । ଉପସ୍ଥିତ ଦର୍ଶକମାନେ ପରସ୍ପରକୁ ଠେଲି ଭିଡ଼ ମଧ୍ଯରୁ ସୀତାଙ୍କୁ 
ଦେଖିବା ପାଇଁ ବ୍ୟଗ୍ର ଥୁଲେ । ସବୁପ୍ରକାର ସତର୍କତା ସତ୍ତ୍ଵେ ଲୋକଙ୍କୁ ସମ୍ଭାଳିବା ସହଜ 
ହେଲା ନାହିଁ । ଭିଡ଼ ମଧ୍ଯରେ ଜାନକୀଙ୍କ ହାନ୍ଦୋଳା ମଧ୍ଯ ଧୀରେ ଆସୁଥିଲା । 


ଶ୍ରୀରାମ ଉପସ୍ଥିତ ଜନତାଙ୍କ ହୃଦୟର ଭାବ ବୁଝି ସୀତାଙ୍କୁ ପାଦରେ ଆସିବା ପାଇଁ 
ଆଦେଶ ଦେଲେ । ଏହି କଥା “ ବାଲ୍ଳୀକି ରାମାୟଣରେ ଥୁଲେ ବି ବଳରାମ ଏହାକୁ ଅତି 
ଜୀବନ୍ତ ଭାବେ ବର୍ଣ୍ଣନା କରିଛନ୍ତି । ରାଜା ହେଉଛନ୍ତି ମୁଖ୍ୟତଃ ପ୍ରଜାପାଳକ । ପ୍ରଜାଙ୍କ 
ଅର୍ଜିତ ଧନରେ ସେ ରାଜକୀୟ ସୁଖ ଭୋଗ କରୁଥିଲେହେଁ, ସାଧାରଣ ଜନତାଙ୍କ ଠାରୁ 
ସେ ଆଦୌ ଅଲଗା ନୂହନ୍ତି । ଏହାହିଁ ଥୁଲା ଜଗନ୍ନାଥ ଧର୍ମର ଆଦର୍ଶ । ଜଗନ୍ନାଥ ସେଥ୍ଵପାଇଁ 
ମନ୍ଦିର ଛାଡ଼ି ବର୍ଷକେ ଥରେ ବାହାରକୁ ଆସିଥାନ୍ତି । ଉକ୍ଵଳର ଗଚ୍ଚପତି ମଧ୍ୟ ସେହି 


୭୨ କବି ବଳରାମ ଦାସ 


ଅବସରରେ ନିଜର ରାଜକୀୟ ପଦମର୍ଯ୍ୟାଦାକୁ ଭୁଲି ଚାଣ୍ଡାଳର କୀର୍ଯ୍ୟ କରି ନିଜକୁ 
ଜନତା ସହିତ ମିଶିବାର ସୁଯୋଗ ଦେଇଥାନ୍ତି । ବଳରାମ ଜଗନ୍ନାଥ ଧର୍ମର ଏହି ଆଦର୍ତି 
ଓ ପରଂପରାକୁ ପ୍ରଦର୍ଶନ କରିଛନ୍ତି, ସୀତାଙ୍କ ଆଗମନକାଳୀନ ଦୃଶ୍ୟରେ ଓ ଶ୍ରୀରାମଙ୍କ 
ବାଣୀରେ । 


0 ନମ୍ବଳରାମ ତାଙ୍କ ଜୀବନରେ ଏହିସବୁ ଆଦର୍ଶକୁ ପାଳନ କରି ଏକ ମହନୀୟ ଓ 
ଆଦର୍ଶ ବ୍ଯକ୍ତିତ୍ଵରେ ପରିଣତ ହୋଇଛନ୍ତି । ସତ୍ଯ, ଅହଂସୀ, ପରୋପକାର, ବିନୟ 
ପ୍ରଭୃତି ସଦ୍‌ଗୁଣକୁ ଜୀବନର ଭୂଷଣ କରି ସେ ହୋଇଛନ୍ତି ଓଡ଼ିଶୀର ଶ୍ରେଷ୍ଠ ମହାପୁରୁଷ । 
କେବଳ ଆତ୍ମା ପରଟେ କରି ସେ ମହାତ୍ମା ନୁହନ୍ତି । ସେ ଥଲେ ସୀକ୍ଷାତ ଧର୍ମଦେଳ । 
ଜୀବନରେ ଧର୍ମପଥ ଅନୁସରଣ କରି ସେ ସମାଳରେ ନିଜର ଅଦଦ୍ଶ ବ୍ୟାକ୍ତଚ୍ଵଡ଼ୁ ପ୍ରତିତ୍ନତ 
କରିଥୁଲେ । ମଧ୍ଯଯୁଗୀୟ ଓଡ଼ିଶା କାହିଁକିଥ ସମସ୍ତ ଭାରତବର୍ଷର ସନ୍ଦସଂପ୍ରଦାଯ ଏହି 
ଆଦର୍ଶର ପଥୂକ ଥ୍ବଲେ । ସେମାନେ କେବଳ ବଡ଼ ବଡ଼ କଥା କହୁନଥ୍ବଲେ, ସେ ସଚୁ 
କାର୍ଯ୍ୟରେ ମଧ୍ୟ ପରିଣତ କରି ଲୋକଙ୍କୁ ଦେଖାଉଥରେ । ଏହାହିଁ ଥିଲା ସେମାନଙ୍କ 
ଜୀବନର ଆଦର୍ଶ । 


ବଳରାମ କୌଣସି ବ୍ୟକ୍ତ, ପରିବାର ବା କୌଣସି ନିର୍ଵିଷ୍ଟ ସମାଳର ନଥିଲେ । 
ସମସ୍ତ ଜଗତ ମଙ୍ଗଳ କରିବା ଥଲା ତାଙ୍କ ଜୀବନର ମହାନ ବ୍ରତ । ସେଥପାଇଁ ସେ ତାଙ୍କ 
ରାମାୟଣର ନାମ ଦେଲେ “ ଜଗମୋହନ ରାମାୟଣ” । ଜଗତର ମଙ୍ଗଳ ସମ୍ପାଦନା 
କରିବା ପାଇଁ ଏହା ଉସ୍ବର୍ଗୀକୃତ । 


ବଳରାମଙ୍କ ବ୍ୟକ୍ତତ୍୍‌କୁ କଳନା କରିବାର ଅନ୍ୟ ଏକ ଉପୀପ ହେଉଛି ସମାଳ 
ପ୍ରତି ତାଙ୍କର ମନୋଭାବ । ସମାଳ ସହ ତାଙ୍କର ମନ ଯେଉଁଠି ମିତିନାହିଁ, ସମାଳରେ 
ସେ ଯେଉଁଠି ଦୋଷ, ଦୁର୍ବଳତା ଦେଖିଛନ୍ତି ସେତେବେଳେ ବଳରାମ ସେ ସବୁର 
ନିରାକରଣ ପାଇଁ ଜଣେ ବିପୁବୀ ପରି ଚିକ୍କାର କରିଛନ୍ତି ॥ ସମାଜର ବିଭିନ୍ଗ ଗୋଷ୍ଠୀ 
ମଧ୍ୟରୁ ସେ ବିଶେଷକରି ଦୁଇଟି ଗୋଷ୍ଠୀର ଆଲୋଚନୀ କରିଛନ୍ତି । ସେଥରୁ ଗୋଟିଏ 
ଗୋଟିଏ ହେଲେ ଶାସ୍ତ୍ରବିଶାରଦ ପଣ୍ଡତଗୌଶଷ୍ଠୀ । ସେମାନେ ଧର୍ମର ପ୍ରକୃତ ସ୍ଵରୂପ ନଳାୟି, 
କେବଳ ସାକ୍ଷୀ, ଶବଦ, ଦୋହା, ଶ୍ଲୋକ, ସୃତି, ଗୀତ, କବିତା ଶିଖି ଏବଂ ଆବଶ୍ଯକ 
ବେଳେ ସେଥ୍ରୁ ପଦେଅଧେ ଗାଲ, ଲୋକଙ୍କ ସମ୍ମୁଖରେ ନିଜର ପାଣ୍ଡିତ୍ଯର ପ୍ରଦର୍ଷନ 
କରୁଥୁଲେ । ବିନମ୍ରତା ନୁହେଁ, ଅହମିକା ହିଁ ଥିଲା ସେମୀନଙ୍କ ଜୀବନର ଭୂଷଣ । ଏହିପରି 
ଆଉ ଗୋଟିଏ ବ୍ୟାଧ୍ଵଗ୍ରସ୍ତ ଗୋଷ୍ଠୀ ହେଲା, ବିଭିନ୍ନ ଭେକ ଧାରଣ କରିଥବା ଶ୍ରେଣୀ । 


କବି ବଳରାମ ଦାସ ୯ ` 


ସେମାନଙ୍କ ମଧ୍ଯରୁ କବି ବଳରାମ, ମାଳା ତିଳକ ଧାରଣ କରିଥିବା ବୈଷ୍ଣବ, ବିଭୂତି- 
ଭୂଷଣ ଭୂଷିତଯୋଗୀ, ସାଧନାର ଅହମିକାରେ ନିମଜିତ ଥୁବା ସାଧକ ଆଦି | 


ଏମାନଙ୍କର ବାହ୍ୟାଚାର, ଭଣ୍ଡତା ଓ ଅହମିକା ଯେ ଭକ୍ତ ବଳରାମଙ୍କୁ ବିବ୍ରତ 
କରିଥିଲା ତାହା ନୁହେଁ, ସେମାନେ ହିଁ ଥିଲେ ସେ ସମୟର ପ୍ରତିଶ୍ଚିତ ବ୍ୟକ୍ତି। ସେମାନେ 
ସେମାନଙ୍କର ତଥାକଥିତ ପାଣ୍ଡିତ୍ୟ ସାଧନା ଓ ଭେକ ବଳରେ ସାଧାରଣ ଜନତାକୁ 
ବିଭିନ୍ନ ଭାବେ ନିର୍ଯ୍ୟାତିତ କରୁଥିଲେ। ଦୋଷ ନ ଥାଇ ଦଣ୍ଡର ବ୍ୟବସ୍ଥା କରୁଥିଲେ । 
ସେମାନଙ୍କ ଅତ୍ୟାଚାର ଫଳରେ ସମାଚ୍ଚର ବହୁ ବ୍ୟକ୍ତ ସର୍ବସ୍ବାନ୍ତ ହୋଇଯାଉଥିଲେ | 
ରାଜାମାନେ ମଧ୍ଯ ଥିଲେ ସେମାନଙ୍କର କ୍ରୀଡ଼ାପୁରଳିକା। ସେମାନଙ୍କ ନିର୍ଦ୍ଦେଶକୁ ରାଜା 
ଅନେକ ସମୟରେ ମାନିବା ପାଇଁ ବାଧ୍ଯ ଥିଲେ। ଏହି ଦଳିତ, ନିଷ୍ପେଷିତ ଜନତାଙ୍କୁ 
ବିପଦରୁ ଉଦ୍ଧାର କରି ସେମାନଙ୍କୁ ପ୍ରକୃତ ସାଧକଙ୍କ ସହ ପରିଚିତ କରାଇବାକୁ ବଳରାମ 
ନିଜ ଜୀବନର ବ୍ରତ ରୂପେ ଗ୍ରହଣ କରିଥିଲେ । ଫଳରେ ପୁରୀର ପଣ୍ଡିତ ଓ ପଣ୍ଡାମାନେ 
ସମବେତ ହୋଇ ବଳରାମଙ୍କୁ ଆକ୍ରମଣ କରୁଥିଲେ । ବଳରାମ ନିଜ ସାଧନା ବଳରେ, 
ଜଗନ୍ନାଥଙ୍କ ଅଶେଷ କୃପାରୁ ଓ ନିଜ ପାଣ୍ଡିତ୍ୟ ଦ୍ଵାରା ଏହି ସମାଜପତିମାନଙ୍କ ଆକ୍ରମଣକୁ 
ପ୍ରତିହତ କଲେ। ସେମାନଙ୍କ ଦୋଷ ଦୁର୍ବଳତା ପ୍ରଦର୍ଶନ କରିବା ପାଇଁ ସେ ଲେଖିଲେ 
ବିଭାଣ୍ଡକ ଓ ଉର୍ବଶୀ ଉପାଖ୍ୟାନ, ସୁରା ଭାଣ୍ଡେଶ୍ଵର ଓ ସତୀ ଅନସୂୟା କଥା। ଏ ସବୁରେ 
ସେ ଦେଖାଇଲେ ଭଣ୍ଡ ତପସ୍ଵୀ ଓ କାମାତୁର ବ୍ରାହ୍ମଣ ଚରିତ୍ରର ଅସଲି ରୂପ । ଏଥିପାଇଁ 
କବିଙ୍କୁ ଜୀବନରେ ବହୁ କଷ୍ଟ ବରଣ କରିବାକୁ ହୋଇଥିଲା । ଏମାନଙ୍କ ଚକ୍ରାନ୍ତରେ ସେ 
ରାଜକର୍ମଚାରୀମାନଙ୍କ ଦ୍ଵାରା ବାରମ୍ବାର ବନ୍ଧା ହୋଇ ରାଜଦରବାରରେ ଉପସ୍ତିତ 
ହେଉଥିଲେ । ବଳରାମଙ୍କ ପରି ଜଣାଶୁଣା ଭକ୍ତ ଯେତେବେଳେ ଏପରି ଭାବେ ଦଣ୍ଡିତ 
ହୋଇ ପାରୁଥିଲେ, ସେତେବେଳେ ଅନ୍ୟ ସାଧାରଣ ସାଧକଙ୍କ ଦୁର୍ଦ୍ଦଶା ସହଜରେ ଅନୁମାନ 
କରାଯାଇପାରେ। 


ବଳରାମଙ୍କ ସଂଘର୍ଷମୟ ଜୀବନର ପ୍ରକୃଷ୍ଟ ଉଦାହରଣ ରୂପେ ' ଜଗମୋହନ 
ରାମାୟଣ! ର ବିଶ୍ଵାମିତ୍ର ଉପାଖ୍ୟାନକୁ ଗ୍ରହଣ କରାଯାଇପାରେ। ଏହାର ମୂଳକଥା ବାଲ୍ଲୀକି 
ରାମାୟଣରୁ ଗୃହୀତ ହୋଇଥିଲେ ହେଁ, କବି ଏଥିରେ ମହାଭାରତ, ହରିବଂଶ ଓ 
ବିଷ୍ଣୁପୁରାଣରୁ କେତେକ କଥାଂଶ ଆଣି ଏହାକୁ ଆହୁରି ପଲ୍ଲବିତ କରିଛନ୍ତି। ଷୋଡଶ 
ଶତାବ୍ଦୀରେ ଯେପରି ଶୂଦ୍ର ଓ ନାରୀମାନେ ସାଧନା କରିବାର ଅଧିକାର ପାଇ ନଥିଲେ, 
ସେହିପରି ଅତୀତର କ୍ଷତ୍ରୀୟମାନେ ବ୍ରହ୍ମର୍ଷି ପଦରୁ ବଞ୍ଚିତ ହେଉଥିଲେ । ସେଥିପାଇଁ ବିଶ୍ଵାମିତ୍ର 
ବ୍ରହ୍ମର୍ଷି ବଶିଷ୍ପଙ୍କ ବିରୁବ୍ଵରେ ଅବିରତ ସଂଗ୍ରାମ କରି, ଜୀବନରେ ବହୁ କଷ୍ଟ ଭୋଗ କରି, 


୭୪ କବି ବଳରାମ ଦାସ 


ନିଜ ପରିବାରକୁ ଅଶେଷ କଷ୍ଟ ଦେଇ, ଶେଷରେ ବ୍ରହ୍ମର୍ଷି ପଦ ଲାଭ କଲେ। ବଳରାମ 
ମଧ୍ଯ ସେହିପରି ବ୍ରାହ୍ମଣ ଓ ତଥାକଥିତ ସାଧକମାନଙ୍କ ଚକ୍ରାନ୍ତ ଓ ବ୍ୟହ ମଧ୍ଯରୁ ନିଜକୁ ମୁକ୍ତ 
କରି ଶୁଦ୍ର ଓ ସ୍ତ୍ରୀମାନଙ୍କୁ ସେମାନଙ୍କ ମାନବ ଅଧିକାର ଦେବା ସଂଗେ ସଂଗେ ନିଜକୁ 
ମହାପୁରୁଷ ଭାବେ ପ୍ରତିଷ୍ଠିତ କରିପାରିଥିଲେ। ଏହି ଉପାଖ୍ୟାନ ମାଧ୍ଯମରେ ସେ ନିଜ 
ସମାଜକୁ କହିଥିଲେ, ମନୁଷ୍ୟର ମହାନତା ଏହାର ଜାତି, କୁଳ ଓ ବଂଶମର୍ଯ୍ୟାଦା ଉପରେ 
ନିର୍ଭର କରେ ନାହିଁ, ସାଧନା ହେଉଛି ଏହାର ପ୍ରକୃତ ମାନଦଣ୍ଡ । ସାଧନା ଦ୍ଵାରା ମନୁଷ୍ୟ 
ବଡ ହୁଏ। ଅନବରତ କର୍ମ ଓ ଅଭ୍ୟାସ ବଳରେ ମନୁଷ୍ୟ କାମ, କ୍ରୋଧ, ଲୋଭ ପ୍ରଭୃତି 
ମନୁଷ୍ୟ ଜୀବନର ଷଡ଼ରିପୁକୁ ଦମନ କରିପାରିଲେ ସେ ହୁଏ ପ୍ରକୃତ ସାଧକ। 


୭୮ ୬୯୩୭ ୨୧୩ 


ବଳରାମ କେବଳ ନିଜ ସମୟର ଲୋକଙ୍କ ପାଇଁ ଚିନ୍ତିତ ନ ଥିଲେ, ସେ ନିଜର 
ଦିବ୍ୟଦୃଷ୍ଟି ବଳରେ ଦେଶର ଅନ୍ଧକାରାଚ୍ଛନ୍ନ ଭବିଷ୍ୟତକୁ ଦେଖିଥିଲେ। 


ବ୍ରାହ୍ମଣ, ନୃପତି ଓ ବହୁକୁଟୁମ୍ବୀ ଲୋକମାନେ କଳିଯୁଗରେ ଯେ ନିନ୍ଦିତ ହେବେ, 
ଏହା ଥିଲା କବିଙ୍କର ଭବିଷ୍ୟବାଣୀ। ଏମାନେ କଳିଯୁଗରେ ନିଜର ଧର୍ମ କର୍ମ ଛାଡ଼ି 
ପତିତ ହେବେ, ଏହା କହିବା ପାଇଁ ସେ ବିଭୀଶଣଙ୍କୁ ବାଛିଥିଲେ | ବିଭୀଷଣ ଶ୍ରୀରାମଙ୍କ 
ପାଦତଳେ ଶରଣ ପଡ଼ିବା ବେଳେ କଳିଯୁଗର ଏହି ତିନୋଟି ଅଭୁଷଣ ଉପରେ ଗୁରୁତ୍ବ 
ଦେଇଛନ୍ତି । ବିଭୀଷଣଙ୍କ ମନ ପରୀକ୍ଷା ପାଇଁ ଲକ୍ଷ୍ମଣଙ୍କୁ ସାକ୍ଷୀ ରୂପେ ସମୁଦ୍ର କୂଳକୁ ପଠାଇ 
ଦିଆଗଲା । ବିଭୀଷଣ ନିଜ ହୃଦୟର ସ୍ଵଚ୍ଛତା ପ୍ରତିପାଦନ କରିବା ପାଇଁ ସମୁଦ୍ରରେ ତିନୋଟି 
ବୁଡ଼ ପକାଇଲେ । ପ୍ରଥମ ଥର ସେ କହିଲେ, ' ମୁଁ ଯଦି ଶ୍ରୀରାମଙ୍କ ପ୍ରତି ହୃଦୟରେ ଦ୍ରୋହ 
ରଖିଥିବି, ତା'ହେଲେ ପରକଚନ୍ଜରେ ମୁଁ ବ୍ରାହ୍ମଣ ରୂପେ ଜନ୍ନଗ୍ରହଣ କରିବି ।” ଦ୍ବିତୀୟ ଥର 
ବୁଡ଼ ପକାଇ ସେ କହିଲେ, “ ମୋ ହୃଦୟରେ ଯଦି ଶ୍ରୀରାମଙ୍କ ପ୍ରତି କୌଣସି କପଟ 
ଥାଏ, ତା'ହେଲେ ପରକନ୍ୁରେ ମୁଁ ରାଜକୁଳରେ ଜନ୍ନନେବି | ତୃତୀୟ ସାନ ପରେ ସେ 
କହିଲେ, “ଯଦି ରାମଙ୍କ ପାଇଁ ମୋ ହୃଦୟରେ କଳୁଷତା ଥାଏ, ତା'ହେଲେ ମୁଁ ହେବି 
ବହୁକୁଟୁମ୍ବୀ। ଲକ୍ଷ୍ମଣ ତିନୋଟି ଯାକ ଶପଥ ଶୁଣି କିଛି ବୁଝିପାରିଲେ ନାହିଁ। ସେ ଆସି 
ଶ୍ରୀରାମଙ୍କ ସମ୍ମୁଖରେ ସବୁ କଥା ପ୍ରକାଶ କଲେ। ସମସ୍ତଙ୍କୁ ବିସ୍ମିତ କରି ଶ୍ରୀରାମ କହିଲେ, 
“ ବିଭୀଷଣର ଆତ୍ନା ପ୍ରକୃତରେ ନିର୍ମଳ। ସେ ଶରଣ ପାଇବାର ଯୋଗ୍ୟ। କାରଣ କଳିଯୁଗରେ 
ବ୍ରାହ୍ମଣ, ରାଜା ଓ ବହୁକୁଟୁମ୍ବୀ ଲୋକେ ବହୁଭାବେ ନିନ୍ଦିତ ହେବେ। ପ୍ରକୃତ ପାପୀମାନେ 
ହିଁ ଏହି ଜନ୍ଜ୍‌ ପାଇ ଅଶେଷ କଷ୍ଟ ଭୋଗ କରିବେ। ' ଏ ଯୁଗକୁ ଚାହିଁଲେ, ବଳରାମଙ୍କ 
ଭବିଷ୍ୟବାଣୀ ଯେ କେତେଦୂର ସତ୍ୟ ଥିଲା ତାହା ଜାଣିହୁଏ । 


କବି ବଳରାମ ଦାସ ୭୫ 


ରଚନାବଳୀ : 


ବଳରାମ ଦାସଙ୍କ ଭଣିତା ଥିବା ବହୁ ଗ୍ରନ୍ର ଦେଖିବାକୁ ମିଳେ। ସେ ସବୁର 


ପ୍ରାମାଣିକତା ସମ୍ପର୍ଦରେ ଅଦ୍ୟାବଧି କୌଣସି ଆଲୋଚକ ଆଲୋଚନା କରିନାହାନ୍ତି । ପଶ୍ଚିତ 
ବିନାୟକ ମିଶ୍ର କବିଙ୍କ ରଚନା ଭାବେ ୩୧ ଖଣ୍ଡ ଗ୍ରନ୍ତର ଗଣନା କରିଥିଲେ ହେଁ, 
ସେଥିମଧ୍ଯରୁ କେବଚ୍ଚ ପୀଞ୍ଚଷଣ୍ଡ ବ୍ୟଚୀତ ଅନ୍ୟସବୁ ଗ୍ରନ୍ଥ ଅନ୍ୟ କବିଙ୍କ ଦ୍ଵାରା ରଚିତ 
ହୋଇଥିବା ଜଣାଯାଏ। ପଣ୍ଡିତ ସୂର୍ଯ୍ୟନାରାୟଣ ଦାସ ଦଶ ଖଣ୍ଡ ଗ୍ରନ୍ଦୁର ଏକ ତାଲିକା 
ତାଙ୍କ “ଓଡ଼ିଆ ସାହତ୍ୟର ଇତିହାସ'ରେ ସନ୍ନିବେଶିତ କରିଛନ୍ତି । ସେ ସବୁ ଗ୍ରନ୍ଥ ହେଲା- 


୧। ଳଗମୋହନ ରାମୀୟଣ 
୨ । ଅମରକୋଷ ଗୀତା 
୩। ବେଦାନ୍ତସାର ଗୁପ୍ତଗୀଚା 
୪¥। ବଟ ଅବକାଶ 

୫॥। ଗ୍ରପ୍ତ ଗୀତା 

୬। ବ୍ରହ୍ମାଣ୍ଡ ଭୂଗୋଳ 

୭ । ବେଢ଼ା ପରିକ୍ରମା 

୮୮ | ସପ୍ତାଙ୍କ ଯୋଗସାର ଟୀକା 
୯ । ଭାବସମୁଦ୍ର 

୧୦ ।ଷ୍ରୀ ଭଗବଦ୍‌ ଗୀତା ଅର୍ଥ 


ଅଧ୍ଯାପକ ଆଉବଲ୍ଲଭ ମହାନ୍ତି ' ପ୍ରାଚୀନ ଗଦ୍ଯପଦ୍ୟାଦର୍ଶଂ ରେ ବଳରାମ ଦାସଙ୍କ 


ରଚିତ ଗଦ୍ୟଗ୍ରନୁ “ ବ୍ରହ୍ମଗୀତା' ରୁ ଗୋଟିଏ ଅଧ୍ୟାୟ ଉଦ୍ଧାର କରିଛନ୍ତି | ଅଧ୍ୟାପକ ବଂଶୀଧର 
ମହାନ୍ତିଙ୍କ ତାଲିକାରେ ଆଉ କେତେକ ନୂତନ ଗ୍ରନ୍ଦୁର ନାମ ଦେଖିବାକୁ ମିଳେ। 


୭.» 


୧। ଜୀନ ଉତ୍ଳମଣି ଗୀତା 
୨ | ବିରାଟ ଗୀତା 

୩। ଲକ୍ଷ୍ମୀ ପୁରାଣ 

୪ । ଦୀପ୍ତସାର ଗୀତା 

୫ । ପଣସ ଚୋରୀ 

୬। ଏକ ଅଧ୍ଧୀୟ ମହାଭାରତ 
୭ | ମନ୍ମ ଗୀତା 


କବି ବଳରାମ ଦାସ 


୮। ଗୁପ୍ତ ଟୀକା 
୯ । ମାଳ ଶ୍ରୀ 
୧୦ | ଜ୍ଞାନ ପରତେ ଚୂଡ଼ାମଣି ( ଗଦ୍ୟ) 
୧୧। ମପଗୁଣୀ ସ୍ତୁତି। 
ଏହା ବ୍ୟତୀତ ଆଉ କେତେକ ଗ୍ରନ୍ଦୁରେ ବଳରାମ ଦାସଙ୍କ ଭଣିତା ଦେଖିବାକୁ 
ମିଳେ | ସେ ସବୁ ହେଲା, 


୧। କର୍ଣ୍ଣ ଦାନ 

୨ । ପ୍ରଳମ୍ବ ସାର ଗୀତା- ଗଦ୍ୟ 
୩ । ହନୁମାନ ଚଉତିଶା 

୪ | ଛଅ ଚଉପଦୀ 


୫। ବ୍ରହ୍ମ କୁଣ୍ଡଳୀ 
୬। ଉଦ୍ଧବ ଗୀତା 


୭ | ବାରମାସୀ ଗୀତ 

୮ । କେତେକ କ୍ଷୁଦ୍ର କବିତା 
୯ ।ବୃନ୍ଦାବନ ପରିକ୍ରମା 

୧୦ । ଶରଦଚନ୍ଦ୍ର ଚଉତିଶା 
୧୧। ଚାନ୍ଦ ଚଉତିଶା 

୧ ୨। ଉହୁଁ ଚଉତିଶା 


କବିଙ୍କ ଭଣିତା ଥିବା ବିଭିନ୍ନ ଗ୍ରନ୍ଦୁ ମଧ୍ଯରୁ ପଣ୍ଡିତ ନୀଳକଣ୍ଠ “ଓଡ଼ିଆ ସାହିତ୍ୟର 
କ୍ରମ ପରିଣାମ” ରେ “ ବଟ ଅବକାଶ” ଓ “ ଭାବ ସମୁଦି' ପ୍ରଭୃତି ଗ୍ରନ୍ତର ପ୍ରାମାଣିକତା 
ଉପରେ ସନ୍ଦେହ ପ୍ରକାଶ କରିଛନ୍ତି। ତାଙ୍କ ମତରେ, ଏଥିରେ ଲିପିବଦ୍ଧ ହୋଇଥିବା 
ଅଲୌକିକ କାହାଣୀ ସବୁକୁ କବି ନିଜେ ଲେଖି ନିଜ୍ଚର ମହିମା ପ୍ରଚାର କରିବା ସମ୍ଭବ 
ନୁହେଁ। ପଣ୍ଡିତ ନୀଳକଣ୍ଠଙ୍କ ଏହି ଉକ୍ତି ଅତ୍ୟନ୍ତ ମହତ୍ତ୍ବପୂର୍ଣ ହେଲେ ବି ଏ ସଂପର୍କରେ 
ବିଶେଷ ଅନୁସନ୍ଧାନ ନ ହୋଇ ଭଣିତା ଥିବା ସଚୁ ଗ୍ରନ୍ଦୁକୁ ଷୋଡଶ୍ର ଶ୍ରତାଦ୍ଦୀର ବିଶିଷ୍ଟ କବି 
ବଳରାମଙ୍କ ରଚନାରୂପେ ଗ୍ରହଣ କରାଯାଇଛି । ଫଳରେ ବଳରାମଙ୍କ ଭାଷା, କବିତ୍‌, 
ଦର୍ଶନ ଓ ସାଧନାମାର୍ଗ ସମୀର୍କରେ ବହୁ ବିରୋଧୀ ମତବାଦର ସୃଷ୍ଟି ହୋଇଛି। 

ବଳରାମ ଭଣିତା ଥିବା ଗ୍ରନ୍ଥ ମଧ୍ଯରୁ ` ଛଅ ଚଉପଦୀ 'ର ରଚପିତା, “' ଜଗନ୍ନାଥ 


କବି ବଳରାମ ଦାସ ୭୭ 


ଶିଷ୍ୟ ବଳରାମ” | ' ବ୍ରହ୍ମ କୁଣ୍ଡଳୀର ରଚୟିତା ନିଜକୁ ଜ୍ୟୋତିଷ ବଳରାମ କହିଛନ୍ତି | 
‹ ଏକ ଅଧାୟ ମହାଭାରତ 'ର ଅନ୍ୟ ନାମ ' ଗୋଚର ଗୀତା” ବା ' ଗୋଚରାଚର ଗୀତା ' | 
ଏହାର ଦୁଇଟି ପାଣ୍ଠୁଲିପିରେ ' ଛାର ଅରକ୍ଷିତ” ଭଣିତୀ ଦେଖିବାକୁ ମିଳେ। “ ସପ୍ତାଙ୍ଗ 
ଯୋଗସାର ଟୀକା'ର ପ୍ରକାଶିତ ଗ୍ରନ୍ଦୁରେ ବଳରାମଙ୍କ ନାମ ଥିଲେ ହେଁ, ପାଣ୍ଠୁଲିପିରେ 
ଏହା ଦେଖିବାକୁ ମିଳେ ନାହିଁ । ଏହାର ଶେଷ ପଦ ହେଲା, 


ଗୋରେଖ ନାଥ କହିଲେ ମଲ୍ଲିକା ଶୁଣିଲେ 
ଗୁରୁଶିଷ୍ୟ ପରମହଂସ ଆତ୍ନା ବିହରିଲେ । 


'ପଣସ ଚୋରୀ'ରେ ଜଣେ ବଳରାମ ଅନ୍ୟ ଜଣେ ବଳରାମ ଅର୍ଥାତ୍‌ ତାଙ୍କ 
ପୂର୍ବବର୍ରୀ କୌଣସି ବଳରାମଙ୍କ ଅଲୌକିକତା ପ୍ରଚାର କରିବା ପାଇଁ ଏହି ଉପାଖ୍ୟାନର 
ବର୍ଣ୍ଜନା କରିଛନ୍ତି । ' ବ୍ରହ୍ମାଣ୍ଡ ଭୂଗୋଳ” ର ଦୁଇଟି ରୂପ ଦେଖିବାକୁ ମିଳେ। ସେଥିରୁ 
ଗୋଟିକରେ ' ସୋମନାଥ ସତ ' ଭାବେ ବଳରାମଙ୍କର ଭଲ୍େଖ ଥିବାରୁ ଏହାକୁ ହିଁ ପ୍ରାମାଣିକ 
ରଚନା ରୂପେ ଗ୍ରହଣ କରାଯାଇପାରେ ୯“ ପ୍ରାଚୀନ ଗଦ୍ୟପଦ୍ୟାବର୍ଗ 'ରେ ପ୍ରକାଶିତ 
' ବ୍ରହ୍ମଗୀତାଂର ଆଉ ଏକ ଅଂଶ ଅର୍ଥାତ୍‌ ଷଷ୍ଠ ଅଧ୍ୟାୟ ଦେଖିବାକୁ ମିଳେ । ଅଥଚ ଉଭୟ 
ଅଂଶର କଥା ପ୍ରାୟ ସମାନ । ସମ୍ପୂର୍ଣ୍ ଗ୍ରନ୍ଦ ଆବିଷ୍କାର ନ ହେବା ପର୍ଯ୍ୟନ୍ତ ଏହାର ପ୍ରାମାଣିକତା 
ବିଚାର କରିବା ସମ୍ଭବ ନୁହେଁ। “ବେଦାନ୍ତ ସାର ଗୁପ୍ତଗୀତାଂରେ ବଳରାମଙ୍କ ସମ୍ପର୍କରେ 
ଦୁଇଟି ଗୁରୁତ୍ବପୂଣ୍ଟ ଘଟଣାର ଉଲ୍ଲେଖ ଦେଖିବାକୁ ମିଳେ | ପ୍ରଥମଟି ହେଲା, କବି ବଳରାମ 
“ ପ୍ରତାପରୁଦ୍ରଙ୍କ ସପ୍ତଦଶ ଅଙ୍କରେ ଅର୍ଥାତ୍‌ ୧ ୫ ୦ ଠ ଖ୍ରୀଷ୍ଟାବ୍ଦରେ ଜଡ଼ ହରିଦାସ ମୁଖରେ 
ବେଦାନ୍ତର ବ୍ୟାଖ୍ୟା କରିପାରିଥିଲେ । ଦ୍ବିତୀୟଟି ହେଲା- ମୁକ୍ତି ମଣ୍ଡପରେ କବିଙ୍କର ଏହି 
ପରୀକ୍ଷା ହେଉଥିବା ବେଳେ ସେଠାରେ ଶ୍ରୀଚୈତନ୍ୟ ଓ ପ୍ରତାପରୁଦ୍ର ଉଭୟେ ଉପସ୍ଥିତ 
ଥିଲେ ଏବଂ ପ୍ରତାପରୁଦ ଶ୍ରୀଚୈତନ୍ୟଙ୍କୁ ଗୁରୁ ଏବଂ ବଳରାମଙ୍କୁ ' ପରମଗୁରୁ' ରୂପେ 
ସମ୍ମାନିତ କରିଥିଲେ । ଏହି ଘଟଣାକୁ ଏକ ଏତିହାସିକ ଏବଂ ସତ୍ୟଘଟଣା ରୂପେ ଗ୍ରହଣ 
କରି ଓଡ଼ିଆ ସାହିତ୍ୟର ଏତିହାସିକମାନେ ଏହାର ଉଲ୍ଲେଖ କରିଛନ୍ତି । ପୁରୀରେ ଥିବା 
“ ଜଡ଼ା ମଠଂ କୁ ମଧ୍ଯ ଜଡ଼ ହରିଦାସଙ୍କ ମଠ ରୂପେ ଗ୍ରହଣ କରାଯାଇଥାଏ । 

ଭାରତୀୟମାନଙ୍କର ବିଶ୍ଵାସ ଓ ପରମ୍ପରା ଅନୁଯାୟୀ ପ୍ରଥମ ଘଟଣାକୁ ଅସତ୍ୟ 
କହିବା ସମ୍ଭବ ନୁହେଁ। ମହାରାଷ୍ଟ୍ରର ମହାନ୍‌ ସାଧକ ଜ୍ଞାନେଶ୍ବର ଏକ ମଇଁଷି ମୁହଁରୁ ଗୀତା 
ଅର୍ଥ କରି ଶୁଣାଇଥିଲେ, ମହାପୁରୁଷମାନଙ୍କ ପାଇଁ ଏପରି ଅଲୌକିକ ଘଟଣା ସବୁର 


୭୮ କବି ବଳରାମ ଦାସ 


ଉଲ୍ଲେଖ ପ୍ରାୟ କରାଯାଇଥାଏ । 

ଦ୍ବିତୀୟ କଥା ଅର୍ଥାତ୍‌ ୧୫ ୧୦ ଖ୍ରୀଷ୍ଟାବ୍ଦରେ ଶ୍ରୀଚୈତନ୍ୟ, ବଳରାମ ଓ ପ୍ରତାପରୁଦ୍ର 
ପୁରୀରେ ଏକତ୍ର ହେବା। ଶ୍ରୀଚୈତନ୍ୟ ୧ ୫ ୧ ୦ ଖ୍ରୀଷ୍ଟାବ୍ଦରେ ପୁରୀକୁ ଆସି, ସେଠାରେ 
ମାତ୍ର ଅଠର ଦିନ ରହି ତୀର୍ଥଯାତ୍ରା ଉଦ୍ଦେଶ୍ୟରେ ଦାକ୍ଷିଣାତ୍ୟ ଯାତ୍ରା କରିଥିଲେ । ଅନ୍ୟ 
ମତ ଥିଲେ ବି ଡକ୍ଟର ବିମାନ ବିହାରୀ ମଜୁମଦାରଙ୍କ ପରି ପ୍ରମୁଖ ଆଲୋଚକ ଏହାକୁ ହିଁ 
ଗ୍ରହଣ କରି ଶ୍ରୀଚୈତନ୍ୟଙ୍କ ଜୀବନ ଚରିତର କାଳ ନିର୍ଶ୍ୟ କରିଛନ୍ତି। ସେତେବେଳେ 
ପ୍ରତାପରୁଦ୍ର ଉତ୍କଳର ଦାକ୍ଷିଣାତ୍ୟ ସୀମାରେ କୃଷ୍ଣଦେବ ରାୟଙ୍କ ସହ ଯୁଦ୍ଧରେ ବ୍ୟାପ୍ତ 
ଥିଲେ। ପ୍ରତାପରୁଦ୍ର ଓ ଶ୍ରୀଚୈତନ୍ୟଙ୍କ ସାକ୍ଷାତ ପାଇଁ ବହୁ ସମୟ ଲାଗିଥିଲା । ଶ୍ରୀଚୈତନ୍ୟ 
ପ୍ରଥମେ ବିଷୟୀ ପ୍ରତାପରୁଦ୍ରଙ୍କୁ ସାକ୍ଷାତ ଦେବା ପାଇଁ ଚାହିଁ ନଥିଲେ । ପରେ ବହୁଲୋକଙ୍କ 
ପ୍ରଚେଷ୍ଟାରେ ଏହି ମିଳନ ସମ୍ଭବ ହୋଇ ପାରିଥିଲା ଏବଂ ଯେତେଦୂର ସମ୍ଭବ ଏହି ମିଳନ 
ହୋଇଥିଲା ଶ୍ରୀଚୈତନ୍ୟ ଦାକ୍ଷିଣାତ୍ୟରୁ ଫେରିବା ପରେ ଅର୍ଥାତ୍‌ ୧ ୫ ୧୬ ଖ୍ରୀଷ୍ଟାଦ୍ଦ ପରେ । 
ଏପରି ଅବସ୍ଥାରେ ୧୫ ୧୦ ଖ୍ରୀଷ୍ଟାଦ୍ଦରେ ଗୁରୁ ଓ “ପରମ ଗୁରୁ” କଥା କେବଳ କଛ୍ପନାର 
କଥା। ଜଗନ୍ନାଥ ଦାସଙ୍କ “ ଅତିବଡ଼ୀଂ ଉପାଧି ପରି ବଳରାମଙ୍କର ଏହି ' ପରମଗୁରୁ' 
ପଦ। ଏସବୁ ସତ୍ୟ ଉପରେ ଆଧାରିତ ନୁହେଁ | “ ଭାବ ସମୁଦ୍ର 'ରେ ବର୍ଣ୍ଣିତ ହୋଇଥିବା 
ଉପାଖ୍ୟାନ ଭକ୍ତିତର୍‌ ଦୃଷ୍ଟିରୁ ପୁଣି ଭକ୍ତ ବଳରାମଙ୍କ ଜୀବନ- ଦର୍ଶନ ଦୃଷ୍ଟିରୁ ଅତ୍ୟନ୍ତ 
ଉପାଦେୟ ହେଲେ ବି, ରାଜାଙ୍କୁ ରାଜକର୍ମଚାରୀ, ରାଣୀ, ଅମାତ୍ୟ, ରାଜପୁତ୍ରଙ୍କ ସମ୍ମୁଖରେ 
ବାଙ୍କି ମୁହାଣରୁ ବଡ଼ଦାଣ୍ଡକୁ ଗଳାଥା ଦେର ଆଣିବା ଘଟଣାକୁ ବିଶ୍ଵାସ କରିହୁଏ ନାହିଁ। 
' ବଟ ଅବକାଶ 'ର ଉଇଟ କଳନା ଏହାର ଅପରଥମାଣିକତାକୁ ପୁଷ୍ଟ କରେ | ଏସବୁ କେବଳ 
ଭକ୍ତିର ମହିମା ପ୍ରଚାର ପାଇଁ ଉଦ୍ଦିଷ୍ଟ । “ ଦୀପ୍ରିସାର ଗୀତା ' ଓ ' ବ୍ରହ୍ମ କୁଣ୍ଡଳୀଂରେ ଥିବା 
ବେଶ୍ୟା ବା ଚାରୁବେଶ୍ୟା ଉପାଖ୍ୟାନ “ ଭାବ ସମୁଦ୍ର 'ର ପୁନରାବୃଭି | ଏହାର ପ୍ରାମାଣିକତା 
ମଧ୍ଯ ସନ୍ଦେହାସ୍ପଦ। ଏହା ବ୍ୟତୀତ ଭାଷା ଦୃଷ୍ଟିରୁ ବିଚାର କଲେ, “ ଜଗମୋହନ ରାମାୟଣ, 
' ଭଦ୍ଧବ ଗୀତା ' , ' ଶ୍ରୀମଦ୍‌ ଭଗବଦ୍‌ ଗୀତା ' ଓ ' ବୃହ୍ାଣ ଭୂଗୋଳ ' ଏକ ସ୍ଵତନ୍ତ ପର୍ଯ୍ୟାୟର 
ଅଧିକାରୀ ' ମୁଁ ଶ୍ରୀ ଜଗନ୍ନାଥଙ୍କ ବେଟାଂ ଓ ଆଉ କେତେକ କ୍ଷୁଦ୍ର କବିତାରେ ବଳରାମଙ୍କ 
ସ୍ଵକୀୟ ଶୈଳୀ ଅତ୍ୟନ୍ତ ମନୋରମ ଢ଼ଙ୍ଗରେ ପ୍ରକାଶିତ । ଅନ୍ୟ ଗ୍ରନ୍ଦୁସବୁରେ ଏ ଭାଷା 
ନାହିଁ। ସାଧନାମାର୍ଗ ବର୍ଣ୍ଣନା କରୁଥିବା ଭାଷାଶୈଳୀ ଆଶା କରାଯାଉ ନଥିଲେ ହେଁ, କିଛି 
ସାଦୃଶ୍ୟ ମିଳିବାର କଥା। କିନ୍ତୁ ତାହା ମିଳେ ନାହିଁ। ଏହିପରି ଭାବେ ବଳରାମଙ୍କ ଭଣିତା 
ଥିବା ବହୁ ଗ୍ରନ୍ଥ 8ଯ ଷୋଡଶ ଶତାବ୍ଦୀର କବି ବଳରାମଙ୍କ ରଚିତ ନୁହେଁ, ଏହା ଅନୁମାନ 
କରାଯାର ପାରେ! ନିମ୍ନରେ କେବଳ କେତେକ ପ୍ରସିଦ୍ଧ ଗ୍ରନ୍ଛର ଆଲୋଚନା ପ୍ରଦାନ 
କରାଯାଇଛି । 


କବି ବଳରାମ ଦାସ ୭୯ 


ଜଗମୋହନ ରାମାୟଣ : 


ବଳରାମ (ଜଗମୋହନ ରାମାୟଣର ରଚୟିତା ଭାବେ ପ୍ରସିଦ୍ଧ । ଏହାର କବି 
ପ୍ରଦର ନାମ “ ଜଗମୋହନ ରାମାୟଣ” ହେଲେ ବି ଏହାକୁ କେହି କେହି “ ବଳରାମ 
ଦାସଙ୍କ ରାମାୟଣ” ଓ ' ଦାବି ରାମାୟଣ' କହିଥାନି | ଏହା ସାତ କାଣ୍ଡରେ ସଂପୂର୍ଣ୍ଣ ଓଡ଼ିଆ 
ଭାଷାର ପ୍ରଥମ ରାମାୟଣ । 


ବାଲ୍ଲୀକି ରାମାୟଣ ରଚିତ ହେବାପରେ ଏ ଦେଶରେ ରାମ-କଥାକୁ ନେଇ 
ସଂସ୍କୃତରେ ବହୁ କାବ୍ୟ, ପୁରଣ ଓ ନାଟକ ରଚିତ ହୋଇ ପ୍ରସିଦ୍ଧିଲାଭ କରିଥଲା । ସେ 
ସବୁରେ ଥୁଲା ରାମକଥାର ବହୁ ବିଚିତ୍ର ରୂପ । ସଂସ୍କୃତରୁ ଲୋକକଥାକୁ ପୁଣି ଲୋକକଥାରୁ 
ସଂସ୍କୃତକୁ ରାମକଥାର ନିରନ୍ତର ପ୍ରବାହ ଫଳରେ ଏହା ଜନଜୀବନର ଏକ ଅବିଭାଜ୍ୟ 
ଅଙ୍ଗରୂପେ ପରିଣତ ହୋଇଥିଲା । ସେଥୁରେ ରାମଙ୍କ ଗୁଣ ଉପରେ ଗୁରୁତ୍ବ ଦିଆଯାଇ 
ରଚିତ ହେଲା, ରଘୁବଂଶ, ରାବଣ ବଧ ବା ସେତୁବନ୍ଧ, ଭଟ୍ଟିକାବ୍ୟ ବା ରାବଣ ବଧ, 
ରାମଚରିତ, ରାମାୟଣ ମଞ୍ଜରୀ ତଥା ଦଶାବତାର ଚରିତ, ଉଦାର ରାଘବ, ରଘୁନାଥ 
ଚରିତ ପ୍ରଭୃତି କାବ୍ୟ, ପ୍ରତିମା ନାଟକ, ଅଭିଷେକ ନାଟକ, ଭଭରରାମ ଚରିତ ( ଅଷ୍ଟମ 
ଶତାବ୍ଦୀ), (ଉଦାଭ ରାଘବ, ( ଅଷ୍ଟମ ଶତାବ୍ଦୀ) ଅନର ରାଘବ ( ନବମ ଶତାଦ୍ଦୀ), ବାଳ 
ରାମାୟଣ (ଦଶମ ଶତାବ୍ଦୀ) ମହାନାଟକ ( ଦଶମ ଶତାବ୍ଦୀ), ପ୍ରସନ୍ନ୍‌ ରାଘବ ( ଦ୍ଵାଦଶ 
ଶତାଦ୍ଦୀ) ଉଲ୍ଲାସ ରାଘବ (ତ୍ରୟୋଦଶ ଶତାଦ୍ଦୀ) ଉନ୍ନତ ରାଘବ ୯ ପଞ୍ଚଦଶ ଶତାଦ୍ଦୀ) 
ପ୍ରଭୂତି ନାଟକ ହଂସ ଦୂତ, ଭ୍ରମର ଦୂତ ପ୍ରଭୃତି ଖଣ୍ଡକାବ୍ୟ ଓ ରାଘବ ପାଣ୍ଡବୀୟ ପରି 
ଶ୍ଲେଷ କାବ୍ୟ । ସଂସ୍କୃତ ଭାଷା ବ୍ୟତୀତ ପ୍ରାକୃତ ଓ ଅପତଭ୍ରଂଶରେ ମଧ୍ଯ ରାମକଥା ବିଷୟକ 
ବହୁ ଗ୍ରନ୍ଦୁ ଦେଖିବାକୁ ମିଳେ ! ଏହାପରେ ତାମିଲରେ “ କଂବନ ରାମାୟଣ” ତେଲୁଗୁରେ 
 ରଙ୍ଗନାଥ ରାମାୟଣ', ଆସାମୀରେ “ କନ୍ଦଳୀ ରାମାୟଣଂ ଓ ବଙ୍ଗଳାରେ ' କୂଭିବାସ 
ରାମାୟଣ” ରଚିତ ହେଲା । ଏସବୁ ରାମାୟଣ କବିଙ୍କ ନାମ ସହ ସଂଯୁକ୍ତ ହୋଇ ପ୍ରସିଦି 
ଲାଭ କଲା । କାନାଡ଼ା ଭାଷାର ରାମାୟଣରେ କବି ଅପେକ୍ଷା ସ୍ଥାନକୁ ପ୍ରାଧାନ୍ୟ ଦିଆଯାଇ, 
ଏହାର ନାମ ହେଲା ' ତୋରରେ୍‌ ରାମାୟଣ” । ମହାରାଷ୍ଟ୍ରର ଏକନାଥକୃତ ' ଭାବାର୍ଥ 
ରାମାୟଣ'ରେ ସ୍ତ୍ାନ ନାହିଁ କି କବି ନାହାଚି । ବଚ୍ଚରାମ ଦାସ ତାଙ୍କ ପୂର୍ବରୁ ପ୍ରଚଳିତ 
ସଂସ୍କୃତ ସାହିତ୍ୟର ପରମ୍ପରା ଅର୍ଥାତ୍‌ ରାମଙ୍କ ଗୁଣ ଉପରେ ଗୁରୁତ୍ବ ଦେଇ ପୁଣି ଏଥରେ 
ବ୍ୟତିକ୍ରମ ସ୍ପୃଷ୍ଟି କରି ଅର୍ଥାତ୍‌ ନିଜ ଆରାଧ୍ଯ ଦେବତାଙ୍କୁ ଗ୍ରନ୍ର ରଚୟିତା ଭାବେ ଗ୍ରହଣ 
କରି ନିଜ ଗ୍ରନ୍ଛର ନାମ ଦେଲେ “ ଜଗମୋହନ ରାମାୟଣ” । ଉଭତ୍ତରାକାଣ୍ଡରେ କବି 


୮୦ କବି ବଳରାମ ଦାସ 


ଜଗମୋହନ ରାମାୟଣ ଏଥୁ କବି ଜଗନ୍ନାଥ, 
ତାହାର ଆଜ୍ଞାରେ ଲିହିଲି ମୋହର ହାଥ । 


ଏ ' ଜଗମୋହନ” ଯେ ଜଗନ୍ନାଥ, ଏହା ଆଦିକାଣ୍ଡରେ ଥବା କବିଙ୍କ ଉକ୍ତରୁ 
ପ୍ରମାଣିତ ହୋଇଥାଏ । 
ତ୍ରଇଲୋକ ବଶ ହୁଅଇ ଯାହାକୁ ଚାହିଁ, 
ଏ ସେ ଜଗନ୍ନାଥ ଜଗମୋହନ ଗୋସାଇଁ । 
ବଳରାମ ଦାସଙ୍କ ଏହି ଉଚ୍ତିରେ ଜଗନ୍ନାଥଙ୍କର ଅନ୍ୟନାମ ' ଜଗମୋହନ” 
ହୋଇଥିବା ଜଣାଯାଏ । ଜଗନ୍ନାଥ କେବଳ ଜଗତର ନାଥ ନୁହଁନ୍ତ, ଜଗମୋହନ ଗୋସାଇଁ 
ଭାବେ ତାଙ୍କଠାରେ ଜଗତକୁ ମୁଗ୍‌ଧ କରିପାରିବା ଶକ୍ତି ନିହିତ । ସେ ତାଙ୍କର ସେହି 
ମୋହନ ରୂପରେ ତ୍ରୈଲୋକ୍ୟକୁ ବଶ କରିପାରୁଥୁଲେ । ଜଗନ୍ନାଥଙ୍କର ଏହି ମୋହିନୀଶକ୍ତି 
ହେତୁ ସେ ଏହାକୁ “ମୋହନ ରାମାୟଣ” କହିଛନ୍ତ । 


କବିମନର ଏହିକଥା ଆଦିକାଣ୍ଡର ଆଉ ଏକ ଉଦ୍ଧୃତାଂଶରେ ସ୍ପଷ୍ଟ ହୋଇଥାଏ । 
ମିଥ୍ବଳାରେ ଅନୁଶ୍ଵିତ ହେଉଥୁବା ସ୍ଵୟମ୍ବର ସଭାରେ ଶ୍ରୀରାମ ଉପସ୍ଥିତ ହେବାକ୍ଷଣି ସେଠାରେ 
ଥୁବା ସବୁ ଲୋକଙ୍କ ଦୃଷ୍ଟି ତାଙ୍କ ଆଡ଼କୁ ସ୍ଵତଃ ଟାଣିହୋଇ ଯାଇଥଲା । ସ୍ଵୟମ୍ବର ସଭାରେ 
ସବୁ ସୁନ୍ଦର ଜିନିଷକୁ ଛାଡ଼ି ସମସ୍ତେ ଶ୍ରୀରାମଙ୍କୁ ଏକ ଦୃଷ୍ଟିରେ ଦେଖିବାକୁ ଲାଗିଲେ । 
ଲୋକମାନଙ୍କ ମନର ଏହି ଭାବନାକୁ କବି, ସୀତାଙ୍କ ସଖୀ ମନମାୟାର ଭାଷାରେ ଅତି 
ସୁନ୍ଦରଭାବେ ବିଶ୍ଲେଷଣ କରିଛନ୍ତି । ସେ ସୀତାଙ୍କୁ ବୁଝାଇବାକୁ- ଯାଇ କହିଛନ୍ତି, ରାମ 
ଆଉ କେହି ନୁହନ୍ତି ସେ ହେଉଛନ୍ତି, ବିଷ୍ଣୁ, ସେ ଚକ୍ରପାଣି, ସେ ହରି, ସେ ଜଗତ 
ଅଧ୍ରକାରୀ, ସେ ଜଗନ୍ନାଥ, ସେ ପୁରୁଷୋରମ; ସର୍ବୋପରି ସେ ଜଗମୋହନ | ପ୍ରଭୁଙ୍କର 
ପ୍ରତ୍ୟେକ ନାମରେ କେବଳ ଗୋଟିଏ ମହନୀୟ ଗୁଣ ପ୍ରକାଶିତ ତାହା ହେଲା ସର୍ବଜନ 
ମୋହିବା । ମନମାୟା ଏହି ଗୁଣ ଉପରେ ଗୁରୁତ୍‌ ଦେଇ ଶ୍ରୀରାମଙ୍କର ମହିମା ପ୍ରଖ୍ୟାପନ 
କରିଛି । ମନମାୟା ଅନୁଯାୟୀ ଶ୍ରୀରାମ, 


୧) ସର୍ବଜନ ମୋହିପାରିନ୍ତି ସେ ହରୀ । 
୨ ) ଯାହାକଇ ଖଟଇ ସର୍ବଜନ ମନ । 


କବି ବଳରାମ ଦାସ ୮୧ 


୩) ତାହାକୁ ଦେଖିଲେ ସର୍ବଜନ ମୋହିହୋଇ । 

୪) ଯାହାକୁ ସକଳଜନ ମୋହି ହୋଇ । 

୫ ) ଯେ ଜଗମୋହନ ତାହାକୁ ଦେଖିଲେ ସେ ବଶ୍ୟ ହୋଇ । 
୬) ଯାହାକୁ ବଶ୍ୟହୋଇ ତାହାକୁ ଭଲ କହି । 


କେବଳ ଏହି ସ୍ଥଳରେ ନୁହେଁ, ଜଗମୋହନ ରାମାୟଣର ଅନ୍ୟ ଅନେକ ସ୍ଥାନରେ 
ମଧ୍ଯ କବି ଜଗନ୍ନାଥଙ୍କର ମୋହନରୂପ ଏବଂ ତାଙ୍କର ଜଗତକୁ ବଶ କରୁଥିବା ଗୁଣ 
ଉପରେ ଗୁରୁତ୍ବ ଦେଇଛନ୍ତି । ସେଥୁପାଇଁ ସେ ଜଗନ୍ନାଥ ବା ଜଗମୋହନକୁ ଗ୍ରନ୍ଛର 
ରଚୟିତା ଭାବେ ଗ୍ରହଣ କରି ନିଜକୁ କେବଳ ଜଣେ ଲେଖନକାର ଭାବେ ଅଭିହିତ 
କରିଛନ୍ତି ଅଯୋଧ୍ୟାକାଣ୍ଡରୁ ଜଣାଯାଏ, କବିଙ୍କ ହୃଦୟରେ ଜଗନ୍ନାଥ ପ୍ରବେଶ କରିଯିବା 
ପରେ ଜଗନ୍ନାଥ ଓ କବି ବଳରାମ ଏକ ଓ ଅଭିନ୍ନ ହୋଇଗଲେ ଏବଂ ସେ ଯାହାସଦୁ 
ବର୍ଣ୍ଣନା କରିବାକୁ ଆରମ୍ଭ କଲେ, ସେ ସବୁ ଥିଲା ଜଗନ୍ନାଥଙ୍କ କଥା | 


ବଳରାମଙ୍କ ମତରେ ଶ୍ରୀରାମ କେବଳ ଜଗନ୍ନାଥଙ୍କ ସପ୍ତମ ଅବତାର ନୁହତ୍ତି, 
ସେ ସ୍ଵୟଂ ଜଗନ୍ନାଥ । ଶ୍ରୀରାମଙ୍କ ବିଭିନ୍ନ ନାମ ମଧ୍ଯରେ କବି ଜଗନ୍ନାଥଙ୍କ ନାମ ଗଣନା 
କରିଛନ୍ତି ବୋଲି ନୁହେଁ, ଶ୍ରୀରାମଙ୍କ ଜୀବନର ବହୁ ପ୍ରସିଦ୍ଧ ଘଟଣାକୁ ସେ ଜଗନ୍ନାଥଙ୍କ 
ବିଶିଷ୍ଠ ପର୍ବ ସବୁ ସହ ସଂପୃକ୍ତ କରିଛନ୍ତି । ଶ୍ରୀରାମଙ୍କ ଅଯୋଧ୍ୟା ପ୍ରତ୍ୟାବର୍ଭନ କବିଙ୍କ 
ମନରେ ରଥଯାତ୍ରାର ଶୋଭା ପ୍ରତିବିମ୍ବିତ କରୁଥିବାବେଳେ ଶ୍ରୀରାମଙ୍କ ବୈକୁଣ୍ଠ ଗମନ 
କଥା ବର୍ଣ୍ଣନା କଲାବେଳେ କବି ତୁଳନାରେ ହରିଶୟନ ଏକାଦଶୀକୁ ଉଲ୍ଲେଖ କରିଛନ୍ତି । 
ଏହା ବ୍ୟତୀତ ଆରଣ୍ୟକ କାଣ୍ଡରେ ଶ୍ରୀରାମ ଓ ଜଗନ୍ନାଥଙ୍କ ଅଭିନ୍ନତା ପ୍ରତିପାଦନ କରିବା 
ପାଇଁ କବି ଗୋଟିଏ ସୁନ୍ଦର ଦୃଶ୍ୟର ଅବତାରଣା କରିଛନ୍ତି । ବନବାସ କାଳରେ ଶ୍ରୀରାମ, 
ସୀତା ଓ ଲକ୍ଷ୍ମଣ ଭାରତର ବିଭିନ୍ନ ତୀର୍ଥ ପର୍ଯ୍ୟଟନ ଅବସରରେ ଓଡ଼ି ଶାର ପୁରୀକ୍ଷେତ୍ରକୁ 
ଆଗମନ କରିଥୁଲେ । ଜଗନ୍ନାଥ ମନ୍ଦିରରେ ପ୍ରବେଶ କରି ଶ୍ରୀରାମ, ସୀତା ଓ ଲକ୍ଷ୍ମଣ 
ଯଥାକ୍ରମେ, ଜଗନ୍ନାଥ, ସୁଭଦ୍ରା ଓ ବଳଭଦ୍ରଙ୍କ ସମୁଖରେ ଠିଆହୋଇଯିବା ଫଳରେ ଜଗନ୍ନାଥ 
ଓ ରାମ, ସୁଭଦ୍ରା ଓ ସୀତା, ବଳଭଦ୍ର ଓ ଲକ୍ଷ୍ମଣ ମିଶି ଏକାକାର ହୋଇଗଲେ । ବଳରାମ 
ଏହି ଦୃଶ୍ୟରେ ଜଗନ୍ନାଥ ଓ ରାମଙ୍କୁ ଅଭିନ୍ନଭାବେ ପ୍ରମାଣିତ କରିଛନ୍ତି । ଜଗନ୍ନାଥଙ୍କ 
ମୋହନ ରୂପ କେବଳ ଯେ ଲୋକଙ୍କୁ ମୁଗ୍‌ଧ କରିପାରୁଥୁଲା ତା' ନୁହେଁ, ଏହା ଜଗତର 
ହିତ ଅର୍ଥାତ୍‌ ମଙ୍ଗଳ ସାଧନ କରୁଥଲା । ଏହା କବିଙ୍କୁ ମୁକ୍ତ କରିବା ସଙ୍ଗେ ସଙ୍ଗେ 
ସାଧାରଣ ଜନତାଙ୍କୁ ଧର୍ମ, ଅର୍ଥ କାମ ଓ ମୋକ୍ଷ ପ୍ରଦାନ କରୁଥଲା । ଭାମହ ତାଙ୍କ 


୮୨ କବି ବଳରାମ ଦାସ 


' କାବ୍ଯାଳଙ୍କାର ସୂତ୍ର” ଗ୍ରଚ୍ଛରେ କାବ୍ୟର ବିଶିଷ୍ଟ ଗୁଣଭାବେ ' ଚତୁର୍ବର୍ଗ ସାଧନା” କୁ ଗ୍ରହଣ 
କରିଛନ୍ତ । କବି ମଧ୍ଯ ଜଗମୋହନ ରାମାୟଣରେ ଲୋକଙ୍କର ପାପ ଧ୍ଵଂସ କରିବା, 
ଲୋକଙ୍କୁ ମୁଗ୍‌ଧ କରିବା ମଙ୍ଗଳ ଦାନ କରିବା ପ୍ରଭୃତି ଗୁଣ ସହ ଚତୁର୍ବର୍ଗ ସାଧନା ଗୁଣକୁ 
ମିଶାଇ ଏହି ଗ୍ରନ୍ଦୁର ମହନୀୟତା ବୂଵି କରିଛନ୍ତି । 


ବଳରାମ ଦାସଙ୍କ ଜଗମୋହନ ରାମାୟଣ ରଚନାବେଳକୁ ତାଙ୍କ ଆଗରେ ସଂସ୍କୃତ 
ପ୍ରାକୃତ ଓ ଅପତ୍ରଂଶ୍ରର ବହୁ ଗ୍ରନ୍ରସହ ଓଡ଼ିଆରେ ଥୁଲା ସାରଳା ଦାସଙ୍କ ମହାଭାରତ ଓ 
ବିଚିତ୍ର ରାମାୟଣ । ସାରଳା ଦାସ ଉଭୟ ମହାଭାରତ ଓ ରାମାୟଣରେ ନୂଆକଥା ସୃଷ୍ଟି 
କରିବାପାଇଁ ଗୁରୁତ୍‌ ପ୍ରଦାନ କରୁଥୁଲେ । ସେଥ୍ଵପାଇଁ ସେ ନିଜ ସମାଜ ଓ ଚାରିପଟରେ 
ଥୁବା ଲୋକଙ୍କ କଥାକୁ ଶୁଣି ସେଥୁରେ ନିଜ ଆବର୍ଶ ଓ କଳ୍ପନା ମିଶାଇ ଶାସ୍ତ୍ରୀୟ କଥା 
ସବୁକୁ ନବକଳେବର ଦେଉଥିଲେ । ସାରଳା ଦାସ ଥୁଲେ ଲୋକକବି ଏବଂ ସେ ପୁରୀ 
ଓ କଟକଠାରୁ ଦୂରରେ ଏକ ଗ୍ରାମରେ ବାସ କରୁଥୁଲେ । ବଳରାମ ଦାସ ଥୁଲେ ପୁରୀବାସୀ 
ଓ ମନ୍ତ୍ରୀଙ୍କ ପୁତ୍ର । ଗୀଲୋକଙ୍କ ଅପେକ୍ଷା ସେନା, ସାମନ୍ତ, ପଣ୍ଡା, ପଣିତ, ପଢ଼ିହାରୀ ଓ 
ବୈଷ୍ଣବଙ୍କ ସହ ତାଙ୍କର ମିଶିବାର ସୁବିଧା ବେଶୀ ଥୁଲା । ସେତେବେଳେ ଯେଉଁମାନେ 
ରାଜଦରବାର ସହ ସଂପ୍ଧକ୍ତ ଥୁଲେ, ସେମାନେ ପ୍ରାକୃତ ଭାଷା ଅପେକ୍ଷା ସଂସ୍କୃତକୁ ବିଶ୍ରେଷ 
ଆଦର କରୁଥିଲେ । ଆଧୁନିକ ଯୁଗପରି ସେତେବେଳେ ସହର ଓ ଗ୍ରାମ ମଧ୍ଯରେ ଏତେ 
ପାର୍ଥକ୍ୟ ନଥୁଲେ ବି ସହରରେ ଗ୍ରାମ ଅପେକ୍ଷା ସଂସ୍କୃତ ଶାସ୍ତରସବୁର ଆଲୋଚନା ଅଧ୍ବକ 
ହେଉଥ୍ବବା ସ୍ଵାଭାବିକ । ବଳରାମଙ୍କ ଗ୍ରନ୍ଦୁରାଜିକୁ ଅନୁଶୀଳନ କଲେ ଜଣାଯାଏ ଯେ ସେ 
ସଂସ୍କୃତରେ ପାଣ୍ଡିତ୍ୟ ଅର୍ଜନ କରିଥୁଲେ । ତାଙ୍କ ରଚିତ ଉଦ୍ଧବଗୀତା ଓ ଶ୍ରୀମଦ୍‌ଭଗବତ୍‌ 
ଗୀତାର ଅନୁବାଦ ଏହାର ପ୍ରମାଣ । ସେ ଯେଉଁଭାବେ ଏସବୁର ଅନୁବାଦ କରିଛନ୍ତି, 
ସେଥ୍ଵରୁ ସେ ସଂସ୍କୃତ ଭାଷାରେ ବିଶେଷ ପାରଙ୍ଗମ ଥ୍ବବା ଜଣାଯାଏ । ଜଗମୋହନ 
ରାମାୟଣରେ ମଧ୍ଯ ଏପରି ବହୁତ ପଦ ମିଳେ ଯାହାକି ବାଲ୍ଲୀକି ରାମାୟଣର ଆକ୍ଷରିକ 
ଅନୁବାଦ ! ସେ ଚାହିଁଥ୍ଵଲେ ରାମାୟଣକୁ ଓଡ଼ିଆରେ ଅନୁବାଦ ବି କରିପାରିଥାନ୍ତେ । କିନ୍ତୁ 
ମହାକବି ସାରଳା ଦାସଙ୍କ ପରି ଲୋକଙ୍କୁ ନୂଆକଥା ଶୁଣାଇବାର ମୋହ ତାଙ୍କୁ ମଧ୍ଯ ଗ୍ରାସ 
କରିଥିଲା । ସେଥୁପାଇଁ ସେ ଅନୁବାଦ ନକରି ସ୍ଵତନ୍ତ୍ରଭାବେ ରାମାୟଣ ରଚନା କରିବା 
ପାଇଁ ମନସ୍ପ କଲେ । ସାରଳା ଦାସଙ୍କ ଆଦର୍ଶକୁ ଗ୍ରହଣ କରିଥୁଲେହେଁ ସାରଳା ଦାସଙ୍କ 
ପରି ସେ ସ୍ଵାଧୀନ ନଥଲେ । ପିଲାଦିନୁ ପଣ୍ଡିତଙ୍କ ପାଖରେ ବସିବା ଫଳରେ ଏବଂ 
ସଂସ୍କୃତ ଶାସ୍ତ୍ରସବୁ ଅଧ୍ଯୟନ କରିଥୁବା ଯୋଗୁ ସେ ନିଜକୁ ସଂସ୍କୃତ ଶାସ୍ତ୍ରସବୁର ପ୍ରଭାବରୁ 
ମୁକ୍ତ କରିପାରିଲେ ନାହିଁ । ସଂସ୍କୃତ ଭାଷାରେ ରଚିତ ବିଭିନ୍ନ ଶାସ୍ତ୍ର ଓ ପୁରାଣକୁ ବାଲ୍ଲୀକି 


କବି ବଳରାମ ଦାସ ୮୩ 


ରାମାୟଣ ସହ ମିଶାଇ ସେ କଥାର ନୂଆରୂପ ଦେଇଥୁଲେ । ଜଗମୋହନ ରାମାୟଣର 
ପ୍ରାୟ ପ୍ରତ୍ୟେକ ଉପାଖ୍ୟାନରେ ବଳରାମଙ୍କର ଏହି ପ୍ରବୂରି ବିଦ୍ୟମାନ । 


୮ ଧ୍ଵବଳରାମ ଥୁଲେ ଜଗନ୍ନାଥଙ୍କର ଅନନ୍ୟ ଭକ୍ତ । ରାମାୟଣ ରଚନା କରିବାକୁ 
ଇଚ୍ଛାକଲାବେଳେ ସେ ଜଗନ୍ନାଥଙ୍କୁ ପାଖଛଡ଼ା କରିବାକୁ ଚାହିଁନଥୁଲେ । ତାଙ୍କ ରାମାୟଣ 
ରଚନାର ଦୁଇଟି ଉଦ୍ଦେଶ୍ୟ ଥୁଲା । ପ୍ରଥମ ହେଲା, ନିଜ ଜୀବନକୁ ସାର୍ଥକ କରିବା, 
ଦ୍ବିତୀୟ ହେଲା ସଂସ୍କୃତ ଭାଷା ନଜାଣିଥୁବା ଅଗଣିତ ଜନତାଙ୍କ ନିକଟରେ ରାମାୟଣ ପରି 
ମହାନ୍‌ଗ୍ରନ୍ଧୁକୁ ପହଞ୍ଚାଇବା [ କିନ୍ତୁ ସେତେବେଳକାର କବିମାଙ୍କର ଏହା ଦୃଢ଼ ବିଶ୍ଵାସ 
ଥୁଲା ଯେ ଏପରି କାମ କରିବା ମଣିଷ ଦ୍ଵାରା ସମ୍ଭବ ନୁହେଁ । ଭଗବାନ୍‌ କୃପା ନକଲେ 
ଏସବୁ କାମ ହୋଇପାରେ ନାହିଁ । ବଳରାମ ସେଥଵପାଇଁ କହିଲେ, 


ତୁ ସେ ନାରାୟେଣ ଶରଣ ରଖନ୍ତା 
କୀଟୁ ବ୍ରହ୍ମ ସବୁହିଂ ଏକଇ ଦେଖନ୍ତା । 
ଧନୀ ନିର୍ଵନୀ ଅବଳ ବଳ ନାହିଂ 
ତୋହୋର ଆଗେ ସ୍ବାମି ଜପମନ୍ତ୍ର କାହିଂ । 


ବଳରାମ ଏହି ଚାରୋଟି ପଂକ୍ତିରେ ଜଗନ୍ନାଥ ଧର୍ମର ପ୍ରକୃତ ସ୍ଵରୂପକୁ ସ୍ପଷ୍ଟଭାବେ 

ପ୍ରକାଶ କରିପାରିଛନ୍ତି । ଜଗନ୍ନାଥ କେବଳ ଶରଣ ରଖନ୍ତା ନୁହନ୍ତି । ସେ କୀଟଠାରୁ 
ଆରମ୍ଭକରି ମହାନ ବ୍ରହ୍ମ ପର୍ଯ୍ୟନ୍ତ _ ସମସ୍ତଙ୍କୁ ସମାନଚକ୍ଷୁରେ ଦେଖନ୍ତି / ତାଙ୍କ ନିକଟରେ 
ଧନୀ ଓ ନିର୍ଵଵନର ପାର୍ଥକ୍ୟ ନାହିଁ । ଦୂର୍ବଳ ଓ ଶକ୍ତିଶାଳୀ ଲୋକ ମଧ୍ଯ ତାଙ୍କ ଦୃଷ୍ଟରେ 
ସମାନ । କେବଳ ବ୍ରାହ୍ମଣମାନେ ମନ୍ତ୍ର ବଳରେ ବା ଜପଦ୍ବାରା ଯେ ତାଙ୍କୁ ବଶ କରିପାରିବେ, 
ତା' ବି ନୁହେଁ | ଜଗନ୍ନାଥଙ୍କର ଏହି ଅଲୌକିକ ମହିମା ସଂପର୍କରେ କବି ସଚେତନ 
ଥୁବା ହେତୁ ସେ ଜଗନ୍ନାଥଙ୍କଠାରେ ନିଜକୁ ସମର୍ପଣ କରି କହିଛନ୍ି, 

ମୁହିଂ ତୋହର ଶରଣ ପଶିଲି ଜଗନ୍ନାଥ 

ଉଦ୍ଧରି ଧର ମୋତେ ଶଙ୍ଖ ଚକ୍ର ହସ୍ତ । 

ତୁ ଦେବ ଉଦ୍ଧାରଣ ବୋଲିଣ ଭଜିଲି 

ଭୟେ ନକରିଣ ତୋରେ ଶରଣ ପଶିଲି । 


ଜଗତର ସୃଷ୍ଟି କର୍ତା ବ୍ରହ୍ମା ଯେଉଁ ନାରାୟଣଙ୍କ ସମ୍ମୁଖରେ ଦଣ୍ଡାୟମାନ ହେଲେ 


୮୪ କବି ବଳରାମ ଦାସ 


ଭୟରେ ଥରହର ହୁଅନ୍ତି, ମହାଯୋଗୀ ଶିବ ଯାହାଙ୍କ ନିକଟରେ ଯୋଗସାଧନାରେ 
ହାରିଯାନ୍ରି, ଦେବତାମାନେ ବିପଦ ପଡ଼ିଲେ ବିପଦରୁ ଉଦ୍ଧାର ପାଇବା ପାଇଁ ଯାହାଙ୍କ ଠାରେ 
ଶରଣ ପଶଡତ୍ତି, ସେହି ଜଗନ୍ନାଥ ବଳରାମଙ୍କର ଅତି ଆପଣାର ଲୋକ ହୋଇଗଲେ । 
ଭଗବାନଙ୍କର ଦୟା ନଥ୍ୁଲେ ଏହା ସହଜ ହୁଏ ନାହିଁ । ସେଥୁପାଇଁ କବି ଲେଖିଛନ୍ତି, 


ଯାହାକରଂ ସୁଦୟା କରୁ ବ୍ରହ୍ମରାଶି 
ସେ ତୋହୋର ଚରଣେ ଶରଣ ପଶଇ ଆସି । 


ଭଗବାନଙ୍କ ଦୟା ଓ କବିଙ୍କ ସଂପୂର୍ଣ୍ଣ ଆତ୍ମସମର୍ପଣ ଫଳରେ ଦାରୁବ୍ରହ୍କ ଜଗନ୍ନାଥ 

ବିଗଳିତ ହୋଇଗଲେ ¦ କବିଙ୍କ ନିବେଦନ ସଫଳ ହେଲା । କବି ସ୍ପଷ୍ଟ ଭାବରେ ଦେଖିଲେ 
ଜଗନ୍ନାଥ ଆଉ ରନ୍ଵସିଂହାସନ ଉପରେ ନିଶ୍ଚଳ ଚକ୍ଷୁ ଧାରଣ କରି ବସିନାହାନ୍ତ । ତାଙ୍କର 
ପ୍ରତ୍ୟେକ ଅଙ୍ଗରେ ଜଗତ ଉଦ୍ଧାରଣର ସଂକେତ ଝଲମଲ ହୋଇ ପ୍ରକାଶ ପାଉଛି । 
ସେତେବେଳେ ବଳରାମଙ୍କୁ ଜଣାଗଲା ସତେଯେପରି ଜଗନ୍ନାଥ, 

ଦୁଇବାହୁ ଟେକିଣ ଯାଚନ୍ତି ଶରଣ 

ଯେବଣ ନାମ ଗୋଟି ଜଗତ ଉଦ୍ଧାରଣ । 

ଦାସ ଜନକଇ ଦେଖିଲେ ହସନ୍ତି 

ତେଣୁ ସେ ସୁରଙ୍ଗ ଅଧର ବିସନ୍ତେ । 

ଚକ୍ଷୁନିଚଳ କରିଣ ଦେବ ଚାହିଂ 

ନପୁଣ ମୋହୋର ଭଗତ ଦୁଃଖ ପାଇ । 


ଜଗନ୍ନାଥଙ୍କର ଏହି ଦୟାସାଗର ରୂପ ବଳରାମଙ୍କୁ ଏପରି ଭାବେ ମୁଗ୍ଧ କରିଥଲା 
ଯେ ବଳରାମ ନିଜକୁ ଜଗନ୍ନାଥଙ୍କର ପରିବାରର ଜଣେ ଲୋକଭାବେ ଗ୍ରହଣ 
କରିନେଇଥିଲେ । ସେଥୁପାଇଁ ସେ କହିଥୁଲେ, 
ଜଗନ୍ନାଥ ପିତା ମୋର ଜଗନ୍ନାଥ ମାତା । 


ମଧ୍ଯୁକାଳୀନ ସନ୍ଗ୍‌ ପରଂପରାରେ ଭଗବାନଙ୍କ ସହ ଆମ୍ମୀୟତା ପ୍ରତିଷ୍ଠା କରିବା 
ଏକ ବିଶିଷ୍ଟ ଗୁଣଭାବେ ପ୍ରକାଶିତ ହୋଇଥିଲା । ବଳରାମଙ୍କ ପରି କବୀର, ନାନକ, 
ଦାଦୁ ପରି ସନ୍ଗ୍‌ କବିମାନେ ଭଗବାନଙ୍କୁ ନିଜଲୋକ ରୂପେ ଗ୍ରହଣ କରିଥୁଲେ । ଜଗନ୍ନାଥଙ୍କ 
ସହ ବଳରାମଙ୍କର ଏହି ଆତ୍ମୀୟତା ଜଗମୋହନ ରାମାୟଣରେ ବହୁ ସ୍ଫୁଳରେ ପ୍ରକାଶିତ । 


କବି ବଳରାମ ଦାସ ୮୫ 


ବିଶେଷକରି ଲଙ୍କାକାଣ୍ଡରେ ରାମରାବଣ ଯୁଦ୍ଧ ବର୍ଣ୍ଵନା ପୂର୍ବରୁ, ଉତ୍ତରାକାଣ୍ଡରେ ସୀତାଙ୍କ 
ନିର୍ବାସନ ପୂର୍ବରୁ ସୀତାଙ୍କ କଷଣ ବର୍ଣ୍ଣନା କରିବାକୁ ଗଲାବେଳେ ସେ ଜଗନ୍ନାଥଙ୍କର 
ସାହାଯ୍ୟ ଲୋଡ଼ିଛନ୍ତି । ସେତେବେଳର ବରଶ୍ଣ୍ଚନାରୁ ଜଣାଯାଏ ସତେଯେପରି କବି ବଳରାମ 
ଜଗନ୍ନାଥଙ୍କ ସହ ସିଧାସଳଖ କଥାବର୍ତା କରୁଛନ୍ତି । ଉଦ୍ଧବ ଗୀତା ଅନୁବାଦ କରିବା 
ପୂର୍ବରୁ ମଧ୍ଯ ସେ ଜଗନ୍ନାଥଙ୍କ ସହ ସିଧାସଳଖ କଥାବାର୍ତା କରୁଥୁବାର ଦୃଶ୍ୟ ଉପଲବ୍‌ଧ 
ହୁଏ । ଏହିସବୁ ବର୍ଣ୍ଟନାକୁ ଦେଖି ସାଧାରଣ ଲୋକଙ୍କ ମନ ମଧ୍ଯରେ ଏହି ବିଶ୍ଵାସ ଦୃଢ଼ୀଭୂତ 
ହୋଇଥଲା ଯେ କବି ବଳରାମ ଜଗନ୍ନାଥଙ୍କୁ ସଂପୂର୍ଣ୍ଣଭାବେ ବଶ କରିପାରିଥୁଲେ । ସେ 
ଯାହା ଚାହୁଁଥିଲେ ଜଗନ୍ନାଥଙ୍କ ଦ୍ଵାରା ତାହା କରାଇନେଇ ପାରୁଥିଲେ । ଏହି ବିଶ୍ଵାସ 
ଏତେ ପ୍ରଚାରିତ ହୋଇଥିଲା ଯେ ଷୋଡ଼ଶ ଶତାବ୍ଦୀର ଶେଷଭାଗରେ ଥବା ବଙ୍ଗୀୟ 
ବୈଷ୍ଣବ ଦେବକୀନନ୍ଦନ ବୈଷ୍ଣବ ବନ୍ଦନା ରଚନା କଲାବେଳେ ଭକ୍ତକବି ବଳରାମଙ୍କର 
ମହନୀୟତା ଗାନକରି ଲେଖିଲେ, 

ବନ୍ଦ ଉଡ଼ିୟା ବଳରାମ ଦାସ ମହାଶୟ 

ଜଗନ୍ନାଥ ବଳରାମ ଯାର ବଶଜୟ । 


କବି ବଳରାମଙ୍କର ମହିମା ଦିନକୁଦିନ ପ୍ରସାରିତ ହେବା ଫଳରେ ପରବର୍ତୀ 
ଯୁଗରେ ତାଙ୍କୁ ନେଇ ବହୁ ଅଲୌକିକ କାହାଣୀ ସୃଷ୍ଟି ହୋଇପାରିଥିଲା । ଷୋଡ଼ଶ ଶତାବ୍ଦୀର 
କବି ମାଧବ ପଟ୍ଟନାୟକ ବଳରାମ ଦାସଙ୍କର ମହନୀୟ ପ୍ରତିଭାର ପ୍ରଶଂସା କରି ତାଙ୍କ 
ତିରୋଧାନ ପରେ ତାଙ୍କୁ ଏକ ବିଶାଳ ବଟବୃକ୍ଷ ସହିତ ତୁଳନା କରିଥୁଲେ । ପ୍ରବଳ 
ପବନ ଆଘାତରେ ବଟବୃକ୍ଷ ଉପୁଡ଼ି ପଡ଼ିଲେ ଯେପରି ତା'ର ଆଶ୍ରିତମାନେ ନିରାଶ୍ରୟ 
ହୋଇଯାନ୍ତି, ସେହିପରି ବଳରାମଙ୍କ ତିରୋଧାନ ପରେ ବହୁ ବର୍ଷ ଧରି ତାଙ୍କ ଆଶ୍ରୟରେ 
ଶାନ୍ତି ଲାଭ କରୁଥୁବା ଅଗଣିତ ଜନତୀ ନିରାଶ୍ରୟ ହୋଇଯାଇଥିଲେ । 


ରାମାୟଣ ରଚନା କଲାବେଳକୁ ବଳରାମ କେବଳ ଯେ ଜଗନ୍ନାଥଙ୍କର ଆଶ୍ରୟ 
ବା କରୁଣା କାମନା କରିଥୁଲେ ତାଂ ନୁହେଁ, ସେ ବାଲ୍ଲୀକିଙ୍କର ପ୍ରଚଣ୍ତ ପ୍ରତିଭା ସଂପର୍କରେ 
ସଚେତନ ଥଲେ । ବାଲ୍ଳୀକିଙ୍କ ରାମାୟଣ ଖ୍ରୀ: ପୁ: କୌଣସି ଏକ ଶତାବ୍ଦୀରେ ( ସାଧାରଣତଃ 
ଖ୍ରୀ ପୃ ତୃତୀୟ ଶତାବ୍ଦୀକୁ ଏହାର ରଚ ନାକାଳ ରୂପେ ସ୍ମ୍ରିର କରାଯାଇଛି ।) ରଚିତ 
ହୋଇ ଯୁଗ ଯୁଗ ଧରି ଭାରତୀୟ ସଭ୍ୟତା ଓ ସଂସ୍କୃତିକୁ ପ୍ରଭାବିତ କରିଆସିଛି । ଭାରତୀୟ 
ଆଦର୍ଶ କହିଲେ ବାଲ୍ଳୀକିଙ୍କ ଦ୍ଵାରା ପ୍ରଚାରିତ ଶ୍ରୀରାମଙ୍କ ଆଦର୍ଶକୁ ହିଁ ଗ୍ରହଣ କରାଯାଇଥାଏ । 
ଭାରତୀୟମାନଙ୍କର ରୀତିନୀତି ଚାଲିଚଳଣ ଓ ଆଚାର ବ୍ୟବହାର ସବୁ ବାଲ୍ଲୀକିଙ୍କ ରାମାୟଣ 


୮୬ କବି ବଳରାମ ଦାସ 


ଦ୍ଵାରା ନିୟନ୍ତ୍ରିତ ହେଉଥଲା । ରାମାୟଣ ରଚନା କରିବାକୁ ଗଲାବେଳେ ବାଲ୍ପୀକିଙ୍କୁ ଅସ୍ଵୀକାର 
କରିବା କୌଣସି ଭାରତୀୟ କବି ପକ୍ଷରେ ସମ୍ଭବ ନଥୁଲା । ସେଥ୍ବପାଇଁ କବି ବଳରାମ 
ବାଲ୍ଜୀକିଙ୍କୁ ଏକ ବିଶାଳ ପର୍ବତ ସହିତ ତୁଳନା କରି ନିଜକୁ ଏକ ସୂଚୀ ସହ ତୁଳନା 
କରିଛନ୍ତି । ଯେପରି ସୂଚୀଦ୍ଵାରା ପର୍ବତକୁ ଟାଳିବା ସମ୍ଭବ ନୁହେଁ, ସେହିପରି ସଂସ୍କୃତରେ 
ରଚିତ ବାଲ୍ଲୀକିଙ୍କ ରାମାୟଣକୁ ଓଡ଼ିଆ ଭାଷାରେ ରୂପାନ୍ତରିତ କରିବା ସହଜ ନୁହେଁ । 
କବିଙ୍କର ଏହି ଅକ୍ଷମତା ଅଯୋଧ୍ଯାକାଣ୍ଡର ପ୍ରାରମ୍ଭରେ ଏବଂ ସୁନ୍ଦରାକାଣ୍ଡରେ ବାରମ୍ବାର 
ଦେଖିବାକୁ ମିଳିଥାଏ । ଏହାକୁ ଏକ ଅସମ୍ଭବ କଥା ଭାବି ସେ ଯେଉଁଭାବେ ରାମାୟଣ 
ରଚନା କରିବାକୁ ଚାହିଁଲେ ତା'ର ଏକ ସଂକ୍ଷିପ୍ତ ଧାରଣା ଅଯୋଧ୍ଯାକାଣ୍ଡରେ ଦେଖିବାକୁ 
ମିଳେ । ସେଥୁରେ ସେ କହିଛନ୍ତି- 


ଲକ୍ଷେ କୋଟି ଚରିତ୍ର ଥୋକାଏ ଯିବି କହି । 


ଏବଂ ତାଙ୍କ ରାମାୟଣକୁ ଅନୁଶୀଳନକଲେ ତାଙ୍କ କଥାର ସତ୍ୟତା ଉପଲବ୍‌ଧ୍ଵ 
କରିହୁଏ । ବଳରାମ ପ୍ରାୟ ପ୍ରତ୍ୟେକ କାଣ୍ଡରେ ପ୍ରତ୍ୟେକ କଥାରେ ନୂତନ ଉପାଦାନସବୁ 
ସଂଯୋଜନା କରିଥ୍ଵଲେହେଁ, ନିମ୍ନରେ କେବଳ ଆଦିକାଣ୍ଡସ୍ତରିତ କେତେକ କଥାର ବିଶ୍ଳେଷଣ 
କରାଯାଇଛି । 


କ) ରଷ୍ୟଶ୍ରଙ୍ଗ ଉପାଖ୍ୟାନ : ବାଲ୍ଲୀକି ରାମାୟଣର ବାଳକାଣ୍ଡର ନବମ ଓ 
ଦଶମ ସର୍ଗରେ ରଷ୍ୟଶ୍ପଙ୍ଗଙ୍କ କଥା ବର୍ଣ୍ଣିତ । ନବମ ସର୍ଗରେ ଏହାର ଏକ ସଂକ୍ଷିପ୍ତ ରୂପ 
ଥୁଲେହେଁ ଦଶମ ସର୍ଗରେ ଏହା ବିସ୍ତୃତ ଭାବେ ବଣ୍ଣ୍ରିତ । ଏହି ଉପାଖ୍ୟାନର ସାରକଥା 
ହେଲା : ଅଙ୍ଗଦେଶର ରାଜା ଲୋମପାଦ ଧର୍ମ ଲଂଘନ କରିବାରୁ ରାଜ୍ୟରେ ଘୋର 
ଅନାବୃଷ୍ଟି ହେଲା । ବ୍ରାହ୍ମଣମାନଙ୍କ ପରାମର୍ଶକ୍ରମେ କେତେକ ବେଶ୍ୟା ବିଭାଣ୍ଡକଙ୍କ ଆଶ୍ରମକୁ 
ଯାଇ ର ଷ୍ୟ ଶ୍ରଙ୍ଗଙ୍କୁ ଭୁଲାଇ ନିଜ ରାଜ୍ୟକୁ ନେଇଆସି ଥଲେ । ର ଷ୍ୟଶ୍ମଙ୍ଗଙ୍କ ଆଗମନ 
ଫଳରେ ରାଜ୍ୟରେ ବର୍ଷାହୋଇ ଅନାବୃଷ୍ଟି ଦୂରହେଲା । ରାଜା ଏଥୁରେ ଆନନ୍ଦିତ ହୋଇ 
ନିଜ କନ୍ୟା ଶାନ୍ତାଙ୍କୁ ରଷ୍ୟଶୂଙ୍ଗଙ୍କୁ ପ୍ରଦାନ କଲେ । 


ବଳରାମ ଦାସ ତାଙ୍କ ରାମାୟଣରେ ଏହି କଥାକୁ ପ୍ରାୟ ଗ୍ରହଣ କରିଥୁଲେହେଁ 
ଏହାର ପ୍ରତ୍ୟେକ ଅଂଶରେ କେତେକ ନୂଆ କଥାର ସଂଯୋଜନା କରିଛନ୍ତି । ବିଶେଷ 
ଅନୁଶୀଳନ ପାଇଁ ରଷ୍ୟଶ୍ପଙ୍ଗକଥାକୁ ଚାରୋଟି ବିଭାଗରେ ବିଭକ୍ତ କରାଯାଇପାରେ । 


୧) ରଷ୍ଠଶ୍ମଙ୍ଗଙ୍କ ଜନ୍ମ 
୨) ଅଙ୍ଗଦେଶରେ ଅନାବୂଷ୍ଟିର କାରଣ 


କବି ବଳରାମ ଦାସ ୮୭ 


୩) ଜରତା, କାମମୋହିନୀ ପ୍ରଭୂତି ବେଶ୍ୟାଙ୍କ ନୌକାଯାତ୍ରା ଓ ର ଷ୍ୟଯଶ୍ଙ୍ଗ 
ପ୍ରଲୋଭନ । 
୪) ଶାନ୍ତା ଓ ରଷ୍ୟଶ୍ମଙ୍ଗଙ୍କ ବିଭାବ । 


୧) ରଷ୍ୟଶ୍ଧଙ୍ଗଙ୍କ ଜନ୍ମ : 


ରଷି ବିଭାଣ୍ଡକ ତପସ୍ୟା କରୁଥୁବାବେଳେ ଉର୍ବଶୀ ସ୍ନାନ ଉଦ୍ଦେଶ୍ୟରେ ନିକଟସ୍ସର 
ପୁଷ୍ପରିଣୀରେ ପ୍ରବେଶ କଲେ । ସ୍ନାନରତା ଉର୍ବଶୀର ଅପରୂପ ସୌନ୍ଦର୍ଯ୍ୟ ବିଭାଣ୍ଡକଙ୍କ 
ମନକୁ ଚଞ୍ଚଳ କରିଦେଲା । ସେ କ୍ଷଣକ ପାଇଁ ତପଭ୍ରଷ୍ଟ ହୋଇ ବିଚଳିତ ହୋଇଗଲେ । 
ଫଳରେ ତାଙ୍କ ରେତ ସ୍ପଳିତ ହେଲା । ରଷି ସେହି ରେତକୁ ସରୋବରର ଜଳରେ 
ନିକ୍ଷେପ କଲେ । ଅଭିଶପ୍ତା ସ୍ଵର୍ଗବେଶ୍ୟା ମଦନିକା ମୃଗୁଣୀ ରୂପରେ ସେହି ସ୍ଫାନରେ 
ବିଚରଣ କରୁଥିଲା । ସେ ପୁଷ୍କରିଣୀକୁ ଜଳପାନ କରିବାକୁ ଯାଇ ସେଥୁରେ ନିକ୍ଷେପ 
ହୋଇଥିବା ରେତକୁ ପାନକରି ଗର୍ଭବତୀ ହେଲା ଏବଂ ଶେଷରେ ସେ ହେଲା ରଷ୍ଠ୍ୟଶପଙ୍ଗଙ୍କ 
ଜନ୍ନଦାତ୍ରୀ । ଦେବତାମାନଙ୍କ ଦ୍ଵାରା ଆଦିଷ୍ଟ ହୋଇ ବିଭାଣ୍ଡକ ସେହି ସନ୍ତାନକୁ ପୁତ୍ରରୂପେ 
ପାଳନ କଲେ । 


ବଳରାମଙ୍କ ବର୍ଣ୍ଣିତ ଏହି ଉପାଖ୍ୟାନ ବାଲ୍ମୀକି ରାମାୟଣରୁ ଅନୁସୂତ ନୁହେଁ । 
ସଂସ୍କୃତ ମହାଭାରତ ଦ୍ଵାରା ପ୍ରଭାବିତ ହୋଇ ସାରଳା ଦାସ ତାଙ୍କ ମହାଭାରତରେ ପ୍ରଥମ 
ଏହି ଉପାଖ୍ୟାନର ଅବତାରଣା କରିଥିଲେ । ବଳରାମ ମଧ୍ଯ ଏ ବିଷୟରେ ସଂସ୍କୃତ 
ମହାଭାରତ ଦ୍ଵାରା ପ୍ରଭାବିତ । ବଙ୍ଗଳା ରାମାୟଣରେ କୃଭିବାସ ମଧ୍ଯ ଉର୍ବଶୀ ଉପାଖ୍ୟାନର 
ସଂଯୋଜନା କରିଛନ୍ତି । ତେବେ ବଳରାମ ଅପରୂପା ସୁନ୍ଦରୀ ଉର୍ବଶୀର ନଗ୍ନ ସୌନ୍ଦର୍ଯ୍ୟର 
ଯେଉଁ ବିସ୍ତୃତ ବର୍ଣ୍ଣନା ଦେଇଛନ୍ତି ଏବଂ ସେହି ନଗ୍ନ ସୌନ୍ଦର୍ଯ୍ୟ ଦର୍ଶନରେ ବିଭାଣ୍ଡକଙ୍କ 
ମାନସିକ ଅବସ୍ପାର ଯେଉଁ ଚିତ୍ର ଦେଇଛନ୍ତି, ତାହା ତାଙ୍କର ନିଚ୍ଚସ୍ଵ । ସଂସ୍କୃତ ଓ ଓଡ଼ିଆ 
ମହାଭାରତ ଏବଂ କୃରିବାସ ରାମାୟଣରେ ଏହା ଦେଖିବାକୁ ମିଳେନାହିଁ । ଏହି ପ୍ରସଙ୍ଗରେ 
ଇନ୍ଦ୍ରଙ୍କର ରଷ୍ୟଶୂଙ୍ଗଙ୍କୁ ବରଦାନ ସଂସ୍କୃତରେ ନାହିଁ । ସାରଳା ଦାସଙ୍କ ମତରେ ରଷ୍ୟଶୃମଙ୍ଗଙ୍କ 
ତପସ୍ୟାରେ ସନ୍ତୁଷ୍ଟ ହୋଇ ତାଙ୍କ ରୁକ୍ଷଶରୀରକୁ ଶାନ୍ତ କରିବା ପାଇଁ ଇନ୍ଦ୍ର ଚାରିମେଘଙ୍କୁ 
ଆଦେଶ ଦେଇଥିଲେ । ଇନ୍ଦ୍ରଙ୍କ ଆଦେଶରେ ସେମାନେ ଛତ୍ରାକାରରେ ର ଷ୍ୟଶୂଙ୍ଗଙ୍କ 
ଉପରେ ରହି ତାଙ୍କ ରକ୍ଷ ଶରୀରକୁ ରକ୍ଷାକଲେ । ବଳରାମ ଏହାର ଉଲ୍ଲେଖ କରି ଲେଖିଛନ୍ତି 


୮୮ କବି ବଳରାମ ଦାସ 


ଶରୀର ତୀକ୍ଷ ମୋର ଅଟର ସୁରପତି 
ଲୋଡ଼ିଲେ ବୃଷ୍ଟ ତୁ କରିବୁ ତଡ଼ତି । 
ଅସ୍ତୁ ହେଉ ବୋଲି ଗଲାକ ବଜ୍ରଧର 
ଆନନ୍ଦ ହୋଇଲାକ ରଷ୍ୟଯଗଶ୍ପଙ୍ଗ କୁମର । 
୨) ଅଙ୍ଗଦେଶରେ ଅନାବୃଷ୍ଟିର କାରଣ : 


ବାଲ୍ଲୀକି ଏହି ପ୍ରସଙ୍ଗରେ ଉଲ୍ଲେଖକରି କହନ୍ତି, “ ତସ୍ୟ ବ୍ଯତିକ୍ରମାତ୍‌ ରାଞ୍ଚୌ 
ଭବିଷ୍ୟତି ସୁଦାରୁଣ !”' ୧/୧୯-୮ | 

ଧର୍ମର ବ୍ୟତିକ୍ରମକୁ ବଳରାମ ବ୍ରାହ୍ମଣଙ୍କ ଅବମାନନାରେ ପରିଣତ କରିଛନ୍ତି । 
ତାଙ୍କ ଅନୁଯାୟୀ ଏକଦା ଲୋମପାଦ ନୂପତି ବ୍ରାହ୍ମଣମାନଙ୍କୁ ଦାନଦେବା ସମୟରେ ଜଣେ 
ବ୍ରାହ୍ମଣ ଲୋଭ ପରବ ଶ ହୋଇ ଆହୁରି ମାଗିବାକୁ ରାଜା କ୍ରୋଧାନ୍ବିତ ହୋଇ ତାଙ୍କୁ ବିତାଡ଼ିତ 
କରିଥିଲେ । ଏଥ୍ବରେ ବ୍ରାହ୍ମଣ ସମାଜ ରାଜାଙ୍କ ଉପରେ ରାଗି ତାଙ୍କୁ ଅଭିଶାପ ଦେଲେ । 
ଫଳରେ ରାଜ୍ୟରେ ଅନାବୂୃଦଞ୍ଚି ହେଲା । ଯେତେ ଯାଗଯଜ୍ଞ କଲେ ବି ବର୍ଷା ହେଲା ନାହିଁ । 
ବଙ୍ଗୀୟ କବି କୃରିବାସଙ୍କ ମତରେ ଲୋମପାଦଙ୍କ କନ୍ୟା ଶାନ୍ତା ରତୁମତୀ ହୋଇ ପିତାଙ୍କ 
ଘରେ ଅବିବାହିତା ଅବସ୍ଫାରେ ରହିଥୁବାରୁ ଏପରି ଅନାବୃଷ୍ଟ ହୋଇଥଲା । ଏ କ୍ଷେତ୍ରରେ 
ମଧ୍ଯ ବଳରାମ ବାଲ୍ଲୀକିଙ୍କୁ ଅନୁସରଣ କରିନାହାନ୍ତି । 


୩) ଜରତା ଓ କାମମୋହିନୀ ପ୍ରମୁଖ ବେଶ୍ୟାମାନଙ୍କ ନୌକାଯାତ୍ରା ଓ ରଷ୍ୟଶୃଙ୍ଗ 
ପ୍ରଲୋଭନ : 


ବାଲ୍ଲୀକି ଏହି ପ୍ରସଙ୍ଗକୁ ସଂକ୍ଷିପ୍ତ ଭାବରେ ବଣ୍ଠନା କରି ଲେଖିଛନ୍ତି : 


ଶ୍ଶ୍ଵା ତୁ ବଚନଂ ତାସାଂ ସର୍ବାସାଂ ହୃଦୟ ତାମମ୍‌ 
ତା ମନାୟ ମତିର୍ଚକ୍ରେ ତଂ ଚ ନିନ୍ୟୁ ସ୍ତଥା ସ୍ତ୍ରୀୟଃ । 
୧-୧୦-୮ | 


ଅର୍ଥାତ୍‌ ସେମାନଙ୍କର ( ବେଶ୍ୟାମାନଙ୍କର) ମଧୁର ବଚନ ଶୁଣି ର ଷ୍ୟଶ୍ପଙ୍ଗ 
ସେମାନଙ୍କ ସହ ଯିବାକୁ ପ୍ରସ୍ତୁତ ହୋଇଗଲେ ଓ ସେମାନେ ତାଙ୍କୁ ଅଙ୍ଗଦେଶକୁ 
ନେଇଆସିଲେ । 


କବି ବଳରାମ ଦାସ ୮ ୯ 


ବଳରାମଙ୍କ ବର୍ଣ୍ଣନା ଏହାଠାରୁ ଯେ କେବଳ ବିସ୍ତୃତ, ତା' ନୁହେ, ଏଥରେ ଥୁବା 
ଢରତା ଓ କାମମୋହିନୀ ନାମ, ନୌକାଯାତ୍ରା, ରଷ୍ୟଶ୍ଦଙ୍ଗଙ୍କ ସହ ବେଶ୍ୟାମାନଙ୍କ ସହବାସ 
ପ୍ରଭୃତି ପ୍ରସଙ୍ଗ ବାଲ୍ଲୀଜିରେ ନାହିଁ । ସଂସ୍କୃତ ମହାଭାରତରେ ଏହି ବେଶ୍ଯାର ନାମ 
ଜରତ୍‌କୃଶା । ସାରଳା ଦାସ ଏହାକୁ ଜରତାକୋସା ଓ ଜରତାରେ ପରିଣତ କଲେ । 
କୂଭିବାସ ରାମାୟଣରେ ବେଶ୍ୟାମାନଙ୍କ ଅଧ୍ଵନାୟକ ଥଲା ଜଣେ ବୃଦ୍ଧା । କୂରିବାସ ଏହାକୁ 
' ଢରତୀ” କହିଛନ୍ତ |! ଏହାର ମୁଳସୂତ୍ର ମଧ ଜରତା ଶବ୍ଦରେ ଖୋଜାଯାଇପାରେ । 


ନୌକାଯାତ୍ରା ପ୍ରସଂଗ ମଧ୍ଯ ସଂସ୍କୃତ ମହାଭାରତରୁ ଗ୍ପହୀତ । ସେଥ୍ଵରେ ଏହା 
' ନ୍ୟାବ୍ୟାଶ୍ରମ ୮୮ ଉଭୟ ବଳରାମ ଓ କୂଭିବାସ ଏହି ଯାତ୍ରାର ବର୍ଣ୍ଣନା କରିଥିଲେହେଁ 
ବଳରାମଙ୍କ ବଣ୍ଠନାରୁ ଯେଉଁ ଜୀବନ୍ତ ଓ ବାସ୍ତବଦୃଶ୍ୟ ଉପଲଭ୍ୟ ହୁଏ, ତାହା କୃରିବାସ 
ରାମାୟଣରେ ନାହିଁ । ବେଶ୍ୟାମାନଙ୍କ ସହ ରଷ୍ୟଶୁଙ୍ଗଙ୍କ ସହବାସ ପ୍ରସଙ୍ଗ ମଧ୍ଯ ବାଲ୍ଲୀକି 
ରାମାୟଣରେ ନାହି । ସେମାନେ ରଷ୍ୟଯଶ୍ମଙ୍ଗଙ୍କୁ କେବଳ ସେମାନଙ୍କର ସୁନ୍ଦର ରୂପ, 
ମଧୁରବଚନ ଓ ବ୍ୟବହାର ଦ୍ଵାରା ଭୁଲାଇ ଅଙ୍ଗଦେଶକୁ ନେଇଆସିଥୁଲେ । ବଳରାମଙ୍କ 
ଅନୁଯାୟୀ ରଷ୍ୟଶ୍ମଙ୍ଗ ଜରତା ଓ କାମମୋହିନୀ ପ୍ରଭୂତି ବାରବନିତାମାନଙ୍କ ସହ ସହବାସରେ 
ରତହୋଇ ନିଜର ଅଞ୍ଞାତସାରରେ ଅଙ୍ଗଦେଶରେ ପ୍ରବେଶ କରିଥୁଲେ । ଅଙ୍ଗଦେଶରେ 
ପହଞ୍ଚୁବାପରେ ଜରତା ପ୍ରମୁଖ ବେଶ୍ୟାମାନେ ସେମାନଙ୍କର ପ୍ରକୃତ ପରିଚୟ ପ୍ରଦାନକରି 
ରଷିଙ୍କଠାରୁ କ୍ଷମା ମାଗିଥୁଲେ । 


୪) ଶାନ୍ତା ପ୍ରସଙ୍ଗ : 


ବାଲ୍ମୀକି ରାମାୟଣରେ ଦାକ୍ଷିଣାତ୍ୟପାଶରେ ଶାନ୍ତା ହେଉଛନ୍ତି ଲୋମପାଦଙ୍କ କନ୍ୟା । 
ଅଥଚ ପୂର୍ବ ଓ ପଶ୍ଚିମୋରର ପାଠରେ ସେ ଦଶରଥଙ୍କ ପୁତ୍ରୀ ଓ ଲୋମପାଦଙ୍କ ପାଳିତା 
କନ୍ୟା । ବଳରାମ ପୂର୍ବ ଓ ପଶ୍ଚିମୋରର ପାଠକୁ ଗ୍ରହଣକରି ରଷ୍ଯଶ୍ଧଙ୍ଗ ଓ ଶାନ୍ତାଙ୍କ 
ବିବାହ ବଣ୍ଠୂନାରେ ବିଧ୍‌ ଓ ଚଳଣିରେ କେତେକ ପାର୍ଥକ୍ୟ ଦେଖାଇଥ୍ବଲେ ହେଁ ମୁଳକଥାର 
ପରିବର୍ରନ କରିନାହାନ୍ତି । 

ରଷ୍ୟଶୂଙ୍ଗ ଉପାଖ୍ୟାନକୁ ବିଶ୍ଳେଷଣ କରି ଦେଖିଲେ ବଳରାମଙ୍କ ରଚନାର ଦୃଷ୍ଟି 
କୋଣ କେତେକ ପରିମାଣରେ ସ୍ପଷ୍ଟ ହୋଇଥାଏ । ସେ ସମୟକୁ ମହାଭାରତ, ହରିବଂଶ, 
ବାୟୁପୁରାଣ, ବୌଦ୍ଧଳଚାତକ ଲୋକକଥାରେ ରଷ୍ୟଶ୍ମଙ୍ଗଙ୍କ କଥା ପ୍ରଚାରିତ ହୋଇ ଲୋକ ପ୍ରିୟ 
ହୋଇସାରିଥିଲା । ବଳରାମ ଏଥୁରେ ନିଜସ୍ଵ କନ୍ଧନା ମିଶାଇ ଏହାକୁ ପରିପୁଷ୍ଟ କରିଛନ୍ତି । 
ଉର୍ବଶୀ ଓ ଶାନ୍ତାର ରୂପ, ବିଭାଣ୍ଡକଙ୍କ ବିଚ୍ୟୁତି, ବେଶ୍ୟାମାନଙ୍କର ନୌକାଯାତ୍ରା, ପ୍ରଲୋଭନ 


୯୦ କବି ବଳରାମ ଦାସ 


କରିବାର ବିଭିନ୍ନ ପ୍ରକ୍ରିୟା ଏବଂ ଶାନ୍ତା ଓ ରଷ୍ୟଶ୍ପଙ୍ଗଙ୍କ ବିବାହ ପ୍ରଭୃତି ଘଟଣା ବର୍ଣ୍ଣନା 
କଲାବେଳେ ବଳରାମ ଏକପକ୍ଷରେ ନିଜର ଶାସ୍ତ୍ରୀୟଜ୍ଞାନ ଓ ଅନ୍ୟପକ୍ଷରେ ସାଧାରଣ 
ଲୋକଙ୍କ ଜିଜ୍ଞାସାରୁ ମନରେ ରଖି ବିଭିନ୍ନ ବର୍ଣ୍ଣନା ସନ୍ନିବେଶିତ କରିଛନ୍ତି । କଥାଦୃଷ୍ଟରୁ 
ବାଲ୍ଳୀକି ରାମାୟଣ ଅପେକ୍ଷା ସଂସ୍କୃତ ମହାଭାରତର ସେ ଅତ୍ୟନ୍ତ ନିକଟବର୍ତୀ । 


(ଖ) ସତ୍ୟବ୍ରତ କଥା : 


ରଷ୍ୟଶ୍ଙ୍ଗ ଉପାଖ୍ୟାନ ପରି ସତ୍ୟବ୍ରତଙ୍କ କଥା କହିବାବେଳେ ସେ ବାଲ୍ଳୀକି 
ରାମାୟଣକୁ ପରିତ୍ଯାଗ କରିଛନ୍ତି ଏବଂ ନିଜ ଗ୍ରନ୍ରୁର ମୁଖ୍ୟ ସ୍ତୋଚରୂପେ ହରିବଂଶକୁ 
ଗ୍ରହଣ କରିଛନ୍ତି । ସଂସ୍କୃତ ମହାଭାରତ ଓ ବିଷ୍ଣୁ ପୁରାଣର କଥାକୁ ମଧ୍ଯ କବି ଏଥୁରେ 
ଗ୍ରହଣ କରିଥିବା ଅନୁମତି ହୁଏ । ହରିବଂଶରେ ସତ୍ୟବ୍ରତ ତିନୋଟି ମହାପାପ ଯୋଗୁଁ 
ତ୍ରିଶଙ୍କୁରେ ପରିଣତ ହେଲେ । ସେ ତିନୋଟି ମହାପାପ ହେଉଛି- 

( ୧) ବ୍ରାହ୍ମଣ କନ୍ୟାହରଣ 

( ୨) ଗୋହତ୍ୟା 

(୩) ଗୋମାଂସ ଭକ୍ଷଣ 


' ଜଗମୋହନ ରାମାୟଣ'ରେ ମଧ୍ଧ ଏସବୁର ସୂଚନା ମିଳେ । ତେବେ 
ସତ୍ୟବ୍ରତଙ୍କଦ୍ଵାରା ବଳାକ୍ଲାରରେ ବ୍ରାହ୍ମଣକନ୍ୟା ହରଣ ପ୍ରସଙ୍ଗ କବିଙ୍କୁ ଭଲ ଲାଗିଲାନାହିଁ । 
ଉଭୟ ଉଭୟଙ୍କ ପ୍ରତି ଆକୃଷ୍ଟ ହେବାଦ୍ଵାରା ଏହି ବିବାହ ସଂପନ୍ନ ହୋଇଛି । କଥାରେ 
ଏତିକି ପରିବର୍ଭନ କରି କବି ସତ୍ୟବ୍ରତ ନାର ମର୍ଯ୍ୟାଦା ରକ୍ଷା କରିଛନ୍ତି । ବିବାହପରେ 
ସତ୍ୟବ୍ରତ ନିଜର ସତ୍ୟ ରକ୍ଷାକରିବାପାଇଁ ମାତା, ପିତା, ଗୁରୁଚ୍ଚନ ଓ ସମାଜକୁ ଅମାନ୍ୟ 
କରିଛନ୍ତି । ସତ୍ୟରକ୍ଷା ସତ୍ତେ ସାମାଜିକ ଅପରାଧକୁ ସେ ମୁକ୍ତ ହୋଇପାରିନାହାନ୍ତି । 


କ୍ଷତ୍ରିୟପକ୍ଷେ ବ୍ରାହ୍ମଣକନ୍ୟା ଗ୍ରହଣ କରିବା ସେତେବେଳେ ହୁଏତ ମହାପାପରୂପେ 


ଗୃହୀତ ହେଉଥଲା । ସେଥୁପାଇଁ ରାଜା ସତ୍ୟବ୍ରତଙ୍କୁ ରାଜ୍ୟରୁ ନିର୍ବାସିତ .କରିଥ୍ବଲେ । 


ବିଶ୍ଵାମିତ୍ରଙ୍କ କୁଟୁମ୍ଲକୁ ଶରଣଦେବା ପରେ ସତ୍ୟବ୍ରତଙ୍କ ଜୀବନର ଦ୍ବିତୀୟ ପର୍ଯ୍ୟାୟ 
ଆରମ୍ଭ ହୁଏ । ଏହା ଫଳରେ ସେ ବ୍ରାହ୍ମଣ ବଶିଷ୍ପଙ୍କ ବିରାଗଭାଜନ ହୋଇଥୁଲେ । 
ଏକପକ୍ଷରେ ପରୋପକାର ସଦୃଶ ମହାବ୍ରତ ଓ ଅନ୍ୟ ପକ୍ଷରେ ବ୍ରାହ୍ମଣ ବଶିଷ୍ଠଙ୍କ କ୍ରୋଧ 
ତାଙ୍କ ଜୀବନକୁ ନିୟନ୍ତ୍ରଣ କଲା । 


କବି ବଳରାମ ଦାସ ୯୧ 


ବିଶ୍ଵାମିତ୍ରଙ୍କ ପରିବାରର ଦାୟିତ୍ବନେବା ପରେ ଦେଶରେ ଭୟଙ୍କର ଦୂରଭିକ୍ଷ ଉପସ୍ଥିତ 
ହୁଏ । ବହୁ ଚେଷ୍ଟାସତ୍ତେେ ସତ୍ୟବ୍ରତ ସେମାନଙ୍କ ପାଇଁ ଖାଦ୍ୟ ଯୋଗାଡ଼ କରିପାରିନଥ୍ବଲେ । 
ଶେଷକୁ ନିରୁପାୟ ହୋଇ ସେ ଗୋମାତାକୁ ବଧ କରିବା ପାଇଁ ବାଧ୍ଯ ହେଲେ । ସମାଜ 
ଦୃଷ୍ଟରେ ଗୋହତ୍ୟା ଏକ ମହାପାପ । 


ଏହିପରି ଗୋଟିଏ ପରେ ଗୋଟିଏ ପାପ କରିଥିଲେହେଁ ବଳରାମଙ୍କ ଦୃଷ୍ଟିରେ 
ସତ୍ୟବ୍ରତ ଏସବୁ ପାପର ଉର୍ତ୍୍‌ ରେ ଅବସ୍ପ୍ରାପିତ । ହିନ୍ଦୁଧର୍ମ ଓ ସମାଜରେ ପ୍ରଚଳିତ ବିଧ 
ଅନୁଯାୟୀ ବ୍ରାହ୍ମଣକନ୍ୟା ବିବାହ, ଗୁରୁଜନ ଓ ବ୍ରାହ୍ମଣମାନଙ୍କର ବିରାଗଭାଜନ ହେବା ଓ 
ଗୋହତ୍ୟା ପ୍ରଭୂତି କର୍ମ ମହାପାପରେ ବିବେଚିତ ହେଉଥୁବାବେଳେ ବଳରାମ ଏସବୁକୁ 
ଏବେ ଗୁରୁତ୍ବ ଦେଇଥବା ଜଣାଯାଏ ନାହିଁ । ସେ ଏସବୁ ଅପେକ୍ଷା ସତ୍ଯରକ୍ଷା ଓ 
ପରୋପକାରକୁ ବିଶେଷ ମହତ୍ତ୍ବ ଦେଇଛନ୍ତି । ସେଥୁପାଇଁ ସତ୍ୟବ୍ରତଙ୍କ ଚରିତ୍ରରେ ସତ୍ୟ 
ଓ ପରୋପକାର ରୂପୀ ମହାନ କର୍ମର ପରାକ୍ରମରେ ଏହିସବୁ ମହାପାପର ପ୍ରଭାବ ତାଙ୍କ 
ଜୀବନରୁ ବିଦୂରୀତ ହୋଇଯାଇଛି । 


(ଗ) ଗାଲବ ଉପାଖାନ : 


ସେହିପରି ଆଉ ଏକ ଦୃଷ୍କାନ୍ତ ହେଲା ଗାଲବ ଉପାଖ୍ୟାନ । ଏହି କଥାର ମଧ୍ଯ 
ହରିବଂଶରେ ପ୍ରଭାବ ଦେଖିବାକୁ ମିଳେ । ହରିବଂଶର ଗାଲବ ହେଲେ ବିଶ୍ଵାମିତ୍ରଙ୍କ 
ଶିଷ୍ୟ । ଶିକ୍ଷା ସମାପ୍ତ ପରେ ସେ ଗୁରୁଙ୍କୁ ଦକ୍ଷିଣା ଦାନ କଲେ । ଅଥଚ ଦକ୍ଷିଣାରୂପେ 
ପ୍ରଦତ୍ତ ଦ୍ରବ୍ୟରେ ସେ ନିଜେ ସନ୍ତୁଷ୍ଟ ହୋଇପାରିନଥଲେ । ଗୁରୁଙ୍କୁ ସଂପୂର୍ଣ୍ଣଭାବେ ସନ୍ତୁଷ୍ଟ 
କରିବା ଉଦ୍ଦେଶ୍ୟରେ ସେ ଇଚ୍ଛାମତେ ଦ୍ରବ୍ୟ ମାଗିବା ପାଇଁ ବାରମ୍ବାର ଅନୁରୋଧ 
କରିଥୁଲେ । ଏଥରେ ବିଶ୍ଵାମିତ୍ର ବିରକ୍ତ ହୋଇ ଏକ ସହସ୍ର ଶ୍ଵେତ ବର୍ଣ୍ର ଓ ଶ୍ୟାମ ବର୍ଣ୍ଣର 
ଅଶ୍ଵ ଦାବୀ କଲେ । ଏପରି ଅଶ୍ଵ ଏତେ ସଂଖ୍ୟାରେ ମିଳିବା ସହଜ ନଥିଲା । ସେଥୁପାଇଁ 
ଗାଲବ ଗୁରୁଙ୍ଗୁ ପ୍ରାର୍ଥନା କଲେ । କିନ୍ତୁ ଗୁରୁ ନିଜ ଦାବୀରେ ଅଟଳ ରହି ଗାଲବଙ୍କୁ 
ସାହାଯ୍ୟ କରିବା ପାଇଁ ଯଯାତି ରାଜାଙ୍କ ପାଖକୁ ନେଇଗଲେ । ଯଯାତି ଅଶ୍ଵ ପରିବର୍ତେ 
ଗାଲବଙ୍କୁ ମାଧବୀ ନାମ୍ନୀ ଏକ ଚିରକୁମାରୀ କନ୍ୟା ପ୍ରଦାନ କଲେ । ଗାଲବ ଅଶ୍ଵ ପାଇବା 
ଉଦ୍ଦେଶ୍ୟରେ ସେହି କନ୍ୟାକୁ ପ୍ରଥମେ ଅଯୋଧ୍ୟାର ରାଜା ହର୍ଯାଶ୍ଵ, ଦ୍ବିତୀୟରେ କାଶ୍ମୀର 
ରାଜା ଦିବୋଦାସ ଏବଂ ତୃତୀୟରେ ଭୋଜନଗର ରାଜାଙ୍କ ସହ ବିବାହ କରାଇ 
ପ୍ରତ୍ୟେକଙ୍କଠାରୁ ଦୁଇଶହ ଅଶ୍ଵ ଗ୍ରହଣ କଲେ । ଶେଷକୁ ନିରୁପାୟ ହୋଇ ଛଅଶହ ଅଶ୍ଵ 


୯୨ କବି ବଳରାମ ଦାସ 


ସହ ମାଧବୀ କନ୍ୟାକୁ ନିଜ ଗୁରୁଙ୍କୁ ସମର୍ପଣ କରି ସେ ରଣମୁକ୍ତ ହୋଇଥିଲେ । ତିନିଜଣ 
ରାଜା ଓ ବିଶ୍ଵାମିତ୍ରଙ୍କୁ ବିବାହ କରି ସନ୍ତାନ ଜାତ କରିଥଲେହେଁ ମାଧବୀଙ୍କ କୁମାରୀତ୍୍‌ ନଷ୍ଟ 
ହୋଇନଥୂଲା । ନିଜ କାର୍ଯ୍ୟ ପୁର୍ଣ୍ଣ ହେବାପରେ ଗାଲବ ପୁଣି ମାଧବୀକନ୍ୟାକୁ ନେଇ 
ତାଙ୍କ ପିତାଙ୍କୁ ଫେରାଇ ଦେଇଥୁଲେ । କଥାର ଅଲୌକିକତା ଅଂଶ ବଳରାମଙ୍କୁ ବୋଧହୁଏ 
ଭଲ ଲାଗିନଥଲା । ସେଥ୍ବପାଇଁ ସେ ଅତି ଚତୁରତାର ସହ ଶ୍ଵେତବର୍ଣ୍ତ ଓ ଶ୍ୟାମବର୍ଣ୍ର 
ଅଶ୍ଵ ପରିବର୍ତେ କେବଳ ଶ୍ଵେତଅଶ୍ଵ କଥା ରଖିଥୁଲେ । ଗୁରୁ ଶ୍ଵେତ ଅଶ୍ଵ ମାଗିବା ପରେ 
ଗାଲବ ନିଜର ଭୁଲ୍‌ ବୁଝିପାରିଥୁଲେ । ତେଣୁ ସେ ଗୁରୁଙ୍କ ପାଦତଳେ ଶରଣପଶି କ୍ଷମାମାଗି 
ତାଙ୍କୁ ସନ୍ତୁଷ୍ଟ କଲେ । ସତ୍ୟବ୍ରତ ଉପାଖ୍ଜ୍ୟାନ ପରି ଏଥରେ ମଧ୍ଯ ବୈଷ୍ଣବ ଧର୍ମର ମୁଳତର୍ଵ 
କ୍ଷମାକୁ ପ୍ରାଧାନ୍ୟ ଦିଆଯାଇଛି । ରାଜାମାନଙ୍କ ଅହଂକାର ଓ ସାର୍ବଭୌମତ୍ଵ ଉପରେ ଏହା 
ଥଲା ଏକ ନୀରବ ଆକ୍ରମଣ । ବଳରାମ ହୁଏତ ଏକଥା କହିବାକୁ ଚାହିଁଥିଲେ ଯେ ରାଜା 
ଗଚ୍ଛାକଲେ ସବୁକିଛି କରିପାରିବା ସମ୍ଭବ ନୁହେଁ । ସେମାନଙ୍କ ଶକ୍ତିର ଏକ ସୀମା ଅଛି । 
ସେଥ୍ବପାଇଁ ଗାଲବ ବିଶ୍ଵାମିତ୍ରଙ୍କ ପାଦତଳେ ପଡ଼ି କହିଛନ୍ତି- 

ମୁହିଂ କିସ ରାଜା କେତେକ ମୋହର ମହୀ 

ଏ ଦୁଲ୍୍‌ଭ କଥା କି ପାରିବି ଭିଆଇ । 

ଏତେ ବୋଲି ଗାଲବ ମୁନିର ପାଦେ ପଡ଼ି 

କାର୍ପୁଣ୍ୟ ହୋଇଣ ବେନିକର ଯୋଡ଼ି । 

ଭୋ ମହାମୁନି ! ମୋତେ ପ୍ରତିକାର କର 

ଏ ମହା କଷଣୁ ବାରେକ ଉଦ୍ଧର । 

ମୁହିଂ ଅଜ୍ଞାନ ଯେ ନଜାଣି ଗର୍ବ କଲି 

ତହିଂର ଫଳ ମୁନି ଏବେ ସେ ପାଇଲି । 

ଗାଲବ ରାଜାଙ୍କ ଅନୁଶୋଚନା ପରେ ବିଶ୍ଵାମିତ୍ର ପ୍ରସନ୍ନ ହୋଇ ଗାଲନକ୍କୁ ,,ଗ୩ରେ 

ସ୍ଥାନ ଦେଇଥବଲେ । 


(ଘ) ଅହଲ୍ୟା ଉପାଖ୍ୟାନ : 
ବିଭିନ୍ନ ପୁରାଣରୁ ଉପାଦାନ ଆହରଣ କରି ଜଗମୋହନ ରାମାୟଣକୁ ପରିପୁଷ୍ଟ 


କରିବାର ଆଉ ଗୋଟିଏ ଦୃଷ୍ଟାନ୍ତ ଅହଲ୍ୟା ଉପାଖ୍ୟାନ । ଆଲୋଚନାର ସୁବିଧା ପାଇଁ 
ଏହାକୁ ଛ'ଟି ବିଭାଗରେ ବିଭକ୍ତ କରାଯାଇପାରେ । 


କବି ବଳରାମ ଦାସ ୯୩ 


୧। ଅହଲ୍ୟା ଜନ୍ମ : 


ବଳରାମ ଅହଲ୍ୟା ଉପାଖ୍ୟାନକୁ ପୁରାଣରୁ ଆଣିଥିବା ନିଜେ ସ୍ଵୀକାର କରିଛନ୍ତି । 

ବିଶ୍ଵାମିତ୍ରଙ୍କ ମୁଖରେ ଏହା ପ୍ରକାଶିତ । “ ପୁରାଣର କଥା ତୁ ଶୁଣ ହୋ ଶ୍ରୀରାମ ” କଥାର 
ପ୍ରଥମ ପର୍ଯ୍ୟାୟ ଅର୍ଥାତ୍‌ ଅହଲ୍ୟା ଜନ୍ନବୂରାନ୍ତରେ ବାଲ୍ଲୀକି ତାଙ୍କର ଆଦର୍ଶ । ବାଲ୍ଲୀକିଙ୍କ 
ଅନୁଯାୟୀ ବଳରାମ ତାଙ୍କ ରାମାୟଣରେ ଅହଲ୍ୟାକୁ ବ୍ରହ୍ମାଙ୍କର ମାନସ- ସନ୍ତାନରୂପେ ସୃଷ୍ଟି 
କଲେ । ବ୍ରହ୍ମା ଅନ୍ୟପ୍ରାଣୀମାନଙ୍କ ଅଙ୍ଗରୁ ସୌନ୍ଦର୍ଯ୍ୟ ଗ୍ରହଣକରି “ ହଲ' ( ଅସୁନ୍ଦରତା) 
ନଥ୍ବବା ଏକ କନ୍ୟା ସୃଷ୍କିକରି ତା'ର ନାମ ଅହଲ୍ୟା ରଖିଥିଲେ । ବଳରାମଙ୍କ ବଣ୍ଣ୍ଵନାରେ 
ଅନ୍ୟପ୍ରାଣୀମାନଙ୍କ ସର୍ବଶ୍ରେଷ୍ଠ ଅଙ୍ଗ ଏବଂ ଏହାର ଅପରୂପ ସୌନ୍ଦର୍ଯ୍ୟର ସ୍ପଷ୍ଟ ଉଲ୍ଲେଖ 
ନଥ୍ବଲେହେଁ ପ୍ରକାରାନ୍ତରରେ ଏହାର ସୂଚନା ମିଳିଥାଏ । ବଳରାମଙ୍କ ଉକ୍ତି ହେଉଛି : 

ପୁର୍ବେ ବିଧାତା ଯେ ମନରେ ବିଚାରି, 

ସକଳ ରୂପ ଗୁଣ ଏକଠାବ କରି । 

ଲାବଣ୍ୟମୟ କରି କନ୍ୟା ଏକ କଲା, 

ଅହଲ୍ୟା ରୂପ ତା'ର ଅହଲ୍ୟା ନାମ ଦେଲା । 


ଏହି ଉଚ୍ତିରେ “ ସକଳ ରୂପଗୁଣ ଏକ ଠାବକରି ' ପଦଟି ବାଲ୍ୀକିଙ୍କ ଅନ୍ୟପ୍ରାଣୀଙ୍କ 
ସର୍ବଶ୍ରେଷ୍ଠ ଅଙ୍ଗର ହିଁ ଓଡ଼ିଆ ରୂପାନ୍ତର । ସେହିପରି “ ଅହଲ୍ୟା ରୂପ ତା'ର କହିବାବେଳେ 
କବିଙ୍କ ମନରେ “ ହଲ୍‌' ନଥିବା ଅର୍ଥାତ୍‌ ' ଅସୁନ୍ଦରତା' ନଥିବା ଅର୍ଥର ସୂଚନା ମିଳେ | 
ତେବେ ବାଲ୍ଲୀକି ରାମାୟଣରେ ବ୍ରହ୍ମା ଏକ ଶିଶୁକନ୍ୟାକୁ ଜାତ କରିଥିବାବେଳେ ଜଗମୋହନ 
ରାମାୟଣରେ ଅହଲ୍ୟା ଯୁବତୀ ରୂପରେ ଜନ୍ମ ହୋଇଥିଲେ । 


୨ । ଅହଲ୍ୟା ବିବାହ : 


ଜନ୍ଳକଥାକୁ କବି ବାଲ୍ଳୀକି ରାମାୟଣରୁ ଆରମ୍ଭ କରିଥ୍ବଲେହେଁ ଅହଲ୍ୟାଙ୍କ ବିବାହ 
ପ୍ରସଙ୍ଗ ବର୍ଷ୍ଚନା କଲାବେଳେ ସେ ` ବ୍ରହ୍ମପୁରାଣ "କୁ ଅନୁସରଣ କରିଥିଲେ | ବାଲ୍ଲୀକି 
ରାମାୟଣ ଅନୁଯାୟୀ ଅହଲ୍ୟାକୁ ସୃଷ୍ଟିକଲାପରେ ବ୍ରହ୍ମା ତାଙ୍କୁ 'ଧରୋହର ' ଭାବରେ 
ଗୌତମଙ୍କ ପାଖରେ ରଖିଥିଲେ । ବହୁବର୍ଷ ପରେ ଗୌତମ ସେହି କନ୍ୟାକୁ ଆଣି ବ୍ରହ୍ମାଙ୍କୁ 
ଫେରାଇଦେଲେ । ଗୌତମଙ୍କ ସିଦ୍ଧିରେ ଖୁସିହୋଇ ବ୍ରହ୍ମା ଅହଲ୍ୟାକୁ ପନ୍ନୀଭାବେ ଗ୍ରହଣ 
କରିବାପାଇଁ ତାଙ୍କୁ ଅନୁରୋଧ କଲେ । ବ୍ରହ୍ମପୁରାଣରେ ମଧ୍ଯ ବ୍ରହ୍ମା ଅହଲ୍ୟାଙ୍କୁ ପ୍ରଥମେ 


୯୪ କବି ବଳରାମ ଦାସ 


ଗୌତମଙ୍କ ନିକଟରେ ରଖିଥ୍ବଲେ । ଯୌବନ ପ୍ରାପ୍ରିପରେ ସବୁ ଦେବତା, ଦାନବ, ମୁନି, 
ଯକ୍ଷ ତଥା ରାକ୍ଷସ ଅହଲ୍ୟାକୁ ବିବାହକରିବାପାଇଁ ଆଗ୍ରହ ପ୍ରକାଶ କଲେ । ଏହା ଦେଖି 
ବ୍ରହ୍ମା ବିବାହର ଏକ ସର୍ତ ସ୍ଥିରକଲେ । ସର୍ତହେଲା- “ ପୁଥୁବୀକୁ ପର୍ଯ୍ୟଟନ କରି ପ୍ରଥମେ 
ଫେରିଆସିବା ବ୍ୟକ୍ତିହିଁ ଅହଲ୍ୟାକୁ ବିବାହ କରିପାରି ।” ବ୍ରହ୍ମାଙ୍କ ସର୍ତରେ ରାଜିହୋଇ 
ସମସ୍ତେ ପୂଥ୍ବୀ ପ୍ରଦକ୍ଷିଣ କରିବାକୁ ବାହାରିଗଲେ । ସେଠାରେ ଉପସ୍ଥିତ ଥୁବା ଗୌତମ 
ଅର୍ଵପ୍ରସୂତୀ । ସୁରଭି ତଥା ନିକଟବର୍ରୀ ଏକ ଶିବଲିଙ୍ଗକୁ ପ୍ରଦକ୍ଷିଣ କରି ବ୍ରହ୍ମାଙ୍କ ନିକଟକୁ 
ଫେରିଆସିଲେ ଓ ଅହଲ୍ୟାକୁ ବିବାହ କଲେ । 
ବଳରାମଙ୍କ ଅହଲ୍ୟାକଥା କେତେକ ପରିମାଣରେ ବ୍ରହ୍ମପୁରାଣରୁ ମଧ୍ଯ ଅଲଗା । 

ଏଥରେ ଅହଲ୍ୟାଙ୍କ ଜନ୍ମ ଓ ବିବାହ ମଧ୍ଯରେ ଆଦୌ ପାର୍ଥକ୍ୟ ନାହିଁ । ବ୍ରହ୍ମାଙ୍କ ସୃଷ୍ଟି 
ଅହଲ୍ୟା ଜଣେ ଅପରୂପା ସୁନ୍ଦରୀ ଯୁବତୀ । ସେ ସୃଷ୍ଟିହେବାର ପରକ୍ଷଣରେହିଁ ସକଳ 
ସୁର, ମୁନି ତାଙ୍କ ପ୍ରତି ଆକୃଷ୍ଟ ହୋଇ ତାଙ୍କୁ ବିବାହ କରିବାପାଇଁ ଆଗ୍ରହ ପ୍ରକାଶ କରିଥୁଲେ । 
ଏପରି ସମସ୍ୟାର ସମାଧାନ କରିବାପାଇଁ ବିଶ୍ଵସ୍ତଷ୍ଟା ବ୍ରହ୍ମା ବିଶ୍ଵ ପ୍ରଦକ୍ଷିଣ ସର୍ତର ଘୋଷଣା 
କଲେ- 

ଦେଖିଣ ମୋହଗଲେ ସକଳ ସୁର ମୁନି, 

ଦେବତାକୁ ଚାହିଂ ବୋଲଇ ପଦ୍ଲଯୋନି । 

ଯେ ଅବା ପୂଥୁବୀ ପ୍ରଦକ୍ଷିଣ କରି ଆସର, 

ତାହାର ଏ ନାରୀ ବୋଲି ପିତାମହ ଭାଷଇ । 


ବ୍ରମ୍ମାଙ୍କ ଆଦେଶଷର ସମସ୍ତେ ପୂଥ୍ବବୀ ପ୍ରଦକ୍ଷିଣ କରିବାପାଇଁ ଚାଲିଯିବାପରେ 
ବ୍ରହ୍ମାଙ୍କ ଦ୍ଵାରା ଆଦିଷ୍ଟ ହୋଇ ଗୌତମ ଏହି ପ୍ରତିଯୋଗିତାରେ ଯୋଗଦାନ କଲେ ଏବଂ 
ବ୍ରହ୍ମପୁରାଣର କଥା ପରି ଗୌତମ ସୁରଭିଙ୍କ ଚାରିପଟେ ତିନିବେଳ ବୁଲିଆସି ବ୍ରହ୍ମାଙ୍କ 
ସମ୍ମୁଖରେ ଉପସ୍ତିତ ହେଲେ । ବ୍ରହ୍ମା ଏକଥା ଦେଖି ଆନନ୍ଦିତ ହେଲେ ଏବଂ ଗୌତମଙ୍କ 
ହସ୍ତରେ ଅହଲ୍ୟାଙ୍କୁ ସମର୍ପଣ କଲେ ! ସେତେବେଳେ ସେ କୁଳଗୋତ୍ର ସୁମରି ଉଭୟଙ୍କର 
ବିବାହକାର୍ଯ୍ୟ ସମାପନ କରିଥଲେ । ବ୍ରହ୍ମପୁରାଣର ଅର୍ଵପ୍ରସୂତା ସୁରଭି ଓ ଶିବଲିଙ୍କ ସ୍ଥାନରେ 
କେବଳ ସୁରଭିର ଉଲ୍ଲେଖ ଏବଂ ଅନ୍ୟକେତେକ ଗୌଣ ପରିବର୍ଭନ ସତ୍ତେ୍‌ ବଳରାମଙ୍କ 
ଉପରେ ବ୍ରହ୍ମପୁରାଣର ପ୍ରଭାବ ସହଜରେ ଦେଖାଯାଇପାରେ । 


କବି ବଳରାମ ଦାସ ୯୫ 


୩। ଅହଲ୍ଯୟାହରଣ : 


ଅହଲ୍ୟାହରଣର ମୁଳ ରୂପ ମଧ୍ଯ ବ୍ରହ୍ମପୁରାଣରୁ ଗୃହୀତ । ଗୌତମ ବେଶରେ 

ଇନ୍ଦ୍ରଙ୍କର ଅହଲ୍ୟାହରଣ ଓ ମାର୍ଜାର ବେଶରେ ପଳାୟନ କଥା ବ୍ରହ୍ମପୁରାଣର ଅନୁରୂପ । 
ପାର୍ଥକ୍ୟ ଭିତରେ ବ୍ରହ୍ମପୁରାଣ ଇନ୍ଦ୍ରଙ୍କର କେବଳ ଗୌତମ ବେଶକଥା କହିଥୁବାବେଳେ 
ବଳରାମ ଇନ୍ଦ୍ରଙ୍କର ଦୁଇଟି ରୂପର ଉଲ୍ଲେଖ କରିଛନ୍ତି । ଇନ୍ଦ୍ରଙ୍କ ନିଜ ବେଶ ସ ଗୌତମ 
ବେଶ । ଇନ୍ଦ୍ରବେଶରେ ସେ ସଫଳକାମ ହେଲେ ନାହିଁ; ବରଂ ଅହଲ୍ୟାଙ୍କ ଦ୍ଵାରା ଭର୍ଟ୍ିତ 
ହୋଇ ଫେରିଗଲେ । ସେତେବେଳେ ଅହଲ୍ୟା କହିଥୁଲେ- 

କନ୍ୟା ବୋଇଲା ତୁ ସୁରପତି ହୋଇ 

ଏତେ ଅବିଚାର କଥା କହୁ କାହିଂପାଇଂ । 

ମୁହିଂ ରଷିଆଣୀ ତୁହି ଦେବରାଜ 

କେମନ୍ତେ ସୁରପତି ନପାଇଲୁ ଲାଜ । 

ଯତିର ଭାରିଜା ମୁଁ ପତିବ୍ରତା ସତୀ 

ମୋତେ ହରିବୁ ତୁ ଏହ୍ମେ ତୋର ମତି । 

ଯାଅ ସୂର୍ଗପୁର ନଥାଅ ତୁ ଏଥ 

ଏଇକ୍ଷଣି ଆସିବେ ଯେ ମୋହର ପ୍ରାଣନାଥ । 

ଇଶ୍ଵର ଯୋଗେଣ କାମ ଧ୍ଵଂସ କଲା 

ତୁହି ଆଜ ନାଶ ଯିବୁ ଆହିଲା ବୋଇଲା । 

ଅହିଲାର ନିରାଶେ ଯେ ଗଲା ସୁରପତି 

ଅହିଲାର ରୂପ ଗୁଣ ବିଚାରଇ ମତି । 


ଏହାର କିଛିକ୍ଷଣ ପରେ ଇନ୍ଦ୍ର ଗୌତମଙ୍କ ଅନୁପସ୍ଥିତିରେ ସୁ ଯୋଗନେଇ ଗୌତମ 
ବେଶରେ ଆଶ୍ରମରେ ପ୍ରବେଶ କଲେ । ଏଥର ଅହଲ୍ୟା ଆଉ ଇନ୍ଦ୍ରଙ୍କୁ ଚିହ୍ନିପାରିନଥୁଲେ । 
କିନ୍ତୁ ଗୌତମ ଏତେଶୀଘ୍ର ସ୍ବାନାଦିକର୍ମ ନସାରି ଫେରିଆସିବା ଘଟଣା ତାଙ୍କୁ ବିସ୍ଥିତ 
କରିଥିଲା | ସେଥୁପାଇଁ ସେ କହିଥିଲେ : 


କନ୍ୟା ବୋଇଲା ରଷି ସ୍ନାହାନ କରି ତ ଗଲ 


କରମ ନସାରିଣ ଲେଉଟି ଅଇଲ । 
ମାୟାରୂପ ଧରି ବୋଲଇ ବଜ୍ତପାଣି 


୯୬ କବି ବଳରାମ ଦାସ 


ଶୁଣ ଶଶିମୁଖୀ ଗୋ ଗୁପତ ରସବାଣୀ । 
ଜଳଘାଟେ ଦେଖିଲି ଅଛଇ ଉର୍ବଶୀ 
ସ୍ଵାହାନ କରଇ ସେ ପବିତ୍ର ଜଳେ ପଶି । 
ଜାନୁ ଯଉବନ ମର୍ମଥାନ ଦେଖି 

ବାହୁଡ଼ି ଅଇନି ମୁଁ କାମଭରେ ଦୁଃଖୀ । 
ଦେସି ଆଲିଙ୍ଗନ କରାଅ ସୁରତି 

ଏ ମୋଂର ଅଧୀର ପଞ୍ଚୁ ଯେ ପ୍ରକୃତି । 


ଛଦ୍ମବେଶୀ ଇନ୍ଦ୍ରଙ୍କଠାରୁ ଏପରି ନିବେଦନ ଶୁଣି ସେ ତାଙ୍କଚ ଅଙ୍ଗଦାନ ଦେଲେ । 
ଇନ୍ଦ୍ରଙ୍କର ଦୁଇ ବେଶରେ ଦୁଇଥର ଆସିବା ବ୍ରହ୍ମବୈବର୍ଭ ପୁରାଣ ତଥା ଗୌତମ ବେଶରେ 
ଇନ୍ଦ୍ରଙ୍କ ଅହଲ୍ୟାହରଣ କଥା ବାଲ୍ଲୀକି ରାମାୟଣରେ ଥ୍ବଲେ ବି ସେଥ୍ଵରେ ଅହଲ୍ୟା ସଂପୂର୍ଣ୍ଣ 
ନିର୍ଦ୍ଦୋଷ ନଥିଲେ । ସେ ଗୌତମ ରୂପଧାରୀ ସଇନ୍ଦ୍ରଙ୍କ୍‌ ଚିହ୍ନିକରି ମଧ୍ଯ ନିଜ ରୂପର 
ଅହଂକାରରେ ତାଙ୍କୁ ଅଙ୍ଗଦାନ କରିଥୁଲେ । ପରବର୍ତୀ ଯୁଗରେ ବିଶେଷକରି 
ମହାଭାରତଠାରୁ ଅହଲ୍ୟାଙ୍କଚ ଦୋଷଶୁନ୍ୟ କରିବା ପାଇଁ ପ୍ରଚେଷ୍ଟା କରାଗଲା । ବଳରାମ 
ମଧ୍ଯ ବାଲ୍ଲୀକିଙ୍କୁ ଅନୁସରଣ ' ନକରି ପରବର୍ତୀ କଥାକୁହିଁ ଗ୍ରହଣ କଲେ । ବଳରାମଙ୍କ 
ଅହଲ୍ୟା ନିଜର ନିର୍ଦ୍ଦୋଷତା ଦର୍ଶାଇ ନିବେଦନ କରିଛି : 


ଶୁଣିଣ ସୁନ୍ଦରୀ ଯୋଡ଼ଇ ବେନିକର 

ମୁନି ଦୋଷ ଯେ ନାହିଂନା ମୋହର । 

ମାୟା ହୋଇ ଅଇଲା ତୁମ ରୂପଧରି 
ମୁହିଂକେହ୍ନେ ଜାଣିବି ସେ ଅଟଇ ବଜ୍ରଧାରୀ । 
ପୂର୍ବେ କାହାର ମୁଁ ଛିନାଇଥୁଲି ଆଶ 

ତେଣୁ ସେ ଘରବରେ ହୋଇଲି ନିରାଶ । 


ଅହଲ୍ୟାଙ୍କର ଏ ପ୍ରକାର ସଫେଇ ସତ୍ତେ ' ଦୋଷ ନଥଲେ ଦଣ୍ଡ ମିଳେ ନାହିଁ- 
ବିଷୟରେ ବଳରାମ ସଚେତନ ଥିବାପରି ଜଣାଯାଏ । ସେଥୁପାଇଁ ଇନ୍ଦ୍ରଙ୍କ ପ୍ରଥମ ଆଗମନ 
ଓ ପ୍ରେମ ନିବେଦନ ସଂପର୍କରେ ଅହଲ୍ୟା ଗୌତମଙ୍କୁ କୌଣସି ସୂଚନା ଦେଇନଥ୍ବଲେ । 
ପୁଣି ଯେତେବେଳେ ସେ ମାୟା ଚରିତକଥା ସ୍ପଷ୍ଟଭାବେ ଜାଣିପାରିଥିଲେ, ସେତେବେଳେ 
ମଧ୍ଯ ସତକଥା ନକହି ସେ ରଷିଙ୍କୁ ଭୁଲାଇବାକୁ ଚେଷ୍ଟାକଲେ । ଗୌତମ ଯେତେବେଳେ 


କବି ବଳରାମ ଦାସ ୯୭ 


ପଚାରିଲେ- 'ଚଳାର ବାଟେ କେ ହୋଇଲା ବାହାର ୧” ସେତେବେଳେ ଅହଲ୍ୟା 
ଉର୍ତରଦେଲେ : 


“ ଅହିଲା ବୋଇଲା ସେ ଅଟଇ ମାର୍ଜାର ।” 


ଇନ୍ଦ୍ରଙ୍କ ମାର୍ଚ୍ଚାର ରୂପକଥା ବ୍ରହ୍ମପୁରାଣ ବ୍ୟତୀତ କଥାସରିତ ସାଗର (୩,୭ ), 
ପଦ୍ମପୁରାଣ ସୃଷ୍ଟିଖଣ୍ଡ (୫ ୧/୫ ୭), କମନ ରାମାୟଣ ୯ ୧/୯/୭୬) ଏବଂ ପଞ୍ଜାବ 
ଲୋକକଥାର ଦେଖିବାକୁ ମିଳେ । ଏ ସବୁର ମାର୍ଜାର ଶବ୍ଦ ଏହାର ପ୍ରକୃତ ଅର୍ଥ ବ୍ୟତୀତ 
ମା” ଜାର “ ମୋର ଜାର? ଅର୍ଥରେ ବ୍ଯବହୃତ | ବଳରାମଙ୍କ ମାର୍ଜାର ଶବ୍ଦ ପ୍ରୟୋଗରେ 
କୌଣସି ଶ୍ଲେଷ ଅର୍ଥର ସୂଚନା ମିଳେ ନାହିଁ । ଏଥୁରୁ ଅନୁମାନ କରାଯାଇପାରେ, ସେ 
କୌଣସି ନିର୍ଦ୍ଦିଷ୍ଟ ଗ୍ରଚ୍ଛରୁ ଏହାକୁ ଗ୍ରହଣ କରିନଥିଲେ । ତେବେ ବ୍ରହ୍ମପୁରାଣରୁ ଅନ୍ୟ 
ପ୍ରସଙ୍ଗ ଗ୍ରହଣ କରିଥୁବା ହେତୁ ଏବଂ ସେଥୁରେ ବେଳେବେଳେ ପରିବର୍ତନ କରିଥିବାରୁ 
ସେ ଏହାର ଶ୍ଲେଷ ଅର୍ଥକୁ ଲୋପକରି ପ୍ରକୃତ ଅର୍ଥକୁହିଁ ଗ୍ରହଣ କରିଥୁଲେ । ହୁଏତ 
ଲୋକରେ ପ୍ରଚଳିତ ଇନ୍ଦ୍ରଙ୍କ ମାର୍ଜାର ରୂପ କଥାକୁ ଶୁଣି ସେ ନିଚ୍ଚ ଗ୍ରନ୍ଛରେ ନୂତନତା 
ଆଣିବା ପାଇଁ ଏହାର ଉଲ୍ଲେଖ କରିଥଲେ । 


୪। ଇନ୍ଦ୍ର ଓ ଅହଲ୍ୟାଙ୍କ ଉପରେ ଅଭିଶାପ : 


ଅହଲ୍ୟାଙ୍କର ଦୋଷଥୁବା ଦେଖି ଗୌତମ ମୁନି ଇନ୍ଦ୍ର ଓ ଅହଲ୍ୟା ଉଭୟଙ୍କୁ ଅଭିଶାପ 
ଦେଲେ । ଇନ୍ଦ୍ର ହେଲେ ନପୁଂସକ ଓ ସହସ୍ରଭଗ ଏବଂ ଅହଲ୍ୟା ହେଲେ ପଥର । 


ଇନ୍ଦ୍ର ନପୁଂସକ ହେବାକଥା ବାଲ୍ଲୀକିଙ୍କ ବାଳକାଣ୍ଡର ବୃତ୍ତାନ୍ତ ଉପରେ ଆଧାରିତ । 
ଗୌତମଙ୍କ ଅଭିଶାପ ଫଳରେ ଇନ୍ଦ୍ରଙ୍କ ବୃଷଣ ଛିଡ଼ିପଡ଼ିଥିଲା ( ସର୍ଗଂ୪୮) ଓ ପରେ 
ଦେବତାମାନେ ତାଙ୍କୁ ମେଷର ବୂଷଣ ପ୍ରଦାନ କରିଥିଲେ । ଇନ୍ଦ୍ରଙ୍କର ସହସ୍ର ଭଗହେବା 
ବ୍ରହ୍ମପୁରାଣ ( ୮ ୭/୫ ୯ ), ସୂନ୍ଦପୁରାଣ, ( ନାଗରଖଣଡ-ଅ- ୨ ୦ ୭ ), କଥା ସରିତ୍‌ ସାଗର 
(୩/ ୧୭), ପଦ୍ପୁରାଣ ( ୫/୫ ୧/ ୨ ) ଓ ଆଧ୍ୃାତ୍ ରାମାୟଣ ( ୧/ ୫/ ୨ ୬) ପରଭୂତିରେ 
ମିଳୁଥ୍ବଲେହେଁ ବାଲ୍ମୀକିରେ ନଥ୍ବଲା । ସହସ୍ର ଭଗରୁ ବ୍ରହ୍ମାଙ୍କ ଅନୁରୋଧକ୍ରମେ ଗୌତମଙ୍କ 
ଦ୍ଵାରା ଇନ୍ଦ୍ର ସହସ୍ର ନୟନରେ ପରିଣତ ହେବା ପ୍ରସଙ୍ଗ ବଳରାମଙ୍କ ବ୍ୟତୀତ କେବଳ 
କମ୍ବନ ରାମାୟଣରେ ଦେଖିବାକୁ ମିଳେ ¦ ଇନ୍ଦ୍ର ସହସ୍ର ଭଗହେବା ଯୋଗୁଁ ଲଜ୍ଜାବଶତଃ 


୯୮ କବି ବଳରାମ ଦାସ 


ମାନସରୋବରରେ ଯାଇ ଲୁଟି ରହିଗଲେ । ଏହାର ଅନୁରୂପ ପ୍ରସଙ୍ଗ ଆସାମୀ ରାମାୟଣରେ 
ମିଳୁଥିଲେହେଁ ଅନ୍ୟତ୍ର ଦେଖିବାକୁ ମିଳେନାହ । 


୫ । ଅହଲ୍ୟାଙ୍କ ପାଷାଣ ରୂପ : 


ବାଲ୍ଲୀକୀୟ ରାମାୟଣ ବାଳକାଣ୍ଡ ( ସର୍ଗ- ୪୮ ) ରେ ଗୌତମ ଅହଲ୍ୟାଙ୍କୁ ଯେଉଁ 
ଅଭିଶାପ ଦେଲେ, ସେଥରୁ ସେ ଅଦୃଶ୍ୟ ହୋଇ ତପସ୍ୟା କରିବା କଥା ବର୍ଣିତ । ଡକ୍ଟର 
ତାମିଲ ବୁଲ୍‌କେଙ୍କ ମତରେ, ବାଲ୍ଲୀକି ରାମାୟଣର ' ସ୍ଵଂ ବପୁ ଧାଁରୟିସ୍ୟସି” ( ୪୮/ 
୩ ୨ ) ବାକ୍ୟାଂଶରୁ ଶାପଗ୍ରସ୍ତା ଅହଲ୍ୟା ପାଷାଣ ହୋଇଯାଥୁବା ଧାରଣା ସୂଷ୍ଟିହୋଇ ପ୍ରଥମେ 
ରଘୁବଂଶରେ (୧୧/୩୪) ଏହାର ଉଲ୍ଲେଖ ମିଳିଥୁଲା । ଏହାପରେ ନୁସିଂହପୁରାଣ 
(ଅଧାୟ ୪୭), ସ୍ନ୍ଦପୁରାଣ (ରେବାଖଣ୍ଡ- ୧ ୩୬), ନାଗର ଖଣ୍ଡ- ୨୦୮), ଜାନକୀ 
ହରଣ ( ୬/ ୧ ୪), କଥାସରିତ୍‌ ସାଗର ( ୩/ ୧ ୭ ), ମହାନାଟକ (୩/୧ ୭), ବହୁିପୁରାଣ 
(ପୁ-୧୮୬), ଉଦାର ରାଘବ (୩/୨୯), ଶନୈଶ୍ବର କୃତ ରାମଶଚକ (୧୮), 
ପ୍ରଭୃତିରେ ଏହାର ଉଲ୍ଲେଖ ଦେଖିବାକୁ ମିଳିଲା । ଆଧୁନିକ ରାମାୟଣ ମଧ୍ଯରୁ କମ୍ବନ୍‌ 
ରାମାୟଣ ( ୧/ ୯ ), ରଙ୍ଗନାଥ ରାମାୟଣ ( ୧/ ୨ ୯ ), ସାରଳା ମହାଭାରତ ( ମଧ୍ଯପର୍ବ- 
ପୂ ୨୨୩), କୃରଭିବାସ ରାମାୟଣ ( ୧/୫ ୯ ), ରାମଚରିତ ମାନସ ( ୧/ ୨ ୧୦), 
ଆସାମୀୟ ବାଳକାଣ୍ଡ, ସୁରସାଗର ( ନବମ ସ୍କନ୍ଧ- ୪୬୬), ଭାବାର୍ଥ ରାମାୟଣ ( ୧/ 
୧୪) ପ୍ରଭୂତିରେ ଅହଲ୍ୟା ପାଷାଣରେ ପରିଣତ ହୋଇଥିବାର ଉଲ୍ଲେଖ ମିଳିଥାଏ । 
ଏଥୁରୁ ଜଣାଯାଏ ଯେ ଅହଲ୍ୟାଙ୍କ ପାଷାଣ ହେବା ପ୍ରସଙ୍ଗ ଭାରତୀୟ ରାମାୟଣ ପରଂପରାର 
ସର୍ବାଧ୍ଵକ ପ୍ରଚଳିତ ରୂପ ଏବଂ ବଳରାମ ଏହି ଲୋକପ୍ରିୟ କଥାକୁହିଁ ନିଜ ରାମାୟଣରେ 
ଗ୍ରହଣ କରି ଏହାର ଲୋକପ୍ରିୟତାକୁ ସ୍ଵୀକାର କରିଛନ୍ତି । 


୬। ଅହଲ୍ୟା ଭଦ୍ଧାର : 


ରାମଙ୍କ ଚରଣ ସ୍ପର୍ଶରେ ଅଭିଶପ୍ତ ପଥର ପୁଣି ଅହଲ୍ୟାରେ ପରିଣତ ହେବା ଓ 
ରାମଙ୍କୁ ସ୍ତୁତିକରି ଅହଲ୍ୟା ନିଚ୍ଚ ସ୍ଵାମୀଙ୍କ ପାଖକୁ ଫେରିଯିବା ପ୍ରସଙ୍ଗ ମଧ୍ଯ ବାଲ୍ଲୀକିରେ 
ନାହିଁ । ଅହଲ୍ୟାଙ୍କ ରାମଭକ୍ତି ପ୍ରଦର୍ଶନ କରିବାପାଇଁ ବଳରାମ ଏକଥାକୁ ଆଧ୍ୟାତ୍ସ୍‌ ରାମାୟଣରୁ 
ଆଣିଥିବା ପରି ମନେହୁଏ । 


କବି ବଳରାମ ଦାସ ୯୯ 


(ତ) ସୀତା ବିବାହ : 


କବିଙ୍କ ବହୁଶାସ୍ତ୍ରଦର୍ଶିତାର ଅନ୍ୟ ଗୋଟିଏ ଉଦାହରଣ ହେଉଛି ସୀତା ବିବାହ । 
ବାଲ୍ଲୀକି ରାମାୟଣର କଥା ସହ ଅନ୍ୟପୁରାଣର କଥା ଏଥରେ ସଂଯୋଜିତ । ଏଥ୍ଵରେ 
„“ =ଅ _. „= >“ 
ଥିବା ଅବାଲ୍ଲୀକୀୟ କଥା ସବୁକୁ ବିଶ୍ଳେଷଣ କଲେ ଏହାହି ପ୍ରତିପାଦିତ ହୁଏ । 


୧ । ସୀତା ସ୍ବୟମ୍ବର : 


ଧନୁଭଗ୍ନ ପୂର୍ବରୁ ଆୟୋଜିତ ହୋଇଥିବା ସୀତା ସ୍ଵୟମ୍ବରରେ ଯୋଗଦାନ କରିଥିବା 
ବିଭିନ୍ନ ଅସୁର ରାଜା ବିଶେଷକରି ରାବଣ ଓ ବାଣାସୁର ଏବଂ ବିଭିନ୍ନ୍‌ ଦେବତା ବିଶେଷକରି 
ଇନ୍ଦ୍ରଥ ପବନ ଓ ଗଣେଶଙ୍କ କଥାକୁ ଗ୍ରହଣ କରାଯାଇପାରେ । ବାଲ୍ଲୀକିଙ୍କ ରାମାୟଣରେ 
ଏସବୁ ଅସୁର ରାଜା ଓ ଦେବତାଙ୍କର ଉଲ୍ଲେଖ ନଥଲେହେଁ ଶ୍ରୀରାମଙ୍କ ଶକ୍ତି, ପରାକ୍ରମ ଓ 
ମହିମାକୁ ପ୍ରକାଶ କରିବାପାଇଁ ପରବର୍ତୀ କବିମାନେ ଏହାର ସଂଯୋଜନା କଲେ । ଏହି 
କଥାର ପ୍ରଥମ ସଂଯୋଜନାକର୍ତା ହେଲେ ‹ ପ୍ରସନ୍ନ ରାଘବ ” ରଚୟିତା ଜୟଦେବ । 
ପଦ୍ମପୁରାଣର ପାତାଳଖଣ୍ଡ ( ଅଧ୍ଧାୟ- ୧୧ ୨)ରେ ମଧ୍ଯ ଏମାନଙ୍କର ଉଲ୍ଲେଖ ଦେଖିବାକୁ 
ମିଳେ । ବଳରାମ ଦାସ ରାବଣ ଓ ବାଣାସୁର ଅସଫଳ ପ୍ରଚେଷ୍ଟା ବର୍ଣ୍ଣନା କଲାବେଳେ 
କେବଳ ଯେ ପ୍ରସନ୍ନ ରାଘବ ବା ପଦ୍ମପୁରାଣର ଅନୁସରଣ କରିଛନ୍ତ, ତା ନୁହେଁ | କଥାରେ 
ହାସ୍ୟରସ ସୃଷ୍ଟି କରିବାପାଇଁ ମଧ୍ଯ ଏ କଥାର ପ୍ରୟୋଗ କରିଛନ୍ତି । କବି ବାଣାସୁରର 
ଦୁର୍ଦଶା ବର୍ଣ୍ଣନା କରି ଲେଖିଛନ୍ତି; - 


ସହସ୍ରେକ ଭୁଜ ବାଣାସୁର ରାଜା, 
ତୋଳି ନପାରିଣ ପାଇଲା ତ ଲଢ଼ା । 
ଅଜ୍ଞାନ ହୋଇଣ ବସିଲା ନୂପବର, 
ରୁଧ୍ଵରବାହାର ହୋଇଲା ମୁଖର । 


ରାବଣର ଦୁର୍ଦ୍ଦଶା ବାଣାସୁରକୁ ବଳିଯାଇଛି : 
ଏତେ ବୋଲି ଧନୁ ଛୁଇଁଲାକ ଯହୁଁ, 
ଅଜ୍ଞାନ ହୋଇଣ ସେ ପଡ଼ିଲାକ ତହୁଁ । 


ଦଶବଦନରୁ ବାହାର ରୁଧ୍ଵର, 
କ୍ଷଣକେ ଚେତନା ପାଇଲା ମହାବୀର । 


୧୦୦ କବି ବଳରାମ ଦାସ 


ଲାଜେଣ ନକହି ଗଲା ଦଶମାଥ, 
ଉପହାସ କଲେ ନୂପତି ସମସ୍ତ । 
ଦେଖିଣ ବାଣାସୁର ଉପହାସ କଲା, 
ଦେବଧନୁ ବୋଲି ସେ ବାହୁଡ଼ିଣ ଗଲା । 


ରାବଣ ଓ ବାଣାସୁରଙ୍କ ପରି ଇନ୍ଦ୍ର, ପବନ, ଓ ଗଣେଶ ପ୍ରମୁଖ ଦେବତା ଆସି 
ନିଜ ପରାକ୍ରମର ଯେଉଁ ନିଷ୍ଫୂଳ ପରୀକ୍ଷା କରିଥୁଲେ, ତାହାର ମୂଳସ୍ରୋତ ମଧ୍ଯ ସେହି 
ପଦ୍ନପୁରାଣର ପାତାଳଖଣ୍ଡ (ଅଧ୍ୟାୟ ୧୧ ୨/୯ ୯- ୧୦୩) | ଏଥରେ କିନୂ ଆସିଥିଲେ 
ମହେନ୍ଦ୍ର, ସୂର୍ଯ୍ୟ ଓ ବାୟୁ । ବଳରାମଙ୍କ ରାମାୟଣରେ ପବନ ନିଜେ ଧନୁ ଉଠାଇ ନାହାନ୍ତି । 
ଇନ୍ଦ୍ରଙ୍କ ଦୁର୍ଦ୍ଦଶାର ସେ ଥିଲେ କେବଳ ଜଣେ ସାକ୍ଷୀ । ଏହି ପ୍ରସଙ୍ଗରେ ବ୍ରହ୍ମାଙ୍କ ପରିହାସ 
ମଧ୍ଯ ଅତ୍ୟନ୍ତ ଉପଭୋଗ୍ୟ ! କବି ଲେଖଛନ୍ତି- 


ପବନ କର ଧରି ସେ ବାହୁଁଡ଼ିଲା ଧାତି, 
ଦେଖିଣ ତାହା କଇ ପଚାରିଲେ ବେଦପତି । 
ତୁହି ଅଙ୍ଗାରକି ମାଡିଲୁ ବଜ୍ଚରପାଣି, 
ବିଶ୍ବନାଥ ଧନୁ କି ଛୁଇଁଲୁ ନଜାଣି । 
ସେହିପରି ଗଣେଶଙ୍କ ଶୋଚନୀୟ ଅବସ୍ତ୍ରା ବର୍ଣ୍ଣନା କରି କବି ହାସ୍ୟରସର ସୃଷ୍ଟି 
କରିଛନ୍ତି : 
ଥୋର ହସ୍ତେ ଧରି ତୋଳିଣ ମନକଲା, 
ହୁଙ୍କାର ଧ୍ଵନି କରି ରାଗେଣ ଉଛୁଡ଼ିଲା । 
ପେଟେ ପଶିଲା ତାର କର ଚରଣ ବୁକୁ, 
ଲୋକେ ଉପହାସ୍ୟ କରନ୍ତି ତାହାକୁ । 


ପଦ୍ନପୁରାଣରୁ ମୂଳସୁତ୍ର ଗ୍ରହଣ କରିବାପରେ ବଳରାମ ସେଥୁବରେ ଯୋଗକଲେ 
ସହସ୍ରାର୍ଦୁନଙ୍କ ପରି ପ୍ରତାପୀ ରାଜା, ନର ନାରାୟଣଙ୍କ ସଦୃଶ ମହିମାବନ୍ତ ରଷି ଓ 
କାଭିକେଶ୍ଵରଙ୍କ ପରି ପରାକ୍ରମୀ ଯୋଦ୍ଧାଙ୍କ କଥା । ଏହା ବ୍ୟତୀତ କାମଦେବ, ମୁଚୁକୁନ୍ଦ, 
ଲବଣ ଅସୁର, ପର୍ଶୁରାମଙ୍କ ପରି ଶକ୍ତିଶାଳୀ ବ୍ୟକ୍ତି ମଧ୍ଯ ଆସି ଧନୁକୁ ଦେଖିବାକ୍ଷଣି ଜ୍ଞାନ 
ହାରିଥୁଲେ ବା ହତବୀର୍ଯ୍ୟ ହୋଇ ଫେରିଯାଇଥିଲେ । ନରରଵିଙ୍କ ଦୁର୍ଦ୍ଦଶା ବର୍ଣ୍ଜନା କରି 
ବଳରାମ ଲେଖିଛନ୍ତି :- 


କବି ବଳରାମ ଦାସ ୧୦୧ 


ଅବିଜ୍ଞ ପଣେ ଯହୁଂ ଛୁଇଂଲେ ଶରାସନ, 
ମୁଖରୁ ରୁଧ୍ବର ତାର ବହର ତତକ୍ଷଣ । 
ନୟନର କୋଣେ ସେ ଦିଶିଲା ରକତ 
ନାସିକାର ଦ୍ବାରେ ଯେ ଗଳଇ ଶୋଣିତ । 
ଶ୍ରବଣ ବିମ୍ବରୁ ଯେ ଝରଇ ଅବିଚ୍ଛନ୍ନ 
ଚକ୍ରପ୍ରାୟେ ହୋଇ ସେ ବୁଲଇ ନୟନ । 
ଝାଇଁମାରି ମୁନି ପଡ଼ିଲା ଭୂମି ତଳେ 
ଦେଖି ଉପହାସ୍ୟ କରନ୍ତି ସକଳେ । 


ନର ରଷି କେବଳ ଯେ ' ସଂସାର ତ୍ରୈଲୋକ୍ଯେ' ଲଢାପାଇ ଫେରିଗଲେ ତା' 
ନୁହେଁ; ସେହି ଦୋଷରୁ ସେ ମ୍ତ୍ୟୁପୁରରେ ଜନ୍ମ ହେବାର ଅଭିଶାପ ମଧ୍ଯ ପାଇଥିଲେ । 
ବଳରାମଙ୍କ ସଦୃଶ କାମ୍ବୋଡ଼ିଆର ରାମାୟଣ ରାମକୀ ଭିରେ ବ୍ରହ୍ଲା, ରନ୍ଦ୍ର ଶିବ, ବାୟୁ ଓ 
ଅଗ୍ନି ପ୍ରଭୂତି ତେତ୍ରିଶ କୋଟି ଦେବତା ଧନୁ ତୋଳିବାକୁ ଜଣକ ପରେ ଜଣେ ଆସି 
ଅସମର୍ଥ ହୋଇ ଫେରିଯାଇଥିଲେ । 


୨ । ସୀତାଙ୍କ ପୂର୍ବାନୁରାଗ : 


ସୀତାଙ୍କ ପୂର୍ବାନୁରାଗ ଜଗମୋହନ ରାମାୟଣର ଅନ୍ୟ ଏକ ନୂତନ ସଂଯୋଜନା । 
ରାଜସଭାରେ ରାମଙ୍କୁ ଦେଖି ପ୍ରେମବିହ୍ଵଳା ସୀତାଙ୍କର ବ୍ରହ୍ମାଙ୍କୁ ପ୍ରାର୍ଥନା କରିବା ଏବଂ 
ବରଣମାଳା ପ୍ରଦାନ କଲାବେଳେ ଚାରିଚକ୍ଷୁର ମିଳନ ହେବା ଏହାର ଦୁଇଟି ଦୃଶ୍ୟ । 
ବରଣାମାଳା ପ୍ରଦାନ ଓ ଚାରିଚକ୍ଷୁ ମିଳନ କଥା କବି ଯଥାକ୍ରମେ ଅଧ୍ୟାତ୍ଗ ରାମାୟଣ ଓ 
ଆନନ୍ଦ ରାମାୟଣରୁ ଗ୍ରହଣ କରିଛନ୍ତି । ଅନ୍ୟ ପ୍ରସଙ୍ଗଟି ଆସିଛି ମହାନାଟକ କିମ୍ବା ଆନନ୍ଦ 
ରାମାୟଣ ( ୧/୩/୧୧୧-୧ ୨୦)ରୁ | ରାମଙ୍କ ପ୍ରଥମ ଦର୍ଶନ କାଳରେ ସୀତା ସଖୀ 
ସମାବୃତା ହୋଇ ଜଗତୀ ଉପରେ ଉପବେଶନ କରିଛନ୍ତି । ଏହି ଦୃଶ୍ୟରୁ ବଳରାମଙ୍କ 
ନିଜସ୍ଵ ଭଙ୍ଗୀଟିକୁ ଦେଖିବା ପାଇଁ ତୁଳନାରେ କୃଭିବାସ ରାମାୟ ଣକୁ ରଖାଯାଇପାରେ : 

ଏଇକାଲେ ସୀତାଦେବୀ ସହ ସଖୀଗଣ, 

ଅଟ୍ଟାଳିକା ପରେ ଉଠି କରେ ନିରୀକ୍ଷଣ । 


ବଳରାମ ଅଟାଳିକା ସ୍ଥାନରେ ରଖିଛନ୍ତି କନକମଣ୍ଡପ । ସେହି ମଣ୍ଡପର ଚାଳ 


୧୦୨ କବି ବଳରାମ ଦାସ 


ରନ୍ଵରେ ନିର୍ମିତ । ଏହାର ଚତୁର୍ଦ୍ଦିଗରେ ମୁକ୍ତା ନିର୍ମିତ ମାଳ ମାଳ ତୋରଣ ବିରାଜିତ । 
ଏହା ଗଜମୋତିର ଝରା ଓ ବିବିଧ ବର୍ଣ୍ଣର କୁସୁମରେ ଶୋଭାପାଉଥୁଲା । ଏହିପରି ଏକ 
ଆଡ଼ମ୍ବରପୂର୍ଣ୍ଣ ରାଜକୀୟ ପରିବେଶ ମଧ୍ଯରେ ସୀତାଦେବୀ ସଖୀ-ସମାବୃତ ହୋଇ 
ଉପବେଶନ କରିଥିଲେ: 
ମଧ୍ଯରେ ପଲ୍ୟଙ୍କ ଯେ ଗଜଦନ୍ତଖୁରା 
ସୁବର୍ଣ୍ଣର ପିତୁଳୀ ନିର୍ବାଣର ଝଡ଼ା । 
ତଥୁର ଉପରେ ଦେବାଙ୍ଗ ପାଟତୁଳୀ 
ନାଗେଶ୍ଵର କେଶର ଗୁଣ୍ଡର ମୁଚୁଳି । 
ଶେଯ ସଜାଇଲା ପତଳୀ ପାଛୋଡ଼ି 
କର୍ପୁରର ଧୂଳି ଉପରେ ଛିଞ୍ଚାଡ଼ି । 
ତହିଂ ବିଜୟେ କରିଅଛନ୍ତି ଦେବୀସୀତା 
ଲଲାଟେ ସିନ୍ଦୁର କପାଳେ ଗନ୍ଧଚିତା । 
କେବଳ ସେତିକି ନୁହେଁ, ସୀତାଙ୍କ ହାତରେ ଅଛି ଏକ ନାଗେଶ୍ବର ଫୁଲ । 
ପରିବାରୀମାନେ ଆଲଟ ଓ ଚାମର ସେବା କରୁଛନ୍ତି ଏବଂ ଆଗରେ ଉଭାହୋଇ ବିଭିନ୍ନ 
କଥା କହିବାରେ ଲାଗିଛନ୍ତି । 
ବାଲ୍ନୀକି ଓ ଅନ୍ୟାନ୍ୟ ପ୍ରଚଳିତ ରାମାୟଣରେ ଏହି ଦୃଶ୍ୟଟି ନଥୁବାରୁ ମନେହୁଏ, 
ଏହାଥୁଲା ଷୋଡ଼ଶ ଶତାବ୍ଦୀ ଓଡ଼ିଶାର ରାଜକୀୟ ଚଳଣି । କୋଣାର୍କ ମନ୍ଦିରରେ ବିବାହର 
ଦୃଶ୍ୟ ଅଛି । ପଲ୍ୟଙ୍କ ଉପରେ ଆସୀନା ରାଜରମଣୀର ଦୃଶ୍ୟ ବି ରହିଛି । ପରିବାରୀଙ୍କ 
ସେବାକଥା ମଧ୍ଯ ଅଛି । 


ହିନ୍ଦୁପୁରାଣ ସବୁରେ ଲକ୍ଷ୍ମୀଙ୍କ ହାତରେ ପଦ୍କଲଫୁଲ ଶୋଭା ପାଇଥାଏ । 
ଅଗ୍ନିପୁରାଣରେ ସରସ୍ବତୀ ପଦ୍ନପୁଷ୍ନ ଧାରଣ କରିଥୁବା ବର୍ଣିତ । ସୀତା କମଜିନୀଙ୍କ 
ଅବତାର । ତେଣୁ ତାଙ୍କ ହାତରେ ପଦ୍ମଫୁଲ କେବଳ ଶୋଭାପାଇଥାନ୍ତା; ତା' ହୋଇନାହିଁ । 
ପଦ୍ନଫୁଲ ସ୍ଥାନରେ ଅଛି ନାଗେଶ୍ଵର ଫୁଲ । ବୋଧହୁଏ ନାଗରଶ୍ରେଷ୍ଠ ଶ୍ରୀରାମଙ୍କ ସମ୍ବର୍ଦନା 
ପାଇଁ ଏହା ଏକ ପ୍ରତୀକ । ସେଥୁପାଇଁ ନାଗରୀ ସୀତା ନାଗେଶ୍ଵର ଫୁଲ ଧରି ନାଗରଶ୍ରେଷ୍ଠ 
ଶ୍ରୀରାମଙ୍କୁ ଅପେକ୍ଷା କରିଛନ୍ତି | ଏହି କଥା ଉଲ୍ଲେଖ କଲାବେଳେ ଆଉ ଏକ ଚିତ୍ର ମନରେ 
ଉଦୟ ହୋଇଥାଏ । ମୁସଲମାନ ରମଣୀମାନଙ୍କ ମଧ୍ଯରୁ ଯେଉଁମାନଙ୍କ ଚିତ୍ର ଦେଖିବାକୁ 
ମିଳେ, ସେମାନେ ସାଧାରଣତଃ ହାତରେ ଫୁଲଟିଏ ଧାରଣ କରିଥାତି । ଯେପରିକି 
ରେଜିଆ, ମମତାଜ ଓ ନୁରଜାହାନ । ବଳରାମ ତାଙ୍କ ରାମାୟଣ ଲେଖିଲାବେଳକୁ ଓଡ଼ିଶାକୁ 


କବି ବଳରାମ ଦାସ ୧୦୩ 


ମୁସଲମାନ ରାଜତ୍ବ ଆସିନଥୁଲା । ମୁସଲମାନ ସୁଲତାନମାନେ ବାରମ୍ବାର ଓଡ଼ିଶା ଆକ୍ରମଣ 
କରି ଫେରିଯାଇଥିଲେ । ଇତିହାସରୁ ଏତିକି ସୂଚନା ମିଳୁଥୁିଲେହେଁ ସେତେବେଳକୁ 
ମୁସଲମାନମାନଙ୍କ ସହ ଓଡ଼ିଶାର ସଂପର୍କ ବହୁଭାବରେ ବୃଵି ପାଇଥୁବା ବିଭିନ୍ନ ସୂତ୍ରରୁ 
ଜାଣିହୁଏ । ମୁସଲମାନ କବିମାନେ ଓଡ଼ିଶା ବିଷୟରେ ବିଶେଷକରି ପୁରୀର ମହାପ୍ରସାଦ 
ସେବା ବିଷୟରେ ସଚେତନ ଥିଲେ । ମହମ୍ମଦ ଜାୟସୀକୃତ “ ପଦ୍ଲାବତ୍‌' କାବ୍ୟରେ 
ଜଗନ୍ନାଥ କ୍ଷେତ୍ରରେ ନିମ୍ନୋକ୍ତ ଚିତ୍ର ମିଳିଥାଏ : 


ଜଗରନାଥ ଜୌ ଦେଖେନ୍‌ ହି ଆଇ 
ଭୋଜନ ରିନ୍ଧା ହାଟ ବିକାଇ 


ଜଗନ୍ନାଥ କ୍ଷେତ୍ରର ଏହି ବୈଶିଷ୍ଟ୍ୟ ମୁସଲମାନମାନଙ୍କୁ ଆଶ୍ଚର୍ଯ୍ୟ ଚକିତ କଲାପରି 
ହିନ୍ଦୁ କବିମାନେ ଶୁଣାଶୁଣିରୁ ମୁସଲମାନ ଜାତିର ବହୁ ବୈଶିଷ୍ଟକୁ ସେମାନଙ୍କ କାବ୍ଯ 
କବିତାରେ ସ୍ଫ୍ବାନ ଦେଇଥିବା ଅନୁମାନ କରିହୁଏ । ହିନ୍ଦୁ ରାଜାମାନଙ୍କ ମଧ୍ଯରେ ମୋଗଲ 
କୂଚରାୟଙ୍କର ଗଣନା, ରାଣୀଙ୍କର ଯାନବାହାନରେ ଗିଲିମିର ପ୍ରୟୋଗ, ଯୁଦକ୍ଷେତ୍ରରେ 
ତର୍କଶ ଓ କମାଣର ବ୍ୟବହାର ଏବଂ ଖାଦ୍ୟ ମଧ୍ଯରେ ପଇତିର ଗଣନାକୁ ଏହାର ଉଦାହରଣ 
ରୂପେ ଗ୍ରହଣ କରାଯାଇପାରେ । ଏହି ଆଦାନ ପ୍ରଦାନର ଫଳ ସ୍ଵରୂପ ସୀତାଙ୍କ ଚରିତ୍ରରେ 
ମଧ୍ଯ ବହୁ ପରିବର୍ତନ ଦେଖାଦେଇଥୁଲା । ସ୍ଵାମୀଙ୍କ ସାଙ୍ଗରେ ବନକୁ ଯିବାକଥା ତ 
ବାଲ୍ଲୀକିରେ ଥୁଲା; କିନ୍ତୁ ସେଥ୍ବରେ ଥ୍ରବା ସୀତାଙ୍କ ତଟସ୍ଫକ ଭାବ ବଳରାମଙ୍କୁ ଭଲ 
ଲାଗିନଥୁଲା । ସେଥୁପାଇଁ ବଳରାମଙ୍କ ସୀତା ବନର ଶୋଭା ଦର୍ଶନରେ କେବଳ ଜଣେ 
ନୀରବ ଦ୍ରଷ୍ଟା ନହୋଇ ରାମଙ୍କ ସହ ବିଳାସକ୍ରୀଡ଼ାରେ ସକ୍ରିୟ ଅଂଶ ଗ୍ରହଣ କଲେ । 
ଏଥୁରେ ତାଙ୍କର ବଧୁତ୍‌ ଅପେକ୍ଷା ନାଗରୀତ୍‌ ବିଶେଷ ଭାବେ ଆଡ୍ନପ୍ରକାଶ କଲା । 
ଘନଚଙ୍ଗଲ ପରିବେଷ୍ଚିତ ଚିତ୍ରକୂଟରେ ରାମ ଓ ସୀତା ହାତ ମିଳାଇ ସ୍ଵଚ୍ଚନ୍ଦରେ ବିଚରଣ 
କଲେ । 


ବନପଥରେ ପର୍ବତ ଉପରେ, ପୁଣି ଗୋଦାବରୀର ସ୍ନାନ- ସୁଖ ଉଭୟଙ୍କୁ ବିମୋହିତ 
କଲା । ନାଗେଶ୍ଵର ଫୁଲର ଡାଳଦ୍ବାରା ରାମ ଓ ସୀତା ପରସ୍ପରକୁ ପ୍ରେମପୂର୍ବକ ପ୍ରହାର 
କରି ଆନନ୍ଦ ପାଇଲେ । ନିର୍ଜନ ବନ ମଧ୍ଯରେ ରାମ ଓ ସୀତାଙ୍କର ଏହି ବିଳାସ ବାଲ୍ଲୀକିଙ୍କ 
ବଣ୍ଟରନାକୁ ଆଉ ଅନୁସରଣ କରୁନଥୁଲା | ବାଲ୍ଲୀକିରେ ଶ୍ରୀରାମ ସୀତାଙ୍କ ସମ୍ମୁଖରେ ଚିତ୍ରକୂଟ 
ଓ ଗୋଦାବରୀର ସୌନ୍ଦର୍ଯ୍ୟ ବର୍ଣ୍ଣନା କରିଥୁଲେ । ସେହି ଅପରୂପ ସୈନ୍ଦର୍ଯ୍ୟକୁ ଦୂରରୁ 
ଦର୍ଶନ କରାଇ ସୀତୀଙ୍କୁ ତୃପ୍ତ କରିବାର ଅଭିପ୍ରାୟ ବଳରାମଙ୍କ ବର୍ଣ୍ଣନାରେ ଆଉ ନାହିଁ । 


୧୦୪ କବି ବଳରାମ ଦାସ 


ଚିତ୍ରକୂଟର ଭୀଷଣତାକୁ ଦୂରେଇଦେଇ ନଗରୀର ସୁସହ୍ିତ ଉଦ୍ୟାନରେ କ୍ରଡ଼ା କଲାଭଳି 
ରାମ ଓ ସୀତା ଦୁର୍ଗମ ଅରଣ୍ୟରେ ନିଜର ଉଦ୍ଦାମ ଯୌବନକୁ ସାର୍ଥକ କରିବାପାଇଁ ଇଚ୍ଛା 
କରିଥୁଲେ । ବଳରାମ ଏହି ପରିକଳ୍ପନାକୁ ଆହୁରି ମୂର୍ଜିମନ୍ତ କରି ପ୍ରକାଶ କଲେ 
ରାଜ୍ୟାଭିଷେକ ପରେ ଅଯୋଧ୍ୟା ନିକଟବର୍ତୀ ରାଜୋଦ୍ୟାନ ଓ ସେଥିରେ ଥିବା ବିଳାସ 
ଭବନରେ ରାମ ଓ ସୀତାଙ୍କ ଆମୋଦ ପ୍ରମୋଦର ବର୍ଣ୍ଠନା କରି । ସଂସ୍କୃତ ସାହିତ୍ୟରେ 
ଉପବନର ବର୍ଣ୍ଣନା, ରାଜା ଓ ରାଣୀଙ୍କର ବିନୋଦ, ପ୍ରଚୁର ପରିମାଣରେ ଦେଖିବାକୁ 
ମିଳୁଥୁଲେହେଁ ମୋଗଲଙ୍କ ବିଳାସଉଦ୍ୟାନର ପରିକଳ୍ପନା ବଳରାମ ଦାସଙ୍କୁ ତାଙ୍କ 
ରାମାୟଣରେ ଏହିସବୁ ଅଂଶ ଯୋଗ କରିବାପାଇଁ ନୂଆ ଉତ୍ସାହ ଓ ଉଦ୍ଦୀପନା ଦେଇଥବବା 
ମନେହୁଏ । ହିନ୍ଦୀକବି କେଶବ ଦାସଙ୍କ ପ୍ରମୋଦ ବନ ସେଥ୍‌ରେ ଥ୍ବବା କୃତ୍ରିମ ପର୍ବତ, 
ସରିତ ଓ ଜଳାଶୟର ବର୍ଷ୍ବନା ଦେଖି ହିନ୍ଦୀ ସାହିତ୍ୟର ଆଲୋଚକମାନେ ମଧ୍ଯ ମୋଗଲ 
ଉଦ୍ୟାନକୁ ସ୍କରଣ କରିଛନ୍ତି । ଏପରି କରିବା ସ୍ଵାଭାବିକ ମନେହୁଏ । ସଂସ୍କୃତ ସାହିତ୍ୟ 
ବିଶେଷକରି ହନୁମାନ ନାଟକ ଓ ପ୍ରସନ୍ନ ରାଘବ ପ୍ରଭୂତିରୁ ରାମ ଓ ସୀତାଙ୍କ ବିଳାସପୁର୍ଣ୍ର 
ଜୀବନର ସଜୀବ ଚିତ୍ର ମିଳୁଥ୍ଲେହେଁ ଏବଂ ବଳରାମ ଓ କେଶବ ଦାସ ପ୍ରମୁଖ କବି 
ଏସବୁ ଗ୍ରନ୍ଥ ଦ୍ଵାରା ବିଶେଷଭାବେ ପ୍ରଭାବିତ ହୋଇଥୁବାର ସୂଚନା ଗ୍ରନ୍ଥ୍‌ ମଧ୍ଯରେ ଯତ୍ର 
ତତ୍ର ମିଳୁଥୁଲେହେଁ, ମୋଗଲ ଦରବାରର ଚଳଣି ମାଧ୍ଯମରେ ଦେଶରେ ନୂଆକରି ପ୍ରବେଶ 
କରିଥବା ସଭ୍ୟତା ସେମାନଙ୍କୁ ଯେ ଆକୃଷ୍ଟ କରିନଥ୍ବବ, ଏକଥା ମଧ୍ଯ କହିହୁଏ ନାହିଁ । 
ସୀତାଙ୍କ ପୂର୍ବାନୁରାଗ ପ୍ରସଙ୍ଗରେ ବିଭିନ୍ନ ସଂସ୍କୃତ ନାଟକର ପ୍ରଭାବ ସହିତ ଏହି ନୂତନ 
ସଂସ୍କୃତିର ସ୍ପର୍ଶ ମଧ୍ୟ ଦେଖାଯାଇପାରେ । 


ଧନୁଭଗ୍ନ : 

ଏହି ପ୍ରସଙ୍ଗରେ କବି ବଳରାମ ବାଲ୍ଲୀକି ରାମାୟଣକୁ ବିଶେଷଭାବେ ଅନୁସରଣ 
କରିଥ୍ବଲେହେଁ ଏଥୁରେ ମଧ୍ଯ ଆବଶ୍ୟକତା ଅନୁଯାୟୀ ଅନ୍ୟଗ୍ରନ୍ତୁରୁ କେତେକ ପ୍ରସଙ୍ଗର 
ସଂଯୋଜନା କରାଯାଇଛି । ବାଲ୍ଲୀକି ରାମାୟଣରେ ବଣ୍ଡିତ ବିଷୟବସ୍ତୁକୁ ଆଲୋଚନା 
ଦୃଷ୍ଟିରୁ ନିମ୍ନଭାବେ ବିଭକ୍ତ କରାଯାଇପାରେ : 


( ୧) ବିଶ୍ଵାମିତ୍ରଙ୍କର ଶ୍ରୀରାମଙ୍କୁ ଧନୁ ଦେଖାଇବା ପାଇଁ ଜନକଙ୍କୁ ଅନୁରୋଧ । 


( ୨) ଜନକଙ୍କ ଆଜ୍ଞାରେ ପାଞ୍ଚହଜାର ବ୍ଯକ୍ତି ଆଠଚକ୍ରଯୁକ୍ତ ମଞ୍ଜଷାକୁ ପଛରୁ ଠେଲି 
ଠେଲି ସଭାସ୍ଥଳକୁ ଆଣିବା । 


କବି ବଳରାମ ଦାସ ୧୦୫ 


(୩) ଜନକଙ୍କ ଧନୁ ମହିମାକଥନ, ଜନକଙ୍କ ପୂର୍ବଳ ତଥା ଧନୁଭଙ୍ଗରେ ଅସଫଳ 
ନରପତିଙ୍କ ଏହାକୁ ସମ୍ମାନ ପ୍ରଦର୍ଶନ, ସମସ୍ତ ଦେବତା ଅସୁର, ରାକ୍ଷସ, ଗନ୍ଧର୍ବ, 
ଯକ୍ଷ, କିନ୍ନର ଓ ମହାନାଗ ପ୍ରଭୃତିର ଧନୁଭଙ୍ଗରେ ଅକ୍ଷମତା । 


( ୪) ରାଜକୁମାରଙ୍କୁ ଅନୁରୋଧ କରିବାପାଇଁ ଜନକଙ୍କର ବିଶ୍ଵାମିତ୍ରଙ୍କୁ ନିବେଦନ । 
( ୫) ବିଶ୍ଵାମିତ୍ରଙ୍କ ଅନୁରୋଧକ୍ରମେ ଶ୍ରୀରାମଙ୍କ ଧନୁଭଙ୍ଗ । 


( ୬) ଧନୁଭଙ୍ଗର ଭୀଷଣ ଶବ୍ଦ ଶୁଣି ଜନକ, ବିଶ୍ଵାମିତ୍ର, ରାମ ଓ ଲକ୍ଷ୍ମଣ ବ୍ୟତୀତ ସଭାସ୍ଫିତ 
ରାଜାମାନଙ୍କର ମୁଚ୍ଳିତ ଅବସ୍ଥା । 


( ୭ ) ଜନକଙ୍କ ଆନନ୍ଦପ୍ରକାଶ ଓ ଅଯୋଧ୍କାକୁ ମନ୍ତ୍ରୀ ପ୍ରେରଣର ପ୍ରସ୍ତାବ । 


ଜଗମୋହନ ରାମାୟଣରେ ଥବା ଧନୁଭଙ୍ଗ ପ୍ରସଙ୍ଗକୁ ନିମ୍ନ ଭାବରେ ବିଭାଗୀକରଣ 
କରାଯାଇପାରେ : 


( ୧) ଜନକଙ୍କୁ ବିଶ୍ଵାମିତ୍ରକ୍କର ଧନୁ ଦେଖାଇବା ଅନୁରୋଧ । 
( ୨) ଜନକଙ୍କର ଶ୍ରୀରାମଙ୍କ ପରାକ୍ରମରେ ଅବିଶ୍ବାସ ଓ ଧନୁ ମହିମା ବର୍ଷ୍ଠନା । 


(ଏହା ବିଷ୍ଣୁ ତେଜରୁ ଢାତ । କେବଳ ଶିବ ଏ ଧନୁ ଧାରଣରେ ସମର୍ଥ । ଏ 
ଧନୁଦ୍ଵାରା ସେ ଦକ୍ଷଯଜ୍ଞରେ ଦେବତାମାନଙ୍କୁ ଖଣ୍ଡବିଖଣ୍ଡ କରିଥିଲେ । ଜନକଙ୍କ 
ପୂର୍ବଜ ଦ୍ଵାରା ଏହାର ପୂଜା ଇତ୍ୟାଦି) 


(୩) ଧନୁର ମହିମା ଅନେକ | ସେ ଧନ, ସଂପଦ, ସୁଖଶାନ୍ତି, ଗତିମୁକି ଦାନକରେ | 
( ୪) ସୀତାଙ୍କ ସଦୃଶ ବରପାଇଁ ଜନକଙ୍କର ଧନୁ ସମ୍ମୁଖରେ ପ୍ରାର୍ଥନା । 

( ୫) ବାଣାସୁର, ରାବଣ ଓ ଇନ୍ଦ୍ରଙ୍କର ଧନୁ ସମ୍ମୁଖରେ ପ୍ରାର୍ଥନା । 

( ୬) ବିଶ୍ଵାମିତ୍ରଙ୍କର ଜନକଙ୍କୁ ଦ୍ବିତୀୟଥର ଅନୁରୋଧ । 

(୭) ନଗର ମଣ୍ଡନ 


(୮୬ ଧନୁଭଙ୍ଗ ଦେଖିବା ପାଇଁ ରାଜା, ରଷି, ବ୍ରାହ୍ମଣ ନଗରର ନରନାରୀ, ଅପସରୀ, 
ବ୍ରହ୍ମା ସମେତ ଦେବାଧ୍ଵଦେବଗଣ, ଗନ୍ଧର୍ବ, କିନ୍ରୀ ଓ ବିଦ୍ୟାଧରଙ୍କର ଆଗମନ । 


୧୦୬ କବି ବଳରାମ ଦାସ 


( ୯ ) କନକ- ମଣ୍ଡପ ଉପରେ ଗଜଦନ୍ତ ଖୁରାଯୁକତ ସୁବର୍ଣ୍ପପଲଙ୍କ | ତା ଉପରେ ସୀତାଙ୍କର 
ଉପସ୍ଥିତି, ସୀତାଙ୍କର ରୂପ ତଥା ଏଣଶ୍ଵର୍ଯ୍ୟର ବିସ୍ତୃତ ବର୍ଣ୍ଣନା । 


( ୧୦) ବିଶ୍ବାମିତ୍ରଙ୍କ ସହ ରାମ ଓ ଲକ୍ଷ୍ମଣଙ୍କର ସଭାମଣ୍ଡପରେ ପ୍ରବେଶ । 
( ୧୧) ଜନକଙ୍କ ପ୍ରବେଶ ଓ ସତ୍ୟ ଘୋଷଣା, ସୀତାଚ୍ଚନ୍କ ପ୍ରସଙ୍ଗ ବର୍ଣନା । 


( ୧ ୨ ) ଜନକଙ୍କର ପ୍ରଥମଥର ପାଇଁ ଧନୁଯାଗ କଥା ବର୍ଣ୍ଣନ, ପରଶୁରାମଙ୍କର ଧନୁପୂଜା 
ପ୍ରସଙ୍ଗ । 


( ୧୩) ଧନୁ ଆଣିବା ପାଇଁ ସତ୍ୟାନନ୍ଦଙ୍କୁ ଅନୁରୋଧ, ମହାଲକ୍ଷଣଯୁକ୍ତ ପୁରୁଷମାନଙ୍କ 
ଦ୍ଵାରା ଧନୁର ଆନୟନ । ଗଣିକାମାନଙ୍କର ବିଞ୍ଚଣା ଓ ଚାମର ସେବା, କୁସୁମ 
ବୃଷ୍ଟ ଓ ହୁଳହୁଳି ଧ୍ବନି ଭିତରେ ଧନୁର ସଭାମଣ୍ଡପରେ ପ୍ରବେଶ । 


( ୧ ୪ ) ଧନୁ ଦେଖି ସୀତାଙ୍କର ସଖୀମାନଙ୍କ ଆଗରେ ମନବ୍ଯଥା ପ୍ରକାଶ ଓ ସଖୀମାନଙ୍କର 
ସୀତାଙ୍କୁ ସାନ୍ତ୍ବନାଦେବା ଛଳରେ ସମୁଦ୍ର ମନ୍ଜନ କଥା, ଇନ୍ଦ୍ରଙ୍କ ଦ୍ଵାରା ପବନର 
ଅଣଚାଶ ଖଣ୍ଡହେବା, ଚନ୍ଦ୍ର ବିବାହ ପ୍ରସଙ୍ଗ, ଶିବ ବିବାହ ପ୍ରଭୃତି ଘଟଣାର 
ବର୍ଣନା । 


( ୧୫) ସଖୀ ମନମାୟାର ଭବିଷ୍ୟବାଣୀ ଓ ଅଦ୍ଭୁତ ଯୁକ୍ତିର ଅବତାରଣା । 
( ୧ ୬) ମାଳବ ରାଜା ସୋମକେଶୀର ଧନୁ ଦର୍ଶନରେ ଭୟଭୀତ ଅବସ୍ଥା | 
( ୧୭) ଜନକଙ୍କର ନିରାଶା ଓ ବିଶ୍ବାମିତ୍ରଙ୍କର ସାନ୍ତ୍ବନା ଦାନ । 

( ୧୮) ବିଶ୍ଵାମିତ୍ରଙ୍କର ଶ୍ରୀରାମଙ୍କୁ ଅନୁରୋଧ । 


( ୧୯ ) ଶ୍ରୀରାମ ନୂସିଂହ ସ୍କରଣ କରି ବିଶ୍ଵାମିତ୍ରଙ୍କ ପାଦଛୁଇଁ ସଲଜ଼ିତ ଭାବ ପ୍ରକାଶ କରି 
ଲକ୍ଷ୍ମଣ ସହ ଧନୁ ନିକଟକୁ ଗମନ । 


ସଭାସ୍ଥିତ ରାଜାଙ୍କର ପ୍ରଥମେ ଅବିଶ୍ବାସ, ପରେ ଅଗସ୍ତ, ପ୍ରହ୍ଲାଦ, ବାମନ, ଧୁବ, 
ଭଗୀରଥ ବୂଭାନ୍ତ ସ୍କରଣ କରି ରାମଙ୍କ ବୀରତ୍ବରେ ବିଶ୍ଵାସ ସ୍ଥାପନ । 


( ୨ ୧) ରାମଙ୍କ ରୂପ ବର୍ଣନା, ରାଜାମାନଙ୍କର ବିଭିନ୍ନ ପ୍ରକାର ଚିନ୍ତା | 


କବି ବଳରାମ ଦାସ ୧୦୭ 


( ୨ ୨) ଶ୍ରୀରାମଙ୍କୁ ଦେଖି ସୀତାଙ୍କର ଆକର୍ଷଣ । 

( ୨୩) ସୀତାଙ୍କର ବିଘ୍ନରାଜ ଓ ବିଧାତା ସୂତି | 

( ୨ ୪) ସୀତାଙ୍କ ଅଙ୍ଗରେ ବିଭିନ୍ନ ଶୁଭଶକୁନର ପ୍ରକାଶ । 

( ୨ ୫ ) ମଞ୍ଜୁଷା ମଧରୁ ଧନୁ ବାହାର କରିବା ପାଇଁ ଜନକଙ୍କ ଅନୁମତି ପ୍ରତିକ୍ଷା | 

( ୨୬) ଜନକ ଓ ବିଶ୍ଵାମିତ୍ରଙ୍କର ଆଲୋଚନା, ଜନକଙ୍କର ଭୀତତ୍ରସ୍ତ ଅବସ୍ଥାର ବର୍ଣ୍ଠନା । 
( ୨ ୭ ) ରାଜାମାନଙ୍କର ଅନୁମତି ପାଇ ଜନକଙ୍କର ସମ୍ମତି ପ୍ରଦାନ । 

( ୨ ୮) ମଞ୍ଜୁଷା ମଧ୍ଯରୁ ଧନୁ ବାହାର କରି ଶ୍ରୀରାମଙ୍କ ଧନୁ ଧାରଣ । 

( ୨୯ ) ଧଇଲାରେ ଧନୁଗୋଳ । 

(୩୦ ) ହେଠମାଥ ହୋଇ ଧନୁ ନ ଧରିବାକୁ ଲକ୍ଷ୍ମଣଙ୍କର ରାମଙ୍କୁ ପରାମର୍ଶ | 


(୩୧ ) ଲକ୍ଷ୍ମଣଙ୍କର ପୂଥିବୀ ଓ ଦିଗପାଳମାନଙ୍କଚ ସାବଧାନ ହୋଇ ରହିବା ପାଇଁ 
ସତର୍କବାଣୀ । 


(୩୨ ) ପୂଥୁବୀର ପ୍ରାର୍ଥନା ଶୁଣି ଶ୍ରୀରାମଙ୍କର ଧନୁଦଣ୍ଡକୁ ବୃଦ୍ଧାଙ୍ଗୁ୍ଚିର ନଖ ଉପରେ 
ସ୍ତ୍ରାପନ । 


(୩୩) ଧନୁ ଆମଞ୍ଚନ କାଳରେ ଜନକଙ୍କର ଭ୍ରାନ୍ତି ଦୂର ଏବଂ ଶ୍ରୀରାମଙ୍କୁ ବାସୁଦେବ 
ରୂପେ ଗ୍ରହଣ । 


(୩୪ ) ଧନୁର ଶ୍ରୀରାମଙ୍କୁ ଅନୁରୋଧ ଏବଂ ଶ୍ରୀରାମଙ୍କ ଧନୁକୁ ଉତ୍ତର । 
(୩୫ ) ଧନୁ ଆମଞ୍ଚନ ଦେଖି ସୀତତାଙ୍କର ରାମଗତପ୍ରାଣ । 


(୩୬) ଧନୁଭଙ୍ଗ ଶବ୍ଦରେ ପୂଥ୍ବବୀର କମ୍ପନ, ଉଲ୍‌କାପାତ, ଆଦିତ୍ୟର ଭୟ, ସପତସାଗର 
ଲହରୀର ସ୍ତ୍ରିରଭାବ ଧାରଣ, ସମୀରର ଧୀର ପ୍ରବାହ, ପରଶୁରାମର ଗର୍ବ ଖଣ୍ଡନ, 
କପିଳାସ କନ୍ଦରରେ ଗଉରୀଙ୍କର ମାନଭଞ୍ଜନ ପ୍ରଭୂତି ଘଟଣାର ସବିଶେଷ 
ବର୍ଣ୍ଣନା । 


୧୦୮ କବି ବଳରାମ ଦାସ 


(୩୭) ସତ୍ୟପୂର୍ଣ୍ଣ ହେବା ଦେଖି ବିଶ୍ଵାମିତ୍ରଙ୍କର ପରବର୍ତୀ କାର୍ଯ୍ୟପାଇଁ ଜନକଙ୍କୁ ଅନୁରୋଧ । 
(୩୮ ) ଜନକଙ୍କ ନଗ୍ରରେ ଉସ୍ଵବ କରାଇବା ପାଇଁ ସତ୍ୟାନନ୍ଦଙ୍କଟ ଆଦେଶ ପ୍ରଦାନ । 
(୩୯ ) ଜନକଙ୍କର ସୀତାଙ୍କୁ ସଭାସ୍କ୍ଵଳକୁ ଆନୟନ । 

( ୪୦ ) ସୀତାଙ୍କର ନବରନ୍‌ମାଳା ପ୍ରଦାନ । 

( ୪୧) ଚାରିଚକ୍ଷୁ ଭେଟ । 

( ୪ ୨ ) ରାବଣର ଆଗମନ, ରାବଣ ଓ ବ୍ରହ୍ମାଙ୍କର କଥୋପକଥନ । 


( ୪୩) ଶ୍ରୀରାମଙ୍କ ବିବାହ ସଂପନ୍ଜ୍‌ ପାଇଁ ବିଶ୍ଵାମିତ୍ରଙ୍କର ଜନକଙ୍କୁ ଅନୁରୋଧ । 
( ୪ ୪ ) ଜନକଙ୍କର ଶ୍ରୀରାମଙ୍କୁ ବିବାହ ପାଇଁ ଅନୁରୋଧ । 

( ୪୫ ) ଦଶରଥଙ୍କ ଅନୁପସ୍ତି ତିରେ ବିବାହ ପାଇଁ ଶ୍ରୀରାମଙ୍କର ଅସମ୍ନତି । 

( ୪ ୬) ଶ୍ରୀରାମଙ୍କ ଲେଖା ସହ ସତ୍ୟାନନ୍ଦଙ୍କର ଅଯୋଧ୍ଯାଯାତ୍ରା । 


ଧନୁଭଙ୍ଗ ପ୍ରସଙ୍ଗ ବର୍ଣ୍ଣନା କଲାବେଳେ ବଳରାମ କେବଳ ସେ ନୂତନ ପ୍ରସଙ୍ଗ 
ସନ୍ନିବେଶ କରିଛନ୍ତି ତାହା ନୁହେଁ, ପ୍ରତ୍ଯେକ ବର୍ଣ୍ନାକୁ ନୂତନତାର ରଙ୍ଗରେ ରଞ୍ଜତ 
କରିଛନ୍ତି । ବାଲ୍ଲୀକି ରାମାୟଣରେ ସୀତାଙ୍କର ଭୂମିକା ନାହି । ଧନୁଭଙ୍ଗ ଦୃଶ୍ୟ ସେ 
ଦେଖୁନାହାନ୍ତି । ଅଥଚ ଜଗମୋହନ ରାମାୟଣରେ ତାଙ୍କ ପାଇଁ ସ୍ଵତନ୍ତ୍ର ମଣ୍ଡପ, ମଣ୍ଡପ 
ଉପରେ ସୁନାର ପଲଙ୍କ, ସଖୀମାନେ ଚାମର ଢାଳୁଛନ୍ତି । ତାହା ଉପରୁ ଧନୁଭଙ୍ଗ ଦୃଶ୍ୟ 
ଦେଖି ସେ ଆନନ୍ଦିତ ହେଉଛନ୍ତି । ସଖୀମାନଙ୍କ ସହ ଆଲୋଚନା କରୁଛନ୍ତି । ବାପାଙ୍କୁ 
ଦେଖି ସଖୀମାନଙ୍କ ପଛରେ ଲୁଚି ଯାଉଛନ୍ତି । ବରଣମାଳା ଦେଲାବେଳେ ଚାରିଚକ୍ଷୁର 
ମିଳନ ହେଉଛି । ବରଣମାଳା ଦେଇ ଅନ୍ତଃପୁରକୁ ଗଲାବେଳେ ମାତାମାନଙ୍କର କଲ୍ୟାଣ 
ଶୁଣି ସେ ତଳକୁ ମୁହଁପୋତି ହସୁଛନ୍ତି । ଶାଶୁମାନେ ଜଳାକବାଟି ଭିତରଦେଇ ରାମଙ୍କୁ 
ଦେଖି ଧନ୍ୟ ଧନ୍ୟ କରୁଛନ୍ତି । ଏହିପରି କେତେ ପରିଚିତ ଦୃଶ୍ୟଦେଇ ଧନୁଭଗ୍ନ ବୃତ୍ତାନ୍ତର 
ବର୍ଣନା । ବାଲ୍ମୀକିଙ୍କର ଧନୁଭଗ୍ନ କଥା କେବଳ କଥାରେ ହିଁ ରହିଛି । ଅଥଚ ବର୍ଣ୍ଣନାରେ 
ବଳରାମ ଦାସ ସଂପୂର୍ଣ୍ଣ ସ୍ଵତନ୍ତ । ଉଦାହରଣକୁ ଆହୁରି ସୀମିତ କରିଦେଲେ ବାଲ୍ଲୀକି ଓ 
ବଳରାମଙ୍କ ମଧ୍ଯରେ ଥବା ପାର୍ଥକ୍ୟ ଆହୁରି ସ୍ପଷ୍ଟ ହୋଇଯିବ । ଧନୁଭଗ୍ନର କଥା 
ଦେଖାଯାଉ । 


କବି ବଳରାମ ଦାସ ୧୦୯ 


ବାଲ୍ଲୀକିଙ୍କ ଅନୁଯାୟୀ ଶ୍ରୀରାମ ବିଶ୍ଵାମିତ୍ରଙ୍କ ଆଜ୍ଞାନୁସାରେ ଧନୁକୁ ମଝିରୁ ଧରି 
ଲୀଳାପୂର୍ବକ ଉଠାଇଲେ ଓ ଅନାୟସାରେ ଏଥରେ ପ୍ରତ୍ୟଞ୍ଚା ସଂଯୋଜିତ କଲେ । ତା'ପରେ 
ସେ ଧନୁକୁ କାନ ପର୍ଯ୍ୟନ୍ତ ଟାଣି ଆଣିବା ଦ୍ଵାରା ତାହା ମଝିରୁ ଦୁଇଖଣ୍ଡ ହୋଇ ଭାଙ୍ଗିଗଲା । 
ବଳରାମଙ୍କ ପାଇଁ ଶ୍ରୀରାମ ବୀରତ୍ବ, ଯଶ, ପୌରୁଷ ଦେଖାଇବା ପାଇଁ ଏହା ହେଉଛି 
ଉପଯୁକ୍ତ କ୍ଷେତ୍ର । ସେଥ୍ବପାଇଁ କବି ଅତି ସତର୍କତାର ସହିତ ଏହି ପ୍ରସଙ୍ଗରେ ବର୍ଣ୍ବନା 
କରଛନ୍ତ :- 


ମଞ୍ଜୁଷା ଭିତରେ ଯେ ଶ୍ରୀରାମଚନ୍ଦ୍ର ପଶି, 

ବାମ ଭୁଜେ ଧନୁ ଧଇଲେ ଆକ୍ରୋଶି । 

ବାହାର କରି ଧନୁ ଘେନି ଅଇଲେ ରଘୁନାଥ, 

ଦେଖନ୍ତି ସର୍ବଜନେ କୋଦଣ୍ଡ ଅଛି ହସ୍ତ । 

ଆନନ୍ଦେ ଉଷତ ହୁଅନ୍ତି ସର୍ବନାରୀ, 

ଧଇଲାରେ ଧନୁ ସମସ୍ତେ ଗୋଲକରି । 

ଦେଖି ବିଶ୍ଵାମଇତ୍ର ପୁଲକର ଶରୀର, 

ସାଧୁ ସାଧୁ ଶବଦ ଶୁଭଇ ତିନିପୁର । 

ଏସବୁ ବର୍ଣ୍ଣନା ପରେ ଦର୍ଶକଙ୍କ ଦୃଷ୍ଟି ପୁଣିଥରେ କୋଦଣ୍ଡଧାରୀ ରାମଙ୍କୁ ଦେଖିବାକୁ 

ପାଇଛି:- 

କୋଦଣ୍ଡ ଧରିଣ ଯେ ଅଛନ୍ତି ଦାଶରଥୀ, 

ଗୁଣ ଦେବାକଇ ସେ ବିଚାରନ୍ତି ରାମ ମତି । 

ପ୍ରଥ୍ବବୀର ଅନୁରୋଧରେ ଶ୍ରୀରାମ ଧନୁକୁ ପ୍ଣଥୁବୀ ପ୍ପୁଷ୍ଠରେ ନରଖି ବୃଦ୍ଧାଙ୍ଗୁଷ୍କର 

ନଖ ଉପରେ ରଖିଛନ୍ି:- 

ବୃଦ୍ଧାଙ୍ଗୁଗ୍ିର ନଖର ଉପରେ, 

ତହିଂ ଧନୁହୁଳ ବସାଇଲେ ରଘୁବୀରେ । 

ଶରାସନ ମଉଳି ବାମକରେ ଧରି, 

ଗୁଣଦେବା କର ଯେ ଆଣନ୍ତି ଓଟାରି । 

ମଡ଼ ମଡ଼ ହୋଇ ଯେ ଶୁଭିଲା ଶବଦ, 

ଥରଥର ହୋଇ ଯେ କମ୍ପଇ ନବଖଣ୍ଡ । 

ଗୁଣଗାସି ରାମ ଦକ୍ଷିଣ କରେ ଧରି, 

ଧନୁହୁଳ ଉପରେ ଦେଇକରି ଭରି । 


୧୧୦ କବି ବଳରାମ ଦାସ 


ଯହୁଂ ସେ ସାୟେକ ଯେ ଓଟାରି ଦେଲେ ଗୁଣ, 
ଶିର ଲମ୍ବାଲଲେ ସକଳ ରାଜା ଗଣ । 


ବାରବରଷର ତନୟେ ୟେହା କଲେ, 
ସୁବୁରି ମୁଖରେ ୟେ କାଳି ଲଗାଇଲେ । 
ଗୁଣ ଦେର ଯହୁଂ ୟେ ଧଇଲେ ସଜକରି, 
ସଭାଜନମାନେ ଆନନ୍ଦ ସବୁକରି । 

ଧନୁଧରି ରାମ ଗୁଣ ଟଙ୍କାରନ୍ତି, 

ଦେଖି ଜନକଙ୍କର ଫିଟିଲା ମନତ୍ରାନ୍ତି । 
ୟେଥୁଣ ଶ୍ରୀରାମ ଯେ ଶାୟେକ କରେ ଧରି, 
ଦକ୍ଷିଣ କରେ ଧନୁ ଆଣିଲେ ଉଛୁଡ଼ି । 


ଧନୁ ଶ୍ରୀରାମଙ୍କର ସଂପୂର୍ଣ୍ଣ ଆୟର ହୋଇଯି ବାପରେ ନି ଜର ପୁରୁଷାର୍ଥ 

ରକ୍ଷାକରିବାପାଇଁ ଶ୍ରୀରାମଙ୍କୁ ନିବେଦନ କରିଛି । ଅନ୍ୟସମୟ ହୋଇଥ୍ବଲେ ହୁଏତ ଶ୍ରୀରାମ 
କାକୁସ୍ତ୍‌ ବଚନ ଶୁଣି ଦୟା ପ୍ରକାଶ କରିଥାନ୍ତେ କିନ୍ତୁ ବର୍ରମାନ ଶକ୍ତି ପରୀକ୍ଷାରେ ବେଳ । 
ଧନୁକୁ ଆକର୍ଷଣ ନକଲେ ରାଜାମାନଙ୍କ ପାଖରେ ନିନ୍ଦିତ ହେବେ । ଦକ୍ଷଯଜ୍ଞରେ 
ଦେବତାଦଳ ସମୟରେ ଧନୁର ଯେଉଁ ପୌରୁଷ ପ୍ରକାଶ ପାଇଥୁଲା, ଆଜି ତାହା ଅତୀତ 
ହୋଇଯାଇଛି । ଦେହ ଦେଇ ପରକାର୍ଯ୍ୟ କରିବାକୁ ଶ୍ରୀରାମ ତାକୁ ଅନୁରୋଧ କରିଛନ୍ତି । 

ୟେସନେକ ବଚନେ ତବଦ ଶରାସନ, 

ଗୁଣଧରି ରାମ ଉଛୁଡ଼ନ୍ତି ଗୁଣ । 

ଦକ୍ଷିଣ କର୍ଣ୍ଣମାୟେ ଓଟାରିଣ ଆଣି, 

ଲାଠି ପରାୟେକ ହୋଇଲା ଯେ ପୁଣି । 


ଧନୁଭଗ୍ନ କାଳରେ ଶ୍ରୀରାମଙ୍କ ବିକ୍ରମ ରୂପ ସୀତାଙ୍କୁ ମୋହିତ କରିଛି । ଧନୁଗୁଣ 
ଆମଞ୍ଚନ କରିବା ସଙ୍ଗେ ସଙ୍ଗେ ସେ ସୀତାଙ୍କର ମନକୁ ଆକର୍ଷଣ କରିନେଇଛନ୍ତି । 
ଧନୁଭଗ୍ନର ଶେଷପର୍ଯ୍ୟାୟର ବର୍ଣ୍ଣନା କରି କବି କହୁଛନ୍ତି:- 
ପୁଣ ପୁଣ ଧନୁ ଆଣନ୍ତି ଉଛୁଡ଼ି 
ମଡ଼ ମଡ଼ ରାମଙ୍କୁ ଶୁଭିଲା ଚାପଧରି । 
ଆତ ଜାତ କରି ଉଛୁଡ଼ିଲେ ଯହୂଂ 


କବି ବଳରାମ ଦାସ ୧୧୧ 


ନିସତ ଚିତ୍ତ ଧନୁ ହୋଇଲାକ ତହୁଂ । 
ଅତିହିଂ ଆମଞ୍ଚନ୍ତେ ନିର୍ବଳ ଶରାସନ 

ମଡ଼ ମଡ଼ ଶବଦ ଯେ ଶୁଭିଲା ଘନଘନ । 
ମଧ୍ଯରୁ ଭାଜିଲା ଯେ ବେନିଖଣ୍ଡ ହୋଇ, 
ପୂଥ୍ବୀ କମ୍ଭିଲା ଯେ ଭଲୁକାପାତ ହୋଇ । 


ଧନୁଭଙ୍ଗ ପ୍ରସଙ୍ଗରେ ତୁଳନାତ୍ମକ ଅଧ୍ଯୟନ କଲେ ବଳରାମାଙ୍କୁ ଚିଦ୍ନିବାରେ ସୁବିଧା 
ହୁଏ । ବାଲ୍ମୀକି ରାମାୟଣରେ ଧନୁଭଗ୍ନର ତିନୋଟି ଅବସ୍ଥା ବର୍ଣ୍ଣତ । ଧନୁ ଉତ୍ତୋଳନ, 
ଗୁଣ ଆରୋପଣ ଓ ଧନୁଭଗ୍ନ । ବଳରାମ ଧନୁ ଉତ୍ତୋଳନ ପରେ ବୃଦ୍ଧୀଙ୍ଗୁଷ୍ଠିର ନଖ 
ଉପରେ ଧନୁ ସ୍ଥାପନ କରି ଆଉ ଗୋଟିଏ ପର୍ଯ୍ୟାୟରେ ସୃଷ୍ଟି କରିଛନ୍ତି । ବାଲ୍ଳୀକି 
ରାମାୟଣରେ ଏସବୁ ଘଟଣା ଏକାଦିକ୍ରମେ ଘଟିଯାଇଛି । ବଳରାମ ଏସବୁ ଅବସ୍ଫରା ମଧ୍ଯରେ 
ପାଠକମାନଙ୍କ ମନରେ ଉକ୍୍‌ଣ୍ଠା ସୃଷ୍ଟି କରିବାପାଇଁ ଧନୁଭଗ୍ନ କାଳରେ ହେଉଥିବା ବିଭନ୍ନ 
ପ୍ରତିକ୍ରିୟାର ଚିତ୍ରଣ କରିଛନ୍ତି । ଏସବୁ ତତ୍ତ୍ଵ ବାଲ୍ଲୀକି ରାମାୟଣରେ ନାହିଁ । ମହାନାଟକ 
( ୧/ ୨୯ ) ରେ ଲକ୍ଷ୍ମଣଙ୍କ ଅନୁରୋଧକ୍ରମେ ଶ୍ରୀରାମ ଧନୁହୁଳକୁ ପୂଥିବୀ ଉପରେ ନରଖି 
ନିଜ ଅଙ୍ଗୁଷ୍ଠ ଉପରେ ରଖିଛନ୍ତି । ବଳରାମଙ୍କ ରାମାୟଣରେ ଲକ୍ଷ୍ମଣ, ପୂଥୁବୀ ଓ ଧନୁର 
ଅନୁରୋଧ ରହିଛି । ଧନୁଭଗ୍ନ କାଳରେ ଜନକଙ୍କ ଭ୍ରମ ଦୂର ହେବା, ରାମଙ୍କ ବିକ୍ରମ ରୂପ 
ଦର୍ଶନରେ ସୀତା ରାମଙ୍କ ପ୍ରତି ଆକୃଷ୍ଟ ହେବା ପ୍ରଭୂତି ବହୁ ନୂତନ ତଥ୍ୟର ମୂଳସ୍ରୋତ 
ବଳରାମଙ୍କ କଳ୍ପନାମୁଖର ପ୍ରତିଭା । 


ଅଯୋଧାକୁ ସମ୍ବାଦ ପ୍ରେରଣ : 


ଧନୁଭଗ୍ନ ପରେ ଦଶରଥଙ୍କୁ ଖବର ଯିବାକଥା ବର୍ଣ୍ଣନା କଲାବେଳେ ଏକପକ୍ଷରେ 
ବାଲ୍ଲୀକି ଓ ଅନ୍ୟପକ୍ଷରେ ବ୍ୟାସ, ବଳରାମ, କୃରିବାସ ଓ ତୁଳସୀ ଦାସ । ବାଲ୍ଲୀକି 
ରାମାୟଣରେ ଜନକ କହିଛନ୍ତି, “ କୁଶିକ ନନ୍ଦନା ! ମୁଁ ସୀତାଙ୍କୁ ବୀଯୀଶୁକ୍ ରୂପେ ଘୋଷଣା 
କରିଥୁଲି । ସେ ସତ୍ୟ ଆଜି ପୂର୍ଣ୍ଣ ହେଲା । ସୀତା ମୋର ପ୍ରାଣସମା । ମୁଁ ମୋର ଏହି 
କନ୍ୟାକୁ ଶ୍ରୀରାମଙ୍କୁ ସମର୍ପଣ କରିବି । ଯଦି ଆପଣଙ୍କ ଆଜ୍ଞାହୁଏ, ତାହେଲେ ମୋର 
ମନ୍ତ୍ରୀ ଅଯୋଧ୍ଯାକୁ ଯିବେ ଏବଂ ଏସବୁ ଘଟଣା କହି ଦଶରଥଙ୍କୁ ମିଥ୍ବଳାକୁ ନେଇଆସିବେ । ” 
ବିଶ୍ଵାମିତ୍ରଙ୍କ ସମ୍ମତି ପ୍ରାପ୍ପହୋଇ ଜନକ ଅଯୋଧ୍ୟାକୁ ଦୂତ ପ୍ରେରଣ କରିଥୁଲେ । ବଳରାମ 
ଦାସଙ୍କ ରାମାୟଣରେ ଧନୁଭଗ୍ନ ପରେ ବିଶ୍ଵାମିତ୍ର ପ୍ରଥମେ ରାମ- ସୀତାଙ୍କ ବିବାହର ପ୍ରସ୍ତାବ 


୧୧୨ କବି ବଳରାମ ଦାସ 


ଆଣିନ୍ଥନ୍ତି। ଏହାପରେ ଜନକ କହିଛନ୍ତି ରାମଙ୍କୁ । ଜନକଙ୍କ ପ୍ରସ୍ତାବରେ ଶ୍ରୀରାମ 
ନିଶ୍ଚିତତାବେ ଆନନ୍ଦିତ ହୋଇଥଲେହେଁ ପିତାଙ୍କ ଅଜାଣତରେ ବିବାହହେବା କଥାକୁ ସେ 
ପସନ୍ଦ କରିପାରୁନଥ୍ରଲେ । ସେଥ୍ଵପାଇଁ ସେ କହିଲେ- 

ପିତା ଦଶରଥ ଅଜଲା ମୋର ଦେହୀ, 

ପ୍ରାଣର ଅଧ୍ଵକାରୀ ପିତା ସେ ଅଟଇ । 

ତାହାକୁ ନ କହିଣ ହୋଇବି କେହ୍ନେ ବିଭା, 

ପିତା ଅସନମତେ ଦିଶିବ ଅଶୋଭା । 


ଶ୍ରୀରାମଙ୍କ ପ୍ରସ୍ତାବ ସମସ୍ତଙ୍କ ମନକୁ ପାଇଗଲା । ସତ୍ୟାନନ୍ଦ ଶ୍ରୀରାମଙ୍କ ଲେଖ 
ଘେନି ଅଯୋଧ୍ଯାକୁ ଯାତ୍ରାକଲେ । ତୁଳସୀ ରାମାୟଣରେ ଧନୁଭଗ୍ନ ପରେ ବିଶ୍ଵାମିତ୍ର କହୁଛନ୍ତି, 
ହେ ବୁଦ୍ଧିମାନ ରାଜା, ଶୁଣ । ବିବାହ ହେବା ଧନୁର ଅଧୀନ ଥିଲା । ଧନୁଭଗ୍ନ ପରେ 
ବିବାହ ହୋଇଗଲା । ଦେବତା, ନର ଓ ନାଗର ଏହାର ସାକ୍ଷୀ । ତଥାପି କୁଳରୀତି 
ଅନୁଯାୟୀ ବିବାହ ସଂପନ୍ନ କର । ତାଙ୍କର ପରାମର୍ଶ ଅନୁଯାୟୀ ଜନକ ଚିଠି ଲେଖି 
ଅଯୋଧ୍ଯାକୁ ଦୂତ ପ୍ରେରଣ କରିଥୁଲେ । କୃଭ୍ଭିବାସ ରାମାୟଣରେ ବିଶ୍ଵାମିତ୍ର ଶ୍ରୀରାମ ଓ 
ଲକ୍ଷ୍ମଣଙ୍କୁ ବିବାହ କରିବାପାଇଁ ନିବେଦନ କରିବାରୁ ଶ୍ରୀରାମ କହିଛତ୍ତି : 


ଶ୍ରୀରାମ କହେନ୍‌ ପ୍ରଭୁ ନିବେଦ ତୋମାରେ, 

ଆମା ଦୋହେଁଲୟେ ଚଲ ଅଯୋଧ୍ଯା ନଗରେ । 
ବହୁଦିନୁ ଆସିୟାଛି ତୋମାର ସହିତ, 

ବିଳମ୍ବ ହଇଲେ ପିତା ହବେନ୍‌ ଚିଚ୍ତିତ । 
ଚାରିଭାର ଜନ୍ମ ଲୟିୟାଛି ୟେକ ଦିନେ, 

ସେ ସବାର ଛାଡ଼ିକରି ବିବାହ କେସନେ । 

ୟେ ଚାରି ଭ୍ରାତା କେ ଯେଇ କନ୍ୟା ଦେବେ ଚାରି, 
ଚାରିଭାଇ ବିବାହ କରିବେ ଘରେ ତାରି । 


ଏ ପ୍ରସ୍ତାବ ଶୁଣିବାକ୍ଷଣି କୌଶିକଙ୍କ ମସ୍ତକରେ ସତେଅବା ଆକାଶ ଖସିପଡ଼ିଲା । 
ସେ ଅତ୍ୟନ୍ତ ଦୁଃଖରେ ଜନକଙ୍କ ପାଖରେ ପହଞ୍ଚଲେ ଓ ଶ୍ରୀରାମଙ୍କ ମନକଥା ପ୍ରକାଶ 
କଲେ । ଶ୍ରୀରାମଙ୍କ କଥା ଶୁଣି ଜନକ ରଷି ମଧ୍ଯ ଚିନ୍ତାଗ୍ରସ୍ତ ହୋଇ କହିଲେ : 


ସୀତା ବିନା କନ୍ୟା ନାହିଁ ଆର ପାବ କୋଥା । 


କବି ବଳରାମ ଦାସ ୧୧୩ 


ଜନକଙ୍କ ଚିନ୍ତିତ ଦେଖି ସତ୍ୟାନନ୍ଦ ଆଶ୍ଵାସନା ଦେଇଛନ୍ତି : 
ତବଘରେ ଚାରିକନ୍ୟା ହରବେ ଘଟନ । 


କୁଶଧ୍ଵଜର ଦୁଇକନ୍ୟା ଏବଂ ତୁମର ଦୁଇଟି ଦୁହିତା । ଏହାପରେ ବି ଶ୍ଵାମିତ୍ର 
ନିଜେ ଘଟକ ଭାବରେ ଅଯୋଧ୍ୟାପୁରକୁ ଯାଇ ଦଶରଥଙ୍କ ସମ୍ମୁଖରେ ସମାଚାର ବର୍ଣ୍ରନା 
କରିଛନ୍ତି । ଅଧ୍ୟାମ୍ବ ରାମାୟଣରେ ଧନୁଭଗ୍ନ ଜନକ ବିଶ୍ଵାମିତ୍ରଙ୍କୁ ଦଶରଥଙ୍କ ପାଖରେ ପତ୍ର 
ଦେବାପାଇଁ ଅନୁରୋଧ କରିଛନ୍ତି । ବିଶ୍ଵାମିତ୍ର ପତ୍ର ଲେଖି ପୁତ୍ର, ମହିଷୀ ଓ ମନ୍ତ୍ରୀମାନଙ୍କ 
ସହିତ ମିଥୁଳାକୁ ଆସିବା ପାଇଁ ଦଶରଥଙ୍କୁ ଅନୁରୋଧ କରିଛନ୍ତି । ଶୀଘ୍ରଗାମୀ ଦୂତମାନଙ୍କ 
ଦ୍ବାରା ଏହି ପତ୍ର ପ୍ରେରିତ ହୋଇଥଲା । ବିବାହ ପ୍ରସ୍ତାବ ବର୍ଣନା କଲାବେଳେ ବାଲ୍ଲୀକି 
ତୁଳସୀ ଦାସ ଓ ଅଧ୍ୟାମ୍ବ ରାମାୟଣର ଲେଖକ ଜନକ ଓ ବିଶ୍ଵାମିତ୍ରଙ୍କ ପରାମର୍ଶ ମଧ୍ଯରେ ଏ 
କଥାକୁ ସୀମିତ କରିଥିବାବେଳେ ବଳରାମ ଓ କୃଭିବାସ ରାମଙ୍କ ପରାମର୍ଶ ଚାହିଁଛନ୍ତି । 
ବଳରାମଙ୍କ ରାମାୟଣରେ ଶ୍ରୀରାମଙ୍କ ପିତୃଭଚ୍ି ପ୍ରକାଶ୍ଚ ପାଇଥୁବାବେଳେ କୂରିବାସ 
ରାମାୟଣରେ ଭ୍ରାତୃପ୍ରେମ ପ୍ରକାଶ ପାଇଛି । ବାଲ୍ଲୀକି, ତୁଳସୀ ଦାସ ଓ ଅଧ୍ଯାତ୍ନ ରାମାୟଣର 
ଜନୈକ ଦୂତ ପ୍ରେରିତ ହୋଇଥିବାବେଳେ ବଳରାମ ଦାସଙ୍କ ଦୂତ ହୋଇଛନ୍ତି ରାଜ- 
ପୁରୋହିତ ସତ୍ୟାନନ୍ଦ ଏବଂ କୂରିବାସ ରାମାୟଣରେ ବିଶ୍ଵାମିତ୍ର ଏହି ସୁସମ୍ବାଦ ନେଇ 
ଅଯୋଧ୍ଯାକୁ ଗମନ କରିଛନ୍ତି । 

ଚିଠି ଦେବାକଥା ଅଧ୍ୟାତ୍ମ ରାମାୟଣରୁ ଆରମ୍ଭ ହୁଏ । ଏଥ୍ବରେ ଚିଠି ଲେଖିଲେ 
ବିଶ୍ଵାମିତ୍ର | ତୁଳସୀ ରାମାୟଣରେ ନିଜେ ଜନକ ଏହି ଟିଠି ଲେଖିଲେ । ଅଥଚ ଜଗମୋହନ 
ରାମାୟଣରେ ଶ୍ରୀରାମ ସ୍ଵହସ୍ତରେ ଚିଠି ଲେଖି ପିତା ଦଶରଥଙ୍କୁ ସମସ୍ତ ସମାଚାର 
ଜଣାଇଥ୍ରଲେ । ଚିଠି ଲେଖକଙ୍କର ଭିନ୍ନତା ସତ୍ତ୍ଵେ ଅଧ୍ୟାମ୍ୂ ରାମାୟଣର ଚିଠିକଥା 
ଉତ୍ତରଭାରତ ତଥା ଓଡ଼ିଶାର କବିଙ୍କୁ ସମାନଭାବରେ ପ୍ରଭାବିତ କରିଥୁଲା । 


ରନ୍ଵଚୁଡ଼ିରେ ଶ୍ରୀରାମଙ୍କ ଦର୍ଶନ : 


ଶ୍ରୀରାମଙ୍କ ପ୍ରତି ସୀତାଙ୍କ ଅନୁରାଗର ବିଭିନ୍ନ ଦୃଶ୍ୟ ମଧ୍ଯରୁ ଏହା ଅନ୍ୟତମ । 
ବିବାହପରେ ପଞ୍ଜୁଗ୍ରାସୀ କଲାବେଳେ ବର ଓ କନ୍ୟା ଏକତ୍ର ଭୋଜନ କରିଥାନ୍ତି । ସେହି 
ସମୟରେ ଶ୍ରୀରାମଙ୍କ ରୂପ ସୀତାଙ୍କର ରନ୍ଚୁଡ଼ିରେ ପ୍ରତିବିମ୍ବିତ ହୁଏ । ସୀତା ସେହି 
ରୂପକୁ ଦେଖିବାକ୍ଷଣି ଏତେ ବିମୋହିତ ହୋଇଯାଇଥୁଲେ ଯେ ସେ ରନୁଚୁଡ଼ିକୁ ସଞ୍ଚାଳନ 


ନକରି ଶ୍ରୀରାମଙ୍କ ରୂପସୁଧା ପାନ କରିବାକୁ ଲାଗିଲେ । ସୀତାଙ୍କ ଏତାଦୃଶ ଅବସ୍ଥା 


୧୧୪ କବି ବଳରାମ ଦାସ 


ସେଠାରେ ଉପସ୍ତିତ ଥୁବା ସଖୀମାନଙ୍କ ମନରେ. କୌତୁହଳ ସୃଷ୍ଟି କରିଥଲା ଓ ସେମାନେ 
ଏହାର ବିଭିନ୍ନ ପ୍ରକାର ବ୍ୟାଖ୍ୟା କରିବାକୁ ଲାଗିଲେ । ଜଣେ ସଖୀ ମନ୍ତବ୍ୟ ଦେଇ କହିଲା 


କେ ବୋଲଇ କିମ୍ପା ଗୋ ନଭୁଞ୍ଜଇ ସତୀ 

କେ ବୋଲଇ ଆଗ ଭୁଞ୍ଜନେ ତା ପତି । 
ଉଚ୍ଛିଷ୍ଟ ବୋଲି ଅବା ନକଲେ ଆହାର 

ବିଭାର କାଳେ ମାଗୋ ଏସନେକ ବେଭାର । 


ଅନ୍ୟ ଜଣେ କହିଲା, ସେ କଥା ନୁହେ, ଏତେ ଲୋକ ଦେଖି ସୀତା ହୁଏତ 
ଲାଜରେ ଖାଉନାହାତି- 


କେ ବୋଲଇ ଅବା ଆମ୍ଭଙ୍କୁ ଲାଜକଲା 

ବହୁତ ଲୋକ ଦେଖି ଅନ୍ଜ ନଭୁଞ୍ଜଲା । 

ଚାଲ ଏହାଙ୍କ ଆଗୁ ଆମ୍ଭେ ଉଠିଯିବା 

ଦିନକର ଉପାସୀ ଏ ଏହାଙ୍କ ସନ୍ନିଧେ ନଥୁବା । 


ଏହିପରି ତର୍କ ବିତର୍କ ଚାଲିଥିବାବେଳେ କେତେକ ସିହାଣୀ ପ୍ରକୃତରହସ୍ୟ ପ୍ରକାଶ 


କରି କହିଲେ : 


\ 


ବିଚାରି ବୋଲନ୍ତି ସେ ଥୋକାଏ ସ୍ତରୀଜନ 
ଆମ୍ଭେ ମଣିଲୁନି ସୀତୟାର ମନ । 

ଅନ୍ନ ଭୁଞ୍ଜଣ ସେ ବଢ଼ାଇଲା ହସ୍ତ 

ରନ୍‌ ବାହାରେ ଯେ ଦିଶିଲେ ପ୍ରାଣନାଥ । 
ସ୍ବାମୀର ବଦନ ଦେଖିଣ ସୁନ୍ଦେରୀ 

ଅନ୍ନ ନଭୁଂଜି ସେ ଅଛି ଲଯୟେ କରି । 
ହସ୍ତ କାଢ଼ିଦେଲେ ନଦିଶିବେ ନାହା 

ତେଣୁ କରି ଦେବୀ ନଚାଳଇ ତାହା । 


ମନର ଗୁପ୍ତକଥା ସମସ୍ତେ ଜାଣିଯିବାରୁ ସୀତା ଆଉ ଅପେକ୍ଷା ନକରି ଭୋଜନ 
କରିବାରେ ଲାଗିଲା । ଦୃଶ୍ୟଟି ଅତି ସାଧାରଣ ହେଲେହେଁ ପୀତବସନ ତଥା ମୁକୁଟ- 
କୁଣ୍ଡଳ ହାର- ସୁଶୋଭିତ ଶ୍ରୀରାମଙ୍କ ସର୍ବାଙ୍ଗ ସୁନ୍ଦର ରୂପ .ସୀତାଙ୍କ ମନ ମଧ୍ୟରେ ଯେଉଁ 


କବି ବଳରାମ ଦାସ 


୧୧୫ 


ଆଲୋଡ଼ନ ସୂୃଷ୍ଟିକରିଥୁଲା, ତାହାର ଏହା ହେଉଛି ଏକ ରସପୂର୍ଣ୍ଣ ଚିତ୍ର ତଥା ରାମ ଓ 
ସୀତାଙ୍କ ନିବିଡ଼ ପ୍ରେମର ପ୍ରଥମ ସୂଚନା । ଲୋକ ମନରେ ଏହାର ପ୍ରଭାବ ଲକ୍ଷ୍ଯକରି 
ତୁଳସୀ ଦାସ ମଧ୍ଯ ଏହି ଦୃଶ୍ୟଟିକୁ ନିଜ ରାମାୟଣରେ ଲିପିବଦ୍ଧ କରିଛନ୍ତି । ବିବାହ 
କାଳରେ ଲହକୌର ( ପରସ୍ପରକୁ ଗ୍ରାସଦେବା) ରୂପୀ ଲୌକିକ ରୀତି ପାଳିତ ହୋଇଛି । 
ପାର୍ବତୀ ରାମଙ୍କୁ ଓ ସରସ୍ଵତୀ ଗ୍ରାସଦେବା ଶିକ୍ଷା ଦେଉଛନ୍ତି । ସଖୀମାନଙ୍କର କୌତୁକ 
ବିନୋଦ ଓ ହାସ ପରିହାସରେ ଅନ୍ତଃପୁର ମୁଖରୀତ । ସେହି ଉସ୍ଵବ ବେଳେ ସୀତା ନିଜ 
ହାତର ମଣିରେ ଶ୍ରୀରାମଙ୍କ ପ୍ରତିବିମ୍ବ ଦେଖି ବିମୋହିତ ହୋଇଗଲେ ଏବଂ ଦର୍ଶନ- 
ବିଯୋଗ ଭୟରେ ବାହୁ ଓ ଦୃଷ୍ଟିକୁ ସ୍ଫିର ରଖି ଶ୍ରୀରାମଙ୍କ ଅନିନ୍ଦ୍ୟ ସୁନ୍ଦର ରୂପକୁ ଦେଖିବାରେ 
ଲାଗିଲେ । 


ନିଜ ପାନିମନି ମହୁଁ ଦେଖି ପ୍ରତିମୂରତି ସ୍ଵରୂପ ନିଧାନକି 
ଚାଲତି ନ ଭୁଜବଲ୍ଲୀ ବିଲୋକିନୀ ବିରହ ଭୟ ବସ କାନକୀ । 
( ବାଳକାଣ୍ଡ) 


ସୀତାଙ୍କ ସପତଣୀଭାବ : 


ବିବାହ ପରେ ଅଯୋଧ୍ଧା ଫେରୁଥିବାବେଳେ ପରଶୁରାମ ଶ୍ରୀରାମଙ୍କ ଶକ୍ତି ପରୀକ୍ଷା 
କରିବା ପାଇଁ ବୈଷ୍ଣବଧନୁ ସମର୍ପଣ କରିଥୁଲେ । ଧନୁ ଦେଖି ସପତଣୀ ଭୟରେ ସୀତାଙ୍କ 
ହୃଦୟ ଥରିଉଠିଥିଲା । ସେ ଭାବିବାକୁ ଲାଗିଲେ, ମିଥିଳାରେ ଧନୁଭାଙ୍ଗି ଶ୍ରୀରାମ ମୋତେ 
ବିବାହ ହୋଇଥୁଲେ । ବୋଧହୁଏ ଏହି ରଷି ଧନୁଭଗ୍ନ ପଣରଖି ନିଜ କନ୍ୟାର ବିବାହ 
ପାଇଁ ଶ୍ରୀରାମଙ୍କୁ ଆଉ ଏକ ଧନୁ ପ୍ରଦାନ କରୁଛନ୍ତି । ସେଥୁପାଇଁ ସେ କହିଛନ୍ତି : 
କୁହନ୍ତେ ସପତଣୀ ହୋଇଲା ମୋତେ ଆସି । 


ବାଲ୍ମୀକି ରାମାୟଣରେ ସୀତାଙ୍କ ସପତଣୀ ଭାବର କୌଣସୀ ସୂଚନା ମିଳେ ନାହିଁ । 
ଅଥଚ ପଞ୍ଚଦଶ ଓ ଷୋଡ଼ଶ ଶତାବ୍ଦୀରେ ଉତ୍ତର ଓ ପୂର୍ବଭାରତରେ ଏହା ଏକ ବିଶିଷ୍ଟ 
ପ୍ରବୃତ୍ତି ରୂପେ ଦେଖାଦେଲା । କୃରିବାସ ଏହାର ଉଲ୍ଲେଖ କରି ଲେଖିଛନ୍ତି : 


ଏକବାର ଧନୁକ୍‌ ଭାଙ୍କିୟା ଅକସ୍କାତ୍‌ 
ବିବାହ କରିଲେନ୍‌ ଆମାରେ ରଘୁନାଥ । 


୧୧୬ କବି ବଳରାମ ଦାସ 


ଆରବାର ଧନୁକ୍‌ ଆନିଲେ ଭୂଗୁମୁନି 
ନାହି ଜାନି ହବେ ମୋରେ କତ ସପଦତନି 
(ଆଦି ୧/୬୩) 


ତୁଳସୀ ରାମାୟଣରେ ଏହାର ସୂଚନା ନଥୁଲେହେଁ, ଉରର ଭାରତର ଅନ୍ୟ ଏକ 
ପ୍ରସିଦ୍ଧ ରାମାୟଣ ' ଗୋବିନ୍ଦ ରାମାୟଣ 'ରେ ଏହି ଭାବନାର ଭଲ୍ଖ ରହିଛି : 
ତୋର ଶରାସନ ଶଙ୍କର କୋ ଦିମି, 
ମୋହି ବଇୟୋ ତିମି ଞ୍ଜର ବରେମି । 


ସେହିପରି ଆରଣ୍ୟକ କାଣ୍ଡରେ ନାରଦ ମୋହ ଉପାଖ୍ୟାନ । ତୁଳସୀ ଦାସ ବିଷ୍ଣୁଙ୍କ 
ଅବତାରର ଅନ୍ୟତମ କାରଣ ରୂପେ ଏହାକୁ ଗ୍ରହଣ କରିଥିବାବେଳେ ବଳରାମ ଦାସ 
ସୀତାଙ୍କ ଅପହରଣ ପରେ ଶ୍ରୀରାମଙ୍କ ଦୁଃଖ ଆତୁରତାର କାରଣ ରୂପେ ଏହି କଥାର 
ଅବତାରଣା କରିଛନ୍ତି । 


ତୁଳସୀ ଦାସଙ୍କ ବର୍ଣ୍ଣିତ ପ୍ରତାପଭାନୁ ଉପାଖ୍ୟାନ ଓଡ଼ିଶା ତଥା ଉରର ଭାରତକୁ 
ସଂଯୋଗ କରିବାରେ ଏକ ମୁଖ୍ୟ ସୂତ୍ର । ହିନ୍ଦି ଆଲୋଚକମାନେ ପ୍ରତାପଭାନୁ ଉପାଖ୍ୟାନର 
କୌଣସି ମୁୂଳସ୍ରୋତ ଅନୁସନ୍ଧାନ କରିବାରେ ଅକ୍ଷମ ହୋଇଛନ୍ତି ! କେହି କେହି ଏହାକୁ 
ବାଲ୍ଲୀକି ରାମାୟଣର ସୌଦାସ ଉପାଖ୍ୟାନ ସହିତ ସଂଯୋଗ କରିବାକୁ ଚେଷ୍ଟା କରିଥୁଲେ 
ହେଁ ସେଥ୍ବରେ ସେମାନଙ୍କ ଅକ୍ଷମତା ହିଁ ବିଶେଷଭାବେ ପ୍ରକାଶ ପାଇଛି । ଅନ୍ୟପକ୍ଷରେ 
ଏହା ହେଉଛି ସୂର୍ଯ୍ୟବଂଶୀୟ ପ୍ରତାପରୁଦ୍ରଙ୍କ କଥା । ତୁଳସୀ ରାମାୟଣରେ ନୀଳାଚଳର 
ପ୍ରଶଂସା ଏହି ଅନୁମାନକୁ ଆହୁରି ଦୃଢ଼ କରେ । ବଳରାମଙ୍କ ପରି ତୁଳସୀ ଦାସ ମଧ୍ଯ 
ରାମାୟଣର ବକ୍ତା ଓ ଶ୍ରୋତା ରୂପେ ଶିବ ଓ ପାର୍ବତୀଙ୍କୁ ଉପସ୍ଫାପିତ କରିଛନ୍ତି । ଉଭୟ 
ରାମାୟଣର ଆତ୍ମା ହେଉଛି ରାମଭକ୍ତି । ତୁଳସୀ ଦାସଙ୍କ ଅପେକ୍ଷା ବଳରାମ କେତେକ 
ବର୍ଣ୍ଣନାରେ ଅଧ୍ଵକ ଶୃଙ୍ଗାରିକ ହେଲେହେଁ ଶ୍ରୀରାମଙ୍କ ଭଗବାନତ୍ଵ ପ୍ରତିପାଦନ କରିବାରେ 
ଏହା ଆଦୌ ବାଧା ସୃଷ୍ଟି କରିନାହିଁ । 


ବଳରାମଙ୍କ ରାମାୟଣର ଆଲୋଚନା କଲାବେଳେ କେବଳ ଆଦିକାଣ୍ଡରୁ ମୁଖ୍ୟ 
ଭାବେ ଆଲୋଚନା ପରିସର ମଧ୍ଯରୁ ଅଣାଯାଇଥ୍ଵଲେହେଁ ଅନ୍ୟସବୁ କାଣ୍ଡରେ ଥିବା 


କବି ବଳରାମ ଦାସ ୧୧୭ 


ପାର୍ଥକ୍ୟରୁ ମଧ୍ଯ କବିଙ୍କ ସ୍ଵକୀୟତା ପ୍ରକାଶିତ ହୋଇଥାଏ । ଅର୍ଥାତ ବଳରାମ ଜଗମୋହନ 
ରାମାୟଣର ରୂପଦାନ କଲାବେଳେ ବିଭିନ୍ନ ପୁରାଣ, କାବ୍ୟ, ନାଟକ ଓ ଲୋକକଥାରୁ 
ସାହାଯ୍ୟ ଗ୍ରହଣ କରିଥୁଲେ । ବେଳେ ବେଳେ କଥାକୁ ପରିମାଚ୍ଚିତ କରି ଯୁଗ ରୁଚିର 
ଅନୁକୂଳ କରିଥ୍ବଲେ । ଏହି ପ୍ରକାଶ ପ୍ରକ୍ରିୟାରେ ହିଁ କବିଙ୍କ ମୌଳିକତା ନିହିତ । ସେ 
ଯୁଗର ପ୍ରତ୍ୟେକ ଭାରତୀୟ କବିଙ୍କ ରଚନାରେ ଏହାହି ଏକ ବୈଶିଷ୍ଟ୍ୟ ଭାବେ ପ୍ରକାଶିତ 
ହେଉଥିଲା । ସେମାନେ ନିଜ କଛହନାରୁ ଏକ ମୌଳିକ କାବ୍ୟ ରଚନାକରି ପ୍ରାଚୀନ ସାମଗ୍ରୀକୁ 
ନୂଆ ରୂପ ଦେବାପାଇଁ ବିଶେଷ ଆଗ୍ରହୀ ଥଲେ । ବଙ୍ଗ ସାହିତ୍ୟର କୂରିବାସ ଓ ହିନ୍ଦୀ 
ସାହିତ୍ୟର ତୁଳସୀ ଓ କେଶବଙ୍କ ରଚନାରେ ମଧ୍ଯ ଏହି ପ୍ରଚେଷ୍ଟା ଦେଖିବାକୁ ମିଳେ । 
ସେମାନେ ସମସ୍ତେ ପ୍ରାଚୀନ ସାମଗ୍ରୀରେ ନୂତନତାର ସମାବେଶ କରି ସେ ଯୁଗର 
ଜନସମାଚ୍ଚ ପାଇଁ ଏକ ନୂଆ ଆଦର୍ଶ ପ୍ରତିଷ୍ଠା, କରିବା ସଙ୍ଗେ ସଙ୍ଗେ ପ୍ରାଚୀନ କାବ୍ୟ ଓ 
ପୁରାଣର ପ୍ରକାଶ ଶୈଳୀ, ଅଳଙ୍କାର ଯୋଜନା ଓ ବର୍ଶ୍ଚନା ପାଟବତା ସହିତ ସାଧାରଣ 
ଜନତାଙ୍କୁ ପରିଚିତ କରାଇ ପାରିଥିଲେ । ଏହି ଯୁଗୋଚିତ କାର୍ଯ୍ୟଦ୍ଵାରା ହିଁ ସେମାନଙ୍କ 
ମହାନତା ପରିସ୍ତୁଟ ହୋଇଥିଲା । 


ପ୍ରାଚୀନ କଥନକୁ ବଳରାମ ଯେ ନୂଆରୂପ ପ୍ରଦାନ କରିଥଲେ, ତା ନୁହେଁ | 
ନୂତନ କଥା ସବୁକୁ ଉପସ୍ଥାପନ କଲାବେଳେ ସେ ନିଜ୍ଚର ଉଦ୍ଦେଶ୍ୟ ତଥା ଆଦର୍ଶକୁ 
ସେଥୁରେ ସନ୍ନିବିଷ୍ଟ କରିଥୁଲେ । ରାମ ଓ ଜଗନ୍ନାଥଙ୍କୁ ଅଭିନ୍ନ ରୂପେ ପ୍ରତିପାଦନ କରି 
ସେ ଓଡ଼ିଆ ଜାତି ପାଇଁ ଏକ ନୂଆ ଆଦର୍ଶର ପ୍ରତିଷ୍ଠା କଲେ । ଆରଣ୍ୟକକାଣ୍ଡରେ ସେ 
ରାମ, ସୀତା ଓ ଲକ୍ଷ୍ମଣଙ୍କୁ ପୁରୀକ୍ଷେତ୍ରକୁ ଆଣି ଦେଖାଇଦେଲେ । ଯେ ରାମ, ସୀତା ଓ 
ଲକ୍ଷ୍ମଣ ହେଉଛନ୍ତି ଯଥାକ୍ରମେ ଜଗନ୍ନାଥ, ସୁଭଦ୍ରା ଓ ବଳଭଦ୍ର । 


ଅତୀତରେ ଓଡ଼ିଆ ବାଣିଜ୍ୟ ସୂତ୍ରରେ ପୂର୍ବଭାରତୀୟ ଦ୍ଵୀପପୁଞ୍ଜ ସହିତ ସଂପୂକ୍ତ 
ଥିଲା । ଓଡ଼ିଶାର ରାଜପୁତ ଓ ସାଧବ ପୁଅମାନେ ଯାଇ ବାଲି, ଜାଭା, ସୁମାତ୍ରାରେ ନିଜର 
ସାମ୍ରାଜ୍ୟ ପ୍ରତିଷ୍ଠା କରିଥୁଲେ । ଷୋଡ଼ଶ ଶତାବ୍ଦୀବେଳକୁ ଏହିସବୁ ଦ୍ଵୀପପୁଞ୍ଜ ସହ ଓଡ଼ିଶାର 
ସଂପର୍କ ବୋଧହୁଏ ଅବ୍ୟାହତ ଥରିଲା । ସେଥ୍ବପାଇଁ ରାମକଥାର ରୂପଦାନ କଲାବେଳେ 
ଓଡ଼ିଶାର କବିମାନେ ବିଶେଷକରି ସାରଳା ଓ ବଳରାମ ଏହି ଦ୍ଵୀପପୁଞ୍ଜରେ ପ୍ରଚଳିତ ଥବା 
କେତୋଟି କଥାକୁ ନିଜ ରାମାୟଣରେ ଗ୍ରହଣ କରିଥିଲେ । ସାରଳା ମହାଭାରତରେ ଥ୍ରବା 
.ବାଳୀ-ସୁଗ୍ରୀବ ଓ ହନୁମାନଙ୍କ ଜନ୍କକଥା ଏହାର ଉଦାହରଣ | ଜଗମୋହନ ରାମାୟଣରେ 


୧୧୮ କବି ବଳରାମ ଦାସ 


ମଧ୍ଯ ଅହଲ୍ୟାଙ୍କ ସନ୍ତାନଭାବେ ବାଳୀ ଓ ସୁଗ୍ରୀବଙ୍କ ଉଲ୍ଲେଖ ମାୟାଶୀର୍ଷ ଓ ମାୟାସୀତା 
କଥା, ବକ ଓ ଚକୁବାଳ କଥା ବିଭୀଷଣ ପୁତ୍ରୀଭାବେ ତ୍ରିଜଟାର ଉଲ୍ଲେଖ ପ୍ରଭୃତି କଥା 
ଭାରତର ଅନ୍ୟାନ୍ୟ ଅଞ୍ଚଳରେ ମିଳୁଥଲେହେଁ ପୂର୍ବଭାରତୀୟ ଦ୍ଵୀପପୁଞ୍ଜରେ ପ୍ରଚଳିତ 
ରାମକଥା ସହ ଓଡ଼ିଶାକୁ ଘନିଷ୍ଠଭାବେ ସଂପ୍ପକ୍ତ କରିଥ୍ବବା ଜଣାଯାଏ । 


ବଳରାମ ଦାସ ଜଗମୋହନ ରାମାୟଣ ରଚନା କରି କେବଳ ଯେ ସଂସ୍କୃତ 
ଭାଷାରେ ପ୍ରସିଦ୍ଧି ଲାଭ କରିଥୁବା ରାମକଥାର ବିଭିନ୍ନ ରୂପକୁ ଓଡ଼ିଶାବାସୀଙ୍କୁ ଉପହାର 
ଦେଇଥିଲେ, ତା' ନୁହେଁ | ସେ ଦକ୍ଷିଣ ଭାରତରେ ପ୍ରସିଵିଲାଭ କରିଥୁବା କମ୍‌ନ ରାମ 
ଉପାଖ୍ୟାନ ସବୁକୁ ଗ୍ରହଣକରି ଓଡ଼ିଶାକୁ ଅଖଣ୍ଡ ଭାରତର ଏକ ଅବିଭକ୍ତ ଅଂଶରୂପେ 
ପ୍ରତିପାଦିତ କରିବା ସଙ୍ଗେ ସଙ୍ଗେ ଓଡ଼ିଶାର ରାମକଥାକୁ ଏକ ଭାରତୀୟ ରାମକଥାରେ 
ପରିଣତ କରିବାକୁ ସମର୍ଥ ହୋଇଥିଲେ । 


ଶ୍ରୀମଦ୍‌ ଭଗବତ୍‌ ଗୀତା : 


ଜଗମୋହନ ରାମାୟଣ ପରି “ ଶ୍ରୀମଦ୍‌ ଭଗବତଗୀତା' ଏକ ଲୋକପ୍ରିୟ ଗ୍ରନ୍ଛ୍‌ । 
ଓଡ଼ିଶାରେ ବିଭିନ୍ନ ଭାଗବତ ଗାଦିରେ ଯେଉଁ ଭାଗବତ ସପ୍ତାହ ପାଳିତ ହୁଏ, ସେଥ୍ଵରେ 
ଜଗନ୍ନାଥ ଦାସଙ୍କ ଭାଗବତ ପଢ଼ାହେବାପରେ ବଳରାମଙ୍କ ରଚିତ ଶ୍ରୀମଦ୍‌ ଭଗବତ୍‌ ଗୀତାର 
ଅନୁବାଦ ପଢ଼ାହୋଇ ଭାଗବତ ସପ୍ତାଉସ୍ଵବ ସମାପ୍ତ ହୋଇଥାଏ । 


ରାମାୟଣ, ଭାଗବତ ଓ ମହାଭାରତ ହିନ୍ଦୁମାନଙ୍କର ତିନୋଟି ବିଶିଷ୍ଟ ଧର୍ମଗ୍ରନ୍ଥ । 
ଯୁଗ ଯୁଗଧରି ହିନ୍ଦୁଢାତିର ଚରିତ୍ରଗଠନରେ ଏମାନେ ସହାୟକ । ଓଡ଼ିଆ ସାହିତ୍ୟର 
ଆଦିଯୁଗରେ ଓଡ଼ିଆ କବିମାନେ ବିଶେଷକରି ସାରଳା ଦାସ ଓ ବଳରାମ ଦାସ ଏ ବିଷୟରେ 
ସଚେତନ ଥ୍ବବା ଜଣାଯାଏ । ସେଥୁପାଇଁ ସାରଳା ଦାସ ସଂପୂର୍ଷ୍ଚ ମହାଭାରତକୁ ଓଡ଼ିଆରେ 
ରୂପାନ୍ତରୀତ କଲେ !। ଚଣ୍ଡୀପୁରାଣକୁ ଭାଗବତ ଆଖ୍ୟାଦେଇ ରଚନା କଲେ । ରାମାୟଣ 
ପାଇଁ ସେ ରଚନାକଲେ ବିଚିତ୍ର ରାମାୟଣ । ବଳରାମ ଦାସ ମଧ୍ଯ ସଂପୂର୍ଣ୍ଣ ରାମାୟଣକୁ 
ଜଗମୋହନ ରାମାୟଣ ନାମରେ ପ୍ରକାଶକଲେ । ଶ୍ରୀମଦ୍‌ ଭଗବତ୍‌ ଗୀତାର ଅନୁବାଦ 
କରି ସେ ମହାଭାରତର ଅଭାବ ପୁରଣ କଲେ ଏବଂ ଭାଗବତର ଦଶମ ସ୍ଵନ୍ଧରୁ ଉପନିଷଦ- 
ସାର ରୂପେ ସମ୍ମାନିତ, ଉଦ୍ଧବ ଗୀତା ଅଂଶକୁ ଓଡ଼ିଆରେ ଅନୁବାଦ କରି ଭାଗବତର 
ସାରକଥାକୁ ଓଡ଼ିଶାରେ ପ୍ରସାର କଲେ । 


କବି ବଳରାମ ଦାସ ୧୧୯ 


ଶ୍ରୀମଦ୍‌ ଭଗବତ୍‌ ଗୀତାର ପ୍ରସିଵ୍ଧି ଯୋଗୁ ପରବର୍ତୀ ଯୁଗରେ ବଳରାମ ଦାସଙ୍କ 
ନାମରେ ଭଣିତା ଥୁବା ଗୀତାବିକାଶ ଗ୍ରନ୍ଥ୍‌ ରଚିତ ହୁଏ । ଏହି ଗ୍ରନ୍ଦୁରେ ଶ୍ରୀମଦ୍‌ ଭଗବତ୍‌ 
ଗୀତାକୁ ଭକ୍ତକବି ବଳରାମ ଦାସଙ୍କର ଜୀବନର ଏକ ଅଭୁତପୂର୍ବ ଘଟଣାଭାବେ ଗ୍ରହଣ 
କରାଯାଇଛି । ଶ୍ରୀମନ୍ଦିରର ପରଂପରା ଅନୁଯାୟୀ ଏଠାରେ ବିଭିନ୍ନ ସମୟରେ ବିଭିନ୍ନ 
ଶାସ୍ତ୍ର ଆଲୋଚିତ ହୁଏ । ଏହିପରି ଗୋଟିଏ ଦିନରେ ଗୀତାର ଆଲୋଚନା ହେବାକଥା । 
ସେଥୁପାଇଁ ଶ୍ରୀମନ୍ଦିର ଶୋଧ ହେଲା । କେବଳ ବ୍ରାହ୍ମଣମାନଙ୍କ ବ୍ୟତୀତ ଅନ୍ୟମାନଙ୍କୁ 
ମନ୍ଦିରର ବେଢ଼ା ମଧ୍ଯରୁ ବହିଷ୍କାର କରିଦିଆଗଲା । ଏହା ଦେଖି ବଳରାମ ବ୍ରାହ୍ମଣ ବେଶରେ 
ସେଠାରେ ଉପସ୍ଥିତ ହେଲେ । 


ଗୀତାପାଠ ସମାପ୍ତ ହେବାପରେ ବ୍ରାହ୍ମଣ ବଳରାମଙ୍କୁ ଚିହ୍ନି ପାରି ତାଙ୍କୁ ବହୁ କଟାଳ 
କଲେ । ପତଙ୍ଗ ସଦୃଶ ଚାରିଆଡୁ ବେଢ଼ିଯାଇ ତାଙ୍କୁ ପରାଭବ ଦେଲେ । ବଳରାମଙ୍କ 
ବିରୁଦ୍ଧରେ ସେମାନଙ୍କ ପ୍ରଧାନ ଅଭିଯୋଗ ହେଲା : 


ଭଗବାନ ଯାହା ପୁଟ୍ବେ ଆଦିତ୍ୟକୁ କହି, 

ସେ ଗୀତା ଶୁଣିଲୁ ତୁ ଯେ ଶୁଦ୍ରମୁନି ହୋଇ । 
ଶ୍ଵାନହୋଇ ଚରୁଅନ୍ଜ ଭୁଂଜିଲୁ ପାମର, 
ଠାକୁରଙ୍କୁ ଜଣାଇବା ବେଗେ ୟାକୁ ଧର । 


ବ୍ରାହ୍ମଣମାନେ ଯାଇ ରାଜାଙ୍କ ସମ୍ମୁଖରେ ଗୁହାରୀ କଲେ । ସେମାନଙ୍କ କଥାରେ 

ପଡ଼ି ବେହେରାମାନେ ବଳରାମଙ୍କୁ ଆଣି ରାଜାଙ୍କ ଛାମୁରେ ପହଞ୍ଚାଇଲେ । ବିଚାର ଆରମ୍ଭ 
ହେଲା ! ବ୍ରାହ୍ମଣମାନଙ୍କ ଅଭିଯୋଗର ଉତ୍ତର ଦେଇ ବଳରାମ ନିର୍ଭୀକଭାବେ ଘୋଷଣା 
କଲେ: 

ମୁହିଂ ଜଣାଇଲି ଦେବ ମହାଗୀତ ଯହୁଂ, 

ଭକ୍ତମାନଙ୍କ ଧର୍ମ ଅଛଇ କହି ସେହୁ । 

ବ୍ରହ୍ମକୁ ଚିହ୍ନିଲା ଲୋକ ବ୍ରହ୍ମବିଦ୍ୟା ପାଇ, 

ଭକ୍ତଙ୍କ ନିମିରେ ପ୍ରଭୁ ଶ୍ରୀମୁଖେ ଅଛନ୍ତି କହି । 

ବ୍ରାହ୍ମଣଙ୍କ ବିଦ୍ୟା ଏହି ଏକା ଯେ ନୂହଇ, 

ଭଗତକୁ ଅଗୋଚର ଅବା ଅଛି କାହିଁ । 

ଏ ଯେ ବ୍ରହ୍ମବିଦ୍ୟାକୁ ଛନ୍ତି ଗୋପ୍ୟକରି, 

କାଲି ଦେବାର୍ଚ୍ଚ ବେଳେ କହିବ ବାଉରୀ । 


୧୨୦ କବି ବଳରାମ ଦାସ 


ବଳରାମଙ୍କ ଏହି ଉଚ୍ତରେ ସେତେବେଳେ ସମାଜରେ ବ୍ରାହ୍ମଣମାନଙ୍କର ଆଧ୍ଵପତ୍ୟ 

ଓ ଶୁଦ୍ରମାନଙ୍କ ବିଦ୍ରୋହୀ ଭାବନା ପ୍ରକାଶିତ । ବଳରାମ ଅବହେଳିତ ନିର୍ଯାତିତ ଅଗଣିତ 
ଶୁଦ୍ର ଜାତିର ପ୍ରତିନିଧ୍ଵ ଭାବେ ବ୍ରାହ୍ମଣମାନଙ୍କର ବିରୋଧ କରିଥଲେ । କିନ୍ତୁ ଗୀତାର ଅର୍ଥ 
ପ୍ରକାଶ କରିବା ସହଜ କଥା ନୁହେଁ । ଏହା ଏକ ଦୁଷ୍କର କାର୍ଯ୍ୟ । ବଳରାମ ଏକଥା 
ଭଲଭାବେ ହୃଦୟଙ୍ଗମ କରିଥଲେ । ସେଥ୍ଵପାଇଁ ସେ ରାଜାଙ୍କ ସମ୍ମୁଖରେ ଘୋଷଣା 
କରିଦେବାପରେ ନିଶ୍ଚିତ ହୋର ଶୋଇ ପାରି ନଥ୍ବଲେ । ନଖାଇ ନପିଇ ସମସ୍ତରାତ୍ରି 
ଉଜାଗର ହୋଇ ସେ ତାଙ୍କର ଏକମାତ୍ର ସହାୟ ଶ୍ରୀ ଜଗନ୍ନାଥଙ୍କ ନିକଟରେ କରୁଣା 
ନିବେଦନ କଲେ । 

ଜଗନ୍ନାଥ ଜଗନ୍ନାଥ କରୁଣା ଗୋସାଇଁ 

ଜଗନ୍ନାଥ ବିନୁ ମୋର ଆନ ଗତି ନାହିଁ । 


ଭଗବାନ ସବୁଦିନ ଭକ୍ତର ଅଧୀନ । ଭକ୍ତ ବଳରାମଙ୍କ ଆଇଁ ନିବେଦନରେ 

ତାଙ୍କ ଆସନ ଥରି ଉଠିଲା । ଗଜରାଜ, ଧୁବ, ପ୍ରହ୍ାଦ, ବିଭୀଷଣ ଓ ଦୌପଦୀ ପ୍ରଭୃତି 
ଭକ୍ତଙ୍କ ବିପଦବେଳେ ଭଗବାନ ସେମାନଙ୍କଟଚ ସାହାଯ୍ୟ କରିବା ପାଇଁ ଉପସ୍ଥିତ ହେବା 
ପରି ସେ ଆସି ବଳରାମଙ୍କ ସମ୍ମୁଖରେ ଉପସ୍ଥିତ ହେଲେ । ସେ ବଳରାମଙ୍କୁ ଆଦେଶ 
ଦେଇ କହିଲେ- 

ଭକ୍ତ ନିମନ୍ତେ ଗୀତା ଶ୍ରୀମୁଖେ ଅଛି କହି, 

ଯହିଁ ଗୀତା ପ୍ରକାଶ, ତହିଁ ଥାଏ ମୁହିଁ । 

ଭଗବତ ଗୀତା ମୋର ଅତ୍ୟନ୍ତ ଯେ ପ୍ରୀତି, 

ଭଲ୍ତଲୋକ ଉଚ୍ଚାରନ୍ତେ ମୁଇଁ ଥାର କତି । 


ହିନ୍ଦୁମାନଙ୍କର ଗୀତା ହେଉଛି ସର୍ବଶ୍ରେଷ୍ଠ ଧର୍ମଗ୍ରନ୍ଛ । ଏହା ସଂସ୍କୃତରେ ରଚିତ 
ହୋଇଥୁବାରୁ କେବଳ ସଂସ୍କୃତ ଭାଷାଭିଜ୍ଞ ବ୍ରାହ୍ମଣମାନେ ଏହାକୁ ପାଠକରିବାର ସୁବିଧା 
ପାଇଥଲେ । ସାଧାରଣ ଲୋକେ ସଂସ୍କୃତ ଜାଣି ନଥ୍ବବାରୁ ସେମାନଙ୍କ ସମସ୍ତ ଇଚ୍ଛାସତ୍େ୍‌ 
ଗୀତା ପାଠକରିବାର ସୌଭାଗ୍ୟ ପାଇନଥୁଲେ । ବଳରାମଙ୍କ ପ୍ରଚେଷ୍ଟାରୁ ଗୀତା ଉପରୁ 
ବ୍ରାହ୍ମଣମାନଙ୍କ ଏକାଧ୍ଵପତ୍ୟ ଲୋପ ପାଇଗଲା । ବ୍ରାହ୍ମଣମାନଙ୍କ ପରି ସବୁ ଜାତିର ଲୋକେ 
ଗୀତା ପାଠ କରିବାର ସୌଭାଗ୍ୟ ଲାଭକଲେ । ସେ ଯୁଗ ପାଇଁ ଏହା ଏକ ଅଭୂତପୂର୍ବ 
କାର୍ଯ୍ୟଥୂଲା । ବଳରାମ ଗୀତାକୁ ଅନୁବାଦକରି ସମାଜରେ ପ୍ରଚାର କରିବାପରେ ସାଧାରଣ 
ଲୋକେ ତାଙ୍କର ଜୟ ଜୟକାର କରିବାରେ ଲାଗିଲେ । ସେ ଯେ ଭଗବାନଙ୍କର ଜଣେ 


କବି ବଳରାମ ଦାସ ୧୨୧ 


ଅନନ୍ୟ ଭକ୍ତ ଓ ଭଗବାନଙ୍କର ତାଙ୍କ ପ୍ରତି ଅସୀମ ଦୟା ବିଦ୍ୟମାନ, ଏହା ଓଡ଼ିଶାର 
ପୁରପଲ୍ଲୀରେ ପ୍ରଚାରିତ ହେଲା । ତାଙ୍କର ଏହି ଅଲୌକିକ ମହିମାକୁ ଲିପିବଦ୍ଧ କରାଗଲା 
ଗୀତାବକାଶରେ ଏକ ଉପାଖ୍ୟାନ ମାଧ୍ଯମରେ । 


କବି ବଳରାମ ଜଗନ୍ନାଥଙ୍କ ଅନନ୍ୟ ଭକ୍ତଭାବେ ପରିଚିତ । ସେ ସବୁବେଳେ 
ସବୁ ଗ୍ରନ୍ଦୁରେ ଜଗନ୍ନାଥଙ୍କ ସହ ନିଜ ଆତ୍ମୀୟତା ପ୍ରକାଶ କରିଛନ୍ତି । ସେ କେତେବେଳେ 
ତାଙ୍କୁ ସଖାରୁପେ ସମ୍ବୋଧନ କରିଛନ୍ତି ତ କେତେବେଳେ ପିତା ବା ମାତା ରୂପେ । 
ପ୍ରତ୍ୟେକ ଗ୍ରନ୍ଛ ରଚନା କଲାବେଳେ ସେ ଜଗନ୍ନାଥଙ୍କ ଆଦେଶ ପାଇ ଅପେକ୍ଷା କରିଛନ୍ତି । 
ଚ୍ଚଗମୋହନ ରାମାୟଣ, ଉଦବ ଗୀତା ଏବଂ ଶ୍ରୀମଦ୍‌ ଭଗବତ୍‌ ଗୀତା ରଚନା କଲାବେଳେ 
ସେ ନିଜକୁ କବିରୂପେ ଗ୍ରହଣ ନକରି ଜଗନ୍ନାଥଙ୍କୁ କବିଭାବେ ଘୋଷଣା କରିଛନ୍ତି । 
କାରଣ ବଳରାମଙ୍କ ବିଶ୍ଵାସ ଥୁଲା ଯେ, ଜଗନ୍ନାଥଙ୍କ କୃପାବିନା ସଂସାରରେ କୌଣସି 
କାର୍ଯ୍ୟ କରିବା ସମ୍ଭବ ନୁହେଁ । କବିଙ୍କର ଏହି ଭାବନା ଜଗମୋହନ ରାମାୟଣ ପରି 
ଶ୍ରୀମଦ୍‌ ଭଗବତ୍‌ ଗୀତାରେ ମଧ୍ଯ ପ୍ରକାଶିତ । ଏହାର କବି ହେଉଛନ୍ତି ନିଜେ ଜଗନ୍ନାଥ ଓ 
ଲେଖନକାର ହେଉଛନ୍ତି ବଳରାମ । 


ନୀଳଗିରି ଜଗନ୍ନାଥ ଗୋସାଇଁ, 

ତାହାଙ୍କ ସେବକ ସର୍ବଦା ମୁହିଁ । 

ସେ ହୃଦେ ଯାହା ଆଜ୍ଞାଦେଲେ ମୋତେ, 
ଲେଖନ ଧରି ମୁଁ ଲେଖିଲି ପତ୍ରେ । 


ନୀଳାଚଳ ପତି ଜଗନ୍ନାଥଙ୍କ ଅନନ୍ୟ ଭନ୍ତ ବଳରାମ ସଂସ୍କୃତ ଗୀତାକୁ ଓଡ଼ିଆରେ 
ଅନୁବାଦ କରିଥିବାରୁ ଏହା ଅତ୍ୟନ୍ତ ଲୋକପ୍ରିୟ ହୋଇଥିଲା । ଗୀତାର ପ୍ରସିଦ୍ଧି ଜଗନ୍ନାଥଙ୍କ 
ମାହାତ୍ମ୍ୟ ଓ ଭକ୍ତ ବଳରାମଙ୍କର ଅଲୌକିକତା ସମ୍ମିଳିତ ହୋଇ ବଳରାମଙ୍କ ଗୀତାକୁ 
ଓଡ଼ିଆ ସମାଜରେ ଏକ ମହାନ ଗ୍ରନ୍ଦ୍‌ରୂପେ ପ୍ରତିଷ୍ଠିତ କଲା । 

ଶ୍ରୀମଦ୍‌ ଭଗବତ୍‌ ଗୀତାର ରଚନା ବଳରାମଙ୍କ ପ୍ରକୃଷ୍ଟ ସଂସ୍କୃତ ଜ୍ଞାନର 
ପରିଚାୟକ । ସେ ଅନୁବାଦ କଲାବେଳେ ସଂସ୍କୃତ ଶବ୍ଦାବଳୀ ସ୍ଥାନରେ ଓଡ଼ିଆ ସମାଜରେ 
ପ୍ରଚଳିତ ଶବ୍ଦାବଳୀକୁ ପ୍ରୟୋଗ କରି ଅନୁବାଦର ଏକ ସ୍ଵତନ୍ତ୍ର ଶୈଳୀ ସୃଷ୍ଟି କରିଥୁଲେ । 
ନିମ୍ନରେ ପ୍ରଦତ୍ତ କେତୋଟି ଉଦାହରଣରୁ ଏହା ସ୍ପଷ୍ଟ ହୋଇଥାଏ । 


୧୨୨ କବି ବଳରାମ ଦାସ 


୧ । ସଂସ୍କୃତ “ ଅଶାସ୍ତ୍ର ବିହି୮ତଂ ଘୋରଂ ତପନ୍ତେ ଯେ ତପୋଜନାଃ, 
ଦମ୍ଭାହଂକାର ସଂଯୁକ୍ତାଃ କାମଭାଗବଳାନ୍ବିତାଃ |” ( ୧୭/ ୫ ) 
ଓଡ଼ିଆ ଯେଉଁ ଲୋକ ଦମ୍ଭ ଆରମ୍ଭେଣ କାମ ଭାଗଙ୍କର ବଳେ, 
ଶାସ୍ତ୍ର ବିନୁ ହୋଇଲା କର୍ମ ନକରନ୍ତି ସବୁକାଳେ । ( ୧ ୭/୭ ) 


୨। ସଂ “ ଆୟୁ ସତ୍ତଵବଳା ରୋଗ୍ୟ ସୁଖ ପ୍ରୀତି ବିବର୍ଦନାଃ, 
ରସ୍ୟାଃ ସ୍ତ୍ରିଗ୍‌ଧା ସ୍ଥିରା ହୃଦ୍ୟା ଆହାରାଃ ସାଗ୍ଟ୍ରିକ ପ୍ରିୟା । ” 


ଓ “ ଆଉଣ ଉଛାହା ବଳ କୋମଳ ଆରୋଗ୍ୟ ସୁଖରେ ପ୍ରୀତି, 
ରସବନ୍ତ ଯେଉଁ ଆହାରମାନ ତାହା ସାତୁକ୍ୟେ କରନ୍ତି । ” 
(୧୭/୧୧) 


୩। ସଂ “ୟାତୟାମଂ ଗତରସଂ ପୂତି ପଯ୍ୟୁଷିତଂ ଚୟତ୍‌, 
ଉଚ୍ଚିଷ୍ଟମପିଚାମେଧ୍ୟଂ ଭୋଜନଂ ତାମସପ୍ରିୟମ୍‌ |” ( ୧୭/୧୦) 


ଓ “ ପୁଇଂ ବାସି ସ୍ବାଦ ଗଲା ପଦାର୍ଥ ଅପବିତ୍ର ଉଭ୍ଚିଷ୍ଠ, 
ୟେମନ୍ତ ଆହାର କରେ ଯେଉଁ ନର ତାମସ ବୋଲିତା ନଷ୍ଟ । ” 
(୧୭/୧୩) 


୪। ସଂ ୯“ ଦାତବ୍ୟ ମିତିଦ୍ଦାନଂ ବ୍ଯୟତେଃନୁପକାରିଣେ 
ଦେଖେ କାଳେ ଚ ପାତ୍ରେ ଚ ତଦ୍ଦାନଂ ସାବ୍ବ୍ରିକ ସ୍କୃତମ୍‌ । ” 
(୧୭/୨୦) 


ଓ “ ଅଗ ଉପଗାରି ଲୋକ ଭଲ ଦେଖ କାଳ ପାତ୍ର ବିଚାରିବା, 
ତାହାର ଦାନ ସେ ସାତୁକ୍ୟ ବୋଲି ଶୁଦ୍ଧଟିରେଣ ତା ଦେବ ।” 
(୧୭/୨୬) 


୫। ସଂ “ ଯଭୁ ପ୍ରତ୍ୟୁପକାରାର୍ଥଂ ଫଳମୁର୍ଦ୍ଦଶ୍ୟକାପୁନଃ 
ଦୀୟତେ ଚ ପରିକ୍କିଷ୍ଟ ତଦ୍ଦାନଂ ରାଜସଂ ସ୍ଵୃତିମ୍‌ ।” 


କବି ବଳରାମ ଦାସ ୧୨୩ 


ଓ “ ଉପୁରି ପାଇବାକୁ ଦାନ ଦେଉ ଫଳ ପାଇବାକୁ ଆଶ, 
ନ ଦେଲେ ନୁହଇ ବୋଲି ଭାଳି ଦେଉ ୟେମନ୍ତ ଦାନ ରାଜସ । ” 
(୧୭/୨୭) 


ଶ୍ରୀମଦ୍‌ ଭଗବତ୍‌ ଗୀତା ଅନୁବାଦ କଲାବେଳେ ବଳରାମ ଯେ କେବଳ ଏହାର 
ଆକ୍ଷରିକ ଅର୍ଥ ପ୍ରଦାନ କରିଛନ୍ତି ତାଂ ନୁହେଁ, ସେ ଏହାକୁ ସଂସ୍କୃତ ଭାଷାର ବନ୍ଧନରୁ 
ସଂପୂର୍ଣ୍ଣ ମୁକ୍ତକରି ଓଡ଼ିଆ ଭାଷାର ସୌନ୍ଦର୍ଯ୍ୟରେ ବିମଣ୍ଡିତ କରିଛନ୍ତି । ଏହାକୁ ପାଠକଲେ 
ଏଥୁରେ ସଂସ୍କୃତ ଭାଷାର କୌଣସି ସ୍ପର୍ଶ ମିଳେନାହିଁ । ଏହାହିଁ ଥିଲା ବଳରାମଙ୍କର ଓଡ଼ିଆ 
ଜାତିପ୍ରତି ମହନୀୟ ଦାନ । 


ଖାଣ୍ଡ ଓଡ଼ିଆରେ ପ୍ରକାଶ କଲାବେଳେ ବଳରାମଙ୍କ ନିଜସ୍ଵ ଚିନ୍ତାଧାରା ଓ ଦର୍ଶନ 
ଏହାର ବହୁ ସ୍ଫ୍ରାନରେ ଅନୁପ୍ରବେଶ କରି ଏହାକୁ ଏକ ନୂତନ କଳେବର ପ୍ରଦାନ କରିଛି ! 
ଶ୍ରୀମଦ୍‌ ଭଗବତ୍‌ ଗୀତା ମହାଭାରତର ଏକ କ୍ଷୁଦ୍ର ଅଂଶ । ଏକଥା ସମସ୍ତଙ୍କୁ ଜଣାଥୁଲେ 
ହେଁ ଓଡ଼ିଆ ଅନୁବାଦର ଆରମ୍ଭରେ ଯୁଦ୍ଧର ପ୍ରଥମ ଦିନର ଉଲ୍ଲେଖ, କୁରୁ ଓ ପାଣ୍ଡବମାନଙ୍କ 
ଯୁଦ୍ଧ ପ୍ରସ୍ତୁତି ଓ ଯୁଦ୍ଧନୀତି ପ୍ରଭୃତିର ଉଲ୍ଲେଖକରି ଏବଂ ଉପସଂହାରରେ ଯୁଦ୍ଧର ପରିଣତିର 
ସୂଚନା ଦେଇ ସେ ଏହାକୁ ଏକ ପୂଣ୍ଠରୂପ ପ୍ରଦାନ କରିଛନ୍ତି । ବଳରାମଙ୍କର ଏହି କାର୍ଯ୍ୟ 
ଦ୍ଵାରା ତାଙ୍କ ରଚିତ ଶ୍ରୀମଦ୍‌ ଭଗବତ୍‌ ଗୀତା ମହାଭାରତର ଅଂଶ ନହୋଇ ଏକ ସ୍ବତନ୍ତ୍ର 
ଗ୍ରନ୍ଥରେ ପରିଣତ ହୋଇଛି । 


ପ୍ରତ୍ୟେକ ଅଧ୍ୟାୟ ଶେଷରେ ବଳରାମ ତାଙ୍କ ଇଷ୍ଟ ଦେବତା ଜଗନ୍ନାଥଙ୍କୁ ସ୍କରଣ 
କରିଛନ୍ତି । ତାଙ୍କ ରଚିତ ପ୍ରତ୍ୟେକ ଗ୍ରନ୍ଛରେ ଏହା ଏକ ବୈଶିଷ୍ଟ୍ୟ । ନୀଳାଚଳ ପତି 
ଜଗନ୍ନାଥ ଓ ଭକ୍ତକବି ବଳରାମଙ୍କ ମଧ୍ଯରେ ଥୁବା ଆତମ୍ମୀୟତା ଗ୍ରନ୍ଦ୍‌ ମଧ୍ଯରେ ବାରମ୍ବାର 
ପ୍ରକାଶ ପାଇବା ଫଳରେ ସଂସ୍କୃତ ଗୀତା ଅପେକ୍ଷା ଏଥୁରେ ଭକ୍ତର ଭାବନାରାଜି ବିଶେଷ 
ଭାବେ ଆତ୍ମପ୍ରକାଶ କରିଛି । ଜଗନ୍ନାଥ କେବଳ ଅଧ୍ୟାୟ ଶେଷରେ ନାହାନ୍ତି, ଭଗବତ୍‌ 
ସତ୍ତାରେ ବର୍ଣ୍ଣନା କଲାବେଳେ ଜଗନ୍ନାଥଙ୍କ ଏତିହ୍ୟ ଏଥୁରେ ମିଶି ଯାଇଛି । ରେଖରୂପ 
ନଥବା ଓ ଜଗତକୁ ପରିବ୍ୟାପ୍ତ କରିଥବା ନିରାକାର ବ୍ରହ୍ମଙ୍କ ବର୍ଣ୍ବନା ସାଙ୍ଗକୁ ଦାସ ତାରିବାକୁ 
ଭୁଜ ଟେକିଛନ୍ତି । ନିରନ୍ତର ମନ୍ଦହାସକୁ ଯୋଡ଼ିବା ବେଳେ ତାଙ୍କ କଳ୍ପନା ଜଗନ୍ନାଥ ଭକ୍ତିଦ୍ଵାରା 
ଅନୁପ୍ରାଣିତ ହୋଇଥିବା ଜଣାଯାଏ । ସେହିପରି ଭକ୍ତିଭାବନା ବର୍ଣ୍ଣନା କରିବାବେଳେ ତାଙ୍କର 


୧୨୪ କବି ବଳରାମ ଦାସ 


ନିଜର ଭକ୍ତଜୀବନ ସେଥୁରେ ପ୍ରବେଶ କରିଯାଇଛି । ଗୀତାରେ ଜ୍ଞାନ, ଯୋଗ, କର୍ମ ଓ 
ଭକ୍ତିମାର୍ଗର ସବିଶେଷ ଆଲୋଚନା କରାଯାଇ ଥ୍ରଲେ ହେଁ ଭକ୍ତିର ସବିଶେଷ ଆଲୋଚନା 
କରାଯାଇଛି । ବଳରାମ ମଧ୍ଯ ଭକ୍ତିମାର୍ଗର ପଥୁକୀ ଥ୍ବଲେ । ସେଥୁପାଇଁ ତାଙ୍କ ଗ୍ରନ୍ଛ୍‌ରେ 
ଭକ୍ତିଧର୍ମ ପାଇଁ ପଦେଦିପଦ ଅଧ୍ଵକ ଯୋଡ଼ିବା ସ୍ଵାଭାବିକ ଥଲା । ସଂସ୍କୃତ ଗୀତା ପରି ସେ 
କହଛନ୍ତ : 


ଏହି ସଂସାର ଅସୁଖ ଅନିତ୍ୟ, 

ଏଥେ ଥାଇ ମୋତେ ହୁଅ ଭଗତ । 
ମୋହ ତହିଂ ମନ ଦେଇ ଭଜଳିବୁ 
ମୋତେ ଭଗତି କରିଣ ମଜିଚୁ । 
ମୋତେ ହେଂ ସେ ନମସ୍ବାର କରିବୁ, 
ଏହ୍େ ତତ୍ତ୍‌ ପରେ ଭବୁ ତରିବୁ । 


ସଂସ୍କୃତ ଗୀତାର ଏହି ଅମରବାଣୀ ସହ ସେ ନିଜର କଣ୍ଠସ୍ଵର ମିଳାଇ ଆହୁରି 
ଅଧ୍ଵକ ଦୁଇପଦ ଯୋଗ କରିଛନ୍ତି । ଭଗବାନ ଯେ କେବଳ ତାଙ୍କ ଭକ୍ତମାନଙ୍କୁ ସବୁ ଧର୍ମ 
ପରିତ୍ୟାଗକରି ତାଙ୍କଠାରେ ଶରଣ ପଶିବାକୁ ଉପଦେଶ ଦେଇଛନ୍ତି, ତା ନୁହେଁ, ସେ 
ସବୁବେଳେ ଭକ୍ତକୁ ରକ୍ଷାକରିବା ପାଇଁ ତତପ୍ଵର ହୋଇଛଛନ୍ତି । ସେଥୁପାଇଁ ବଳରାମ 
କହଛନ୍ତ : 


ସହସ୍ରେ ଭୁଜରେ ଆୟୁଧ ଧରି, 
ମୋହ ଭକ୍ତକୁ ମୁଁ ଥାଇ ଉହାଡ଼ି । 
ଭକ୍ତ ଯେଣେ ଯିବ ମୁଁ ତେଣେ ଯାଇ, 
ଆଗ ପଛ ବୋଲି ମଣାଇ ଥାଇ । 


ଭକ୍ତକୁ କେବଳ ଭକ୍ତ କହିବାରେ ବଳରାମ ସନ୍ତୁଷ୍ଟ ନୁହନ୍ତି । ତାଙ୍କ ମତରେ ଭକ୍ତ 
ହେଉଛି ଭଗବାନଙ୍କ ପ୍ରକୃତ ଦାସ । ଷୋଡ଼ଶ ଶତାବ୍ଦୀରେ ଭକ୍ତମାନଙ୍କୁ ସେଥୁପାଇଁ ଦାସ 
ଆଖ୍ୟା ଗ୍ରହଣ କରିବାକୁ ହେଉଥଲା । ଭକ୍ତ ବଳରାମ ସେଥ୍ଵପାଇଁ ଭକ୍ତମାନଙ୍କୁ ସେବକ 
ଭାବେ ଓ ଦାସ ଆଖ୍ୟାକୁ ଭକ୍ତର ପର୍ଯ୍ୟାୟବାଚୀ ଶବ୍ଦରୁପେ ବାରମ୍ବାର ବ୍ୟବହାର କରିଛନ୍ତି । 


କବି ବଳରାମ ଦାସ ୧୨୫ 


ନିମ୍ନୋକ୍ତ ଉଦାହରଣରୁ ଏହା ସ୍ପଷ୍ଟ ହୋଇଯାଏ : 


୧ ) ଭୟେ ଉଦବେଗ ଯେ ହରଷ ଅମରୀଶ 
ୟେ ଚାରିକଥା ନଥୁଲେ ମୋହର ଦାସ । 
୨) ଦାସ ତାରିବାକୁ ଯୁଗ ଟେକିଛନ୍ତି ନିରନ୍ତରେ ମନ୍ଦହାସ 
ଏହିପରି ସମାନ ଅର୍ଥଦ୍ୟୋତକ ପଂକ୍ତି ସବୁ ଜଗମୋହନ ରାମାୟଣରେ ମଧ୍ଯ 
ଦେଖିବାକୁ ମିଳିଥାଏ । ଜଗନ୍ନାଥ ଥଲେ କବି ବଳରାମଙ୍କ ଆରାଧ୍ଯ ଦେବତା । ତାଙ୍କରି 
ଆଜ୍ଞାରେ ଅନୁବାଦ ଆରମ୍ଭ କରି ଗ୍ରନ୍ଥ ସମାପ୍ତ କଲାପରେ ସେ ତାଙ୍କରି ଧନକୁ ତାଙ୍କରି 
ଠାରେ ହିଁ ସମର୍ପଣ କରିଛନ୍ତି । ଜଗତ ହିଁ ଶ୍ରୀହରି, ଶ୍ରୀହରି ହି ଜଗତ । ଏହି ନ୍ୟାୟରେ 
କବି ସବୁ ସ୍ଥାନରେ ଜଗନ୍ନାଥଙ୍କୁ ଦେଖିଛନ୍ତି ଓ ତାଙ୍କରି କୃପା ବଳରେ ସେ ବିଷ୍ଣୁଭକ୍ତ 
ଭାବେ ପ୍ରସିଦ୍ଧିଲାଭ କରିଛନ୍ତି । ସେ କହିଛନ୍ତି : 
ଜଗନ୍ନାଥ ଠାକୁର ସୁଦୟା ମତେ କଲେ, 
ବିଷ୍ଣୁଭକ୍ତ ବଳରାମ ଲୋକେ ପ୍ରତେ ଗଲେ । 
ଗୀତାର ଅନୁବାଦକରି ଓଡ଼ିଆ ଭାଷା ଓ ସାହିତ୍ୟକୁ ସେ ଯେ ସମ୍ପୂଦ୍ଧ କରିଥୁଲେ, 
ତା' ନୁହେଁ; ସଂସ୍କୃତ ଅନଭିଜ୍ଞ ଓଡ଼ିଆ ପାଠକ ନିକଟରେ ହିନ୍ଦୁଧର୍ମର ମହାନ ଗ୍ରନ୍ଛୁ ଶ୍ରୀମଦ୍‌ 
ଭଗବତ୍‌ ଗୀତାକୁ ସେ ସାଧାରଣ ଓଡ଼ିଆ ପାଠକ ନିକଟରେ ଉପମପ୍ପ୍ରାପିତ କରି ପାରିଥୁଲେ । 
ସେ ଏହି ଅନୁବାଦ ଦ୍ଵାରା ନିଜ ଭକ୍ତଜୀବନକୁ ମଧ୍ଯ ସାର୍ଥକ କରିପାରିଥୁଲେ । 


ଶ୍ରୀମଦ୍‌ ଭଗବତ୍‌ ଗୀତାର ଅନୁବାଦରେ ଶୈଳୀଗତ କେତେକ ବୈଶିଷ୍ଟ୍ୟ ପରିଦୃଷ୍ଟ 
ହୁଏ । ଏହାର ପ୍ରତ୍ୟେକ ଅଧ୍ଯାୟ ଦୁଇଟି ବିଭାଗରେ ବିଭକ୍ତ । ପୀଢ଼ବନ୍ଧ ଓ ଗୀତବନ୍ଧ । 
ପ୍ରତ୍ୟେକ ଗୀତବନ୍ଧ ପାଇଁ ସେ ସ୍ଵତନ୍ତ୍ର ବାଣୀର ପ୍ରୟୋଗ କରିଛନ୍ତି । ଗୀତାର ଅଠରଟି 
ଅଧ୍ୟାୟରେ ସେ ଛଅଟି ବାଣୀର ପ୍ରୟୋଗ କରିଛନ୍ତି : 


୧) ଭାରତ ବୋଲ ବାଣୀ । 
୨) ଭୀଷ୍ମେକ ବାଣୀ । 

୩) ଜଳକ୍ରୀଡ଼ା ବୋଲିବାଣୀ । 
୪) ତଣ୍ଡେକ ରାଗ ବା ବାଣୀ । 
୫) ରୋଢ଼ା ବାଣୀ । 

୬) କଳସା ବାଣୀ । 


୧୨୬ କବି ବଳରାମ ଦାସ 


ଏହି ଛଅଟି ବାଣୀକୁ କ୍ରମାନ୍ଵୟରେ ସେ ତିନିଥର ବ୍ଯବହାର କରିଛନ୍ତି । ଏହି 
ସଚୁ ବାଣୀ ଏହି ନାମଧେୟ କୌଣସି ପ୍ରାଚୀନ ଗ୍ରନ୍ଦକୁ ବୁଝାଇଥାଏ । ଏଥୁରୁ କେବଳ 
ବସ୍ଵାଦାସଙ୍କ ରଚିତ ଚଉତିଶା ଆବିଷ୍ଣତ ହୋଇ ପାରିଛି । ଓଡ଼ିଆ ଗବେଷଣା ପରିଷଦଦ୍ବାରା 
୧୯୮୧ ରେ ପ୍ରକାଶିତ କବି ବଳରାମ ଦାସଙ୍କ ଶ୍ରୀରୋଢ଼ା ବା ରକ୍ଜିଣୀ ବିବାହ ଲେଖନ 
ବଳରାମଙ୍କ ଉନ୍ଲିଖିତ ରୋଢ଼ା ଗ୍ରନ୍ଥ ନୁହେଁ । ଏଥୁରେ ତେର ଓ ଚଉଦ ଅକ୍ଷର ବିଶିଷ୍ଟ ଛନ୍ଦ 
ବ୍ୟବହାର କରାଯାଇଥିବାବେଳେ ରୋଢ଼ା ବାଣୀରେ ଅଠର ଅକ୍ଷର ବିଶିଷ୍ଟ ଛନ୍ଦ ବ୍ୟବହୃତ 
ହୋଇଛି । ଏଥୁରୁ ଏହା ଅନୁମିତ ହୁଏ ଯେ ବଳରାମଙ୍କ ପ୍ରଯୁକ୍ତ ରୋଢ଼ାବାଣୀ ରୋଢ଼ା 
ଶୀର୍ଷକ ଅନ୍ଯ ଏକ ସ୍ବତନ୍ତ୍ର ରଚନା । ତାଙ୍କ ଉଲ୍ଲିଖିତ ଏହି ପାଞ୍ଚଟି ଗ୍ରନ୍ଥ ଅଦ୍ଯାବଧ୍‌ 
ଅନାବିଷ୍ଣୃତ । ଏ ସବୁର ଆବିଷ୍କାର ହେଲେ ଓଡ଼ିଆ ସାହିତ୍ଯର ପାଞ୍ଚଟି ଲୁପ୍ତ ରନ୍ଵର 
ଉଦ୍ଧାର ହୋଇପାରିବ ବୋଲି ଆଶା । 


ବ୍ରହ୍ମାଣ୍ଡ ଭୂଗୋଳ 


ଓଡ଼ିଆ ସାହିତ୍ୟରେ ବଳରାମ ଦାସଙ୍କ ଭଣିତା ଥୁବା ଦୁଇଟି ସ୍ଵତନ୍ତ୍ର ବ୍ରହ୍ମାଣ୍ଡ ଭୂଗୋଳ 
ଦେଖିବାକୁ ମିଳେ । ପ୍ରଥମ ଗ୍ରନ୍ଦଟି ବହୁ ପୂର୍ବରୁ ପ୍ରକାଶିତ । ସେଥ୍ଵରେ ୮ ୪ଟି ଅଧ୍ଯାୟ 
ଦେଖିବାକୁ ମିଳେ । ଦ୍ବିତୀୟ ଗ୍ରନ୍ଦୁଟି ଡ. କୃଷ୍ଣଚରଣ ସାହୁଙ୍କ ଦ୍ଵାରା ସମ୍ପାଦିତ ଓ ପ୍ରକାଶିତ । 
ଏଥରେ ୨ ୫ ଟି ଅଧ୍ୟାୟ । ଉଭୟ ଗ୍ରନ୍ଛରେ ଶ୍ରୀକୃଷ୍ଣ ବକ୍ତା ଓ ଅର୍ଜୁନ ଶ୍ରୋତା । ଭାଗବତର 
ନବାକ୍ଷରୀ ବୃତ୍ତରେ ଦୁଇଟିଯାକ ଗ୍ରନ୍ଥ ରଚିତ । ଉଭୟ ଗ୍ରନ୍ଦ୍‌ରେ ଜଗନ୍ନାଥ ଦାସଙ୍କ ରଚିତ 
ଏକାଦଶ ସ୍ଵନ୍ଧରୁ କେତେକ ପଦ ଗ୍ଦହୀତ ହୋଇ ପିଣ୍ଡବ୍ରହ୍ମାଣ୍ଡ ଯୋଗଦୃଷ୍ଟ ରୁ ଏହାର ବ୍ୟାଖ୍ୟା 
କରାଯାଇଛି । ଏହା ସତ୍ତ୍ଵେ ଉଭୟ ଗ୍ରନ୍ଦୁର ଭାଷା ଓ ବିଶ୍ଳେଷଣ ପଦ୍ଧତିରେ ବହୁ ପାର୍ଥକ୍ୟ 
ପରିଦୃଷ୍ଟ ହୁଏ । ପ୍ରଥମ ସ୍ଥାନରେ ବଳରାମ ଦାସଙ୍କ ଭଣିତା ଥିଲେ ମଧ୍ଧ ପିତା ସୋମନାଥଙ୍କ 
ଉଲ୍ଲେଖ ମିଳେନାହିଁ । ଦ୍ବିତୀୟ ଗ୍ରନ୍ସରେ କବି ନିଜକୁ ସୋମନାଥ ସୁତ ଭାବେ ଉଲ୍ଲେଖ 
କରିଛନ୍ତି । ଏହି ଗ୍ରଚନ୍ଛର ରଚୟିତା ସେ ଦୁଇଜଣ ସ୍ବତନ୍ତ୍ର କବି ଏଥ୍ବରୁ ପ୍ରତିପାଦିତ 
ହୋଇଥାଏ । 


କେତେକ ଆଲୋଚକଙ୍କ ମତରେ ବଳରାମ ଦାସ ଭାଷା- ବିଶ୍ଵେଷଣ ଶୈଳୀ ଓ 
ପିତାଙ୍କ ନାମ ଉଲ୍ଲେଖ କରିଥିବା ହେତୁ ଦ୍ବିତୀୟ ବ୍ରହ୍ମାଣ୍ଡଭୁଗୋଳହି ଜଗମୋହନ ରାମାୟଣ 
ରଚୟିତା ବଳରାମ ଦାସଙ୍କ ରଚନା ରୂପେ ଗ୍ରହଣ କରାଯାଇପାରେ । ଏଥ୍ବରେ କବି 
ଦେହବିଧ୍ଵତତ୍ତ୍‌ର ବିଭିନ୍ନ ତତ୍ତ୍ଵକୁ ୨୫ ଟି ଅଧ୍ୟାୟରେ ପ୍ରକାଶ କରିଛନ୍ତି । ପ୍ରତ୍ୟେକ ବ୍ୟାଖ୍ୟାରୁ 


କବି ବଳରାମ ଦାସ ୧୨୭ 


କବିଙ୍କ ପାଣ୍ଡିତ୍ୟ ଓ ବହୁଶାସ୍ତ୍ରଦର୍ଶିତାର ପରିଚୟ ମିଳିଥାଏ । ସେ ବ୍ୟାଖ୍ୟା କଲାବେଳେ 
ଉପନିଷଦ, ଭାଗବତ ଓ ବିଭିନ୍ନ ପୁରାଣରୁ କଥାସବୁକୁ ସଂଗ୍ରହ କରି ଭାଗବତ ପଦର 
ବ୍ୟାଖ୍ୟା କରିଛନ୍ତି । 


ଜଗନ୍ନାଥ ଦାସ ବଳରାମଙ୍କ ଶିଷ୍ୟଥୁବା ଦିବାକର ଦାସଙ୍କ ଜଗନ୍ନାଥ ଚରିତାମ୍ପୃତରୁ 
ଜଣାଯାଇଥାଏ । ତେଣୁ ଜଣେ ଗୁରୁଶିଷ୍ୟଙ୍କ ରଚିତ ଭାଗବତର ପଦକୁ ପିଣ୍ଡବ୍ରହ୍ମାଣ୍ଡ ତତ୍ତ୍‌ 
ଅନୁଯାୟୀ ବ୍ୟାଖ୍ୟାକରିବା କେତେକ ଆଲୋଚକଙ୍କ ମତରେ ଏକ ଅସମ୍ଭବ କଥା । 
ଭାଗବତ ଏକ ଭକ୍ତିରସାମତ୍ମକ ଗ୍ରନ୍ଥ ଏବଂ ବ୍ରହ୍ମାଣ୍ଡଭୂଗୋଳ ଏକ ବ୍ରହ୍ମଜ୍ଞାନମୂଳକ ରଚନା । 
ଭକ୍ତି ଜ୍ଞାନମାର୍ଗ ସାଧକଙ୍କ ମତରେ ଏଥୁରେ ବହୁ ପାର୍ଥକ୍ୟ ପରିଦୃଷ୍ଟହୁଏ । ତେଣୁ କେତେକ 
ଆଲୋଚକ ବ୍ରହ୍ଲାଣ୍ଡଭୁଗୋଳକୁ ଜଗମୋହନ ରାମାୟଣ ରଚୟିତା ବଳରାମ ଦାସଙ୍କ ରଚିତ 
ଗ୍ରନ୍ଛୁ ରୂପେ ଗ୍ରହଣ କରିବାକୁ କୁଣ୍ଠା ପ୍ରକାଶ କରିଛନ୍ତି, କିନ୍ତୁ ଏହା ଯଥାର୍ଥ ନୁହେଁ | ବଳରାମ 
ପିଣ୍ଡବ୍ରହ୍ମାଣ୍ତ ତତ୍ତ୍ବ ଦୂଷ୍ଠଣରୁ ଭାଗବତର ଯେଉଁ ସବୁ ପଦର ବ୍ୟାଖ୍ୟା କରିଛନ୍ତି, ସେ ସଚୁ 
ଏକାଦଶ ସୁନ୍ଧର ପଦ । ଏକାଦଶ ସୁନ୍ଧରେ ଜ୍ଞାନ, କର୍ମ ଓ ଭ୍ରିଯୋଗର ବିଚାର କରାଯାଇ 
ଭକ୍ତିକୁ ଶ୍ରେଷ୍ଠ ଯୋଗ ବୋଲି କୁହାଯାଇଛି । ବ୍ରହ୍ମାଣ୍ଡଭୂଗଗୋଳରେ କବି ଦେହବିଧ୍ଵତର୍ଵ୍ଵକୁ 
ମୁଖ୍ୟଭାବେ ଆଲୋଚନା କରିଥିଲେ ମଧ୍ଯ ଭକ୍ତିତତ୍ବକୁ ଶ୍ରେଷ୍ଠ ବୋଲି କହିଛନ୍ତି । ବଳରାମ 
ଓ ଜଗନ୍ନାଥ ବୟସରେ ବଡ଼ ଓ ସାନ ହୋଇଥୁଲେ ହେଁ ଏବଂ ସଂପର୍କରେ ଗୁରୁଶିଷ୍ୟ 
ହେଲେ ବି ଭକ୍ତିତତ୍ତ୍ଵକୁ ଭିନ୍ନ ଭିନ୍ନ ଦୃଷ୍ଟିରୁ ଆଲୋଚନା କରିବାରେ ବାଧା ନଥୁଲା । ଏସବୁ 
ଦୃଷ୍ଟିରୁ ଦ୍ବିତୀୟ ବ୍ରହ୍ମାଣ୍ଡ ଭୂଗୋଳକୁ ହିଁ ବଳରାମ ଦାସଙ୍କ ପ୍ରାମାଣିକ ରଚନା ରୂପେ ଗ୍ରହଣ 
କରାଯାଇପାରେ । 


ଲକ୍ଷ୍ମୀ ପୁରାଣ 


ଓଡ଼ିଶାର ଲୋକପ୍ରିୟ ରଚନାଗୁଡ଼ିକ ମଧ୍ଯରେ ଲକ୍ଷ୍ମୀପୁରାଣ ଅନ୍ୟତମ । ଏହି ଗ୍ରନ୍ଛର 
ଅନ୍ୟନାମ ହେଉଛି ଧାନମାଣିକା ବା ଗୁରୁବାର ବୋଲି । ଏଥୁରେ ଲକ୍ଷ୍ମୀଙ୍କ ମାହାତ୍ମ୍ୟ 
ବର୍ଣ୍ଚନା କରାଯାଇଛି । ଏହା ସହିତ କବି ଜଗନ୍ନାଥ ମନ୍ଦିରରେ ଜଗନ୍ନାଥଙ୍କ ମହାପ୍ରସାଦର 
ଆଦର୍ଶ ପ୍ରଚାର କରିଛନ୍ତି । ମହାପ୍ରସାଦ ସେବାରେ ବ୍ରାହ୍ମଣ ଓ ଚଣ୍ଡାଳ ମଧ୍ଯରେ ପାର୍ଥକ୍ୟ 
ନଥାଏ । ଏହି କଥା ପ୍ରଚାର କରିବା ସଙ୍ଗେ ସଙ୍ଗେ ଏଥୁରୁ ଅନ୍ୟଏକ ଏତିହାସିକ ତଥ୍ୟ 
ମିଳିଥାଏ । ପୁରୀରେ ଦୁଇଟି ଲକ୍ଷ୍ମୀ ମନ୍ଦିର ବିରାଜିତ । ଗୋଟିଏ ଜଗନ୍ନାଥ ମନ୍ଦିର ବେଢ଼ା 
ଭିତରେ, ଆଉ ଗୋଟିଏ ସମୁଦ୍ର କୂଳରେ । ଏହି ଦୁଇ ଲକ୍ଷ୍ମୀ ମନ୍ଦିରକୁ ଦେଖି କେତେକ 
ଏତିହାସିକ ମତ ପ୍ରଦାନ କରିନ୍ତି ଯେ, ପ୍ରଥମେ ଲକ୍ଷ୍ମୀ ଜଗନ୍ନାଥ ମନ୍ଦିରର ବାହାରେହିଁ 


୧୨୫୮ କବି ବଳରାମ ଦାସ 


ପୂଜିତା ହେଉଥିଲେ । ରାମାନୁଜ ସଂପ୍ରଦାୟ ପ୍ରଭାବରେ ସେ ଆସିଲେ ବେଢ଼ା ଭିତରକୁ । 
ଇତିହାସର ଏହି ଗୁରୁତ୍ଵପୂର୍ଣ୍ଣ ଘଟଣା ପରେ କିମ୍ବଦନ୍ତୀରେ ପରିଣତ ହୋଇଗଲା ଓ ବଳରାମ 
ଏହାକୁ କାବ୍ୟ ରୂପ ଦେଲେ “ ଲକ୍ଷ୍ମୀ ପୁରାଣ'ରେ | 


ରାମାନୁଜପନ୍ଜୀ ବୈଷ୍ଣବମାନେ ଜାତିଭେଦ ପ୍ରଥାକୁ ଅତି କଠୋର ଭାବେ ପାଳନ 
କରୁଥିଲେ । ମନ୍ଦିର ଭିତରକୁ ଲକ୍ଷ୍ମୀଙ୍କୁ ଆଣିବାପରେ ସେମାନେ ସେହି ଜାତିଭେଦ ପ୍ରଥାକୁ 
ମନ୍ଦିରର ରୀତିନୀତିରେ ଯୋଗକରିବା ପାଇଁ ଚେଷ୍ଟା କରିଥୁବେ ଓ ସେଥ୍ଵପାଇଁ ସେତେବେଳେ 
ବିଭିନ୍ନ ଦିଗରୁ ଆପଭି ମଧ୍ଯ ହୋଇଥିବ । ସେହିସବୁ ପୂର୍ବ ପରମ୍ପରାକୁ ଲକ୍ଷ୍ୟରଖି ଲକ୍ଷ୍ମୀ 
ପୁରାଣରେ ଲକ୍ଷ୍ମୀଙ୍କ ଆଗରେ ଜାତିଭେଦ ପ୍ରଥା ବିରୁଦ୍ଧରେ ଏକ ଘୋଶଣା ପ୍ରକାଶିତ 
ହେଲା । ସେତେବେଳେ କକ୍ଷ୍ମୀ ସ୍ପଷ୍ଟ ସର୍ଭରଖି କହିଲେ- 


ଏତେ କହି ଗୋବିନ୍ଦ ଧଇଲେ ଲକ୍ଷ୍ମୀ ହସ୍ତ, 
ଜଗତମାତା ବୋଇଲେ ତୁମ୍ଭେ କର ସତ୍ୟ । 
ଚଣ୍ଡାଳ ବ୍ରାହ୍ମଣ ଯାଏ ଖୁଆଖୋଇ ହେବେ, 
ସମସ୍ତ ଖାଇଣ ହସ୍ତ ଜଳେ ନଧୋଇବେ । 
ହାଡ଼ିର ହସ୍ତୁ ବ୍ରାହ୍ମଣ ଛଡ଼ାଇ ଖାଇବେ, 
ବ୍ରାହ୍ମଣ ଖାଇ ହସ୍ତକୁ ମୁଣ୍ଡରେ ପୋଛିବେ । 
ଅନ୍ନଖାଇ ସର୍ବେ ମୁଣ୍ଡେ ପୋଛୁଥ୍ବେ ହସ୍ତ, 
ତେବେ ବଡ଼ ଦେଉଳକୁ ଯିବି ଜଗନ୍ନାଥ । 


ଲକ୍ଷ୍ମୀଙ୍କର ଏହି ସର୍ଭମୂଳକ ଉକ୍ତି ମଧ୍ଯରେ ଜାତିଭେଦ ପ୍ରଥା ବିରୁଦ୍ଧରେ ଯେଉଁ 
ବିଦ୍ରୋହର ସୂଚନା ମିଳୁଛି ତାହା ବୋଧହୁଏ ରାମାନୁଜ ବୈଷ୍ଣବମାନଙ୍କର ଜାତିପ୍ରଥା 
ସଂପର୍କରେ ଉଦାରତାର ଅଭାବ ବିରୁଦ୍ଧରେ । 


ଲକ୍ଷ୍ମୀପୁରାଣ ଏକ ସାଧାରଣ ପୁରାଣ ନୁହେଁ । ଏଥୁରେ କେବଳ ଏକ ପ୍ରାଚୀନ 
କିମ୍ବଦନ୍ତୀରୁ ପୁରାଣ ରୂପ ଦିଆଯାଇ ନାହି । ସବୁ ପୁରାଣରେ ନୀତିବାକ୍ୟ ସବୁ ସଂଯୋଜିତ 
ହୋଇଥାଏ । କିନ୍ତୁ ଏଥ୍ବରେ ଥବା ନୀତିବାକ୍ୟ ସବୁ ବିଶେଷ କରି ଓଡ଼ିଶାର ଗ୍ଦୁହଲକ୍ଷ୍ମୀମାନଙ୍କ 
ପାଇଁ ଉଦ୍ଦିଷ୍ଟ । ଗ୍ୃହଲକ୍ଷ୍ମୀମାନଙ୍କର ଆଚାର ବିଚାରକୁ ନିୟନ୍ତ୍ରିତ କରିବାପାଇଁ ଏଥ୍ବରେ 
ବଳରାମ ଯେଉଁ ପ୍ରଚେଷ୍ଟା କରିଛନ୍ତି, ତାହା କେବଳ ଲୋକପ୍ରିୟତା ହାସଲ କରିଥିଲା, 
ତା'ନୂହେ,, ତାହା ଗୃହଲକ୍ଷୀମାନଙ୍କର ବେଦରୂପେ ପ୍ରତିଷ୍ଠିତ ହୋଇଥଲା । ଗହଲକ୍ଷ୍ମୀମାନଙ୍କ 


କବି ବଳରାମ ଦାସ ୧୨୯ 


ଉଦ୍ଦେଶ୍ୟରେ କୁହାଯାଇଛି : 


ସକାଳ ଶେଯରୁ ଉଠି ମୁଖ ଯେ ନଧୁୂଏ, 

ତା ମୁଖ ଯେ ଜନ ଦେଖେ ତାର ଶୁଭନୁହେଁ । 
ରାତ୍ର୍ରିଶେଷେ ବାସି ଶେଯେ ଯେ କରେ ଶୟନ, 
ତା” ଗୃହକୁ ପରିତ୍ୟାଗ କରନ୍ତି ବହନ । 
ସଂଧ୍ୟାରେ କୁଣ୍ଡାଇ କେଶ ବାନ୍ଧେ ଯେଉଁନାରୀ, 
କେଭେ ନ ଦେଖନ୍ି ଲକ୍ଷ୍ମୀ ତାହାର ଯେ ପୁରୀ । 


ଯେଉଁନାରୀ ନିଜ ପତିଠାରେ ରୋଷବହେ, 
ସ୍ଵାମୀ ଯାହା ବୋଲେ ତାହା ନକରେ କେବେହେଁ । 


କଳହି ଅଳସୀ ଅତି ଅପ୍ରିୟା ସାହସୀ, 

ଦେବ ବିପ୍ର ଅତିଥ୍ରେ ନୁହରଇଁ ବିଶ୍ଵାସୀ । 
ଏପରି ନାରୀ ଯେ ଗ୍ଦହେ ଥାଏ ସେ ' ଶ୍ମଶାନଂ, 
ଲକ୍ଷ୍ମୀ ସେ ସ୍ଫ୍ରାନକୁ ସଦା କରନ୍ତି ବର୍ଜନ । 


ନାରୀ ଜାତିର ସ୍ଵାଧୀନତା ସଂପର୍କରେ ସେତେବେଳେ ଯେଉଁ ମହାପୁରୁଷମାନେ 
ସମାଜରେ ପ୍ରଚାର ଆରମ୍ଭ କରିଥୁଲେ, ସେମାନଙ୍କ ମଧ୍ୟରେ ସାରଳା ଦାସ ଓ ବଳରାମ 
ଦାସ ମୁଖ୍ୟ ଥୁଲେ । ସାରଳା ଦାସ ଚଣ୍ଡୀପୁରାଣରେ ନାରୀମାନଙ୍କ ସ୍ଵାଧୀନତା ସପକ୍ଷରେ 
ପ୍ରଚାର ଆରମ୍ଭ କଲେ । ସେହି ସୂତ୍ରକୁ ଗ୍ରହଣ କରି ବଳରାମ ଦାସ ରଚନା କଲେ ଲକ୍ଷ୍ମୀ 
ପୁରାଣ । ଯେଉଁମାନେ ବିଶ୍ଵାସ କରୁଥୁଲେ ନାରୀ ହେଉଛି ପାଦର ପାଣ୍ଡୋଇ ସଦୃଶ, 
ଯେତେବେଳେ ଇଚ୍ଛା ତାକୁ ପରିତ୍ୟାଗ କରି ନୂଆ ପାଣ୍ଡୋଇ ବା ନୂଆ ସ୍ତ୍ରୀ ଗ୍ରହଣ କରିହେବ, 
ସେମାନଙ୍କ ବିରୁଦ୍ଧରେ ଲକ୍ଷ୍ମୀପୁରାଣ ଥୁଲା ଏକ ଚେତାବନୀ । ସାରଳା ଦାସଙ୍କ ପରି 
ବଳରାମ ଦାସ ମଧ୍ଯ ଘୋଷଣା କଲେ ନାରୀ ଅବଳା ନୁହେଁ । ସେ ଶକ୍ତି ସୂରୁପିଣୀ । 
ତା'ର ଅଭାବରେ ସୁନାଗୁୂହ ଶ୍ନଶାନରେ ପରିଣତ ହୁଏ | ସେଥୁପାଇଁ ନାରୀମାନଙ୍କ ଉପରେ 
ଅତ୍ୟାଚାର ନକରି ସେମାନଙ୍କୁ ଗୃହଲକ୍ଷ୍ମୀଭାବେ ଆଦର କରିବା ଆବଶ୍ୟକ । 


ଏହିପରି ବହୁ ଦୃଷ୍ଟିରୁ ଦେଖିଲେ ବଳରାମ ଦାସଙ୍କ ଲକ୍ଷ୍ମୀ ପୁରାଣରେ ସମାଜ 


୧୩୦ କବି ବଳରାମ ଦାସ 


ସଂସ୍କ୍‌ରର ମନୋବୃତ୍ତି ପ୍ରକାଶ ପାଇଥାଏ । ନାରୀମାନଙ୍କର ସ୍ଵାଧୀନତା, ଜାତିଭେଦ ପ୍ରଥାର 
ବିଲୋପ ଏବଂ ଶ୍ରଙ୍ଖଳିତ ଜୀବନ ଯାପନ ସଂପର୍କରେ ଏଥ୍ବରେ ଉଦ୍‌ଘୋଷିତ ବାଣୀ 
ଚିରଦିନ ଅମ୍ଳାନ ହୋଇ ରହିଥ୍ଵବ । 


ଭାବସମୁଦ୍ର : 


ବଳରାମ ଦାସଙ୍କ ଜୀବନରେ ଏକ ମହତ୍ତ୍ଵପୂର୍ଣ୍ଣ ଘଟଣା ଏହି ଗ୍ରନ୍ଦ୍‌ରେ ଚିତ୍ରିତ । 
ନିଜେ ବଳରାମ ଦାସ ନିଜର ମହିମା ଏଥ୍ବଵରେ ପ୍ରଚାର କରିଛନ୍ତି । ସେ କିପରି ଜଗନ୍ନାଥଙ୍କୁ 
ବଶ କରି ପାରିଥ୍ଵଲେ ଏବଂ ସଂପ୍ପକ୍ତ ରାଜାଙ୍କୁ ଦଣ୍ଡଦେବାକୁ କିପରି ସମର୍ଥ ହୋଇଥ୍ବଲେ, 
ତାହାହିଁ ଏ ଗ୍ରନ୍ଦୁରେ ବର୍ଣିତ । ନିଜର ମହିମାକୁ ନିଜେ ପ୍ରଚାର କରିଥ୍ବବାରୁ ପଣ୍ଡିତ ନୀଳକଣ୍ଠଙ୍କ 
ପରି ଆଲୋଚକ ଏହାର ପ୍ରମାଣିକତାରେ ସନ୍ଦେହ ପ୍ରକାଶ କରିଛନ୍ତି । 


ଭାବ ସମୁଦ୍ରର ଦୁଇଟି ରୂପ ଦେଖିବାକୁ ମିଳେ । ଏନ୍‌. ଏନ୍‌. ସାହୁ, ଏ. ପ୍ରେସ୍‌. 
କଟକ ଦ୍ଵାରା ପ୍ରକାଶିତ ଭାବ ସମୁଦ୍ରରେ ୭ ୪ ୮ ପଦ ଥ୍ବବାବେଳେ, ଉକ୍୍‌ଳ ବିଶ୍ବବିଦ୍ଯାଳୟ 
ସଂଗ୍ଧହୀତ ପ୍ରତିଲିପିରେ ୧ ୨୫ ୨ ପଦ ରହିଛି । ଏହା ଦୁଇ ଭାଗରେ ବିଭକ୍ତ । 


୧! ବାଲିରଥ ବିଜେ-୭୫୨ ପଦ 
୨ । ଭାବନ-୫୦୦ ପଦ 


ଦୁଇଗ୍ରନ୍ଛୁକୁ ତୁଳନାକରେ ଭାବନାର ୫ ୦ ୦ ପଦ ପ୍ରକାଶିତ ଗ୍ରନ୍ଦୁରେ ନଥବା 
ଅନୁମାନ କରିହୁଏ । 


ଉକ୍ଵଳ ବିଶ୍ଵବିଦ୍ୟାଳୟରେ ସଂଗ୍ଧପହୀତ ପୋଥିର ସମୟ ହେଉଛି ବୀରକିଶୋର 
ଦେବଙ୍କ ୫ ଅଙ୍କ ମିଥୁନ ୧୩ ଦିନ । ଏହାର ଲିଖନକାର ଦୈବଜ୍ଞ ଜଗନ୍ନାଥ ନାୟକ । 
ଏହି ଗ୍ରଚ୍ଛର ଆରମ୍ଭରେ ଅନ୍ୟ କୌଣସି ଲିଖନକାରଙ୍କ ଦ୍ଵାରା କେତେକ ପ୍ରୁଷ୍ଠା ସଂଯୋଜିତ 
କରାଯାଇଛି । ସେଥ୍ରରେ ଏହି ଗ୍ରନ୍ଛର ରଚନାକାଳ ଏବଂ ପଦ ସବୁର ଭାଗବତ ବିଭାଜନ 
ଦେଖିବାକୁ ମିଳିଥାଏ । ଗ୍ରନ୍ଛର ରଚନାକାଳ ସଂପର୍କରେ କୁହାଯାଇଛି- “ ଶ୍ରୀ ପ୍ରତାପରୁଦ୍ର 
ଦେବ ମହାରାଜାଙ୍କର ବୀଜେ ଶୁଭରାଜ୍ୟେ ସମସ୍ତ ୧ ୨ ଅଙ୍କ କକଡ଼ା ମାସରେ ଆଷାଢ଼ 
ଶୁକ୍ଲ ଦ୍ବିତୀୟା ଦିନ ଶ୍ରୀ ଭାବ ସମୁଦ୍ର ବଳରାମ ଦାସ ଗୋସାଇଁ କଲେ । 


କବି ବଳରାମ ଦାସ ୧୩୧ 


ଖମା ବଡ଼ସାହି ଗୋବିନ୍ଦ ମହାନ୍ତି ବାଙ୍କୀମୁହାଣ ପୁରୁଷୋତ୍ତମ ଦାସେ ଶ୍ରୀଠାକୁରଙ୍କ 


ଭଣ୍ଡାରୁ ପୋଥୂ ପାଇଲେ । ଶ୍ରୀ ମୁକୁନ୍ଦଦେବ ମହାରାଜାଙ୍କୁ ଆଜ୍ଞାକରାଇ ପୁସ୍ତକ 
ପଢ଼ାଇଲେ । ” 


୧୩୨ 


ବିଷୟବସ୍ତୁ ଦୃଷ୍ଟିରୁ ଏଥୁରେ ନିମ୍ନ ବିଭାଜନ ପ୍ରଦାନ କରାଯାଇଛି । 


୧ । ମନବୋଧ ଅଖର ମୁଢ଼- ୮ ପଦ 
୨। ଦ୍ରାଚଚ ୨ ପଦ 

୩ । କ୍ଷେତ୍ରମହାତ୍ମରା୮୮ ପଦ 

୪ | ନୀଳମାଧବ-୧ ପଦ 

୫ । ଦାରୁବ୍ରହ୍ମ ଅବତୀର୍ଣ୍ର ୧୫ ପଦ 
୬। ଏଥର ନୀତି-୪୯ ପଦ 

୭ | ଦ୍ଵାଦଶ ଯାତ୍ରା-୪୧ ପଦ 

୮। ଓଷଣ-୩ ପଦ 

୯ । ଗୁହାରୀ ୨୧ ପଦ 

୧୦1 ସତ୍ୟ- ୫ ପଦ 

୧୧|। ଦୟା- ୧୧ ପଦ 

୧୨। ବାଲିରଥ-୭୭ ପଦ 

୧୩। ମନସୂତ୍ର-୧୮ ପଦ 

୧୪ | ରଥ ଚଳିବା-୧୫ ପଦ 
୧୫। ମହିମା-୧୯ ପଦ 

୧୬| ଗୁଣ-୧୩ ପଦ 

୧୭। ନାମ-୧୯ ପଦ 

୧୮। ଭକ୍ତବସ୍ବଵଳ-୧୪ ପଦ 

୧୯। ବାନା- ୨୧ ପଦ 

୨୦ | ସାଆନ୍ତ ସେବକ- ୪୦ ପଦ 
୨୧। ଭାବ-୪୬ ପଦ 

୨୨ | ଗର୍ବଗଞ୍ଜନ- ୧୮ ପଦ 
୨୩। ପାପପୁଣ୍ୟ-୧୨ ପଦ 


କବି ବଳରାମ ଦାସ 


୨୪ । ମାୟା-୧୭ ପଦ 

୨୫ ତୁସ୍ତ-୨୩ ପଦ 

୨୬। ଅଭିମାନ- ୪୯ ପଦ 

୨୭ | ପାରୁଷ ବଚନ- ୧୬ ପଦ 

୨୮ । ରାମାବତାର- ୮୮ ପଦ 

୨୯ । କୃଷ୍ଣ ଅବତାର-୪୫ ୨ ପଦ 

୩୦ । ଦଶାବତାର- ୨୮ ପଦ 

୩୧। ନିଶା ପ୍ରଶଂସା-୩୫ ପଦ 

୩୨ । ବାହୁଡ଼ା ରଥ ବିଜେ-୭୯ ପଦ 

୩୩ | ଲକ୍ଷ୍ମୀନାରାୟଣ ଭେଟ-୫ ପଦ 

୩୪ । ପଦଶେଷ-୧୧ ପଦ 

୩୫ । ଗାଏ ଗଣିତା ପ୍ରମାଣେ-୩ ପଦ 
ଗୀତ-୧୨୫୨ ପୈଠ । 


ପୋଥୁର ଏହି ଅଂଶଟି ମୁଳ ପୋଧଥଵ ପରି ପୁରୁଣା ନୁହେଁ । ଯେତେଦୂର ଜଣାଯାଏ, 
କୌଣସି ଦୁଷ୍ଟବୁଦ୍ଧି ଅନୁଲିପିକାର ଗ୍ରନ୍ଦ୍‌ର ପ୍ରମାଣିକତା ପ୍ରତିପାଦନ କରିବାପାଇଁ ଏହିସବୁ 
ଅଂଶକୁ ପରବର୍ରୀ ସମୟରେ ମୁଳପୋଥୁ ସହ ସଂଯୋଜିତ କରି ଗ୍ରନ୍ର ରଚନାକାଳ ପାଇଁ 
ଏକ ପ୍ରମାଣିକ ଦଲିଲ ଦେବାପାରଁ ପ୍ରଚେଷ୍ଟା କରିଛନ୍ତି । ତେବେ ବି ଗ୍ରନ୍ଛୁ ରଚିତ 
ହେବାପରେ ସାଧାରଣରେ ପ୍ରଚାରିତ ନହୋଇ ଠାକୁରଙ୍କ ଭଣ୍ଡାର ଘରେ ଗଛିତ ହୋଇଥୁବା 
ଏବଂ ମୁକୁନ୍ଦଦେବଙ୍କ ରାଜତ୍ବକାଳରେ ସର୍ବସମକ୍ଷରେ ପଠିତ ହୋଇଥୁବା ଘଟଣାରୁ ଏହି 
ଦଲିଲର ସତ୍ୟତା ସଂପର୍କରେ ସନ୍ଦେହ ସୂଷ୍ଚିହୁଏ । 


ଭାବ ସମୁଦ୍ରରେ ବଳରାମ ଦାସଙ୍କ ଜୀବନର ଅଲୌକିକତା ପ୍ରଚାର 
କରାଯାଇଥୁଲେହେଁ ତାଙ୍କ ଜୀବନ ଦର୍ଶନକୁ ଏହା ନିଖୁଣ ଭାବେ ପ୍ରକାଶ କରିଥାଏ । 
ବଳରାମ ଦାସଙ୍କ ସଂପର୍କୀତ ଏଥରେ ସନ୍ନିବିଷ୍ଟ ବିଭିନ୍ନ ଉକ୍ତି ତାଙ୍କ ରଚିତ ଅନ୍ୟଗ୍ରନ୍ଛ୍‌ରୁ 
ମଧ୍ଯ ପ୍ରମାଣିତ ହୁଏ । ସେ ଦୃଷ୍ଟରୁ ଗ୍ରନ୍ଦୁଟି ଅତ୍ୟନ୍ତ ଉପାଦେୟ । 


ବଟ ଅବକାଶ 


ଭାବସମୁଦ୍ର ପରି ବଟ ଅବକାଶରେ ମଧ୍ଯ ବଳରାମ ଦାସଙ୍କ ଅଲୌକିକତା 
ପ୍ରଚାରିତ । ଏହା ପ୍ରଥମେ ଗୋବିନ୍ଦ ରଥଙ୍କ ଦ୍ଵାରା ଏବଂ ପରେ ପ୍ରାଚୀ ଗ୍ରନ୍ଛମାଳାର 


କବି ବଳରାମ ଦାସ ୧୩୩ 


ପଞ୍ଚବିଂଶ ପୁସ୍ତକ ଭାବେ ୧୯୩୦ରେ ପ୍ରକାଶିତ । ପ୍ରକାଶିତ ଏହି ଦୂଇଟି ଗ୍ରନ୍ଦର ଭଣିତାରେ 
କେତେକ ମହତ୍ତ୍ଵପୂର୍ଣ୍ଣ ପାର୍ଥକ୍ୟ ପରିଦୃଷ୍ଟ ହୁଏ । ଗୋବିନ୍ଦ ରଥଙ୍କ ପ୍ରକାଶିତ ଗ୍ରନ୍ଛର ଶେଷରେ 
କୁହାଯାଇଛି : 


ଉଗ୍ରେଷ୍ଵର ଦେବତାଙ୍କ ଚରଣେ ଶରଣ, 
ଶ୍ରୀପୁରୁଷୋତ୍ତମ ଦାସ ସେବେ ଅନୁକ୍ଷଣ । 


ପ୍ରାଚୀ ସମିତିର ଶେଷ କେତୋଟି ପଦ ହେଲା: 


ସୁଜ୍ଞଜନମାନେ ନଧର ମୋର ଦୋଷ, 
ଶ୍ରୀଜଗନ୍ନାଥ ଶରଣ ମୁଁ ବଳରାମ ଦାସ । ୩୫ ୨ 
ବଳରାମ ଦାସ କହିଲେ ବିଶେଷେ 

ପ୍ରତାପରୁଦ୍ର ରାଜା ଶୁଣିଣ ପ୍ରଶଂସେ । ୩୫୩ 
ସୁଜ୍ଞଜନମାନେ ନଧର ମୋର ଦୋଷ, 

ଶ୍ରୀଜଗନ୍ନାଥ ଶରଣ ମୁଁ ବଳରାମ ଦାସ । ୩୫୪ । 


ଏହି ୩୫୪ ପଦଟି ୩୫ ୨ ପଦର ପୁନରାବୃରଭି ଏବଂ ୩୫ ୪ ପଦ ସ୍ଥାନରେ 
ଗୋବିନ୍ଦ ରଥଙ୍କ ପ୍ରକାଶିତ ଗ୍ରନ୍ଦ୍‌ରେ ' ଉଗ୍ରେଶ୍ଵର- ଅନୁକ୍ଷଣ” ପଦଟି ଦେଖିବାକୁ ମିଳେ । 
ଏହି ଦୁଇଟି ପୋଥରେ ଥ୍ରବା ପାର୍ଥକ୍ୟରୁ ଏହାର ପ୍ରାମାଣିକତା ସମ୍ପର୍କରେ ସନ୍ଦେହ ଆସିଥାଏ । 
ନିଜେ ବଳରାମ ନିଜର ଅଲୌକିକତା ପ୍ରଚାର କରିବାକୁ ବିଶ୍ଵାସ କରି ହୁଏନାହିଁ । 
ଯେତେଦୂର ଅନୁମାନ କରାଯାଏ ଏହାକୁ ପୁରୁଷୋରମ ଦାସ ରଚନାକରି ବଳରାମ ଦାସଙ୍କ 
ମହିମା ପ୍ରଚାର କରିଥିଲେ । ଓଡ଼ିଶାର ପ୍ରାଚୀନ କିମ୍ବଦନ୍ତୀକୁ ଗ୍ରହଣକରି ପୁରୁଷୋତ୍ତମ 
ଦାସ “ କାଞ୍ଚୁକାବେରୀଂ ରଚନା କରିଥିଲେ । ସେଥୁରେ ପୁରୁଷୋତ୍ତମ ଦାସଙ୍କ ମହିମା 
ପ୍ରଚାରିତ । ସେହିପରି କିମ୍ବଦନ୍ତୀଜୁ ଆଧାରକରି ସେ ବୋଧହୁଏ ବଳରାମ ଦାସଙ୍କ ମହିମାକୁ 
ନେଇ ' ବଟ ଅବକାଶ” ରଚନା କରିଥିଲେ | ଅନ୍ୟ ସୂତ୍ରରୁ ଜଣାଯାଏ ବାଙ୍କୀ ମୁହାଣରେ 
ପୁରୁଷୋତ୍ତମ ଦାସ ନାମକ ଜଣେ କବି ହରିହର ଭେଟ୍ଟ ନାମକ ଜଣେ କବି ଗ୍ରନ୍ଦୁ ରଚନା 
କରିଥିଲେ । ଏସବୁ ଉପାଦାନକୁ ଏକତ୍ରକରି ପୁରୁଷୋତ୍ତମ ଦାସଙ୍କ ସଂପର୍କରେ ବିଶେଷ 
ଆଲୋଚନା ହେଲେ ପ୍ରକୃତ ରହସ୍ୟ ଉଦ୍‌ଘାଟିତ ହେବ ବୋଲି ଆଶା । ଏହାସନ୍ତ୍ଵେ 
ଭାବସମୁଦ୍ର ପରି ବଟ ଅବକାଶରେ ବଳରାମ ଦାସଙ୍କ ଜୀବନଦର୍ଶନର କେତେକ ସୂତ୍ର 
ମିଳିଥାଏ । 


୧୩୪ କବି ବଳରାମ ଦାସ 


ବଳରାମ ଦାସଙ୍କ କବିତ୍ସ 


କଥା କହିବା ବଳରାମଙ୍କ ମୁଖ୍ୟ ଲକ୍ଷ୍ୟ ଥୁଲେ ବି କଥା ମଝିରେ ବୋଧହୁଏ 
କଥାକୁ ସୁନ୍ଦର କରିବାପାଇଁ ସେ ସ୍ଫ୍ରାନ ଦେଖି ବିଭିନ୍ନ ପ୍ରକାର ବର୍ଣ୍ଣନାର ସଂଯୋଜନା 
କରୁଥୁଲେ । ରାଜକୀୟ ବିଭବ- ବର୍ଣନା ସେଥ୍ଵମଧ୍ଯରୁ ଅନ୍ୟତମ । ବଳରାମଙ୍କ ପିତା 
ମନ୍ତ୍ରୀ ଥଲେ । ଅଥଚ ରାଜଦରବାରରେ ବଳରାମଙ୍କ କାର୍ଯ୍ୟ ସମ୍ବନ୍ଧରେ କୌଣସି ସୂଚନା 
ମିଳେ ନାହିଁ । ତେବେ ସେ ଯେ ରାଜଦରବାର ସହ ନିବିଡ଼ ଭାବରେ ଜଡ଼ିତ ଥୁଲେ ଓ 
ରାଜକୀୟ ପରିବେଶରେ ପାଳିତ ହୋଇଥିଲେ, ତାହା ଜଗମୋହନ ରାମାୟଣର ବିଭିନ୍ନ 
ବର୍ଣନା ପାଠକଲେ ଅନୁମାନ କରିହୁଏ । 


ରାମାୟଣର ବିଷୟବସ୍ତୁ ଦୃଷ୍ଟରୁ ଏଥୁରେ ଅଯୋଧ୍ୟା, ଲଙ୍କା ଓ କିସ୍ିନ୍ଧ୍ୟାନଗରୀ 
ତଥା ରାମ, ରାବଣ, ବାଳୀ ଓ ସୁଗ୍ରୀବଙ୍କ ପରି ରାଜାଙ୍କ ରାଜକୀୟ ବିଭବ ବର୍ଣନା କରିବା 
ଆବଶ୍ୟକ ଥ୍ବଲା । ଏସବୁ ବର୍ଣ୍ଣନା କଲାବେଳେ ସେ ବିଶେଷ ଭାବେ ପରମ୍ପରା ଦ୍ଵାରା 
ପ୍ରଭାବିତ ହୋଇଥୁବଲେ । ସେଥ୍ରପାଇଁ ସବୁ ନଗରୀର ଗଠନଶୈଳୀ ଓ ଏାଣଶ୍ଵର୍ଯ୍ୟ ବର୍ଣ୍ଣନାରେ 
ସେ ଗୋଟିଏ ପଦ୍ଧତି ଗ୍ରହଣ କରିଛନ୍ତି । ସବୁ ନଗରୀ ମେଢ଼, ମଣ୍ଡପ, ଅଟାଳି, ଜଗତୀ, 
କୂପ, ବାନି, ପୋଖରୀ ଦ୍ଵାରା ସୁଶୋଭିତ | ସବୁଠାରେ ରାଜା, ମନ୍ତୀ ଓ ସମସ୍ତଙ୍କ ପାଇଁ 
ଅଲଗା ଅଲଗା ଉଆସ ବା ଘର । ଅଷ୍ଟାଦଶ ଜାତିର ଲୋକଙ୍କ ପାଇଁ ସ୍ଵତନ୍ତ୍ର ସ୍ଵତନ୍ତ୍ର 
ବ୍ୟବସ୍ଥା । ନଗର ସବୁ ଧନଧାନ୍ୟରେ ପୁର୍ଣ୍ଣ । ସବୁ ଘର ଉପରେ କଳସ ଓ ଚିରାଳ । 
ସତେ ଅବା ସବୁଘରେ ଲକ୍ଷ୍ମୀ ବିରାଜିତ । ଲୋକେ ମଧ୍ଯ ସ୍ଵର୍ଗର ନରନାରୀ ପରି ସୁନ୍ଦର । 
ନଗର ସବୁର ସୌନ୍ଦର୍ଯ୍ୟ ପରିକଳ୍ପନା କଲାବେଳେ ତାଙ୍କୁ କେବଳ ସୁନା, ରୂପା, ହୀରା, 
ନୀଳା, ମୋତି ଓ ମାଣିକ୍ୟ ହିଁ ଦେଖାଯାଇଥୁଲା । ଅଯୋଧ୍ା ନଗରୀର ବର୍ଣନା କରି କବି 
ଲେଖିଛନ୍ତି- 


ରାଜାର ମନ୍ଦିର ଦିବ୍ୟ ଚାରୁକାନ୍ତି 

ମେଢ଼, ମଣ୍ଡପ ଅଟ୍ଟାଳି ଜଗତୀ ।୧୯୩ । 
ଅଗରୁ ଚନ୍ଦନ ଖମ୍ବ ରୁଅ ସେଣି 

ଉପରେ ତେଜପତ୍ର ଛାଇଲା ଛାୟେଣୀ ।୧୯୪ । 


କବି ବଳରାମ ଦାସ ୧୩୫ 


ମୁକୁତାର ଝରା ନୀଳରନ୍‌ ଜଡ଼ି 

ସୁବନ୍ୟର ପ୍ରତିମା ପିତୁଳି କମଗଢ଼ି ।୧୯୫ । 
ମର୍କତର କଳସ ନେତର ଚିରାଳ 

ଚନ୍ଦ୍ରାତପ ତେଜ ଆଦିତ୍ୟ ପ୍ରବଳ ।” ୧୯ ୬ । 


ଜରତା ବେଶ୍ୟାର “ ନାବ୍ୟାଶ୍ରମ”ରେ ମଧ୍ଯ ସେହି ରାଜକୀୟ ଥାଟ । ଅଗୁରୁ, 
ଚନ୍ଦନ, କର୍ପୁର, କସ୍ତୁରୀ ଓ ସୁଗନ୍ଧିତ ପୁଷ୍ମର ସୁବାସରେ ଏହା ସୁରଭିତ | 


ମୁକ୍ତା, ମଣି ଓ ସ୍ବର୍ଣ୍ନିର୍ମିତ ଦ୍ରବ୍ୟ ସବୁରେ ଏହା ସୁସଜ଼ିତ । ଆଲଟ, ଚାମର 
ମୁକ୍ତା ନିର୍ମିତ ଦର୍ପଣ, ସୁବର୍ଶ୍ ନିର୍ମିତ ଗଡୁଥ ଖୋରା ଓ ଖୋରି ପ୍ରଭୃତି ନିତ୍ୟ ବ୍ୟବହାର୍ଯ୍ୟ 
ପଦାର୍ଥରେ ମଧ୍ଯ ସେହି ଆଭିଜାତ୍ୟ ଓ ଆଡ଼ମ୍ବର । 


ରାଜଦରବାର ସହ ବଳରାମଙ୍କ ନିବିଡ଼ ପରିଚୟ ତାଙ୍କ ପ୍ରଦର ନିଯୋଗକାରୀଙ୍କ 
ନାମାବଳୀରୁ ଜଣାଯାଏ । ସେତେବେଳେ ରାଜଦରବାର କହିଲେ ରାଉତ ଓ ରଣରାଉତ, 
ମାହୁନ୍ତ) ଯୋଦଵା, ପୟେକାର ରଥୀ, ମହାରଥୀ, ପାଇକ, ସଇନି, ସେନାପତି, ଦ୍ାରୀ, 
ପାହାରୀ, ଡଗରା, ଦ୍ଵାରପାଳ, ଦୋସାଧୁ, ଟମକିଆ, ମୁକୁଟବନ୍ଧା, ଯୋଦ୍ଧା, ଭୋଡ଼ଙ୍ଗଆ 
ପାଇକ, ବେହେରା, ବାରିକ, ନଟ ଭାଟ, କଏବାର, ଅଗଛାମୁଆ, ବାରତିଆ, ଦାଣ୍ୁ 
ଆଚାର ସାରଥୁ, ସେବାଇତ, ବିନୋଦିଆ, ଗଣିକା, ବିଳାସୁଣୀ, ଲେଙ୍କା, ଲମହତା, 
ଖୁଣ୍ଟିଆ, ପଣ୍ଡା, ପଢ଼ିଆରୀ, ଭଣ୍ଡାର ଅଧକାରୀ ଓ ଅନ୍ୟାନ୍ୟ ବିଶ୍ଵାସୀ ଲୋକଙ୍କୁ ବୁଝାଉଥିଲା । 
ରାଜା ଏହିମାନଙ୍କୁ ଧରି ରାଜକାର୍ଯ୍ୟ ପରିଚାଳନା କରୁଥୁଲେ । ରାଜକର୍ମଚାରୀଙ୍କ ପରି 
ରାଜାଙ୍କ ସେବାରେ ଥୁବା ବିଭିନ୍ନ ରଙ୍ଗର ଘୋଡ଼ା, ବିଭିନ୍ନ ପ୍ରକାରର ବାଦ୍ୟ ଓ ବିଭିନ୍ନ 
ପ୍ରକାର ଅସ୍ତ୍ର, ଶସ୍ତ୍ର ରାଜାଙ୍କ ଉଆସରେ ଥିବା ବିଭିନ୍ନ ପ୍ରକାର ନବର ( ଆସ୍ଥାନ, ନବର, 
ନୃତ୍ୟରଙ୍ଗ ସ୍ତ୍ରାନ, ଦେବାର୍ଟ୍ଟା ଘର, ଦୋହରା ଘର, ରାଣୀହଂସପୁର, ତୋଟାପୁର, ଉଦ୍ୟାନ, 
ଜଗତୀ, ହାତୀ ଘୋଡ଼ା ଶାଳ, ଭଣ୍ଡାର ଘର, ବିଭିନ୍ନ ପ୍ରକାର ବାହାନ, ଯାନ, ସୁକାସନ, 
ଖଟଦୋଳ, ଚଉଦୋଳ, ବାଂକିଆ, ହୟ, ଗଜ, ରଥ) ବିଭିନ୍ନ ପକାର ରାଜକୀୟ ସଂକେତ 
(ଛତ୍ର, ଚିରାଳ, ଆଲମ୍ବ, ବିଲମ୍‌, ଭଲାଖ, ବୀରନେତ)ର ବାରମ୍ବାର ବର୍ଣ୍ନାକରି ସେ 
ରାଜକୀୟ ଏ୍ଵାଶ୍ଵର୍ଯ୍ୟ ପ୍ରତି ଶ୍ରୋତାଙ୍କ ଦୃଷ୍ଟ ଆକୃଷ୍ଟ କରିଛନ୍ତି । 


ଜଗମୋହନ ରାମାୟଣର ବହୁ ସ୍ମକଵଳରେ ବଳରାମ ରାଜକୀୟ ବିଭବ ପ୍ରଦର୍ଶନର 
ଆୟୋଜନ କରିଥିଲେ ହେଁ ଲଙ୍କାକାଣ୍ଡରେ ରାବଣର ଯୁଦ୍ଧଯାତ୍ରା ବେଳେ ଏହାପାଇଁ ଆହୁରି 


୧୩୬ କବି ବଳରାମ ଦାସ 


ଏକ ଅପୂର୍ବ ସୁଯୋଗ ଉପସ୍ଥିତ ହୁଏ । ଯୁଦ୍ଧରେ ବାରମ୍ବାର ପରାସ୍ତ ହେବା ପରେ ରାବଣ 
ହତାଶ ହୋଇପଡ଼େ । ଏହି ହତାଶ ଭାବକୁ ଦୂର କରିବାପାଇଁ ସେ ଆୟୋଜନ କରେ 
ଅଳଙ୍କାର ଓ ବସ୍ତ୍ରର ଏକ ପ୍ରଦର୍ଶନୀ । ସେତେବେଳେ ସେ ଭାବେ: 


ଏ ମୋହର ଅର୍ଜିଲା ଅଟଇ ସିନା ଧନ 

ଚଉଦଭୁବନୁ ବାଛି ଆଣିଲି ଏମାନ । 

ଏଥକୁ ହିଁ ଦେବଙ୍କ ଭଣ୍ଡାର ନୋହେ ସରି 

ସପତ ନିଧ୍ବ ମୁଁ ପୂରାଇଲି ଯନ୍ନ କରି । 

ଏବେ ଏହା ବିଧ୍ଵଂସିବି ଶ୍ରୀରାମ ନିମନ୍ତେ 

ଦେହ ଥଲେ ପୁଣି ତାହା ଅର୍ଜିବି କିଞ୍ଚୁତେ । 
ଏବଂ ଆଦେଶ ଦିଏ- 

ଯେ ଯାହାର ଅନୁରୂପେ ଦିଅ ଆୟେମାନ 

ବିଚିତ୍ର ବସ୍ତମାନ ବିଳସ ଅନୁକ୍ଷଣ । 

ଯେତେ ଲୋକ ସଂଗ୍ରାମକୁ ଯିବେ ମୋହ ସଙ୍ଗେ 

ଅଳଙ୍କାର ମଣ୍ଡି ହୋଇ ଥ୍ବବେ ସେ ସର୍ବାଙ୍ଗ 

ଦେଖିବା ମାତ୍ରକେ ଶତ୍ରୁ ହୋଇବ ଅଞ୍ଞାନ 

ବୋଲିବ ଅଜିଲେ ଏ କେମନ୍ତେ ଏତେ ଧନ । 


ରାବଣର ଏହି ଆଦେଶ ପରେ ଲଙ୍କାପୁରର ଭଣ୍ଡାର ଶୂନ୍ଯ ହୋଇଗଲା । 
ଯୋଦ୍ଧାମାନେ ନେତ, ପାଟ, ପତନୀ, ହନ୍ଦୁଆ, ବସନ, ପାଟ, ପାଛୋଟି, ଦୋସରା, 
ନେପୁର, ମୁକ୍ତା, ରନ୍ଵମାଳା, ହାର, ତାଟଙ୍କ, କିରୀଟି, ବିଦ, ସୁନାସୂତା, କଙ୍କଣ, ମୁଦି, 
ସୁବର୍ଣ୍ପପରତା, ତାଡ଼, ସରଳ, ଶିକୁଳି, ସୁନା ଓ ଚଉସରା ପରଭୃତି ଅଳଙ୍କାରରେ ମଣ୍ତତ 
ହୋଇ ଯୁଦ୍ଧକ୍ଷେତ୍ରକୁ ବାହାରିଲେ । ପ୍ରତ୍ୟେକ ଅଳଙ୍କାରରେ ପୁଣି ବ୍ରହ୍ମଜାତ ହୀରା, 
ମର୍କତମଣି, ପ୍ରବାଳ, ମାଣିକ୍ୟ, ପଦ୍ନପୁଷ୍ରାଗ ଓ କୁରୁବିନ୍ଦ ପ୍ରଭୂତି ବହୁମୁଲ୍ୟ ରନ୍ଖଚିତ । 
ଶ୍ରେଷ୍ଠ ଯୋଦ୍ଧାଙ୍କ ପାଇଁ କନକ ସ୍ଵାନ, ମୁକ୍ତାସ୍ନାନ, କର୍ପୁରଗୁଣ୍ଡି ସ୍ଵାନର ବ୍ୟବସ୍ଥା ଥୁଲା । 
ପ୍ରତିଷ୍ଵତ ଯୋଦ୍ଧାମାନଙ୍କୁ କପାଳରେ କସ୍ତୁରୀ, କଳେବରରେ ଗନ୍ଧ, ଯୁଆଦ ଓ 
ଚତୁଃସମଲେପନ ଦ୍ଵାରା ସମ୍ମାନିତ କରି ଯୁଦ୍ଧକ୍ଷେତ୍ରକୁ ପ୍ରେରଣ କରାଯାଉଥ୍ବଲା । 


କେବଳ ବସ୍ତ୍ର ଓ ଅଳଙ୍କାର ନୁହେଁ, ଖାଦ୍ୟପେୟରେ ମଧ୍ଯ ରାଜାଘରର ଠାଣି 
ସମ୍ପୂର୍ଷଭାବେ ଦେଖିହୁଏ । ଭରଦ୍ଵାଚ୍ଚ ଓ ବଶିଷ୍ଠଙ୍କ ଆଶ୍ରମ, ପୁଣି ଅଯୋଧ୍ଯାର ଭୋଜିରେ 


କବି ବଳରାମ ଦାସ ୧୩୭ 


ବଳରାମ ଯେଉଁ ଖାଦ୍ୟସାମଗ୍ରୀର ଉଲ୍ଲେଖ କରିଛନ୍ତି, ସେସବୁକୁ ଜଗନ୍ନାଥ ମନ୍ଦିରରେ 
ନତୁବା ଗଜପତିଙ୍କ ରାଜପ୍ରାସାଦରେ ସେ ଦେଖିଥୁବେ । ସାଧାରଣ ଲୋକଙ୍କ ଘରେ 
ଏସବୁ ମିଳିବା ତ ଦୂରର କଥା, ଅନେକେ ହୁଏତ ନୀ ଶୁଣି ନଥବେ | ପୂରାଣ ମାଧ୍ଯମରେ 
ସେସବୁ ଖାଦ୍ୟପେୟର ନୀ ଶୁଣି କୃତାର୍ଥ ହେବାଛଡ଼ା ଗରିବ ଓଡ଼ିଆ ପକ୍ଷରେ ଆଉ ଉପାୟ 
ବା କ'ଣ ଥିଲା ? ସହସୁ୍ରାର୍ଜୁନ ସେନାଙ୍କ ମୁଖରେ କବି ସେହିକଥା ହି କହିଛନ୍ତି- 


ଦେଖି ନଥିଲୁ ଯେ ପୁଣି ଖାଇ ଯେ ନଥୁଲୁ 
ଅପୂର୍ବ ପଦାର୍ଥମାନ ନୟନେ ଦେଖିଲୁ 
ବସ୍ତ୍ର ଅଳଂକାର ଦେଖି ହେଲୁ ଆଚନ୍ମତ 
କାହୁଂ ଏହା ଭିଆଇଲ କହ ମୁନି ସତ୍ୟ । 
(ଅଯୋଧ୍ା|-ପୁ ୧୧) 


ଏହା କେବଳ ସହସ୍ରାର୍ଜୁନର କଥା ନୁହେଁ, ଏହା ହେଉଛି ସମସ୍ତ ଓଡ଼ିଆ ସମାଜର 
ହୃଦୟବାଣୀ । 


ରାଜ ଦରବାର ସହ ନିକଟସଂପର୍କରୁ ରାଜଏଶ୍ବର୍ଯ୍ୟ ବର୍ଣ୍ଣନା କରିବା ପାଇଁ ବଳରାମ 
ଯେ ପ୍ରୋସ୍ଵାହିତ ହୋଇଥୁଲେ, ତାହା ନୁହେଁ, ଏହା ଥୁଲା ସେ ଯୁଗର ଏକ ସ୍ବାଭାବିକ 
ପ୍ରବୂରି । ନିଚର ନଥୁଲେ ବି ଅନ୍ୟର ଏାଶ୍ଵର୍ଯ୍ୟରେ ଲୋକେ ଭର୍ଷାନ୍ଵିତ ହେଉନଥୁଲେ । 
ବରଂ ଅନ୍ୟର ସୁଖ ଦେଖି ସୁଖୀ ହେଉଥିଲେ । ଭାଗ୍ୟବାଦୀ ଭାରତୀୟ ଜନତା ନିଜ 
ଭାଗ୍ୟକୁ ଆଦରି ସୁଖୀ ହେବାରେ ଅଭ୍ୟସ୍ତ ଥୁଲେ । ସେମାନଙ୍କ ଚକ୍ଷୁରେ ରାଜା ଓ ଦେବତା 
ମଧ୍ଯରେ ପାର୍ଥକ୍ୟ ନଥୁଲା । ପୁରୀର ଗଜପତି ଥିଲେ ଚଳନ୍ତି ବିଷ୍ଣୁ । ଯେପରି ଦିଲ୍ଲୀର 
ସମ୍ରାଟ ଥୁଲେ ଦିଲ୍ଳୀଶ୍ଵରୋବା ଜଗଦୀଶ୍ଵରୋବା । ପୁଣି ପୁରାଣରୁ ସେଇ ତ ନିଜକଥା 
ଶୁଣୁନଥିଲେ, ଶୁଣୁଥିଲେ ବିଷ୍ଣୁଙ୍କ ଅବତାର ଶ୍ରୀରାମ ବା ପରମବ୍ରହ୍ମଙ୍କ କଥା । ସେ ଜଗତର 
ମାଲିକ । ହୀରା, ନୀଳା, ମୋତି, ମାଣିକ୍ୟ ସବୁ ତ ତାଙ୍କରି ସୃଷି | ସେଥିପାଇଁ ସେମାନେ 
ଭଲ ଭାବରେ ଜାଣିଥିଲେ ଯେ ହୀରା, ନୀଳା, ମୋତି ମାଣିକ୍ୟ ରାଜା ବା ଦେବଭୋଗ୍ୟ 
ପଦାର୍ଥ । ଜଗମୋହନ ରାମାୟଣର ଗୋପାଳ ପରି ଏ ଦେଶର ସାଧାରଣ ଜନତା କେବଳ 
ଏ ସବୁ ବହୁମୂଲ୍ୟ ପଦାର୍ଥକୁ ଦେଖି ନଥୁଲେ, ତାହା ନୁହେଁ; ସାଧାରଣ ଜୀବନ ନିର୍ବାହ 
ପାଇଁ ଏ ସବୁର ଅସାରତା ମଧ୍ଯ ଭଲଭାବେ ବୁଝୁଥିଲେ । 


ଶୁଣିଣ ଉପହାସ୍ୟ କରିନ୍ତି ଗୋପାଳେ 
କେ ଜାଣଇ ମଣି କେବଣ ଗଛେ ଫଳେ । 


୧୩୮ କବି ବଳରାମ ଦାସ 


ଆମ୍ଭେ ତୋତେ କିମ୍ପା ମାଗଣା ଦୁଧ ଦେବୁ 
ଏହା ବିକି ଆମ୍ଭେ କୁଟୁମ୍ବ ପୋଷିଟୁ । 


ସାଧାରଣ ଜୀବନରେ ମଣି ମାଣିକ୍ୟର ଆବଶ୍ୟକତା ନଥିଲେ ବି କାବ୍ୟ ପୁରାଣରୁ 
ଶୁଣି ଆନନ୍ଦ ନେବାରେ ଆପରି ନଥ୍ବଲା । ସେଥ୍ଵପାଇଁ ସେ ଯୁଗର ପ୍ରାୟ ସବୁ କବି ହୀରା, 
ନୀଳା, ମୋତି, ମାଣିକ୍ୟର କଥାକୁ ଆବାଧରେ ବ୍ଯବହାର କରୁଥିଲେ ! ବାହାରକୁ ବାହାରିବା 
ବେଳେ ସଜେଇ ହୋଇ ଯିବାକୁ ହୁଏ । ଏହା ମଧ୍ଯ ଥୁଲା କାବ୍ୟର ପରମ୍ପରା । ପାଠକ ବା 
ଶ୍ରୋତାମାନେ ମଧ୍ଯ ଏହି ପରମ୍ପରା ସହ ନିବିଡ଼ ଭାବେ ପରିଚିତ ଥୁଲେ । କେବଳ ଦେଶ 
ଓ କାଳ ଭେଦରେ କବି ନିଜର ବ୍ଯକ୍ତିଗତ ମୁଦ୍ରାଙ୍କ ଏହା ଉପରେ ଅର୍ବିତ କରି ନିଜ 
ପ୍ରତିଭାର ପରିଚୟ ଦେଉଥିଲା । ସେଇଥୁରୁ ପରୀକ୍ଷିତ ହେଉଥଲା କବିଙ୍କ ପାରିଲାପଣ । 
ଏକ ଦିଗରେ ରାଜକୀୟ ବିଭବର ଆଡ଼ମ୍ବରପୂର୍ଣ୍ଣ ବର୍ଣନା, ଅନ୍ୟପକ୍ଷରେ ସହସ୍ରାର୍ଜୁନ ଓ 
ଗୋପାଳଙ୍କ ପରି ଆଶ୍ଚର୍ଯ୍ୟ ଚକିତ ଓ ଆଚନ୍କ୍ରିତ ହେଉଥ୍ବବା ସାଧାରଣ ଲୋକଙ୍କ ମଧ୍ଯ 
ଦେଇ ଜଗମୋହନ ରାମାୟଣର କଥା ଓ ବର୍ଣନା ଗତି କରିଛି | ବଳରାମ ଯେ ସବୁବେଳେ 
ରାଚ୍ଚକୀୟ ବିଭବର ବର୍ଣ୍ଣନା କରୁଥିଲେ ତାହା ନୁହେଁ, ବେଳେବେଳେ ଗୁହଶବର ଓ 
ମନ୍ମରା ପରି ସାଧାରଣ ଚରିତ୍ର ମଧ୍ଯ କବିଙ୍କ ଦୃଷ୍ଟିକୁ ଆକୃଷ୍ଟ କରିଥଲା । ବାଲ୍ଲିକୀ ରାମାୟଣର 
କନ୍ଧ ଜାତୀୟ ଗୁହଶବର ହେଲା ବଳରାମଙ୍କ ଗୁହଶବର । ଶବରୁଣୀର ରାମଭକ୍ତ ଓ 
ଶବର ଜାତିର ଜଗନ୍ନାଥ ପୂଜା ବିଷୟରେ କବି ସଚେତନ ଥ୍ରଲେ । ସେଥୁପାଇଁ ଜଗମୋହନ 
ରାମାୟଣରେ ଗୁହଶବର ପ୍ରସଙ୍ଗ ଆସିବାକ୍ଷଣି କବି ବଳରାମ ଗୁହ ଓ ସେହି ଜାତୀୟ 
ଲୋକଙ୍କ ପାଇଁ ଏକ ସ୍ଵତନ୍ତ୍ର ସ୍ଥାନ ଖୋଜିନେଲେ । ଗୁହର ପ୍ରତିନିଧ୍ଵତ୍ବରେ ସମସ୍ତ ଶବର 
ଜାତି ହେଲେ ଶ୍ରୀରାମଙ୍କ ମିତ୍ର । କବି ଶ୍ରୀରାମ ଓ ଶବର ଜାତିର ମିତ୍ରତା ବର୍ଣ୍ଣନା କରିବା 
ସଙ୍ଗେ ସଙ୍ଗେ ସେମାନଙ୍କ ବେଶଭୂଷା, ଖାଦ୍ଯପେୟର ବିସ୍ତୃତ ବର୍ଷ୍ଟନା ଦେଇଛନ୍ତି ; 
ଅଯୋଧ୍ଧାକାଣ୍ଡରେ ପୁଣି ଲଙ୍କାକାଣ୍ଡରେ । ଏହି ବର୍ଣ୍ଣନାରେ ଶବର ଜାତି ପ୍ରତି କବିଙ୍କ 
ସହାନୁଭୂତି ଯେ କେବଳ ପ୍ରକାଶ ପାଇଛି ତାହା ନୁହେଁ, ଏ ଯୁଗର ନୃତତ୍ତ୍ଵବିଦ୍‌ମାନଙ୍କ ପରି 
ସେ ସେମାନଙ୍କ ସଂସ୍କୃତି ଓ ଚଳଣିକୁ ନିବିଡ଼ ଭାବେ ପରୀକ୍ଷା କରି ଦେଖିଛନ୍ତି । 


ବଳରାମଙ୍କ ବାସ୍ତବ ଦୃଷ୍ଟିଭଙ୍ଗୀ ଦାସୀମାନଙ୍କ ବର୍ଣ୍ଣନାରେ ଆହୁରି ସ୍ପଷ୍ଟ । ବୃଦ୍ଧରାଜା 
ଦଶରଥଙ୍କ ପୁତ୍ର ଜନ୍ମୋସ୍ବବରେ ସବୁଠାରୁ ବେଶି ଖୁସି ହୋଇଥୁଲେ ଅଯୋଧ୍ୟାର 
ଅଧ୍ଵବାସୀମାନେ । ସେମାନଙ୍କ ଆନନ୍ଦ ଆଉ ଅନ୍ତଃପୁର ମଧ୍ଯରେ ଆବଦ୍ଧ ହୋର ରହି 
ପାରି ନଥୁଲା । ସେମାନେ ଅଯୋଧ୍ୟାର ରାଜଦାଣ୍ଡରେ ତୁଣ୍ଡରେ ପାନ ଓ ମୁଣ୍ଡରେ ଫୂଲଖୋସି, 


କବି ବଳରାମ ଦାସ ୧୩୯ 


ହୋଇ ହାତୀ ଉପରେ ଯାତ୍ରା ଆରମ୍ଭ କରିଥୁରେ । ଦଶରଥଙ୍କ ହାତୀର ନାମ ଥ୍ବଲା 
ଶତ୍ରୁଜୟ । ଦକ୍ଷିଣ ଭାଗରେ ସୁମନ୍ତଙ୍କ ପୁତ୍ର ବିଦ୍ୟାଧର । ତାଙ୍କ ହାତୀଙ୍କ ନାମ ଥୁଲା 
ବଇରି ବିଭାଣ୍ଡକ । ସେ ରାଜାଙ୍କ ଶିର ଉପରେ ବୀରଛତ୍ର ଧାରଣ କରିଥ୍ଵଲେ । ବାମ 
ପାଖରେ ଯାବାଳିଙ୍କ ପୁତ୍ର ସୋମଧର । ତାଙ୍କ ହାତୀଙ୍କ ନାମ ଶତ୍ଦରମର୍ଦ୍ଦନ । ସେ ରାଜାଙ୍କୁ 
ତାମ୍ବୁଳ ଯୋଗାଉଥିଲେ । ଏହି ତିନୋଟିଯାକ ଗଜ ସମତୁଲ ହୋଇ ଚାଲିଥିଲେ । ଏଥୂରୁ 
ରାଜାଙ୍କ ହାତୀ ଅଇରାବ୍ରତ କିବା ଦିଗଗଜ ପରି ଶୋଭା ପାଉଥଵଲା । ତା'ର ସର୍ବାଙ୍ଗ 
ଶ୍ଵେତ ଚାମର ଦ୍ଵାରା ସୁଶୋଭିତ । କଣ୍ଠଦେଶରେ ପାଟ ଦଉଡ଼ି ଓ ସୁବର୍ଣ୍ର ଶିକୁଳିରେ ବନ୍ଧା 
ରୂପା ଛାଉଣି ହୋଇଥିବା କଂସା ଘଣ୍ଟ ମୂଳରେ ଲୁହାର ଥୋପା, ଚରଣରେ ଘାଘୁଡ଼ି ମାଳା, 
ହସ୍ତୀ ଗମନ କଲାବେଳେ ସେ ସବୁରୁ ଶବ୍ଦ ପ୍ରକାଶିତ ହେଉଥିଲା । ଶ୍ଵେତଚାମର, 
ରଙ୍ଗପାଟ, ଲୁହା ଆରେଣି, ହାତୀର କଣ୍ଠଦେଶରେ ସୁସଜିତ ଥିଲା । ଏହା ବ୍ଯତୀତ 
ମୁକ୍ତାର ଝରା, ନୀଳା, ମଣି, ରଙ୍ଗ ପୋୟଳା ଗଣ୍ଡସୁଳରେ ଶୋଭା ପାଉଥୁଲା | ଏସବୁ 
ସହିତ- 


ପୁସ୍ୟେଣ ଶୋଭାବନ ଦିଶଇ ମାତଙ୍ଗ 
କପୋଳେ ଘଷିଲା ଅଛଇ ଅଭଙ୍ଗ 

କର୍ଣ୍ଚ ପର୍ବତ ପରିଯନ୍ତେ କସ୍ତୁରୀ ଲେଖନ 
ରନ୍ବରେ ଲଲାଟ ପାଟି ଦିଶଇ ଶୋଭାବନ । 


ଏହିପରି ଏକ ସୁସଜିତ ହସ୍ତୀର କନ୍ଧ ଦେଶରେ ନେତର ତୁଳି ସବୁ ନିବିଡ଼ କରି 
ବନ୍ଧା ହୋଇଥ୍ଵଲା । ତାଂରି ଉପରେ ଉପବେଶନ କରିଥିଲେ ମହାରାଜା ଦଶରଥ । ସେ 
ତାଙ୍କ ଚରଣକୁ ପାଟକାଚ୍ଛ ଉପରେ ଖୋସିକରି ବସିଥ୍ବଲେ । ବାମକରରେ ଥ୍ବଲା ଆରତୀ 
ଓ ଡାହାଣ କରରେ ଅଙ୍କୁଶ । ପାଖରେ ମାହୁନ୍ତ ଖଦି ଘେନି ବିଞ୍ଚୁଥ୍ଵରା । ସେହି ଶୋଭା 
ଯାତ୍ରାରେ ରାଜାଙ୍କ ସହ ବହୁ ହାତୀ ଚାଲିଥୁବଲେ । ବଳରାମ ସେମାନଙ୍କର ବର୍ଣ୍ଣନା ଦେଇ 
ଲେଖିଛନ୍ତି: 


ୟେହାଙ୍କର ପଛେ ଆସନ୍ତି ନୃପତି 
ନିଘୋଡ଼ ହୋଇଛନ୍ତି ସହସ୍ରେକ ହାଥ୍ର 
କେବଣ ହସ୍ତୀମୁଖ ସିନ୍ଦୁର ଭୂଷଣ 
କେବଣ ହସ୍ତୀ ଦିଶଇ ବିଭୂତି ବିଲୋପନ 
କେବଣହିଂ ଗଜ୍ଜର ବହର ମତ ଖଳବଳ 


କବି ବଳରାମ ଦାସ ୧୪୧ 


ଅବିଛନେ ଝରୁଅଛଇ କର୍ଣ୍ରମୂଳ 
କେବଣ ମତ୍ତଗଜ ଅଛର ଉତ୍ଵାସି 
ବାହାର ହୋଇଂ ଯାଇ ସେ ସାହାଣେ ନ ପଶି । 


ଦୃଷ୍ଟାନ୍ତ ଦେଇ କଥା କହିବା ଥୁଲା ବଳରାମଙ୍କ ରଚନା ଶୈଳୀର ଏକ ବୈଶିଷ୍ଟ୍ୟ । 
ସେଥୁପାଇଁ ସେ ବାରମ୍ବାର ବିଭିନ୍ନ ଉପମାନର ବ୍ୟବହାର କରୁଥିଲେ । ଉପମାନ ନ 
ଦେଇ ବେଳେବେଳେ ସେ କେବଳ ଚାତୁର୍ଯ୍ୟପୂର୍ଣ୍ଣ ଉକ୍ତିରେ ତାଙ୍କ ବର୍ଚନାକୁ ଚମକ୍ାର 
କରି ପ୍ରକାଶ କରୁଥିଲେ । ଜଗମୋହନ ରାମାୟଣରେ ଏପରି ବରଣ୍ଣ୍ରନାର ବହୁ ଉଦାହରଣ 
ଉପଲବ୍ଧ ହେଉଥୁଲେ ବି ନିମ୍ବରେ ମନମାୟାର ଚାତୁର୍ଯ୍ୟୋକ୍ତିକୁ ଉଦ୍ଧାର କରାଯାଇଛି । 


ଶ୍ରୀରାମଙ୍କୁ ସଭା ମଧ୍ଯରେ ଦର୍ଶନ କରିବା କ୍ଷଣି ମନମାୟା ବୁଝି ପାରିଲା ଯେ ଏହି 
ହେଉଛନ୍ତି ପ୍ରକୃତରେ ସୀତାଙ୍କର ବର । ସେ ସୀତାଙ୍କ ସମ୍ମୁଖରେ ନିଜର ମନକଥା ପ୍ରକାଶ 
କରି କହିଲା- 
ଯେ ତୋହୋରେ ବର ଗୋ ପ୍ରବେଶ ଯୟେଥର ଆସି 
ବିଶ୍ଵାମଇତ୍ର ସଙ୍ଗତେ ଅଛନ୍ତିଟି ବସି । (ଆଦି-ପୁ ୨୭୮) 


ସୀତା ଭାବିଲେ ଏହା ହେଉଛି, ସଖୀର ଢମାଳି । 
ୟେହା ଶୁଣି ହସି ବୋଲଇ ମହିସମ୍ଫଳୀ 
କିମ୍ପାର ସଖି କଲୁ ଗୋ ଢମାଳି । (ଆଦି-ପୁ ୨୭୮) 
ଏହାର ଉରରରରେ ମନମାୟା ନିଜ ଉଇ୍ତିର ସତ୍ୟତା ପ୍ରମାଣ କରିବା ଭଙ୍ଗୀରେ 
କହିଚାଲିଛି- 
ଅଯୋନିସମ୍ମୁତା ଗୋ ସଂୟେ କମଳଣୀ 
ତୋତେ ବରପଣେ ଗୋ ଯୋଗାଇ ଚକ୍ରପାଣି । 


ଯେ ସେ ଚକ୍ରପାଣି ସେ ସେ ଦେବହରି 
ଯେ ସେ ଶ୍ରୀହରି ସେ ସେ ଜଗତ ଅଧ୍ରକାରୀ । 


ସର୍ବଜନ ମନ ମୋହି ପାରନ୍ତି ଯେ ହରି 
ସେହୁ ସେ ଜଗନ୍ନାଥ ଅଟଇ ଅଧିକାରୀ । 


୧୪୨ କବି ବଳରାମ ଦାସ 


ଯାହାକର ଖଟଇ ସର୍ବଜନ ମନ 
ତାହା ସେ ବୋଲି ସଖି ପୁରୁଷକରି ମୋକ୍ଷପାନ । 


ଯେ ସେ ପୁରୁଷଙ୍କର ମୋକ୍ଷପାନ ହୋଇ, 
ତାହାକୁ ଦେଖିଲେ ସର୍ବଜନ ମୋହିଂ ହୋଇ । 


ଯାହାକୁ ସକଳ ଜନ ମୋହି ହୋନ୍ତି 
ଜଗତମୋହୋନ ସେ ତାହାକୁ ବୋଲନ୍ତି । 


ଯେ ଜଗତମୋହୋନ ତାହାଙ୍କୁ ଦେଖିଲେ ଯେ ବଶ୍ୟ ହୋଇ 
ଯାହାକୁ ବଶ୍ୟ ହୋଇ ତାହାକୁ ଭଲ କହି । 


ଯାହାକୁ ଭଲ ପାଇ ସେହି ସେ ଭାଗ୍ୟବନ୍ତ 
ଯେ ସେ ଭାଗ୍ୟବନ୍ତ ସେ ସେ ତୋର କାନ୍ତ । 


ଯେ ସେ ତୋହୋର କାନ୍ତ ସେ କଉଶିକ ପାଶେ 
ସଭାଲୋକେ ଦେଖି ଚାହାନ୍ତି ହରଷେ । (ଆଦି-ପୁ ୨୭୮-୭ ୯) 


କଥା ଯେଉଁଠି ଆରମ୍ଭ ହୋଇଥିଲା, ସେହିଠାରେ ସରିଗଲା | ମଝିରେ ରହିଲା, 
ଚକ୍ରପାଣି, ଶ୍ରୀହରି, ମୋକ୍ଷପାନ, ସର୍ବଦନ ମୋହି, ଜଗତମୋହୋନ, ବଶ୍ଯ ହୋଇ, 
ଭଲ ପାଇ, ଭାଗ୍ୟବନ୍ତ ପ୍ରଭୃତି ଶବ୍ଦର ପ୍ରୟୋଗ । ପ୍ରଥମ ପଦ ଯେଉଁ ଶବ୍ଦରେ ସରିଛି, 
ପରବର୍ତୀ ପାଦ ସେହି ଶବ୍ଦ ଉପରେ ଜୋର ଦେଇ ଆରମ୍ଭ ହୋଇଛି । ରୁଦ୍ର ସୁଧାନିଧ, 
ରସକଲ୍ଲେଳ ଓ ଅନ୍ୟାନ୍ୟ ବହୁ କାବ୍ୟରେ ଏ ପ୍ରକାର ପ୍ରୟୋଗ ମିଳୁଥୁଲେ ହେଁ, ଏଥୁରେ 
କେବଳ କେତେକ ଶବ୍ଦର ପୁନରାବୃଭି ଦେଖିବାକୁ ମିଳେନାହିଁ, କଥାକୁ ପ୍ରମାଣ କରିବାର 
ପ୍ରବୂରି ବିଦ୍ୟମାନ । 


ବଳରାମ ଉପମାନ ପ୍ରୟୋଗରେ ଅତ୍ୟନ୍ତ ପାରଙ୍ଗମ ଥଲେ । ଏଥୁପାଇଁ ପୁରାଣ 
ଶୈଳୀରେ ରଚିତ ଗ୍ରନ୍ଥ ଉପଯୁକ୍ତ କ୍ଷେତ୍ର ନ ହେଲେ ବି ବଳରାମଙ୍କ କବି ମନ ଏହି 
ଶୃଙ୍ଖଳାକୁ ବାରମ୍ବାର ଭାଙ୍ଗି ଦେଇଥିଲା । ଶ୍ରୀରାମ ଓ ସୀତାଙ୍କର ପ୍ରଥମ ସାକ୍ଷାତକାଳୀନ 
ଦୃଶ୍ୟରେ ଶ୍ରୀରାମଙ୍କର ଉକ୍ତି ଅତ୍ୟନ୍ତ ଉପଭୋଗ୍ୟ । 


କବି ବଳରାମ ଦାସ ୧୪୩ 


ଅଧରେ ଅଧର ପାନ ଦିଅରେ ପ୍ରାଣସଖି 
ତୁହି ଶାଳୀଅନ୍ନ ମୁହି ଉପବାସୀ । 


ଭୋଗକଲେ ତୋତେ ହୋଇବ ପ୍ରାଣ ଥର 
ମୁହିଁ ଚାତକେ ତୁ ଆକାଶର ନୀର । 
× × × 
ତୁ କାଳ ଗରଳ ମୁଁ ଅଟଇ ସଦାଶିବ 
ତୋହୋର ମୋହୋର ସେ ଅଟଇ ସଦଭାବ । 


ତୁହି ବେଦ ପୋଥୁ ମୁହିଁ ଅଟର ବେଦପାଣି 
ଆନକି ତୋହର ଗୁଣଗ୍ରାମ ଜାଣି । 


ମୁହିଁ ସୁରପତି ତୁ ଅଟୁ ସୁଧାରସ 
ଆନକି ଭାର୍ଚ୍ଚନ ତୋତେ କରିପାରେ ଗ୍ରାସ | 


ମୁହିଁ ଅଗସ୍ତି ତୁ ସପତ ସାଗର 
ତୂହି କୁମୁଦ ମୁଁ ଯେ ଅଟଇ ନିଶାକର । 


ତୋତେ ଦେଖିଲେ ମୋହୋର ଆନନ୍ଦ ହୋୟେ ପ୍ରାଣ 
ତୁ ସଖୀ ପଦ୍ମ ମୁଁ ଛାୟାର ରମଣ । 


ମୁହିଁ କାମଦେବ ତୁ ହି ସେ ଅଟୁ ରତି 
ତୋହୋର ସ୍ଵରୂପକୁ ମୁଁ ଅନୁରୂପେ ପତି । 


ହସି କଥା କହି ରଖୁ କିନା ପ୍ରାଣ 
ତୁ ସେ ଲକ୍ଷ୍ମୀ ମୁଁ ଯେ ଅଟଇ ନାରାୟେଣ | (ଆଦି-ପୁ ୩୯ ୨) 


ବଳରାମ କେବଳ ପୁରାଣକାର ନଥିଲେ, ସେ ଥିଲେ ଓଡ଼ିଶାର ପ୍ରଥମ ପଦାବଳୀ 
ଲେଖକ । ଦୁର୍ଗା, ଜଗନ୍ନାଥ ଓ ଶ୍ରୀକୃଷ୍ଣଙ୍କ ଲୀଳାକୁ ନେଇ ସେ ବହୁ କ୍ଷୁଦ୍ର କବିତା ରଚନା 
କରିଥଲେ । ସେସବୁ କବିତାରୁ ତାଙ୍କ କଳ୍ପନାମୁଖର ମନର ପ୍ରକୃଷ୍ଟ ପରିଚୟ ମିଳିଥାଏ । 
ଜଗନ୍ନାଥଙ୍କ ପହଣ୍ଚିକାଳର ଦୃଶ୍ୟ କବିଙ୍କୁ ରାଜକର୍ମଚାରୀମାନଙ୍କ ଦ୍ଵାରା ବନ୍ଧାହୋଇ ଯାଉଥିବା 
ଚୋର ସଦୂଶ ଜଣା ଯାଇଛି । କବିଙ୍କ ମନରେ ପଡ଼ିଛି ଭଗବାନଙ୍କର ବହୁ ଅତୀତ କର୍ମ । 


୧୪୪ କବି ବଳରାମ ଦାସ 


ସଖି । ଚାହୀ ଗୋ । 
ହସ ହସ ହଉଛନ୍ତି ନାହା ଗୋ । 
ବେଦ ଲଗନେ କହିଛି ଯାହା ଗୋ । 
ନିଘୋଡ଼ କରି ଭୁଜ ଧରି ନେଉଛନ୍ତି କେହି ନାହାଚିକି ସାହା ଗୋ । 


ସଖି ଗୋ । ଜାଣିଲା ମୋ ପ୍ରଭୁ ଜଗତ ଖାତେକ 
ତାଙ୍କୁ ଲୋକେ ନେଉଛନ୍ତି ଧରି, 
ପାହିବାକୁ ରାତ୍ର ପହଡ଼େକ ଥାଉ ସେ ହରିଲେ କାହାର ନାରୀ ଗୋ । 


ସଖି ଗୋ !। ବିଭାହୋଇଲାର ପ୍ରାୟେକ ଦିଶନ୍ତି ଅଣ୍ଟାରେ ପାଟର ତୋର 
ଚକ୍ର ଆକାରେ ସେବକ ବେଢ଼ି ଛନ୍ତି ଆବୋରି ଡାକି ଛାମୁର । 
ସଖି ଗୋ । ପୂର୍ବେ ରାଜଜେମା ଚୋରାଇ ଆଣିଲେ 
ତା କି ଚର ଭେଟାଇଲେ ଆଣି । 
ବଳରାମ ଦାସ ତା” ଦେଖି ଉଷତ ଧରି ନେଲେଟି ତିନି ପରାଣୀ ଗୋ । 


ଦେବୀ ଦୁର୍ଗାଙ୍କ ବନ୍ଦନା କଲାବେଳେ, ସେ ସବୁଠାରେ କେବଳ ରଙ୍ଗକୁ ହିଁ 
ଦେଖିଛନ୍ତି । 
ମାଗୋ ରଙ୍ଗ ଶସ୍ତ୍ର ରଙ୍ଗ ବସ୍ତ୍ର 
ରଙ୍ଗ ତୋ ଅଧର ନେତ୍ର 
ନଖ ମୁଖ ରଙ୍ଗ ତୋର 
ଲଲାଟେ ରାଗ ସିନ୍ଦୂର । 
କରେ ରଙ୍ଗ ବୂଡ଼ି ଗୋ ମୋ ଅଳତା ରଙ୍ଗ ତୋ ପାୟେ 
ମାଗୋ ରଙ୍ଗ ପାଟ ବରତ ତୋ ବାହେ 
ମାଗୋ ରଙ୍ଗ ତୋ ପଦ୍ଆସନ 
ରଙ୍ଗ ତୋ ପୀତ ବସନ 
ରଙ୍ଗ ତୋ କାନ୍ଧେ ପଇତା 
ରଙ୍ଗ ତୋ ଲଲାଟପଟ ଚିତା । 
ମାଗୋ ରଙ୍ଗ ଅଗ୍ନିରୁ ତୁ ଜାତ ହୋୟେ 
ରଙ୍ଗେ ତୁସ୍ତିକଲେ ଦେବତାୟେ 


କବି ବଳରାମ ଦାସ ୧୪୫ 


ରଙ୍ଗେ ଶିବର ହୋଇଲୁ ଘରଣୀ 

ରଙ୍ଗେ ମୈଷାସୁର ମଝ୍ଦି ନି । 

କାଳ ତକରାଳି କାଳି କରାଳି ରଣ ବେତାଳି 
ରୁଧ୍ର ପିବନ୍ତେ ତୋଷ, ଭଣେ ବଳରାମ ଦାସ । 


କବିଙ୍କର ଆଉ ଗୋଟିଏ କବିତା ବିରହିଣୀ ରାଧାଙ୍କର ବସନ୍ତକାଳୀନ ଭାବନା 


ନେଇ ରଚିତ । 


ବସନ୍ତ ବହିଲା କୋକିଳ ରାବିଲା ମଦନ ଆସୁଛି ବହି 

ଚାଲ ପ୍ରିୟ ସଖି ୟେକ ରୁଣ୍ଡ ହୋଇ ବୃନ୍ଦାବନେ ଥବା ରହି ଗୋ । 
ମଦନ ଆସି ସେ କିସ କରିପାରେ ମଦନକୁ କିମ୍ପା ତର 

ଏକାଉ କୃଷ୍ଣମୋ କୋଟିୟେ ମଦନ ପିଛିଲେ ଶ୍ରୀ ଗିରିଧର ଗୋ । 
ମଦନ ଆରତେ ନନ୍ଦ ସୁତ କାହ୍ଣୁ ଜୀବଧନ ପ୍ରାଣମଣି 

ତୃଷାରେ ତୃଷିତ ଚାତେକ ପରାୟେ ବଳରାମ ଦାସ ଭଣି ଗୋ । 


ଶ୍ରୀରାଧା ସଖୀମେଳରେ ଯମୁନାରେ ସ୍ନାନ କରିବା ପାଇଁ ଉଦ୍ୟତ ହେଉଥୁବା 


ବେଳେ କୌଣସି ଜଣେ ସଖୀ ରାଧାକୁ ବାରଣ କରି କହିଛି, “ରାଧେ ତୁ ଯମୁନା ଯା 
ଗାଧୋଇ । ” କବିତାର ଭାଷା ଓ ଭାବନାରେ ଜଣେ ପ୍ରତିଭାବାନ କବିର କରସ୍ପର୍ଶ ଦେଖିବାକୁ 
ମିଳିଥାଏ । 


୧୪୬ 


ରାଧେ ଗୋ ହସ୍ତରେ ଦୟେଣା ମୁଣ୍ଡରେ ଅୟେଣା କାନ୍ଧରେ ପତନୀ ଶାଢ଼ୀ 
ସର୍ବ ସଖୀ ଘେନି ଚଳେ ଚନ୍ଦ୍ରାବଳୀ ଯେସନେ ସିନ୍ଧୁ ଦୁଲାଳୀ ଗୋ । ।ଘୋଷା । | 
ରାଧେ ତୁ ଯମୁନା ନ ଯା ଗାଧୋଇ । 

ଯମୁନାର ପାଣି ବାସଂଧ ହୋଇଛି ଘାଟ ଘେନୁଛି ମାଧୋଇ ଯେ ! 

ନାକେ ନାକଚଣୀ ଗୋଡ଼ରେ ପାହୁଡ଼ ହସ୍ତରେ ସୁବର୍ଣ ବାହି । 

ଡାଳିମ୍ବା ନେତକୁ ଉଠାଣି ବୟେସ ନେଉଟି ନ ଚାହୁଂ ରାହି ଗୋ । | 

ଆଜର ସ୍ନାହାନ କୂପ ଜଳେ ସାର ଯମୁନା ନ କରି ଆଶ । 

ଘଟ ଦାନ ଦେଲେ ସୁଖେ ଗାଧୋଇବ ଭଣେ ବଳରାମ ଦାସ ଗୋ । | 


ଯମୁନାକୁ ଗାଧୋଇ ନଯିବା ପାଇଁ ରାଧାଙ୍କୁ ବାରଣ କରିବାର ଦୃଶ୍ୟ ବହୁ କବିଙ୍କ 


କବି ବଳରାମ ଦାସ 


ରଚନାରୁ ମିଳିଲେ ବି ' ଡାଳିମବା| ନେତକୁ ଉଠାଣି ବୟେସ ନେଉଟି ନ ଚାହୁଂ ରାହି ଗୋ' 
ପଦକୁ ରାଧାଙ୍କ ସୌନ୍ଦର୍ଯ୍ୟରେ ଯେଉଁ ମାଦକତା ସୃଷ୍ଟି ହୋଇଛି, ଚାହା ଅନ୍ୟତ୍ର ଦୁର୍ଲ୍ଲଭ । 


ବିରହୀ କୃଷ୍ଣ ମଦନ ଜ୍ବାଳୀରେ କାତର ହୋଇ ସଖୀକୁ ସଙ୍କେତ ଦେଇ ରାଧାଙ୍କ 
ପାଖକୁ ପଠାଇଛନ୍ତି । ରାଧା ମଧ୍ଯ ବିରହିଣୀ । ସଖୀଠାରୁ କୃଷ୍ଣଙ୍କ ବ୍ୟଥା କଥା ଶୁଣି ସେ 
ସଖୀ ସହ ବୃନ୍ଦାବନକୁ ଯାଇଛି ରାତିଅଧରେ । ସେଠାରେ ମିଳନ ହୋଇଛି ନୟନ ସହ 
ନୟନର । ପରେ ସେମାନେ ରାସକ୍ରତୀଡ଼ା ରଚନା କରି ହରଷ ହୋଇଛନ୍ତି । 


ଭାବନା ଦୃଷ୍ଟରୁ ଏଥୁରେ ନୂତନତା ନାହିଁ ସତ, କିନ ଭାଷା ପ୍ରୟୋଗରେ ବଳରାମଙ୍କ 
ଦକ୍ଷତା ଏହାର ପ୍ରତ୍ୟେକ ପ୍ରୟୋଗରେ ପ୍ରକାଶିତ । 


ଦୁତୀ ବଚନ ଶୁଣିଣ ଆନନ୍ଦ । ବିମ୍ବା ଅଧରେ ହସେ ମନ୍ଦ ମନ୍ଦ 

ତାହାର ବିହୁନେ ମୋ ତନୁ କ୍ଷୀନ । ବିଳମ୍ବ ନ କରି ଚଳ ବହନ । । ଘୋଷା । । 
ଆଣ ପ୍ରାଣସଖୀ ! ମଦନ ବାଣ ମୋତେ କଲା ଦୁଃଖି । 

ସହଚରୀ ହାଥେ ସଙ୍କେତ ମାଳି । ଚଳିଲା ଦୂତିକା ଭେଟିଲା ବାଳୀ । 
ବସିଛି ରାଧ୍ଵକା ଅବନୀ ଚାହିଁ । ଲିହ ଘେନିଣ ମେଦିନୀ ଚିରଇ । 

ଶୁଣ ସଖି ଯାହା ଅଇଲି ଦେଖି । ତୋର ବିହୁନେ କୃଷ୍ଣ ବଡ଼ ଦୁଃଖି । 
ଅନଙ୍ଗ ବାଣ କରିଅଛି ଜ୍ବାଳା । ସଙ୍କେତ ଦେଇଛି ଏ ପୁଷ୍ପମାଳା । 

ସେ ଦୂତୀ ବଚନ, ସଜଚ୍ଚ ହୁଅ ସଖି ଯିବା ବହନ | 

ଶୁଣି ରାଧ୍ରକା ହରଷ ହୋଇଣ । ସାଜିଲେ ଅଙ୍ଗେ ନାନା ଆଭରଣ । 
ବେଳ ଜାଣିଣ ହୋଇଲେ ବାହାର । ବେଭାରେ ରଜନୀ ଅଝଭ୍ଵି ଅନ୍ଧାର । 
ସେ କଲେ ଗମନ । ଯାଇଁ ଭେଟିଲେ ନନ୍ଦେଲି ନନ୍ଦନ । 

ନୟନେ ନୟନେ ମିଳିଲା ଯହୁଁ । ରାହାସ ଉସ୍ବବ ରଚିଲେ ତହୁଁ । 
ଭୁଜେ ଭିଡ଼ା ଭିଡ଼ି ମୁଖେ ଚୁମ୍ବନ । ରତି ସାରିଣ ପିନ୍ଧିଲେ ବସନ । 
ସେ ହରଷ ଦୁଇ । ବଳରାମ ଦାସ ପାଦେ ସେବଇ । 


ଏହିପରି ଆଉ ଗୋଟିଏ କବିତା ଗୋପୀମାନଙ୍କ ପାଇଁ । ସେମାନେ ଯମୁନା 
ଯିବେ ଦୁର୍ଗାଙ୍କ ପାଖରେ ବର ମାଗିବେ ନନ୍ଦ ପୁଅଙ୍କୁ ବର ରୂପେ ପାଇବା ପାଇଁ । ନବ 
ବ୍ରତର ଦିନ । ବିଳମ୍ବ ହେଉଛି । ବରଜ କାମିନୀମାନେ ଡକାଡକି ହୋଇ ଯିବାପାଇଁ 
ପ୍ରସ୍ତୁତ ହେଉଛନ୍ତି । ଏହି ଭାବନାକୁ ନେଇ କବି ଲେଖିଲେ- 


କବି ବଳରାମ ଦାସ ୧୪୭ 


ମାଗୋ, ଶରଦ ରତୁ ହୋଇଲା ପ୍ରବେଶ 
ବରଜ କାମେନୀ ମନେ ଉଲ୍ଲାସ । 


ୟେକକୁ ଆରେକ କୁହାକୋହି ହୋଇ 
ଚାଲ ଗୋ ଯମୁନା ଯିବା ଗାଧୋଇ । 


ତରୁଣୀ କାଳେ ନବବ୍ରତ ଗୋ ମାଆ 
ବିଳମ୍ବ କିମ୍ପାଇଁ କର । 

ଚାଲ ଦେବୀଙ୍କ ଜଣାଇ ମାଗିବା ବର । 
ମାଗୋ, ଗନ୍ଧ ଚନ୍ଦନ କର୍ପୂର ଚୁଆଦି 
କାନ୍ଧେ ବସନ ବିବିଧ ସୁଗନ୍ଧି, 
ଦେବୀଙ୍କ ପୁଜା ବିଧ୍ଵ ଘେନି ଚଳି, 

ପୁଣି ଯମୁନା ତଟେ ପ୍ରବେଶ ଗୁଆଳି, 


ସ୍ବାହାନ ସାରି ବିବିଧ ପ୍ରସିଦି 
ତାଙ୍କୁ ମିଳି ପୂଜିଲେ ସକଳ କାମେନୀ 
ଆମ୍ଭର ବାଞ୍ଚା ପୂରାଅ ଯିଗ୍ନସେନୀ । 


କାନ୍ତାନୀ କରୁଣା କର ଗୋ ମାଆ 
ମାଗୋ ନନ୍ଦନନ୍ଦନ ହୋତୁ ଆମ୍ଭ ବର । 
ମାଗୋ, କାମଦେବ ମନେ ଗର୍ବ ବହିଲା 
ଗୋପନ ବରକୁ ପୟାଣ କଲା । 
ଆମ୍ଭେ ଅବଳା ଯହୁଁ ତୁସ୍ତ କଲୁ 
ପୁଣି ନନ୍ଦନନ୍ଦନକୁ ବର ପାଇଲୁ । 
ଆମ୍ଭ ପ୍ରାଣପତି ଗୋବିନ୍ଦେ ହୁଅନ୍ତୁ 
ପୂରାଅ ବାଞ୍ଚା ଆମ୍ଭର 
ମାଗେ ଦାସ ବଳିଆ ତୋ ପାଦେ କିଙ୍କର । 


ଭୀଷଣ ବର୍ଷାରେ କବିଙ୍କ ଘରଖଣ୍ଡି ଭାଙ୍କିଗଲା । ସେଦିନ ଗୁରୁ ପଞ୍ଚମୀ । କବି 
ବ୍ରତ ପାଳନ ପାଇଁ ସତ୍ୟକରି ଇନ୍ଦ୍ରଙ୍କ କୋପରୁ ନିରାଶ ହେଲେ । ଏଥୁପାଇଁ ଇନ୍ଦ୍ରଙ୍କ 
ଉପରେ ଅଭିମାନ କରି କବି ଲେଖିଲେ ଗୋଟିଏ କ୍ଷୁଦ୍ର କବିତା । 


୧୪୮ କବି ବଳରାମ ଦାସ 


ପୂର୍ବେ ଯେ ଦିବାନିଶି ସାତଦିନ ବରଷି ପ୍ରଭୁଙ୍କ ତୁଲେ ବାଦ କଲୁ 

ବାର ଯୋଜନ ଗିରି ବାମ କରେଣ ଧରି ହାରିଣ ଶରଣ ପଶିଲୁ 
ବାସେବ ହେ, ସେ ରୋଷେ ଭାଙୁ ଆମ୍ଭ ଘର | 

ୟେଡ଼େ ନଜାଣୁ ବାଇ କ୍ଷଣେ ନପାରୁ ରହି ଜଣାଇଲେ ପ୍ରଭୁଙ୍କ ଛାମୁର । 
ଗୁରୁ ପଞ୍ଚମୀ ବ୍ରତ କରି ଯେ ଥୁଲୁ ସତ୍ୟ କରି ତା ପାଳି ନପାରିଲୁ 
ଲକ୍ଷ୍ମୀଙ୍କ କୋପଭର ଡ଼ରେଣ ଥରହର, ଜାଣୁ ତ ଯେମନ୍ତ ହୋଇଲୁ । 


ରାବଣ ପୁଅ ମେଘା ଜିଣିଲା ତୋତେ ଛଘା 

ତେଣୁ ତା ନାମ ଇନ୍ଦ୍ରଜିତ 
ତୋହର ପାଇଁ ହରି ବେଗେ ତାହାନ୍ତ ମାରି 

ସେ ଗୁଣ କରିଛୁ ଆମ୍ଭନ୍ତ ।୩। 
ପରିଜାତେକ ଆଣୁ ମୁଣ୍ଡ ତୋ ହାଣୁ ହାଣୁ 

ସେବେଳେ ରଖିଲେ ତୋ ପ୍ରାଣ 
ସେ କଥା ପାଶୋରିଲୁ ସ୍ଵର୍ଗେ ଇନ୍ଦ୍ର ହୋଇଲୁ 

ୟେବେ ତୁ କହୁ ଟାଣପଣ । 
ବେଳେକ ସହିବା ହେ ପ୍ରଭୁଙ୍କୁ ନକହିବା 

ତୁହିତ ସର୍ଗେ ଇନ୍ଦ୍ର ଗୋଟା । 


ପ୍ରକୃତି ବର୍ଷନା : 


ଅଯୋଧ୍ୟା ନଗରୀର ରାଜପୁତ୍ର ଶ୍ରୀରାମଙ୍କ ଜନ୍ଜ/ ବିବାହ, ରାଜ୍ୟାଭିଷେକ ଓ 
ରାଜ୍ୟଜୟ ପ୍ରଭୃତି ଘଟଣା କବିଙ୍କୁ ରାଜପୁରର ବିଭବ ପ୍ରତି ଆକୃଷ୍ଟ କରିଥୁବା ପରି 
ଶ୍ରୀରାମଙ୍କର ବନବାସକାଳୀନ ଜୀବନ କବିଙ୍କୁ ପ୍ରକୃତି ବର୍ଣ୍ଣନା କରିବା ପାଇଁ ଅପୂର୍ବ ସୁଯୋଗ 
ପ୍ରଦାନ କରିଥଲା । ଆଦିକାଣ୍ଡରେ ଜରତାର ବନ ପ୍ରବେଶ, ବିଶ୍ବାମିତ୍ରଙ୍କ ଆଶ୍ରମ ପଥରେ 
ଥୁବା ବିପୁଳ ବନ, ଅଯୋଧ୍ାାକାଣ୍ଡର ଚିତ୍ରକୂଟ, ଆରଣ୍ୟକର ଦଣ୍ଡକାରଣ୍ୟ ଓ କିନ୍ଚ୍ୟ୍୍ୟା 
କାଣ୍ଡରେ ମାଲ୍ୟବନ୍ତର ଶୋଭା ଏହାର ଉଦାହରଣ । ଏହିସଵୁ ସ୍ଥାନରେ ବନ ବର୍ଣ୍ଣନା 
କଲାବେଳେ କବି ପରିଗଣନାମ୍ବକ ଶୈଳୀରେ ବୃକ୍ଷ, ପଶୁ, ପୁଷ୍ପ ଓ ପକ୍ଷୀର ଉଲ୍ଲେଖ 
ଗୋଟିକ ପରେ ଗୋଟିଏ କରିଅଛନ୍ତି । ଏଥ୍ବରୁ କବି ଓଡ଼ିଶାର ବନ ଜଙ୍ଗଲ ସହ ସମ୍ପୂର୍ଣ୍ଣ 
ଭାବେ ପରିଚିତ ଥୁବା ଜଣାଯାଏ । ବନ ବର୍ଣ୍ଣନାର ଏହାହିଁ ଥ୍ବଲା ପ୍ରାଚୀନ ପରମ୍ପରା । 


ଜବି ବଳରାମ ଦାସ ୧୪୯ 


ବାଲ୍ଲିକୀ, କାଳିଦାସଙ୍କ ପରି ସଂସ୍କୃତ ସାହିତ୍ୟର ବିଶିଷ୍ଟ କବିଙ୍କ ରଚନାବଳୀରୁ ଏହାର 
ଉଦାହରଣ ସଂଗ୍ରହ କରାଯାଇପାରେ ¦ ବାଲ୍ଲିକୀ ଚିତ୍ରକୂଟର ବର୍ଣ୍ଣନା ଦେଇ ଲେଖିଛନ୍ତି- 


ଆମ୍ରଜମ୍ବବ ସନୈଲୋଧ୍ରୈଃ ପ୍ରିୟାଲୈଃ ପନସୈଧ୍ଧବୈଃ 

ଅଏଙ୍କାଳୈର୍ଭବ୍ୟ ତିନି ଶୈର୍ବିଲ୍ବତିନ୍ଦୁକ ବେଣୁଭିଃ ।୮ । 

କାଶ୍ଚୟାରିଷ୍ଟଠ ବରତୌର୍ମଧୁ କୈସ୍ତିଳ କୈରପି 

ବଦୟୀମଲ୍ଲ କୈନୀଂ ଗୈର୍ବେ କ୍ରଧନ୍ଵନ ବୀଜ କୈଃ ।୯ | 
(ଅଯୋଧା-୮- ୯ ) 


ବୃକ୍ଷ ଓ ଫୁଲଠାରୁ ପଶୁପକ୍ଷୀଙ୍କ ବର୍ଣ୍ଣନାରେ ପାର୍ଥକ୍ୟ ଦେଖିବାକୁ ମିଳେ । କବି 
ବେଳେବେଳେ ପକ୍ଷୀସବୁଙ୍କ ନୀ କହିଯାଇଛନ୍ତି । ଉଦାହରଣ ପାଇ ଆଦିକାଣ୍ଡରୁ ଗୋଟି ଏ 
ପଦ ଉଦ୍ଧାର କରାଯାଇ ପାରେ, 


କାଠକଟା, ବାୟା, କପୋତ, ଗେଣ୍ଡାଳିଆ 
ପିକ, ପାରୁଆ, ନୀଳକଣ୍ଠ, ବକ, ଭାରଥୁଆ, 


କେବଳ ଆଦିକାଣ୍ଡ ନୁହେଁ, ଅନ୍ଯସ୍ଥଳରେ ମଧ୍ଯ କବି ଏହି ପ୍ରକାର ବର୍ଣ୍ଣନା ଦେବାକୁ 
ଭୁଲି ନାହାନ୍ତି । ବାରମ୍ବାର ଏକପ୍ରକାର ବର୍ଣ୍ଣନା ପାଠକ ବା ଶ୍ରୋତାଙ୍କ ପାଇଁ ନିଣ୍ଢିତ ଭାବେ 
କ୍ଳାନ୍ତିବାରକ | କିନୁ ଜଗମୋହନ ରାମାୟଣ ପରି ବିପୁଳକାୟ ଗ୍ରନ୍ଛ୍‌ ମଧ୍ୟରେ ଏହା ଅନୁଭବ 
କରିହୁଏ ନାହିଁ । ସଚେତନ ଆଲୋଚକ ପକ୍ଷରେ ଏହା ପୁନରାବୃରଭିର ଦ୍ୟୋତକ ହେଲେହେଁ 
ପୁରାଣର ଶ୍ରୋତା ନିକଟରେ ଏହାଥୁଲା ଜ୍ଞାନ ଓ ଗାରିମାର ପରିମାପକ ¦ କବି କିନ୍ତୁ 
ସବୁବେଳେ ପରିଗଣନାମତ୍ମକ ଶୈଳୀ ମଧ୍ଯରେ ଆବଦ୍ଧ ନଥ୍ୁଲେ । ପଶୁ ଓ ପକ୍ଷୀଙ୍କର 
ବିଚିତ୍ର ଲୀଳା ବର୍ଣ୍ଣନା କରି ଜଗମୋହନ ରାମାୟଣକୁ ସେ ରସସିକ୍ତ କରିଥଲେ । ତାଙ୍କ 
ଗ୍ରନ୍ଦୁରୁ ମିଳୁଥିବା ଅଜସ୍ର ଉଦାହରଣ ମଧ୍ଯରୁ ଜରତାର ନୌକାଯାତ୍ରା ବର୍ଷ୍ଣନାକୁ ଦେଖାଯାଉ । 


ଜରତାର ନାବ୍ୟାଶ୍ରମ ଜଙ୍ଗଲର ପଶୁପକ୍ଷୀଙ୍କ ମଧ୍ଯରେ ସୃଷ୍ଟିକରିଛି ଏକ ଅପୂର୍ବ 
ଶିହରଣ । ସେମାନେ ଭୀତତ୍ରସ୍ତ ବିସ୍ମିତ ପୁଣି ଆନନ୍ଦିତ | ଅନୁଭବୀ ଯାତ୍ରୀପରି ବଳରାମ 
ସେମାନଙ୍କର ସେଇ ଆବେଗଭରା ମୁହୂର୍ରଗୁଡ଼ିକୁ ରୂପଦେଲେ ଜଗମୋହନ ରାମାୟଣରେ । 
ଜଙ୍ଗଲର ବହୁ ପଶୁ ନଣକୂଳରେ ଯାଉଁ ଯାଉଁ ନାବକୁ ଦେଖି ଠିଆ ହୋଇଗଲେ । ନାବ 
ଚାଲିଯି ବାପରେ ନାବ ଗତିର ଆଘାତରେ ସୃଷ୍ଟି ହେଉଥୁବା ତରଙ୍ଗମାଳା ମଧ୍ଯରେ 
ପଶୁମାନଙ୍କର ପ୍ରତିବିମ୍ବ ବହୁଗୁଣିତ ହୋଇ ପ୍ରକାଶ ପାଇଥୁଲା । କବି ଏହି ଦୃଶ୍ୟଟିକୁ 


୧୫୦ କବି ବଳରାମ ଦାସ 


ନିମ୍ବଭାବେ ଲିପିବଦ୍ଧ କରିଛନି- 
କେବଣ କଜୀବଚ୍ଚନୂ ନଦୀକି ଚାହାନ୍ତି 
ନାବ ଚଳିଯାନ୍ତେ ଦିଶନ୍ତି ପନ୍ତି ପନ୍ତି । 
ଜୀବଜନ୍ତୁଙ୍କ ପରି ପକ୍ଷୀମାନଙ୍କ ମନରେ ମଧ୍ଯ ନାନା ଭାବାନ୍ତର ସୃଷ୍ଟି ହୁଏ । 
ନାବକୁ ଦେଖି କିଛି ପକ୍ଷୀ ବସା ଛାଡ଼ି ଉଡ଼ିଯାଆନ୍ତି ତ କିଛି ପକ୍ଷୀ ପାଣିରେ ବୁଡ଼ିଯାଇ 
ଆତ୍ମରକ୍ଷା କରନ୍ତି । ଡିମ୍ବ ପାଖରେ ବସିଥୁବା ପକ୍ଷୀ ଭାଗ୍ୟକୁ ଆଦରି ସେହିଠାରେ ରହି 
ଯାଉଥୁୁବାବେଳେ ଅନ୍ୟ କେତେକ ପକ୍ଷୀ ରଡ଼ିଦେଇ ଆକାଶରେ ଉଡ଼ି ବୁଲୁଥାନ୍ତି । 


କଣ୍ଢା ପାଣିକୁଆ ହଂସରାଳି ପକ୍ଷୀ 

ବସା ଛାଡ଼ିଣ ୟେ ପଳାନ୍ତି ନାବ ଦେଖି । 
କେହୁ ତହିଁ ବୁଡ଼ିରହନ୍ତି ବସା ଆଶେ 

କେବଣ ଚଢ଼ାଇ ଯେ ରହିଲେ ଡିମ୍ବ ଆସେ । 
କେହୁଁ ତହିଁ ପାରେ ଉଡ଼ନ୍ତି ରଡ଼ିଦେଇ 

ନାବ ଗଲେଣ କେ ଦେଖନ୍ତି ବସା ଯାଇ । 


ଅଯୋଧ୍ୟାକାଣ୍ଡରେ କବି ପୁଣି ଥରେ ଏହିସଚୁ ପକ୍ଷୀଙ୍କର ରଚନା ଗଣନା 
କରିଥୁଲେହେଁ ବର୍ଣ୍ଚନାରେ ପାର୍ଥକ୍ୟ ପରିଦୃଷ୍ଟ ହୁଏ । ପ୍ରତ୍ୟେକ ପ୍ରକାରର ପକ୍ଷୀ ନିଜର 
ସ୍ଵର, ଗତିବିଧ ଓ ପ୍ରକୃତି ଯୋଗୁଁ ଅନ୍ୟଠାରୁ ଅଲଗା । ସେ ସବୁକୁ ଦେଖି ଦେଖେଇବାରେ 
ବଳରାମ ଥୁଲେ ଅତ୍ୟନ୍ତ ପାରଙ୍ଗମ । 


ତେଣ୍ଟାଇ, କାକରଖାଇ, ଡାମରା ଯେ କୁକି 
ବୃକ୍ଷେ ବସି ରାବୁଛନ୍ତି ହୋଇ ପୁଞ୍ଜ ପୁଞ୍ଜ । 
ଚକୁଆ ଚକୋଇ ପକ୍ଷୀ ଜଳେ ଖେଳୁଛନ୍ତି 
ନୀଳକଣ୍ଠ ଚଢ଼ାଇ ଯେ ଗଗନେ ଉଡ଼ନ୍ତି । 
ବେଣୁ ବୃକ୍ଷେ ବସିଅଛି କଜଳପାତିଆ 
ପାଣି ମଧ୍ୟେ ବୁଡ଼ି ଖେଳୁଛନ୍ତି ପାଣିକୁଆ । 


ପ୍ରକୃତି ବର୍ଷ୍ନା କଲାବେଳେ କବି କେବଳ ବନ ସୈନ୍ଦର୍ଯ୍ୟର ବର୍ଣ୍ଣନା କରି ନାହାନ୍ତି । 


କବି ବଳରାମ ଦାସ ୧୫୧ 


ପ୍ରସଙ୍ଗର ଆବଶ୍ୟକତାନୁଯାୟୀ କେତେବେଳେ ରାମାୟଣରେ ପ୍ରଭାତ ହୋଇଛି ତ 
କେତେବେଳେ ରାତ୍ରିର ଘନ ଅନ୍ଧକାରରେ ଖଦ୍ୟୋତ ସବୁର ଶୋଭା କବିଙ୍କୁ ବିମୁଗ୍‌ଧ 
କରିଛି । କେତେବେଳେ ମାଲ୍ୟବନ୍ତର ଶ୍ରାବଣକାଳୀନ ବଷୀ କବିଙ୍କୁ ଭୀତତ୍ରସ୍ତ ଓ ସିକ୍ତ 
କରି ଦେଇଛି ତ କେତେବେଳେ ଶରତକାଳର ନିର୍ମଳ ରଜନୀ ଶୋଭାରେ ତାଙ୍କ ହୃଦୟ 
ନିର୍ମଳ ହୋଇଯାଇଛି । 


ବଳରାମଙ୍କ ବର୍ଷା ବର୍ଣ୍ଣନାରୁ ତାଙ୍କ ପ୍ରକୃତି- ସଚେତନତା ଦେଖାଯାଇପାରେ- 


ଶ୍ରାବଣ ପ୍ରବେଶ ହୁଏ ଏଥୁ ଅନନ୍ତରେ 

ଘୋର ବୃଷ୍ଟି କରିଣ ବରଷେ ଜଳଧରେ । 

ଅଖଣ୍ଡିତ ଧାରା ଯେ ନ ଦିଶେ ଦଶ ଦିଶ 

ବନ ପଲ୍ଲବି ତା ପୁଣି ହୁଅର ଅଦୃଶ୍ୟ । 

ନଦୀମାନେ ବଢ଼ଡ୍ତି ଯେ ପୁରେ ପୁଷ୍କରିଣୀ 

ପର୍ବତ ଉପରୁ ଝରି ପଡ଼ର ଯେ ପାଣି । 

ସୂର୍ଯ୍ୟଙ୍କ କିରଣ ତେଜ ନ ଦିଶେ ଗଗନେ 

ବୃକ୍ଷେ କମ୍ପମାନ ହୋଡି ପ୍ରଚଣ୍ଡ ପବନେ । 

ବଣ୍ଟନା ସଂକ୍ଷିପ୍ତ ହେଲେ ବି ଏଥରେ ଶ୍ରାବଣ ମାସର ଏକ ଜୀବନ୍ତ ଚିତ୍ର ମିଳିଥାଏ । 

ଶ୍ରୀରାମ ବର୍ଷାରଚୁର ଏହି ସୌନ୍ଦର୍ଯ୍ୟକୁ ଚକ୍ଷୁ ସମ୍ମୁଖରେ ଦେଖୁଥୁଲେ ହେଁ ଏହା ତାଙ୍କ 
ହୃଦୟକୁ ଉଦ୍ଦୀପ୍ତ କରି ନାହିଁ । ଏଥୁରେ ଅଳଙ୍କାର ପ୍ରୟୋଗର ଚମକ୍କାରିତା ବି ନାହିଁ `| 
ଏଠାରେ କବିଙ୍କର କେବଳ ଗୋଟିଏ ଉଦ୍ଦେଶ୍ୟ ଓ ତାହା ହେଉଛି ବର୍ଷାର ସ୍ଵାଭାବିକ 
ବର୍ଷ୍ଟନା । ବାଲ୍ମିକୀ ଓ କାଳିଦାସଙ୍କ ପ୍ରକୃତି ବର୍ଚିନାରେ ମଧ୍ଯ ଏହିପରି ଶୈଳୀ ଦେଖିଵାକୁ 
ମିଳିଥାଏ । ବାଲ୍ଲିକୀ ବର୍ଷାର ବର୍ଷ୍ଟନା କରି ଲେଖିଛନ୍ତି- 


ବିଦ୍ୟୁପ୍ଵତାକାଃ ସ ବଳାକମାଳାଃ ଶୈେନ୍ଦ୍ରକୂଟା କୃତି ସନ୍ନିକାଶାଃ, 
ଗର୍ଚ୍ଚନ୍ତି ମେଘାଃ ସମୁଦୀର୍ନନା ଦାଃ ମତ୍ତାଃ ଗଜେନ୍ଦ୍ରାଃ ରବ ସଂଯୁଗସ୍ପରାଃ, 
ବର୍ଷୋ ନ କାଫ୍ୟାୟିତ ଶାର୍ଦୁଳାନି ପ୍ରବୂତ୍ତ ବୃତ୍ତୋସ୍ଵବ ବର୍ହିଶାନି, 
ବନାନି ନିର୍ବୃଷ୍ଟବଳାହକାନି ପଶ୍ୟାପରାହେଣ୍‌ ସ୍ଵଧଙ୍କ ବିଭ୍ରାଚି । 


ପ୍ରକୃତିର ଆଲମ୍ବନ ରୂପ ପରି ଏହାର ଉଦ୍ଦୀପନ ରୂପ ବର୍ଣ୍ଣନା କରିବା କବିଙ୍କର 


୧୫୨ କବି ବଳରାମ ଦାସ 


ଅତି ପ୍ରିୟ ଥୁଲା । ସେ ବିରହ ଓ ମିଳନ ବେଳାର ଭାବରାଜିକୁ ଉଦ୍‌ଜୀବିତ କରିବା ପାଇଁ 
ପାରମ୍ପରିକ ରୀତିରେ ବସନ୍ତ ବର୍ଣ୍ଣନା କରିଛନ୍ତି । ଏଥୁରେ କବିଙ୍କ ସ୍ଵତନ୍ତ୍ର ପର୍ଯ୍ୟବେକ୍ଷଣ 
ଏବଂ ଅନୁଭବର ଅଭାବ ପରିଲକ୍ଷିତ ହୁଏ । କିନ୍ତୁ ସୀତାଙ୍କ ବିରହ-ବ୍ଯଧ୍ରତ ଶ୍ରୀରାମ 
ବୃନ୍ତହୀନ କଦମ୍ବ ପୁଷ୍କକୁ ଦେଖି ପନ୍ନୀହୀନ ପତିର ଦୁର୍ଦ୍ଦଶାକୁ ସ୍କରଣ କରିଛନ୍ତି । ସେହିପରି 
ସୀତାଙ୍କ ସୌନ୍ଦର୍ଯ୍ୟ ସହ ତୁଳନା ଦିଆଯାଉଥୁବା ଫୂଲସବୁକୁ ନିରୀକ୍ଷଣ କଲାପରେ ଶ୍ରୀରାମଙ୍କ 
ବିରହ ବ୍ୟଥା ବହୁଗୁଣିତ ହୋଇ ଯାଇଛି । ବୂନ୍ତହୀନ କଦମ୍ବକୁ ଦେଖି ଶ୍ରୀରାମ କହିଛନ୍ତି- 


ଏଥୁର ବେଣ୍ଟକୁ ସେ ଛିଣ୍ଡାଇ ପକାଇଲି 
କେଉଁଠାରୁ ଛିଡ଼ିଲା ଯେ ଜାଣି ନପାରିଲି । 
ସୀତା ଅନୁକ୍ଷଣେ ମୋର ପାଶେ ଯେବେ ଥ୍ବଲା 
ଖୋଜି ନ ପାଇଲି ମୁହିଁ କେଉଁଆଡ଼େ ଗଲା । 
( ଅଯୋଧା|-ପୁ ୫ ୯) 


ବଳରାମ ସନ୍ଥକବି ଭାବେ ପ୍ରସିଦ୍ଧି ଲାଭ କରିଥୁଲେ । ଜୀବନର ଆଦ୍ୟ ଭାଗରେ 
ରାଜପୁରର ସମୂଦ୍ଧ ବାତାବରଣ ସହ ତାଙ୍କର ନିବିଡ଼ ସଂପର୍କ ଥୁବା ଅନୁମାନ କରାଯାଉଥୁଲେ 
ହେଁ ପରବର୍ତୀ ଜୀବନରେ ସେ ହେଲେ ଏକ ବିଶିଷ୍ଟ ବୈଷ୍ଣବ । ଓଡ଼ିଶାର ପୁରପଲ୍ଲୀ ସହ 
ମିଶି ପ୍ରକୃତିର ମୁକ୍ତବାତାବରଣଠାରୁ ଭଲ କରି ଦେଖିବାର ସୌଭାଗ୍ୟ ତାଙ୍କର ଥୁଲା । 
ପ୍ରକୃତିର ନୈସର୍ଗିକ ବାତାବରଣଠାରୁ ସେ ଦୂରରେ ନଥୁଲେ ବି ପରମ୍ପାରାକୁ ତ୍ୟାଗ କରି 
ପାରି ନଥ୍ବଲେ । ସେଥୁପାଇଁ ତାଙ୍କ ପ୍ରକୃତି ବର୍ଣ୍ଚନାର କୌଣସି କୌଣସି ଅଂଶରେ ତାଙ୍କ 
ପର୍ଯ୍ୟବେକ୍ଷଣ ଶକ୍ତିର ପରିଚୟ ମିଳୁଥୁଲେହେଁ ସେ ସବୁରେ ନୂତନତା ନାହିଁ । 


ବାନ୍ଲିକୀ, ବ୍ୟାସ ଓ କାଳିଦାସଙ୍କୁ ହିଁ ସେ ଅନୁସରଣ କରିଛନ୍ତି । ତାଙ୍କ କାବ୍ୟର 

ପ୍ରକୃତି ବିଚିତ୍ରବର୍ଣଣା ନୁହେଁ । ଏଥୁରେ ପ୍ରକୃତିର ଅଳଂକୃତ ଓ ମାନବୀକରଣ ରୂପ ପ୍ରକାଶ 

ପାଇ ପାରି ନାହିଁ । ତାଙ୍କ ପ୍ରକୃତି ନୀତି ଓ ଉପଦେଶ ମଧ୍ଯଦେଇ ଗତିକରି ନାହିଁ ବା ତାଙ୍କ 

ପ୍ରକୃତିରେ ସେ ପରମତତ୍ତ୍ଵର ଦର୍ଶନ ମଧ୍ଯ କରି ନାହାନ୍ତି । ରାମାୟଣର କଥାଭାଗରେ 

କଥାର ବିବିଧତା ଯେତେ ପରିମାଣରେ ଦେଖିବାକୁ ମିଳେ, ବର୍ଣ୍ନାରେ ତାହା ନାହିଁ । 

ବଳରାମ ଥୁଲେ ପୁରାଣର କବି, ପରମ୍ପରାର କବି । ସେ କଥାରେ ନୂତନତା ଆଣିଥୁଲେ, 
ବର୍ଣ୍ଣନାରେ ନୁହେଁ । 


କବି ବଳରାମ ଦାସ ୧୫୩ 


ଭଣେ ବଳରାମ ଦାସ ତୋଳାଇବା ନୂଆ ଉଆସ । 
ମୁଁ ଶ୍ରୀ ଜଗନ୍ନାଥଙ୍କ ବେଟା । 


କବି ବଳରାମ ପୁରାଣ, ଅନୁବାଦ, ବ୍ୟାଖ୍ୟା ଓ ପଦାବଳୀ ଲେଖି ଓଡ଼ିଆ ଭାଷା ଓ 
ସାହିତ୍ୟକୁ ସମୃଦ୍ଧ କରିଥୁଲେ । ପ୍ରତ୍ୟେକ କ୍ଷେତ୍ରରେ ସେ ଥୁଲେ ଜଣେ ଯଶସ୍ଵୀ କବି । 
ତାଙ୍କ କବିତ୍‌ରେ ବୈଶିଷ୍ଟ୍ୟ ହେଲା, ସେ ଥିଲେ ଜଣେ ଲୋକ-କବି । ଲୋକ-ଜ୍ଞାନକୁ 
ସେ ଲୋକ-ଧଭାଷାରେ ପ୍ରକାଶ କରି ଲୋକମାନଙ୍କୁ ଉପହାର ଦେଇଥିଲେ । ଶାସ୍ତ୍ରଜ୍ଞାନକୁ 
ସେ ସରସ ଓ ସହଜ କରିଥିଲେ ଲୋକମାନଙ୍କ ପାଇଁ । ଜଗମୋହନ ରାମାୟଣ ପରି 
ବିଶିଷ୍ଠ ପୁରାଣରୁ ଆରମ୍ଭ କରି “ ମୁଁ ଶ୍ରୀ ଜଗନ୍ନାଥଙ୍କ ବେଟା' ପର୍ଯ୍ୟନ୍ତ କ୍ଷୁଦ୍ର କବିତା ପର୍ଯ୍ୟନ୍ତ, 
ସବୁଠାରେ ବଳରାମଙ୍କ ଲୋକଭାବନା ହିଁ ମୁଖ୍ୟ ଥୁଲା । ସେ ରାଜକୀୟ ତଥା ଶାସ୍ତ୍ରୀୟ 
ପରିବେଶ ମଧ୍ଯରେ ଜୀବନର କିଛିକାଳ ଅତିବାହିତ କରିଥୁଲେ ହେଁ, ସେ ସବୁ ଥୁଲା 
ତାଙ୍କ ପାଇଁ ଏକ ବନ୍ଧନ । ସେ ସବୁ ବନ୍ଧନକୁ ଛିନ୍ନ କରି, ସମାଜର କଟକଣାକୁ ଭୂକ୍ଷେପ 
ନ କରି ଜଣେ ମୁକ୍ତ ମାନବ ଭାବେ ସେ ସୃଷ୍ଟି କରିଗଲେ ତାଙ୍କ କାବ୍ୟ ଓ କବିତାର 
ସୌଧ । 
ରଚନାଶୈଳୀ : 


ସାରଳାଦାସଙ୍କ ପରି ବଳରାମ ଦାସ ମଧ୍ଯ ତାଙ୍କ ରାମାୟଣରେ ଦାଣ୍ଡୀବୃତ୍ତର 
ବ୍ୟବହାର କରିଥିଲେ । କଥା କହିବା ପାଇଁ ଏହାହିଁ ଥିଲା ବୋଧହୁଏ ସେକାଳର ଉପଯୁକ୍ତ 
ଛନ୍ଦ । କିନ୍ତୁ ନିରୀକ୍ଷଣ କଲେ ଜଣାଯିବ ଯେ ଉଭୟ କବିଙ୍କ ଦାଣ୍ଡୀବୃତ୍ତ ସମାନ ପ୍ରକୃତି 
ବିଶିଷ୍ଟ ନଥୁଲା । ସାରଳାଦାସଙ୍କ ଦାଣ୍ଡୀବୃତ୍ତରେ ଯେଉଁ ଆକୁଞ୍ଚନ ଓ ପ୍ରସାରଣ କ୍ଷମତା 
ଥିଲା, ତାହା ବଳରାମ ଦାସଙ୍କ କବିତାରେ ପରିଦୃଷ୍ଟ ହୁଏ ନାହିଁ । ଏହା ବହୁ ପରିମାଣରେ 
ଚତୁର୍ଦ୍ଦଶାକ୍ଷରୀ ବୃତ୍ତର ନିକଟବର୍ତୀ । ଏହାର ଆକୁଞ୍ଜନ ଓ ପ୍ରସାରଣର ସୀମା ୧୧ ରୁ ୧୫ 
ଅକ୍ଷର ମଧ୍ଯରେ ସୀମିତ । ଅଧ୍ରକାଂଶ ତ୍ରୟୋଦଶ-ଅକ୍ଷର- ବିଶିଷ୍ଟ । କେବଳ ଗୋଟିଏ 
' ଯେ' ଯୋଗରେ ଏହା ଚତୁର୍ଦ୍ଦଶାକ୍ଷରୀ ଛନ୍ତରେ ପରିଣତ ହୋଇଯାଏ | ବଳରାମ ଦାସଙ୍କ 
ପ୍ରଯୁକ୍ତ ଦାଣ୍ଡୀବ୍ୃରର ଏହି ଶୈଳୀକୁ ଅନୁଧ୍ୟାନ କଲେ ଜଣାଯାଏ ଯେ, ସେ ତାଙ୍କ ଛନ୍ଦକୁ 
ଅଧ୍ନକାଧ୍ଵକ କମନୀୟ ରୂପରେ ଉପସ୍ମରାପିତ କରିବାକୁ ଚାହିଁଥିଲେ । ଏହାଥ୍ବଲା ବୋଧହୁଏ 
ସେ ଯୁଗର ପ୍ରଭାବ, ପରବର୍ତୀ ସଙ୍ଗୀତ ଯୁଗର ପୂର୍ବାଭାସ । ବୈଷ୍ଣବ ଧର୍ମର ଲୋକ ପ୍ରିୟତା 
ବୃଦ୍ଧି ପାଇବା ସଙ୍ଗେ ସଙ୍ଗେ ଜୟଦେବ, ବିଦ୍ଯାପତି ଓ ଚଣ୍ଡୀଦାସଙ୍କ କାନ୍ତକୋମଳ ପଦାବଳୀ 


୧୫୪ କବି ବଳରାମ ଦାସ 


ସମସ୍ତ ଭାରତୀୟ ସାହିତ୍ୟକୁ ପ୍ରଭାବିତ କଲା । ବଳରାମ ମଧ୍ଯ ବୈଷ୍ଣବ ଥଲେ । ଜଗନ୍ନାଥଙ୍କୁ 
ରାମ ଓ କୃଷ୍ଣ ଭାବରେ ସେ ଆରାଧନା କରୁଥିଲେ । ଏହିସବୁ କାରଣ ହେତୁ ତାଙ୍କ 
ରଚନାଶୈଳୀରେ କାନ୍ତିଗୁଣ ବିଶିଷ୍ଟ ଶଦ୍ଦ ସବୁ ସଂଯୋଜିତ ହେଲା । ପରଂପରାକୁ ଅନୁସରଣ 
କରି ସେ ତସ୍ମ, ତଭବ ଓ ଦେଶୀ ଶବ୍ଦର ସମ୍ମିଶ୍ରଣ କରିଥୁଲେ ହେଁ ଶବ୍ଦ ଚୟନରେ ସେ 
ସାରଳାଦାସଙ୍କଠାରୁ ସ୍ଵତନ୍ତ୍ର ଥିଲେ । ବଳରାମ ଦାସଙ୍କ ଶବ୍ଦ ପ୍ରୟୋଗ ବୈଶ୍ିଷ୍ଟ୍ଯକୁ 
ଦୁଇଭାଗରେ ବିଭକ୍ତ କରାଯାଇପାରେ । 


୧-ପରମରାନୁଗତ ବୈଶିଷ୍ଟ୍ୟ 
୨-ସ୍ବକୀୟ ବୈଶିଷ୍ଟ୍ୟ 


କଥା ଓ ବର୍ଣ୍ଣନାର ସୌଷ୍ଠବ ଶବ୍ଦ ପ୍ରୟୋଗ ଉପରେ ସଂପୂର୍ଣ୍ଣଭାବେ ନିର୍ଭର କରେ । 
ଯେଉଁ କବିର ଶବ୍ଦକୋଷ ଯେତେ ବିଶାଳ, ତାହାର ପ୍ରକାଶ କ୍ଷମତା ସେତିକି ସ୍ପଷ୍ଟ । 
ଭାବର ସ୍ପଷ୍ଟ ଅଭିବ୍ୟକ୍ତି ପାଇଁ କବି ବା ଲେଖକକୁ ବିଭିନ୍ନ ସ୍ରୋତରୁ ଶବ୍ଦ ଚୟନ କରିବାକୁ 
ହୋଇଥାଏ । ଏହି ଶବ୍ଦ ଚୟନ ପ୍ରବୃରିରୁ କବିର ପାଣ୍ଡିତ୍ୟ ଯେପରି ପ୍ରକାଶପାଏ, ସେହିପରି 
ଶବ୍ଦ ପ୍ରୟୋଗ ପଦ୍ଧତିରୁ କବିର କୁଶଳତା ମଧ୍ଯ ଜାଣି ହୁଏ । ବଳରାମଙ୍କ ପୂର୍ବରୁ ଓଡ଼ିଆ 
ଭାଷାର ବିପୁଳ ବ୍ୟବହାର ହୁଏ, ସାରଳାଦାସଙ୍କ ମହାଭାରତରେ । ସାରଳାଦାସ ପ୍ରତିଭାବାନ 
କବି । ତାଙ୍କ ମହାଭାରତରେ କଥା ଓ ଭାବାଭିବ୍ୟକ୍ତି ପାଇଁ ବିସ୍ତୃତ କ୍ଷେତ୍ର ମଧ୍ଯ ଥୁଲା । 
ଶିଳାଲେଖ ସର୍ବସ୍ଵ ଭାଷାକୁ ସେ ଦେଲେ ନୂଆ ରୂପ, ନୂଆ ଜୀବନ । ଚର୍ଯ୍ୟାପଦର 
ଅପଭ୍ରଂଶ ଭାଷା ବଦଳରେ ସେ ସଂସ୍କୃତ ଗଭିତ ଭାଷା ବ୍ୟବହାର କଲେ । କିନ୍ତୁ ସଂସ୍କୃତ 
ଭାଷାର ପ୍ରତ୍ୟେକ ଶବ୍ଦ ନୂଆ ପରିବେଶରେ ପ୍ରକାଶିତ ହୋଇ ନୂଆ ରୂପ ପରିଗ୍ରହ କଲା । 
ତସ୍ସମ, ତଭବ ଓ ଦେଶୀ ଶବ୍ଦର ସମ୍ମିଶ୍ରଣରେ ଏହାର ପ୍ରକୃତି ପରିବରିତ ହୋଇ ଯେଉଁ 
ଭାଷାର ମୁଳଭିଭି ସ୍ଥ୍ରାପିତ ହେଲା, ତାହାହିଁ ହେଉଛି ଆଧୁନିକ ଓଡ଼ିଆ ଭାଷା । ବଳରାମ 
ଦାସ ସେହି ପଥର ପଥ୍ବକ ହେଲେହେଁ ତାଙ୍କ ବେଳକୁ ଯୁଗୀୟ ରୁଚିରେ ନୂଆ ଦିଗ୍‌ବଳୟ 
ଉନ୍ମୋଚିତ ହୋଇଥଲା । ଦେଶରେ ବୈଷ୍ଣବଧର୍ମ ଏକ ଲୋକ ପ୍ରିୟ ମତରୂପେ ପ୍ରତିଷ୍ଠିତ 
ହେଉଥଲା । ମୁସଲମାନ ଶାସକଙ୍କ ପ୍ରଭାବରୁ ଦେଶରେ ଏକ ନୂଆ ସଭ୍ୟତାର ଆଲୋକ 
ପ୍ରବେଶ କରୁଥଲା । ସାହିତ୍ୟର ଆଦର୍ଶ ରୂପେ କେବଳ ସଂସ୍କୃତ ସାହିତ୍ୟର ପୂର୍ବସୂରୀମାନେ 
ସ୍ଵୀକୃତ ନହୋଇ ସୁଫିମତ ପ୍ରଭାବିତ ପ୍ରେମାଖ୍ୟାନ ମୁଳକ କାବ୍ୟସବୁ ଲୋକପ୍ରିୟ ହେଲେ । 
ଜଗନ୍ନାଥ କ୍ଷେତ୍ରରେ କ୍ରମବର୍ଵି ଷୁ ଲୋକପ୍ରିୟତା କବିମାନଙ୍କୁ ନୂଆ ଉତ୍ସାହ ଓ ଉଦ୍ଦୀପନା 
ଦେବାରେ କମ୍‌ ସାହାଯ୍ୟ କରିନଥୂୁଲା । ଏହିସବୁ କାରଣରୁ ବଳରାମ ଦାସଙ୍କ ରଚନାରେ 
ବହୁ ନୂଆ କଳ୍ପନା ଓ ଯୋଜନା ପ୍ରବେଶ କଲା, ଯାହାକି ପୂର୍ବ ସାହିତ୍ୟରେ ନଥୁଲା । 


ଜବି ବଳରାମ ଦାସ ୧୫୫ 


ତତ୍ସମ ଶବ୍ଦବହୁଳ ପଦ : 


ପଥ୍ଜଦଶ ଓ ଷୋଡ଼ଶ ଶତାବ୍ଦୀବେଳକୁ ସମସ୍ତ ଭାରତୀୟ ଭାଷାରେ ତସ୍ଵମ ଶବ୍ଦରାଜି 
ପ୍ରତି ଆଦର ବୂଦ୍ଧି ପାଇଥ୍ଵଲା । କବିମାନେ ଅପଭ୍ରଂଶ ଭାଷାର ଶବ୍ଦରାଶି ଅପେକ୍ଷା ତସ୍ବମ 
ଶବ୍ଦ ସବୁର ପ୍ରୟୋଗ ପ୍ରତି ବିଶେଷ ସଚେତନ ଥଲେ । ତେବେ ଇଶସ୍ତୁତି, ଅପ୍ରସ୍ତୁତ 
ଯୋଜନା ଓ ଦର୍ଶନର ବ୍ୟାର୍ଖ୍ୟାପରି କେତେକ ନିର୍ଦିଷ୍ଟ ଅଂ ଶରେ ସେମାନେ ତସ୍ଵମ ଶବ୍ଦର 
ବ୍ୟବହାର କରୁଥିଲେ । ବଳରାମ ଦାସ ମଧ୍ଯ ଜଗମୋହନ ରାମାୟଣରେ ଏହି ସାହିତ୍ୟିକ 
ପରମ୍ପରାକୁ ଅନୁସରଣ କରିଛନ୍ତି । 


ସ୍ତୁତି ବା ବନ୍ଦନା ଅଂଶ : 


ବଳରାମ ଦାସ ପ୍ରତ୍ୟେକ କାଣ୍ଡକୁ ଭଶସ୍ତୁତି ବା ବନ୍ଦନାରେ ଆରମ୍ଭ କରିଛନ୍ତି । 
ଏହିସବୁ ବନ୍ଦନାରେ ତସ୍ଵମ ଶବ୍ଦରାଜିର ବହୁଳତା ପରିଦୃଷ୍ଟ ହୁଏ । ଉଦାହରଣ ରୂପେ 
ଆଦିକାଣ୍ଡର ଜଗନ୍ନାଥ ବନ୍ଦନାକୁ ଗ୍ରହଣ କରାଯାଇ ପାରେ- 
ବନ୍ଦଇ ଜଗନ୍ନାଥ କମଳାଦେବୀ ପତି 
_ ନୀହଗିରି ଶିଖରେ ଅପୂର୍ବ ମୂରତି । 
ଶଵ ୬୩୯ ସୁନ୍ଦର ଶ୍ରୀମୂଖ ନୀଳମଣି ଆଭା 
©@° କି ଜାଣି ପଟାନ୍ତର କଳାମେଘ ପ୍ରଭା । 
ନୟନ ଯୁଗଳ କି ଶରଦର ଶଶୀ 
ଜଗତଜନ ହୃଦେ ଅଛୁ ପ୍ରଭୁ ବସି । 


== 


ଅପ୍ରସ୍ତୁତ ଯୋଜନା : 


ସ୍ତୁତି ବା ବନ୍ଦନାପରି ଅପ୍ରସ୍ତୁତ ଯୋଜନାରେ ବହୁ ତସ୍ବମ ଶବ୍ଦର ବ୍ଯବହାର 
କରାଯାଇଛି । ରୂପ ଚିତ୍ରଣ କଲାବେଳେ କବି ପରମ୍ପରାରୁ ଯେଉଁସବୁ ଉପମାନର ସଂଗ୍ରହ 
କରିଛନ୍ତି, ସେ ସବୁର ସମାବେଶର ବର୍ଣ୍ଣନା ପ୍ରାୟ ସଂସ୍କୃତମୁଖୀ ହୋଇଯାଇଛି । 
ଯେପରି- 
ନାଭିଗଭୀର କି ନଦୀର ଭଉଁରୀ 
କଟିଭାଗ ଶୋଭା ନୁହଇ ପଟାନ୍ତରୀ । 


୧୫୬ କବି ବଳରାମ ଦାସ 


ମଦନ ମହୀପତି ସିଂହାସନ କିସେ 
ଜାନୁ ଉଲଟ କଦଳୀ ଜାଣି ଦିଶେ । 
ଚରଣ ଅଙ୍ଗୁଶଷ୍ଚି ଓଶେକ କଢ଼ି ଆଭା 
ପାଦପଦ୍ମ ତଳି ଅଳତା ରଙ୍ଗପ୍ରଭା । 


ତଦ୍ଭବ ଶହ : 


ଜଗମୋହନ ରାମାୟଣର ନିର୍ଦ୍ଦିଷ୍ଟ କେତେକ ଅଂଶରେ ତତ୍‌ସମ ଶଦ୍ଦର ବହୁଳତା 
ଥୁଲେ ହେଁ, ତଭବ ଶବ୍ଦରାଜି ପ୍ରତି କବିଙ୍କର ମୋହ ଅଧକ ଥୁଲା । ଏହି ସବୁ ଶବ୍ଦର 
ପ୍ରୟୋଗରେ ତାଙ୍କ ଭାଷା ଏକ ନୈସର୍ଗିକ ସୁଷମା ଦ୍ଵାରା ବିମଣ୍ଡିତ ହୋଇଥଲା । ସେ 
ସଂସ୍କୃତ ଶବ୍ଦ ସବୁକୁ ଓଡ଼ିଆ ଛାଞ୍ଚରେ ଢାଳି ଦେଇ ଓଡ଼ିଆ ଭାଷାର ପରିବେଶରେ ପ୍ରକାଶ 
କଲେ । ତସ୍ଵମ ଶବ୍ଦ ସବୁ ନିଜର ଆଡ଼ମ୍ବର ଲୋପକରି ସହଜ, ସରଳ, ସୁନ୍ଦର ଓ 
କର୍ଣ୍ଣପ୍ରିୟ ରୂପରେ ଆତ୍ମପ୍ରକାଶ କରି, ଓଡ଼ିଆ ଚଳଣିର ସଂପୂର୍ଣ୍ଣ ଅନୁକୂଳ ହୋଇଗଲା । 
ଉଦାହରଣ ପାଇଁ ନିମ୍ବରେ କେତେକ ପଦ ଉଦ୍ଧାର କରାଯାଉଛି- 


୧ । ଯେଥ୍ବର ମଧ୍ଧେ ତିନିହେଁ ମୋକ୍ଷପାନ- ମୁଖ୍ୟ 

୨ | ଘରେ ଘରେ ବିଜୟେ କି ସାହେର କୁମାରୀ- ସାଗର 
୩ । କୂପ ବାନ୍ଧି ବହୁତ ଅଛର ପୋଖରୀ- ପୁଷ୍କରିଣୀ 

୪ । ସୁବନ୍ୟର ପ୍ରତିମା ପିତୁଳି କମଗଢ଼ି- ସୁବର୍ଣ୍ଣ 

୫ ¦ ମେଢ଼ ମଣ୍ଡପ ଅଟ୍ଟାଳି ଜଗତି- ଅଟାଳିକା 


ମୋକ୍ଷପାନ, ସାହେର, ପୋଖରୀ, ସୁବନ୍ଯ, ପରିଛାମୁ ( ସମ୍ମୁଖ), ଆକ୍ରୋଛିଣ 
( ଆକର୍ଷି), ନିର୍ଭାଇ (ନିର୍ବାହ), ଆଛାନ (ଆଖ୍ଯାନ), ଖମ, ( ସମା), ମୁକୁତା ( ମୁକ୍ା) 
ହିଆ (ହୁଦୟ), ରାଉତ ( ରାଜପୁତ୍ର), ପଢ଼ିହାରୀ ( ପ୍ରତିହାରୀ), ଅପଛରୀ ( ଅପସରୀ) 
ଜଉତିଷ (ଜ୍ୟୋତିଷ) ଇତ୍ୟାଦି ତଉବ ଶବ୍ଦ ସମାବେଶରେ ଜଗମୋହନ ରାମାୟଣ 
ସମୂଦ୍ଧ । 


କବି ବଳରାମ ଦାସ ୧୫୭ 


ଦେଶଜ ଶବ୍ଦ : 


ତସ୍ଵମ ଓ ତଉବ ଶବ୍ଦର ପ୍ରଚୁରତା ମଧ୍ଯରେ ବଳରାମ କେତେକ ଦେଶଜ ଶବ୍ଦର 
ବ୍ଯବହାର କରିଛନ୍ତି । ସଂଖ୍ୟାରେ କମ୍‌ ହେଲେବି ସେ ସବୁରୁ କବିଙ୍କର ବୈଶିଷ୍ଟ୍ଯ 
ଜାଣିହୁଏ । ତନ୍ମଧ୍ୟରୁ କେତେକ- 


ତେଣୁକି, ତେକୁ ତେକୁ, ନାହାଇବେଲି, ଆଢୋ ଆଢୋ, ତଡ଼କି, ଝଡ଼ା, ହୁଳହୁଳି, 
ଖୋରା, ଖୋରି, ମୁଣ୍ଡା, ନାଳୁଆ, କତିକତା, ଭୁଡ଼ଙ୍କିଆ, ସଭଲୁଣି, ପରିମୁଣ୍ଡା, ଗୁଲୁଗୁଞା, 
ଅଚାରୁଆ, ଉଭୁରାଉଭୁରି | 


ବିଦେଶୀ ଶବ୍ଦ : 


ସାରଳା ଦାସଙ୍କ ସଦୃଶ ବଳରାମଙ୍କ ରଚନାରେ କେତେକ ବିଦେଶୀ ଶବ୍ଦ ପରିଦୃଷ୍ଟ 
ହୋଇଥାଏ । ସେଥୁମଧ୍ଯରୁ କେତେକ ଆରବୀ ଓ କେତେକ ପାର୍ସୀ । ସାଧାରଣତଃ ଷୋଡ଼ଶ 
ଶତାବ୍ଦୀର ପ୍ରଥମ ଭାଗକୁ ଜଗମୋହନ ରାମାୟଣର ରଚନାକାଳ ରୂପେ ଗ୍ରହଣ 
କରାଯାଇଥାଏ । ସେତେବେଳକୁ ଓଡ଼ିଶାରେ ମୁସଲମାନ ସାମ୍ରାଜ୍ୟ ପ୍ରତିଷ୍ଠିତ ହୋର ନଥ୍ବଲେ 
ହେଁ ମୁସଲମାନ ନବାବଙ୍କ ରାଜକୀୟ ବିଭବ ଓ ମୁସଲମାନ ସଂସ୍କୃତିର ବିଭିନ୍ନ ଉପାଦାନ 
ବିଭିନ୍ନ ସୂତ୍ରରେ ଦେଶରେ ପ୍ରବେଶ କରିପାରିଥିଲା । ମୁସଲମାନମାନେ ବହୁଭାବେ ଏ 
ଦେଶକୁ ଆସିଥିଲେ । କେହି ହୁଏତ ଆସିଥୁଲେ ବେପାର ବାଣିଜ୍ୟ କରିବାପାଇଁ, କେହି 
ହୁଏତ ଆସିଥିଲେ ଜୀବନ ନିର୍ବାହର ଅନ୍ୟପଟ୍ଛା ଘେନି । କପିଳେନ୍ଦ୍ରଙ୍କ ସେନାବାହିନୀରେ 
ଖୀ ଉପାଧ୍ଵଧାରୀ କେତେକ ସୈନ୍ୟଙ୍କୁ ଦେଖିବାକୁ ମିଳିଥାଏ । ଏହିପରିଭାବେ ସେମାନଙ୍କ 
ସମାଜରେ ପ୍ରଚଳିତ କେଚେକ ଶବ୍ଦ ଓଡ଼ିଆ ସାମାଚ୍ଚକ ଚଳଣିକୁ ପ୍ରଭାବିତ କରିଥିଲା । 
ଦେଶରେ ଆବିର୍ଭୁତ ହୋଇଥୁବା ଏହି ନୂଆଶକ୍ତି ପ୍ରତି ଜଣେ ସଚେତନ କବି ଭାବେ 
ବଳରାମ ମଧ୍ଯ ସଜାଗ ଥିଲେ । ସେଥ୍ରପାଇଁ ଦଶରଥଙ୍କ ପୁତ୍ରେଷ୍ଠି ଜାଗକୁ ଆସିଥିବା ବହୁ 
ରାଜାଙ୍କ ମଧ୍ଯରେ ସେ ଗଣନା କଲେ “ ମୁଗଲ କୁଚରାୟ ।” 


ବାବରଙ୍କ ମୋଗଲ ସାମ୍ରାଜ୍ୟ ୧ ୫ ୨ ୬ରେ ପ୍ରତିଷ୍ଚିତ ହୋଇଥିଲେ ହେଁ ମୋଗଲ 
ଜାତିର କାହାଣୀ ତାଙ୍କର ବହୁ ପୂର୍ବରୁ ଏ ଦେଶରେ ପ୍ରଚାରିତ ହୋଇ ସାତିଥିଲା । ସେଥ୍ଵପାଇଁ 
ଅସ୍ଵାଭାବିକ ହେଲେ ହେଁ ହିନ୍ଦୁ ରାଜାଙ୍କ ମଧ୍ଯରେ ମୁଗଲଙ୍କୁ ଗଣିବାରେ ବଳରାମଙ୍ଗକୁ ଅସୁବିଧା 


୧୫୮ କବି ବଳରାମ ଦାସ 


ସଖୀ ୨୬୩୩ ୨୮୩୩ 


ହୋଇନାହିଁ । କେବଳ ' ମୁଗଲ” ଓ ' କୁଚ” ନୁହେଁ, ଦରହାସ ଅସଭାବ ଗିଲିମି (କୋମଳ) 
ତର୍କସ, କମାଣ ଓ ପରଚି ପ୍ରଭୃତି ଶବ୍ଦ ଦେଖିବାକୁ ମିଳିଥାଏ । ଦରହାସ ଓ ପଇତି ଶବ୍ଦ 
ବ୍ୟତୀତ ଅନ୍ୟାନ୍ୟ ସବୁ ଶବ୍ଦ ଯୁଦ୍ଧ ସହିତ ସଂପ୍ପୁକ୍ତ । “ ପଇତିଂ ମସଲାଦିଆ ଡାଲି । 


ଅନୁକରଣାମ୍ବକ ଶବ୍ଦ : 


ବଳରାମଙ୍କ ଜୀବନ୍ତ ଭାଷାର ଏକ ବୈଶିଷ୍ଟ୍ୟ ହେଉଛି, ତାଙ୍କ ପ୍ରଯୁକ୍ତ ଅନୁକରଣାମତ୍ମକ 
ଶବ୍ଦମାଳା । ଆଦି କି ଅଯୋଧ୍ୟାରେ ନୁହେଁ, ଲଙ୍କାକାଣ୍ଡରେ ଏସବୁ ଶଦ୍ଦର ହଟଗୋଳ 
ଶୁଣିବାକୁ ମିଳିଥାଏ । ବୀରମାନଙ୍କ ହୁଙ୍କାରରେ ରଣଭୂମି ଯେତେବେଳେ ମୁଖରିତ 
ହୋଇଉଠେ, ସେତେବେଳେ ବାଦ୍ଯର ସମବେତ ଧ୍ଵନି ଯୁଦ୍ଧର ବିଭିଷିକାକୁ ଆହୁରି 
ବୃଦ୍ଧିକରେ । କବି ରଣଭୁମିର ସେହି ଦୃଶ୍ୟକୁ ପାଠକ ସମ୍ମୁଖରେ ରଖିବାପାଇଁ ବ୍ୟବହାର 


ଶ୍‌ ୩୬୩୩ ୬୩୩ ୩୧୩ 


ଝମଝମ, ଟହଟହ, ଚଡ଼ଚଡ଼, ଭଡ଼ଭଡ଼, ଘାଉଘାଉ, କଟକଟ ପ୍ରଭୃତି କେତେକ ଶବ୍ଦ । 
ବୀପ୍‌ସାମ୍ବକ ଶବ୍ଦ : 


ଅନୁକରଣାତ୍ମକ ଶବ୍ଦ ପରି ବୀପ୍‌ସାମ୍ବକଶବଦ୍ଦ ପ୍ରୟୋଗରେ ଭାଷାର ସୌଷ୍ଠବ 
ବୃଵିପାଏ ତଥା ଭାଷାରେ ଗତିମୟତା ଆସେ । ରାମାୟଣର ଆଦି, ଅଯୋଧ୍ା, ଆରଣ୍ୟକ 
ଓ ସୁନ୍ଦରାକାଣ୍ଡରେ ଏସବୁ ଶବ୍ଦ କେବଳ କେତେକ ସ୍ଥାନରେ ବ୍ୟବହୃତ ହୋଇଥୁବବାବେଳେ 
ଲଙ୍କାକାଣ୍ଡର ସମର ବର୍ଣ୍ଣନାରେ ଏହାର ବହୁଳତା ପରିଦୃଷ୍ଟ ହୁଏ । ବୋଧହୁଏ ରଣଭୂମିକୁ 
ଅଧକ ଗତିଶୀଳ ଓ ବର୍ଷ୍ଚନାକୁ ବୀରରସ ବ୍ୟଞ୍ଜତ କରିବା ପାଇଁ କବି ବଳରାମ ସଚେତନ 
ଭାବେ ଏହିସବୁ ଶବ୍ଦର ବ୍ୟବହାର କରିଛନ୍ତି । ଏସବୁ ଶବ୍ଦପ୍ରଭାବ ଆଦିକାଣ୍ଡରେ ନମ୍ର 
ଥୁବାବେଳେ ଲଙ୍କାକାଣ୍ଡରେ ଉଗ୍ରହୋଇ ଯାଇଛି । ଆସଆସ, ଧୀଅଧୀଅ, ଯାଅଯାଅ ପରଭୂତି 
ବୀପ୍‌ସାମ୍ବମକ ଶବ୍ଦର ବାରମ୍ବାର ଉଚ୍ଚାରଣ ରଣଭୂମିର କୁହାଟ ପରି ପାଠକକୁ ବିକ୍ଷୁବ୍ଧ 
କରିଦିଏ । ଆଦିକାଣ୍ଡରୁ କେତେକ ଉଦାହରଣ ପ୍ରଦର ହେଲା । 


ଛନଛନ, ତେକୁତେକୁ, ଆସିବୁଆସିବୁ, ଦେଖଦେଖ, ମନେମନେ, ଦମଦମ, 
ତରତର, ଉଠଭଠ, ଆସଆସ, ଗହଗହ, ଠାବେଠାବେ, ତେତେତେତେ, ଲାଜଲାଜ, 
ଘନଘନ, ଜୟେଜୟେ, ହେଳୁହେଳୁ, ପନ୍ତପନ୍ତ,) ହସହସ, ଧରଧର, ମାରମାର, 
ଚାଲଚାଲ, ଧୀରଧୀର, ସତ୍ୟସତ୍ୟ, ଆଣଆଣ, ଧନ୍ୟଧନ୍ଯୟ, ଯେବଣଯେବଣ | 


କବି ବଳରାମ ଦାସ ୧୫୯ 


ଯୁଗ୍ମ ଶବ୍ଦ : 

ଏହିପରି ଆଉ ଗୋଟିଏ ପ୍ରୟୋଗ ହେଉଛି ରାମାୟଣର ଯୁଗଟ୍ଲ ଶବ୍ଦମାଳା । 
କ୍ରିୟାବାଚକ ବିଶେଷ୍ୟ ଓ ଅସମାପିକା କ୍ରିୟା ସଂଯୋଜିତ ହୋଇ ଏସବୁର ସୃଷ୍ଟ । ବୀପ୍‌ସାମ୍ବକ 
ଶବ୍ଦପରି ଏସବୁ ମଧ୍ଯ ବର୍ଣ୍ଣନାକୁ ଗତିଶୀଳ କରାଏ । ଜଗମୋହନ ରାମାୟଣରେ ବିଶେଷକରି 
ଲଙ୍କାକାଣ୍ଡରେ ଏପରି ଯୁଗ୍ମଶବ୍ଦର ବହୁଳତା ପରିଦୃଷ୍ଟ ହୁଏ । 


ଉଭୁରାଉଭୁରି, ଉଠାଉଠି, କୋହାକୋହି, କୋଡ଼ାକୋଡ଼ି, ଗଡ଼ାଗଡ଼ି, ଘଞ୍ଚାଘଞ୍ଜ, 
ଘଷାଘଷି, ଚାହୀଚାହିଁ, ଛଡ଼ାଛଡ଼ି, ଜଣାଜଣି, ଟକାଟକି, ଠେଲାଠେଲି, ଧରାଧଣି, ପଶାପଶି, 
ପିଟାପିଟି, ପେଲାପେଲି, ପୁଛାପୁଛି, ବଣ୍ଟାବଞ୍, ରେଟାଭେଟି, ମଡ଼ାମଡ଼ି, ମରାମରି, 
ମିଶାମିଶି, ଯନ୍ତାଯତି, ହଣାହଣି, ହାବୋଡ଼ାହାବୋଡ଼ି | 


ପୁନରୁକ୍ତି ପ୍ରକାଶ : 


ବୀପ୍‌ସାରେ ପୁନରୁଚ୍ତି ହୁଏ, ଏଥିରେ କେବଳ ଗୋଟିଏ ଶବ୍ଦ ଦୁଇଥର ବ୍ଯବହୃତ 
ହୋଇଥାଏ; ଅଥଚ ପୁନରୁଚିରେ ଗୋଟିଏ ଶବ୍ଦ ବହୁଥର ଆସେ । ଏହାକୁ ସାଧାରଣତଃ 
କାବ୍ୟର ଦୋଷରୂପେ ପରିଗଣନା କରାଯାଉଥଲେ ହେଁ, କେତେକ ଅଳଙ୍କାରିକ ଏହାକୁ 
ଗୁଣ ରୂପେ ଗ୍ରହଣ କରିଛନ୍ତି । ହିନ୍ଦୀକବି ଭିକାରୀଦାସ ଏ ବିଷୟରେ ନିଜର ମନ୍ତବ୍ୟ 
ଦେଇ ଲେଖିଛନ୍ତି- 


ଏକ ଶବ୍ଦ ବହୁବାର ଜହିଁ, ପରେ ରୁଚରଣ ଅର୍ଥ 
ପୁନରୁକ୍ତୀ ପରକାଶ ଗୁନ, ବରନେ ବୁଝି ସମର୍ଥ । 


ବଳରାମ ରାମାୟଣର ସୌନ୍ଦର୍ଯ୍ୟ ବୃଦ୍ଧି କରିବା ପାଇଁ ଅନେକ ସ୍ଥଳରେ ଗୋଟିଏ 
ଶବ୍ଦକୁ ବାରମ୍ବାର ବ୍ୟବହାର କରିଛନ୍ତି | ଏହା କେତେବେଳେ ପଦର ଆଦ୍ୟରେ ଆସିଛି 
ଓ କେତେବେଳେ ମଧ୍ଯ ଭାଗରେ । ଆଦିକାଣ୍ଡରୁ ଏହି ପ୍ରକାର ପ୍ରୟୋଗର କେତୋଟି 
ଉଦାହରଣ ନିମ୍ନରେ ପ୍ରଦରର ହେଲା । 


“ ସହସ୍ର 'କୁ ଆଦ୍ଯ ଓ ମଧ୍ୟଭାଗରେ ରଖି- 


(୧) ଅନନ୍ତ ପୁରୁଷୋତ୍ତମ ତୁ ସହସ୍ର ମୂରତି 
ସହସ୍ରେ କର ସହସ୍ରେ ସୂର୍ଯ୍ୟ ଜ୍ୟୋତି । 


୧୬୦ କବି ବଳରାମ ଦାସ 


ସହସ୍ରେକ ଶିର ସହସ୍ରେ ଲୋଚନ 
ସହସ୍ରେ କୋଟି ଯୁଗ କଲାକ ବିମୋଚନ । 


ସ୍ଵୟମ୍ଭୁ ମୁନି ସହସ୍ରେ ସୃଷ୍ଟି ଅନ୍ତେ ତ୍ରିଦଶ 
ଦ୍ଵାଦଶ ଆଙ୍ଗୁଳ ୟେ ବେଦାନ୍ତ ପୁରୁଷ । 


(୨) “ଅପୁତ୍ରିକ'କୁ ଆଦ୍ଯରେ ରଖି- 


ଅପୁତ୍ରିକ ମୁଖ ଚାହିଁ ନ ଯୋଗାଇ 
ଅପୁତ୍ରିକ ଲୋକର ଅନ୍ନ ହିଁ ନଖାଇ । 


ଅପୁତ୍ରିକ ସଙ୍ଗେ ନୋହିବ ସଦଗୋଷ୍ଠୀ 
ଅପୁତ୍ରିକ ବାପୁଡ଼ା ଅଟର ପରମ କଷ୍ଟୀ । 


ଏହିପରି ' ପୁତ୍ର', ' କାହାର', “କେ', ' କେହୁ', ' କେବଣ', ' ଲକ୍ଷେକ', ' ୟେ ', 
' ପୁଣି', ' ଆମ ବା ଆମ୍ଭର', 'କାହିଁ', 'ଯାହାକୁ', “ ଯେ', ' ତାହା', “ କେ ବୋଲଇ 
ପ୍ରଭୃତିକୁ ଆଦ୍ୟରେ ରଖି ବାରମ୍ବାର ବ୍ୟବହାର କରାଯାଇଛି । 

(୩) କୌଣସି ନିୟମ ନରଖି ' ସାନ 'ର ବ୍ୟବହାର : 


ସାନ ବୋଲିଣ କି ଅଭରସା କର । 
ଅଗସ୍ତଟି ସାନ ଶୋଷିଲା ସିନ୍ଧୁ ସାତ 
ପ୍ରହଲାଦ ସାନ ପ୍ରସନ୍ନ କଲା ପଦ୍ନନେତ୍ର । 
ବାମନ ଯେ ସାନ ବଳିକି ଚାପିଲା 

ଧୂବ ସାନପୁଅ ବିଷ୍ଣୁକୁ ତୋଷ କଲା 
ଭାଗିରଥୁ ସାନ ଗଙ୍ଗାକୁ ବୁହାଇଲା । 


କିମ୍ପା ଏହାକୁ ହୋ କହ ତୁମ୍ଭେ ସାନ 
ଧାତା ଜାଣିଲଇଂ ଯେ ଘହିଂକି ଭାରଜନ । 


ପରିଗଣନାମ୍ମକ ଶୈଳୀ : 


କଥା କହିବା ପାଇଁ ଏହାଥୁଲା କବି ବଳରାମଙ୍କର ଶ୍ରେଷ୍ଠ ଆୟୁଧ । କେବଳ 
କାନନ, ରାଜକୀୟ ବିଭବ, ନଗର ସୁତି ଓ ଅପ୍ରସ୍ତୁତ ଯୋଜନା କଲାବେଳେ ନୁହେଁ, ସବୁ 


କବି ବଳରାମ ଦାସ ୧୬୧ 


ପ୍ରକାର ବର୍ଣ୍ଣନାର ଏହାଥ୍ୁଲା ଏକ ସାଧାରଣ ପଦ୍ଧତି । ଜଣକୁ ବା କେବଳ ଗୋଟିଏ 
ବସ୍ତୁର କଥା ନ କହି କବି ଏକାବେଳକେ ସମସ୍ତଙ୍କୁ ସଜେଇ କରି କହୁଥୁଲେ । ଏହି 
ପ୍ରକାର ଶଦ୍ଦ ଯୋଜନା ପାଠକକୁ ଘଟଣା ପ୍ରତି ବିଶେଷଭାବେ ଆକୃଷ୍ଟ କରୁଥିଲା ଏବଂ 
ପାଠକ ହୃଦୟରେ ଘଟଣାର ଏକ ସ୍ପଷ୍ଟ ରେଖା ଅଙ୍କିତ କରୁଥଲା । ଉଦାହରଣ ପାଇଁ 
ନିମ୍ନରେ କେତେକ ପଂକ୍ତି ସଂଗ୍ପହୀତ କରାଯାଇଛି । 


( ୧) ମଣିଷ ସମାଚ୍ଚର ସଦ୍‌ଗୁଣାବଳୀ - 
ଧାର୍ମିକ କୁଶଳ ହୋଇବେ ଶାନ୍ତିଶୀଳ 
ସୁଜନ ସୁବୁବଵି ହୋଇ ଉଧରିବେ କୁଳ | ୧୬୫ ୬ | 


( ୨) ଅଳଙ୍କାରର ଗଣନା - 
କଟି ପାଟ ଡୋର ଘାଘୁଡ଼ି ଘଣ୍ଟ ଗୁଚ୍ଛା 
ବାହେଣ ବାହୁଟି ଗଳାରେ ସୁନା ସୂତା | ଆଦି, ପୁ-୧୦୮ | 


(୩) ବାଦ୍ୟ - 
ଢ଼ୋଲ ଦମା ଟମକ ବାଜଇ ବୀର ତୂର 
ଶଙ୍ଗ ମହୁରୀ ଭେରୀ ଯନ୍ତ ସପତ ସ୍ଵର ।୨୨୨ । 


କମ କାହାଳ ବିଜିଘୋଷ ଶବ୍ଦ 

ତାଳ ତାଳି ଘଣ୍ଟ କଂସାଳ ଶବଦ।୨୨୩। 
ବାଚନ୍ି ମଙ୍ଦରଳ ବାଜନ୍ତି ବାଉଂଶି 

ନାଚନ୍ତି ନାଚୁଣୀ ଅପଛରୀ ମିଶି । ୨୨୪ | 


ନୀତିବାକ୍ୟ : 


ନୀତିବାକ୍ୟର ସଂଯୋଜନା ପୁରାଣ ରଚନାର ଏକ ବିଶିଷ୍ଟ ଶୈଳୀ । କଥା ମଝିରେ 
ନୀତିବାକ୍ୟ ସବୁକୁ ରଖିବା ଦ୍ଵାରା କଥାର ଗାମ୍ଭୀର୍ଯ୍ୟ ବୃଦ୍ଧି ପାଇଥାଏ । ସାଧାରଣତଃ ଅନ୍ୟକୁ 
ଉପଦେଶ ଦେବାବେଳେ ଏ ସବୁର ବ୍ଯବହାର ବଳରାମଙ୍କ ରଚନା ଶୈଳୀର ଏକ 
ସାଧାରଣ ରୀତି । 


୧୬୨ କବି ବଳରାମ ଦାସ 


୧) 


୨) 
୩) 


୪) 


୫) 


୬) 


୭) 
୮) 
୯) 


୧୦) 


୧୧) 


ବାଦ ବିବାଦ ଯେ ବଢ଼ାଇଲେ ବଢ଼ଇ 
ନାଶ କଥାମାନ ଛଡ଼ାଇଲେ ଛାଡ଼ର । 


ରହି ଯୁଦ୍ଧ କଲେ ଶତୃକୁ ହୋଯେ ଜିଣି | 
ବାବୁ ଦୃଷ୍ଟ ଜନକର ନାଶିଲେ ଧର୍ମପାଇ । 


ଯେତେବେଳେ ଯାହାକୁ ଅଛଇ ଯେଉଁ ଯୋଗ 
କାଳ ପ୍ରାପତ ଜାଣି ବିଧାତା କରାଇ ଭୋଗ। 


ଧରି ମାଇଲେ ତାତ ସିଧ୍ୟ ହି ହାଦେ ମରି। 


ପରକୁ ବୂଦ୍ଧି ଦେର ତିଆରୁ ଅନେକ 
ଏବେ ଚୁ ଆପଣେ ଛାଡ଼ିଲୁ ବିବେକ । 


ମନ୍ଦହିଁ ଭଲ ହୋଇ କରାଇଲେ ଭୟେ। 
କର୍ମକୁ ଜିଣନ୍ତା ନାହିଁ ଯେ ତ୍ରିଦଶ। 
ନିଦ୍ରାଗଲା ପ୍ରାଣୀର କିସ ଅବା ବଳ। 


ଅମର ହୋଇଲା ଲୋକ ତାହାର ସୁଖେ ଥିବ 
ସଂଗ୍ରାମ କଲେ କି ଅନ୍ୟାୟେ ପାର ଯିବ। 


ଯାଗଯଜ୍ଞ ଜପ ତପ ଦାନ ଧର୍ମ 
ୟେହା ଝିଙ୍ଗାସନ୍ତେ ପାର ପାପକର୍ମ । 


୧ ୨) ପୁର୍ବେ ଯାହା କରି ଏବେ ତାହା ଭୁଞ୍ଜ । 


ସ୍ଵକୀୟ ଶୈଳୀ : 


ପରମ୍ପରାକୁ ଅନୁସରଣ କରି ବଳରାମ ବଭିନ୍ନ ପ୍ରକାରର ଶବ୍ଦକୁ ବିଭିନ୍ନ 
ଭାବେ ନିଜ ଗ୍ରନ୍ଦୁରେ ବ୍ୟବହାର କରିଥିଲେ ହେଁ ଏସଟୁ ପ୍ରୟୋଗରୁ ତାଙ୍କ ନିଜସ୍ଵ ଶୈଳୀ 


କବି ବଳରାମ ଦାସ 


୧୬୩ 


ଜାଣିହୁଏ ନାହିଁ । ତାଙ୍କ ସମୟର ଅନ୍ୟାନ୍ୟ ଓଡ଼ିଆ କବି ଏପରିକି ଉତ୍ତର ଭାରତର କବି 
ଜାୟସୀ, ସୁର ଓ ତୁଳସୀ ମଧ୍ଯ ଏହି ସଚୁ ପ୍ରୟୋଗ ପଦ୍ଧତିକୁ ନିଜ ଗ୍ରନ୍ମ୍‌ରେ ଗ୍ରହଣ 
କରିଛନ୍ତି । ଶବ୍ଦ ପ୍ରୟୋଗର ଏହି ପରମ୍ପରାନୁଗତ ଶୈଳୀ ବ୍ୟତୀତ କାବ୍ୟ ମଧ୍ଯରେ ପ୍ରତ୍ୟେକ 
କବିଙ୍କର ଏକ ସ୍ଵକୀୟ ପ୍ରକାଶ ଭଙ୍ଗୀ ଥାଏ ଓ ସେଇଥିରୁ କବିଙ୍କ ବ୍ୟକ୍ତତ୍ବକୁ ଚିହ୍ନିହୁଏ । 
ନିମ୍ନରେ ବଳରାମଙ୍କ ଭାଷା ପ୍ରୟୋଗ ମଧ୍ଯରୁ ତାଙ୍କର ସ୍ଵକୀୟତାକୁ ଜାଣିବା ପାଇଁ ପ୍ରଚେଷ୍ଟା 
କରାଯାଇଛି। 


ସାରଳା ଦାସଙ୍କ ମହାଭାରତର ଛନ୍ଦ ପରି ବଳରାମଙ୍କ ରାମାୟଣର ଛନ୍ଦ ଥିଲା 
ଦାଣ୍ଡୀ। ବଳରାମଙ୍କ ଦାଣ୍ଡୀବୃତ୍ତ ୧୧ ରୁ ୧ ୫ ଅକ୍ଷର ମଧ୍ଯରେ ସୀମିତ । ପ୍ରତ୍ୟେକ ପାଦରେ 
୩ଟିରୁ ୭ଟି ପର୍ଯ୍ୟନ୍ତ ଶବ୍ଦ । ପୁଣି ଏହିସବୁ ଶବ୍ଦକୁ କବି ଏପରି ଭାବେ ସଚ୍ଚାଉଥିଲେ ଯେ 
ପ୍ରତ୍ୟେକ ପାଦକୁ ଭାବାଭିବ୍ୟକ୍ତି ଦୃଷ୍ଟିରୁ ଦୁଇଟି ସମାନ ଅଂଶରେ ବିଭକ୍ତ କରିଦେଲେ 
କିଛି ଅସୁବିଧା ହୁଏ ନାହିଁ। ପାଦର ମଝିରେ ବିରାମ ଦେଇ ପାଠକଲେ ପଦର ଭାବ 
ଆହୁରି ସ୍ପଷ୍ଟଭାବେ ଅଭିବ୍ୟକ୍ତ ହୁଏ । ଏହି ବିରାମ ପ୍ରକ୍ରିୟାକୁ ଆହୁରି ସ୍ପଷ୍ଟ କରିବା ପାଇଁ 
କବି ଅନୁପ୍ରାସର ସାହାଯ୍ୟ ନେଉଥିଲେ। ନିମ୍ବରେ ପ୍ରଦର କେତେକ ଉଦାହରଣରୁ ଏହା 
ଜାଣିହେବ । 

କ) ବିଭାଣ୍ଡେକ ବାଳ / ଚିତ୍ତ ସମାକୁଳ । 


ଖ) ନୂହଇ ପୁରୁଷ / ନୁହର ମୁହି ଯତି |¦ 

ଗ) ବାହାରକୁ ନଦିଶଇ / ଭିତରକୁ ଉହାଡ଼ି । 
ଘ) କେବଣ ବିଳାସୁଣୀ / ବିଃ୍ଚନ୍ତି ବିଞ୍ଚଣୀ । 
ଙ) ଦୁଧ ଶାକର / ବିବିଧ ପରକାର। 

ଚ) କର ଅନୁଗ୍ରହ / ନକର ନିରାଶ। 

ଛ) ଟେଳା ମାଇଲେ କି / ଟଳଇ ପରବତ। 


ଜଗମୋହନ ରାମାୟଣର ଏହା ଏକ ବିଶିଷ୍ଟ ପ୍ରକାଶଭଙ୍ଗୀ ହେଲେ ହେଁ 
ବେଳେବେଳେ ଏଥିରେ ବ୍ୟତିକ୍ରମ ପରିଲକ୍ଷିତ ହୁଏ। ଅର୍ଥାତ୍‌ ଅନୁପ୍ରାସ ନ ଥାଇ ମଧ୍ୟ 
ଭାବାଂଶ ଦୃଷ୍ଟିରୁ ପାଦ ସବୁକୁ ଦୁଇଭାଗରେ ବିଭକ୍ତ କଲେ ଅସୁବିଧା ହୁଏ ନାହ । 


୧୬୪ କବି ବଳରାମ ଦାସ 


କ) ପାଣି ଆଣନ୍ତେଣ ତାକୁ / ଦେଖିଲାକ ବାଳୀ। 
ଖ) ପାପ ଆକ୍ରୋଶିଲା / ମଦନ ମନେ ବ୍ୟାପୀ । 


ସାରଳା ମହାଭାରତର ଦାଣ୍ଡୀବୃତ୍ତକୁ ନିରୀକ୍ଷଣ କଲେ ବଳରାମଙ୍କ ବୈଶିଷ୍ଟ୍ୟ ଆହୁରି 
ସ୍ପଷ୍ଟ ହୋଇଯାଏ। ' ନିର୍ବାତ କପଚର ପୁଷ୍ୟରଥ ପକାଇଲା ସର୍ବଛେଦି' ବା “ ବରଷନ୍ତି 
ମେଘେ ଯେ ମୁଷଳ ଧାରା ପରମାଣେ' ବା “' ତାହା ଦେଖି ମେଘା ସହସ୍ତେକ ବିନ୍ଧିଲା ବୀର 
ପାର୍ଥେ' | ମହାଭାରତର ଏହିସବୁ ପଂକ୍ତିରେ ବଳରାମଙ୍କ ସଦୃଶ୍ର ବିଭାଜନ ନାହିଁ ଏବଂ 
ପଂକ୍ତିକୁ ବିଭାଜନ କରିଦେଲେ ମଧ୍ଯ ତାହାର ସମତା ନରହି ପାରୁଥିବାରୁ ଭାବାଭିବ୍ୟକ୍ତିରେ 
କୌଣସି ସୁବିଧା ହୁଏ ନାହିଁ। ବଳରାମଙ୍କ ରାମାୟଣରେ ବେଳେବେଳେ ଏହି ନିୟମରେ 
ବ୍ୟତିକ୍ରମ ପରିଲକ୍ଷିତ ହେଉଥିଲେ ହେଁ ଏହା ତାଙ୍କ ରଚନାଶୈଳୀର ସାଧାରଣ ନିୟମ 
ନୁହେଁ। ଏହାକୁ ବ୍ୟତିକ୍ରମ ଭାବରେ ହିଁ ଗ୍ରହଣ କରାଯାଇପାରେ । ଯେପରି- 


' ମର୍ତ୍ୟ ଲୋକେ ଭ୍ରଥ ଖଣ୍ଡେ ପୂର୍ବଦିଗ ଶେଷ' ଭାବାଭିବ୍ୟକ୍ତି ଦୃଷ୍ଟରୁ ପ୍ରତ୍ୟେକ 
ପାଦକୁ ଦୁଇ ଭାଗରେ ବିଭକ୍ତ କଲାବେଳେ ବଳରାମ କେତେକ ନିୟମ ଅନୁସରଣ 
କରୁଥିଲେ। ଉଦାହରଣ ରୂପେ “ ଦୁଇ” ଓ “ ଚାରି? ଅକ୍ଷରବିଶିଷ୍ଟ ଶବ୍ଦ ସବୁକୁ ଗ୍ରହଣ 
କରାଯାଇପାରେ । 


୨+୪ - ୨+୪ 
ମାର ରାକ୍ଷସୀ କି / ଶୁଣ ନୃପବର | 
୨+୪ - ୪+୨ 


କ) ଶୁଣ ରଘୁନାଥ / ପଚାରିଲୁ ଯିସ 

ଖ) ଆନ ଯୁବତୀକି / ପଟାନ୍ତର କରି 

ଗ) ଶୁଣି ରଘୁନାଥ / ରଷିଙ୍କର ବାଣୀ 
୪+୨ - ୨+୪ 

ପୁତ୍ରକଇ ଚିନ୍ତା / କର ମହାରଷି 
୪+୨ - ୪+୨ 

ଆକାଶେଣ ଶିର / ଲାଗିଲାକ ଯାଇ 
୪+୨ - ୨+୨+୨ 

କ) ଅବିକ୍ଷଣେ ଦାତା / ପାପପୁଣ୍ୟ ଦାନୀ 


କବି ବଳରାମ ଦାସ ୧୬୫ 


ଖ) ଧଉର୍ଯ୍ୟେଣ ମେରୁ / ଦୁଃଖୀଜନ ବନ୍ଧୁ 
ଗ) ଦେବଙ୍କର ତୁଲେ / ଯୁଗେ ଯୁଗେ ଥାଇ 
ସେହିପରି “ ତିନି” ଓ ' ଚାରି” ଅକ୍ଷର ବିଶିଷ୍ଠ ଶଦ୍ଦ ମଧ କେତେକ ନିୟମ ଦେଇ 
ଗତି କରିଛି। 
୩ + ୪ - ୩ + ୪ 
ଦେଖିଣ କୃତ କୃତ / ହୋଇଲେ ତ୍ରିପୁରାରୀ 
ସେବକ ନିମିତ୍ତେଣ / ଧାମନ୍ତି ଚକ୍ରଧାରୀ । 
ଏହି କ୍ରମ କେତେବେଳେ ଚାରିତିନି ଚାରିତିନି, ତିନିଚାରିରେ ପରିବର୍ଭିତ ହୋଇଛି | 
ଏଥିମଧ୍ଯରୁ ବଳରାମଙ୍କର ପ୍ରିୟ ଥିଲା- ତିନି ତିନି ତିନି ଚାରି - 
ଦେବେଣ ଦୂର୍ଲଭ / ମାନବେ ଅଗୋଚର । 
ଦେଖିତ ସୁଲଭ / ନୟନେ ଅଗୋଚର। 
ନୟନେ କଜଢ଼ଜଳ / ଶିରେଣ ଫୁଲଗଭା। 
କର୍ଣ୍ଣରେ ତତକୀ / ମଥାରେ ମଥାମଣି | 


ଏହି ଦୁଇ ଅଂଶର କ୍ରମ ପରିବର୍ତନ କରି ମଧ୍ଯ ସେ ବ୍ୟବହାର କରୁଥିଲେ । 
ଗଳାରେ ଚାପସରି ନାସାରେ ବସଣି । 
ଏହିସବୁ ନିୟମକୁ ଶୈଳୀ ମଧ୍ଯରେ ଅନୁସରଣ କଲାବେଳେ ସାଧାରଣତଃ ପାଦର 


ଆଦ୍ୟରେ ବ୍ଯବହୃତ ହୋଇଥିବା ଶବ୍ଦ ସମସ୍ତ ପାଦକୁ ପ୍ରଭାବିତ କରିଥାଏ। ଯେପରି 
“ ଦୁଇ” ଅକ୍ଷର ବିଶିଷ୍ଠ ପାଦର ଆଦ୍ଯରେ ରହିଲେ ଏହି ଜାତୀୟ ଶବ୍ଦ ପାଦ ମଧ୍ଯରେ 


ବହୁଳ ଭାବେ ବ୍ୟବହୃତ ହୁଏ । 
ଦୁଇ ଅକ୍ଷର ବିଶିଷ୍ଟ ଶବ୍ଦ : 


ଶଙ୍ଖ ଚକ୍ର ଗଦା ସାରଙ୍ଗ ଚତୃଭୂଜ। 
ସୃଷ୍ଟ ସର୍ଚ୍ଚନା ଦୁଃଖ ସୁଖ ଦାନେ । 


୧୬୬ କବି ବଳରାମ ଦାସ 


ଦୁଇ ଅକ୍ଷର ବିଶିଷ୍ଟ ଶଦ୍ଦ ସହିତ ଚାରି ଅକ୍ଷର ବିଶିଷ୍ଟ ଶବ୍ଦର ଉଚ୍ଚାରଣ ଦୃଷ୍ଟିରୁ 
ସାମଞ୍ଜସ୍ୟ ଥିବାରୁ ଆଦ୍ୟରେ ଦୁଇ ଅକ୍ଷର ବିଶିଷ୍ଟ ଶବ୍ଦ ଥିଲେ ଚାରି ଅକ୍ଷର ବିଶିଷ୍ଟ ଶଦ୍ଦ 
ପାଇଁ ଅସୁବିଧା ହୁଏ ନାହି | ସେହିପରି ଚାରି ଅକ୍ଷର ବିଶିଷ୍ଟ ଶବ୍ଦ ମଧ୍ଯ ସହଜରେ ବ୍ୟବହୃତ 
ହୋଇଥାଏ। 


ତିନି ଅକ୍ଷର ବିଶିଷ୍ଟ ଶବ୍ଦ : 


ପାଦର ଆଦ୍ୟରେ ତିନି ଅକ୍ଷର ବିଶିଷ୍ଟ ଶବ୍ଦ ରହିଲେ କବି ପାଦ ମଧ୍ଯରେ ପ୍ରାୟ 
ଏହି ଜାତୀୟ ଶବ୍ଦର ବହୁଳ ବ୍ଯବହାର କରିଥାନ୍ତି । ଯେପରି- 


ସର୍ବାଙ୍ଗେ ଚନ୍ଦନ ଲେପନ ମୁରାରୀ । 
ନବୁଡ଼ି ବିଶ୍ରାମ ସେ କରଲାକ ମହୀଧର | 
ଶୁଣିଣ ସନ୍ତୋଷ ଯେ ହୋଇଲା ମହୀଧର । 


ବଳରାମ ଦାଣ୍ଡୀବୃତ୍ତ ୧୧ରୁ ୧୫ ଅକ୍ଷର ମଧ୍ୟରେ ସଂକୁଚିତ ଓ ପ୍ରସାରିତ 
ହେଉଥିବାରୁ ଏହି ନିୟମ ବେଳେବେଳେ ଅନୁସୃତ ହେଉନଥିଲେ ହେଁ ପ୍ରତ୍ୟେକ ପାଦକୁ 
ଭାବାଭିବ୍ୟକ୍ତି ଦୃଷ୍ଟିରୁ ଦୁର ଭାଗରେ ବିଭକ୍ତ କରି ପାଦର ଅକ୍ଷର ସଂଖ୍ୟାର ଆବଶ୍ୟକତା 
ଅନୁଯାୟୀ ସେ ଶବ୍ଦ ସଂଯୋଜନା କରୁଥିଲେ । ସାରଳା ମହାଭାରତ ପରି ସେ ତାଙ୍କର 
ପଂକ୍ତିସବୁକୁ ଦୀର୍ଘ ନ କରି ଗୋଟିଏ ନିର୍ଦିଷ୍ଟ ସୀମା ମଧ୍ୟରେ ସୀମିତ ରଖୁଥିଲେ । ଫଳରେ 
ତାଙ୍କ ଦାଣ୍ଡୀବୃତ୍ତରୁ କଥାରସ ଅପେକ୍ଷା ସଙ୍ଗୀତର ସ୍ଵର ବେଶୀ ଶୁଣିବାକୁ ମିଳିଥାଏ । 


ଶୈଳୀର ଏହି ବୈଶିଷ୍ଟ୍ୟ ମଧ୍ୟ ଦେଇ ଗତି କଲାବେଳେ କେତେକ ଶବ୍ଦ 
ବଳରାମଙ୍କର ଅତି ପ୍ରିୟ ହୋଇଯାଇଛି । ସେଥିମଧ୍ଯରୁ ଦୁଇଟି ଶବ୍ଦ ହେଲା ଦିବ୍ୟ ଓ ଚାରୁ । 
କବି ଭଗବାନଙ୍କ କଥା କହିବାବେଳେ “ଦିବ୍ଯଂ ଶବ୍ଦକୁ ଯେପରି ବାରମ୍ବାର ପ୍ରୟୋଗ 
କରିଛନ୍ତି, ସେହିପରି ସୌନ୍ଦର୍ଯ୍ୟର ବର୍ଣ୍ଣନା କଲାବେଳେ “ ଚାରୁ ଶବ୍ଦର ବ୍ଯବହାର କରିଛନ୍ତି। 
' ଚାରୁ' ଶବ୍ଦର ପ୍ରୟୋଗରୁ କବିଙ୍କ ବ୍ୟକିଗତ ଜୀବନର ସ୍ପର୍ଶ ମିଳୁଥିଲେ ହେଁ, ଏହା ଥିଲା 
ତାଙ୍କର ଜୀବନର ଆଦର୍ଶ | ସୁନ୍ଦର ମଧ୍ଯରେ ମଙ୍ଗଳର ସନ୍ଧାନ କରିବା ଥିଲା ତାଙ୍କ ଜୀବନର 
ଶ୍ରେଷ୍ଠ ଲକ୍ଷ୍ୟ । 


କବି ବଳରାମ ଦାସ ୧୬୭ 


ବଳରାମଙ୍କ ଦାର୍ଶନିକ ଚିନ୍ତାଧାରା 


? ଞଳରାମ କେବଳ କବି ନଥିଲେ, ସେ ଥିଲେ ଷୋଡ଼ଶ ଶତାଦହୀ ଓଡ଼ିଶାର ଜଣେ 
ବିଶିଷ୍ଟ ଭକ୍ତ ତଥା ଦାର୍ଶନିକ । ତାଙ୍କ ଦାର୍ଶନିକ ` ଚିନ୍ତାଧାରାକୁ ପ୍ରକାଶ କରିବା ପାଇଁ ସେ 
ସ୍ଵତନ୍ତ୍ର ଭାବେ “ ବ୍ରହ୍ମାଣ୍ଡ ଭୂଗୋଳ” ପରି ଗ୍ରନ୍ଥ ରଚନା କରିଥିଲେ ହେଁ, ଏଥିରୁ ତାଙ୍କ 
ଜୀବନର ସବୁ କଥା ମିଳେ ନାହିଁ । ଏହା କେବଳ ' ଦେହ ବିଧି ତତ୍ତ୍ବ ' ପାଇଁ ରଚିତ | କିନ୍ନୁ 
ଏହା କବିଙ୍କ ସାଧନା ମାର୍ଗର ପ୍ରଥମ ଅଙ୍ଗ ହେଲେ ବି ପ୍ରଧାନ ଅଙ୍ଗ ନଥିଲା। କବି 
ସୋପାନ ପରେ ସୋପାନ ଅତିକ୍ରମ କରି ଶେଷକୁ ମୋକ୍ଷ ପ୍ରାପ୍ତକୁ ମଧ୍ଯ ତୁଚ୍ଛ ଜ୍ଞାନ 
କରିଥିଲେ। କବି ଶେଷକୁ କହିଲେ, ମୁଁ ଇଚ୍ଛାକଲେ ବୈକୁଣ୍ଠକୁ ଯାଇ ପାରିବି, କିନ୍ତୁ 
ବୈକୁଣ୍ଠ ପ୍ରାପ୍ତ ବଡ଼ କଥା ନୁହେଁ। “ ଭାବ ସମୁଦ୍ରରେ ସେହି କଥାକୁ ସେ ଅନ୍ୟ ଭାବରେ 
ପ୍ରକାଶ କଲେ। 


ଭଗବାନଙ୍କ ସେବକ ଭାବେ ରହିବା ହିଁ ଥିଲା କବିଙ୍କ ଜୀବନର ଶ୍ରେଷ୍ଠ ଲକ୍ଷ୍ୟ । 
ଚ୍ଚଗନ୍ନାଥ ଥିଲେ ତାଙ୍କର ଏକମାତ୍ର ପ୍ରଭୁ। ତାଙ୍କରି ସେବକ ଭାବେ ତାଙ୍କରି ଠାରେ 
ସଂପୂଣ୍ଣ ଆତ୍ମସମର୍ପଣ କରି ସେ ତାଙ୍କ ଜୀବନକୁ ସାର୍ଥକ କରିଥିଲେ । ) “ ଦେହ ବିଧି 
ତତ୍ତ୍‌ 'ରୁ ଆରମ୍ଭ କରି ଭଗବାନଙ୍କ ସହ ଏକାକାର ହୋଇ ଯିବା ପର୍ଯ୍ୟନ୍ତ କବିଙ୍କ ଜୀବନ 
ବହୁ ସ୍ତର ଦେଇ ଅତିକ୍ରମ କରିଥିଲା | କବି ଚାରିପୁରୁଷାର୍ଥ ଅର୍ଥାତ୍‌ ଧର୍ମ, ଅର୍ଥ, କାମ, 
ମୋକ୍ଷ ସହ ଜ୍ଞାନ ଓ ଭକ୍ତିକୁ ନିଜ ଜୀବନ- ଦର୍ଶନରେ ମୁଖ୍ୟସ୍ଥାନ ପ୍ରଦାନ କରିଥିଲେ। 
ନିମ୍ନରେ ଏ ସବୁର ସଂକ୍ଷିପ୍ତ ଆଲୋଚନା ପ୍ରଦାନ କରାଯାଇଛି । ଧର୍ମ-ସତ୍ୟ ପୁରୁଷଙ୍କର 
ଧର୍ମ ପାଳନ ହିଁ ପ୍ରକୃତ କର୍ମ। “ଧର୍ମ ସେ ତାହାଙ୍କର ଅଟଇ କାରେଣୀ” ଧର୍ମ କହିଲେ 
ବଳରାମ ସତ୍ୟ, ଅହିସା, ପରୋପକାର, ଅଭିମାନ ତ୍ୟାଗ, ଅପ୍ରିୟ ସତ୍ୟ ବା ମର୍ମବାଣୀ 
ନ କହିବା, କୋମଳ ବା ଶୀତଳ ବଚନ କହିବା, ଅନ୍ଯ ମନରେ କଷ୍ଟ ନ ଦେବା, 
ଗୁରୁଜନଙ୍କୁ ମାନ୍ୟ କରିବା, ଅତିଥି ଓ ଦେବତାଙ୍କ ସେବା କରିବା, ଦେବରାଜାଙ୍କ ଠାରେ 
ଶରଣ ପଶବାକୁ ବୁଝୁଥିଲେ। ଏହା ବ୍ୟତୀତ ଅନ୍ୟ ସବୁ ସଦ୍‌ଗୁଣକୁ ପାଳନ କରି ଆଦର୍ଶ 
ଜୀବନ ଯାପନ କଲେ ଲୋକ ସ୍ଵର୍ଗ ବା ମୋକ୍ଷ ପ୍ରାପ୍ତ ହୁଏ । ଜଗମୋହନ ରାମାୟଣରେ 


୧୬୮ କବି ବଳରାମ ଦାସ 


ଏହିସବୁ ସଦ୍‌ଗୁଣର ମହିମା ପ୍ରଚାର କରିବା ପାଇଁ କବି ବହୁ ଉପାଶ୍ଖ୍ୟାନକୁ ପରିବର୍ଭନ 
କରିଥିବା, ଗାଲବ ଓ ସତ୍ୟବ୍ରତ ଉପାଖ୍ୟାନରୁ ଉପଲବ୍ଧ ହୁଏ। ' ବ୍ରହ୍ମାଣ୍ଡ ଭୂଗୋଳ ' ରେ 
କବି ସେହି କଥାକୁ ଅନ୍ୟ ଭାଷାରେ କହିଛନ୍ତି । ମଣିଷ ଶରୀରରେ ଚାରୋଟି ଇନ୍ଦ୍ରିୟ ଦ୍ଵାରା 
ମନୁଷ୍ଯ ବାହାର ଜଗତ ସହିତ ସଂପର୍କ ସ୍ତ୍ରାପନ କରେ। ଏହାରି ମାଧ୍ଯମରେ ସେ ଭଲ ବା 
ଖରାପ ହୋଇଥାଏ। ଭଲ ଓ ମନ୍ଦ ଉଭୟ ପାଇଁ ଏଥିରେ ସ୍ମ୍ରାନ ଥିବା ହେତୁ ଏହାହିଁ 
ହେଉଛି ଅଷ୍ଟ ନିଧି, ତଥା ମୁକ୍ତିର ଲକ୍ଷଣ | ଏ ସବୁ ମନୁଷ୍ୟର ସ୍ଵାଭାବିକ ବା ସହଜ ଗୁଣ। 
ଚନ୍ଗରୁ ଏ ସବୁ ଆସିଥାଏ। କିହ୍ଵା ଭଗବାନଙ୍କ ନାମ ଜପ କରେ, ପୁଣି ଲାଳସା ଭୋଗ 
ଇଚ୍ଛା କରେ। ନାସା ବାସନା ଗ୍ରହଣ କରେ ପୁଣି ଦୁର୍ଗନ୍ଧ ଆପ୍ରାଣ କରେ। ଚକ୍ଷୁ ମଧ୍ଯ ଭଲ 
ଜିନିଷ ପୁଣି ଖରାପକୁ ମଧ୍ଯ ଦେଖିଥାଏ । ସେହିପରି କଣ୍ଠ ଭଗବାନଙ୍କ ନାମ ଶ୍ରବଣ କରେ 
ପୁଣି ଖରାପ କଥା ବି ଶୁଣିଥାଏ। ଏ ସବୁ ଜ୍ଞାନ ଓ ଅଜ୍ଞାନ ଭେଦରେ ହିବିଧ। ଅଜ୍ଞାନକୁ 
ତ୍ୟାଗ କରି ଜ୍ଞାନ ପଥ ଆଚରଣ କଲେ, ମଣିଷ ମୁକ୍ତି ପାଏ। ଏହା ହିଁ ଧର୍ମ ପଥ। ଜ୍ଞାନ 
କହିଲେ ପୁଣି ଶାସ୍ତ୍ର ଜ୍ଞାନ ନୁହେଁ। “ ଯେତେ ପ୍ରକାରେ ଶାସ୍ତ୍ରମାନ । ୟେ ଜ୍ଞାନ ନୋହେ ହୋ 
ଅର୍ଜୁନ ।”' ଜ୍ଞାନ ହେଉଛି ଭଗବାନଙ୍କ ଜ୍ଞାନ ଅର୍ଥାତ୍‌ ଆତ୍ଲପରତେ ଜ୍ଞାନ । ଏହାର ଅନ୍ୟ 
ନାମ ହେତୁ। ଅହେତୁ ହେଲା ଅଜ୍ଞାନ । ଏହି ଅହେତୁ ଜଳରେ ନିମଜିତ ହେଲେ ମଣିଷ 
ମାୟାବଶ ହୋଇ ପ୍ରକୃତ ଜ୍ଞାନକୁ ଭୁଲିଯାଏ । ଏହାକୁ ବୁଝିବା ହିଁ ଧର୍ମପଥ | 


ଧର୍ମର କ୍ଷେତ୍ର ଅତି ବିସ୍ତୃତ । ଏହା କୌଣସି ବ୍ୟକ୍ତି ବା ଗୋଷ୍ଠୀ ମଧ୍ଯରେ ନିଦ୍ଦିଷ୍ଟ 
ନୁହେଁ। ସମସ୍ତ ମାନବ ସମାଜରେ ଧାର୍ମିକ ବ୍ୟବସ୍ଥା ସ୍ଥାପନ କରିବା ଏହାର ଲକ୍ଷ୍ଯ । 
ସାଧାରଣତଃ ଧର୍ମକୁ ଷ୍ରୌତ ଓ ସ୍ଲାରଁ ଭେଦରେ ବିଭାଗ କରାଯାଇଥାଏ। ର୍ର୍ରୌତ ଧର୍ମରେ 
ଥିବା କର୍ମ ଓ ସଂସ୍କାର, ବେଦ ଓ ବ୍ରାହ୍ମଣ ଗ୍ରନ୍ଥ ସହ ସଂପକ୍ତ। ସ୍ଲାଇଁ ଧର୍ମର ସମ୍ପର୍କ ଧର୍ମ ସୂତ୍ର 
ଓ ସ୍କୃତି ସହ ଜଡ଼ିତ । ନିଜର ସଂସ୍କାରର ଉନ୍ନତି ବିନା ଅନ୍ୟର ହିତ ସାଧନ ସମ୍ଭବ ନୁହେଁ । 
ଏଥିପାଇଁ ଧର୍ମଶାସ୍ତ୍ରରେ ପ୍ରଥମେ ବ୍ୟକ୍ତିର ଆତ୍କୋନ୍ନତି କଥା କୁହାଯାଇଛି । ଶତପଥ ବ୍ରାହ୍ମଣରେ 
(୧, ୧, ୧, ୫)ରେ ସେଥିପାଇଁ ସତ୍ୟ କହିବା (ସ ୩ ସତ୍ୟମେବ ବଦେତ୍‌) ଉପରେ 
ଗୁରୁତ୍ବ ଦିଆଯାଇଛି । ସତ୍ୟ କହିଲେ ଆତ୍ମ-ଗୁଣର ବିକାଶ ହୁଏ । ଏହା ବ୍ୟତୀତ ଅହିଂସା, 
ଦୟା, ଶାନ୍ତି, ଅସ୍ୟା, ଶୌଚ, ଅନାୟାସ ମଙ୍ଗଳ, ଅକାର୍ପଣ୍ୟ ଓ ଅସୃହା ପ୍ରଭୂତି ଆଠ 
ଆତ୍ନ-ଗୁଣ ମନୁଷ୍ୟର ନୈତିକତା ଓ ସଦାଚାରକୁ ବୃଦ୍ଧି କରେ । ଯେଉଁ ବ୍ୟସ୍ତ ନିଜ ପାଇଁ 
ପ୍ରତିକୂଳ ସେ ଅନ୍ୟର ଉନ୍ନତି କରିବା ଅସମ୍ଭବ। ଆତ୍କନଃ ପ୍ରତିକୂଳାନି ପରେଷାଂ ନ 
ସାମଚରେତ୍‌) | ଭାରତୀୟ ସଂସ୍କୃତିର ମହାନ୍‌ ଆଦର୍ଶ ହେଲା ଅନ୍ୟ ପ୍ରତି ସଦ୍‌ଭାବନା। 
ବଳରାମ ପ୍ରାଚୀନ ପରମ୍ପରାକୁ ଅନୁସରଣ କରି ଏହି ଆଦର୍ଶକୁ ସମାଜରେ ପ୍ରଚାର 
କରିଥିଲେ। 


କବି ବଳରାମ ଦାସ ୧୬୯ 


ଅର୍ଥ ଅନର୍ଥର ମୂଳକାରଣ | ଏ ପ୍ରକାର ଉକ୍ତି ସାଧାରଣରେ ପ୍ରଚଳିତ ଥିଲେ 
ହେଁ, ଭାରତୀୟମାନେ ଚଚୁର୍ବର୍ଗପ୍ରାପ୍ତିର ଅନ୍ୟତମ ବିଶିଷ୍ଟ ଉପାୟ ରୂପେ ଅର୍ଥକୁ ଗ୍ରହଣ 
କରିଥିଲେ। ମୌର୍ଯ୍ୟ- ପୂର୍ବ ଭାରତବର୍ଷର ଜୈନ, ବୌଦ୍ଧ ତଥା ଆଜୀବକମାନଙ୍କ ଧର୍ମ 
ଗ୍ରନ୍ଥରେ ଜୀବନର କ୍ଷଣ ଭଙ୍ଗୁରତା ଓ ବ୍ୟକ୍ତିଗତ ଆତ୍ମୋନ୍ନତି ଉପରେ ଗୁରୁତ୍ବ ଦିଆଯାଉ 
ଥିଲା। ଫଳରେ ସମାଜରେ ଲୋକେ ଗ୍ରହତ୍ୟାଗ କରି ସନ୍ୟାସୀ ହୋଇ ଘର, ପରିବାର ଓ 
ସମାଜ ପ୍ରତି ଉଦାସୀନ ରହୁଥିଲେ । ଏ ପ୍ରକାର ପ୍ରବୃତ୍ତିର ପ୍ରଚାର ଫଳରେ ସାମଚ୍ଚରେ 
ଦୁଇ ଦିଗରୁ ଅମଙ୍ଗଳ ହେଲା । ପ୍ରଥମରେ ପ୍ରେମ, ସ୍ନେହ ତଥା ଆତ୍ମୀୟତା ପ୍ରଭୂତି ଗୁଣରେ 
ଶିଥିଳତା ପ୍ରବେଶ କଲା ଓ ଦ୍ବିତୀୟରେ ଦେଶର ଲୋକସଂଖ୍ୟା କମିଗଲା । ଏହାକୁ ଦୃଷ୍ଟିରେ 
ରଖି କୌଟିଲ୍ୟ ତାଙ୍କର ମହାନ୍‌ ଗ୍ରଟ୍ଛ ' ଅର୍ଥ ଶାସ୍ତ୍ରଂ ପ୍ରଣୟନ କଲେ । ଏଥିରେ ସାମାଜକୁ 
ଚାରି ଭାଗରେ ବିଭକ୍ତ କରାଗଲା - ( ୧) କ୍ଷତ (ଯୋଵା) ( ୨ ) ବ୍ରହ୍ନ୍‌ (ପୁରୋହିତ), 
(୩) ବିଶ୍‌ ଓ (୪) କର୍ମକାର | ଏହିପରି ବିଭାଗ ଦ୍ଵାରା ରାଜ୍ଯ ଶାସନ ପାଇଁ ରାଜା, 
ପରାମର୍ଶ ଦେବା ପାଇଁ ଅମାତ୍ୟ, ନ୍ୟାୟାଧୀଶ ତଥା ଧାର୍ମିକ ନେତା ( ଏମାନେ ସାଧାରଣତଃ 
' ବହନ୍‌' ହିଁ ଥିଲେ) ଦେଶର ଆର୍ଥିକ ଉନ୍ନତି ପାଇଁ କୃଷକ ( ବିଶ୍‌) ଓ ବ୍ୟାପାରୀ ( କର୍ମକାର) 
ବର୍ଗର ସୃଷ୍ଟ ହେଲା। ସମାଜର ପ୍ରତ୍ୟେକ ବର୍ଗ ଓ ବ୍ୟକ୍ତିର ଜୀବନ ନିର୍ବାହ ପାଇଁ ରାଜା ହିଁ 
ଉତ୍ତରଦାୟୀ ହେଉଥିଲେ । 


ଜଗମୋହନ ରାମାୟଣରେ ଅର୍ଥ- ଶାସ୍ତ୍ରର ନୀତି, ନିୟମକୁ କଠୋର ଭାବେ ପାଳନ 
କରିବା ପାଇଁ ନିର୍ଦ୍ଦେଶ୍ର ଦିଆଯାଇଛି । ରଷ୍ୟଗଶ୍ମଙ୍ଗ ଓ ବିଶ୍ଵାମିତ୍ରଙ୍କର ଦଶରଥଙ୍କୁ ପଚାରିଥ୍ବବା 
ପ୍ରଶ୍ନଗୁଡ଼ିକ ହିଁ ଏହାର ପ୍ରକୃଷ୍ଟ ଉଦାହରଣ । ବିଶ୍ଵାମିତ୍ରଙ୍କ ପ୍ରଶ୍ନଗୁଡ଼ିକ ବିଶେଷ କରି ଗଡ଼ରକ୍ଷାର 
ବିଭିନ୍ନ କୌଶଳ ଉପରେ ଆଧାରିତ ହେଲେ ହେଁ ଏଥରେ ଶାସନର ଦୃଢ଼ତା ପ୍ରକାଶିତ । 
କିନ୍ତୁ ରଷ୍ୟଶୂଙ୍ଗ ଅନ୍ୟ ତିନିବର୍ଗଙ୍କ କର୍ବ୍ୟ ସମ୍ପର୍କରେ ରାଜାଙ୍କୁ ସଚେତନ କରି ଦେଇଛନ୍ତି । 


ଅମନାତ୍ୟ ପୋଷୁନା ଅତି ଯନ୍ନ଼କରି, ପୁରାତନ- ଲୋକ ଘେନି କରୁନା ବିଚାର, 
ମନ୍ତ୍ରୀ ତୋହର ଅଟଇ ନା ସୁବୁଧ୍, ବ୍ରାହ୍ମଣ ପଢ଼ନ୍ତ ନା ବେଦଶାସ୍ତ୍ରମାନ, ସୁଜ୍ଞାନୀ ଦ୍ଵିଜମାନେ 
କରନ୍ତିନା ହୋମ, ମନ୍ତେଣ ସିଦ୍ଧ କରନ୍ତି ନିଜ କାମ, ବେଦଶାସ୍ତ୍ର ପଣ୍ଡାଏ ହୁଅନ୍ତି ନା 
ଗୋଷ୍ଠୀ, ପ୍ରଭୃତି ପ୍ରଶ୍ନରେ ବ୍ରାହ୍ମଣ ସମାଜର ରାଷ୍ଟ୍ରପତି ଦାୟିତ୍ବ ଉପରେ ଗୁରୁତ୍ବ ଦିଆଯାଇଛି । 


ସେହିପରି “ କାଳଜାଣି ବୃଷ୍ଟି କରେଇ କି ବଜ୍ରଧାରି ', ' ଅଗାଦ ଢଳ ଅଛଇ ଟିକି 
ଦେଶ ଲାଗେ', ' ଚଷାୟେ ବଇଲେ ନ କରନି ନା ପ୍ରାସ', ' ବାଟ ବୃକ୍ଷମାନ ନ କରଚି ନା 

ନାଶ”, ' କୃଷି ପାଗଜାଣି କରଇ ନା ବୃଷ୍ଟି ,, “ ଯେ ଯାହାର ରତୁ କରନ୍ତି ନା ଦିଗପାଳ” 
ପ୍ରଭୃତି ପ୍ରଶ୍ନ ଦେଶର କୃଷି ସମ୍ପଦ ଉପରେ ଆଧାରିତ । 


ଦେଶର ସମପୂଵି ନିର୍ଭର କରେ ବେପାର ଓ ବାଣିଜ୍ୟ ଉପରେ । ରଷ୍ଶ୍ପଙ୍ଗ 
ସେଥୁପାଇଁ ପଚାରିଛନ୍ତି, ସାଧୁତେ ସଂଗ୍ରହଣ କରନ୍ତଟିକି ଧନ, ବଲଦେ ଉପଚାର ଜାଣନ୍ତିଟିକି 
ବ୍ୟାଧ୍ୃ, ଓଷଧେଣ ରୋଗୀ ହୁଅନ୍ତି ନା ରକ୍ଷା, ମିଥ୍ୟା ନ କହନ୍ତି ନା ବଣ୍ିଜାର ଜନ, ନଟେ 


ଉଦର ପୋଷନ୍ତି ନା ନୃତ୍ୟ କରି, ଅଲୋଭୀ ସିଠ ନିଲୌଭୀ ବରଣଙ୍କ ସଂପର୍କରେ ବିଭିନ୍ନ 
ପ୍ରଶ୍ନ । 


ରଷ୍ୟଶ୍ପଙ୍ଗଙ୍କ ପ୍ରଶ୍ନ ମୁଖ୍ୟତଃ ରାଜାଙ୍କର ବିଭିନ୍ନ ଦାୟିତ୍ବ ସମ୍ପର୍କରେ ହେଲେହେଁ, 
ସେ ସ୍ଵତନ୍ତ୍ରଭାବେ କେତେକ ରାଜକର୍ମଚାରୀଙ୍କର ଉଲ୍ଲେଖ କରିଛନ୍ତି । କାରଣ ଦେଶକୁ 
ରକ୍ଷା କରିବା ସେମାନଙ୍କରହିଁ ପ୍ରଧାନ କର୍ରବ୍ୟ । ସେମାନେ ଅସାଧୁ ହେଲେ ଦେଶରେ 
ବିଭ୍ରାଟ ସୃଷ୍ଟ ହୁଏ । ରାଜାଙ୍କୁ ସେ ବିଷୟରେ ସଚେତନ କରିଦେବା ପାଇଁ ରଷ୍ୟଶ୍ପଙ୍ଗ 
ପଚାରିଛନ୍ତି, 


 ପରଦେଶ ବାରତା ପାଭକିନା ସନ୍ଧି 

' ଦେଶରେ ଦଣ୍ଡପାଟ ନକରଚ୍ତ ନା ଅନୀତି” 
“ ସୁଜନେ ଟସକର ସଙ୍ଗେ ନୁହନ୍ତି ନା ଭାବ” 
' ସେବକ ପେଷିଲେ ନୋହନି ନା ବିମୁଖ 
ସଂଗ୍ରାମେ କ୍ଷତ୍ରୀଙ୍କର ହରଷଟିକି ମୁଖ” 

' ଦୋସାଧୁ ରଖନ୍ତି ନା ଗୃହବାସ ବିର” 

“ ଚଞ୍ଚଳ ଅଟତ୍ତି ନା ସାହାଣର ଘୋଡ଼ା 

ହସ୍ତୀ ମାରଇଟିକି ଗୋଡ଼ାଇଣ ବେଢ଼ା । 
ସାରଥୀ ସୂଚ୍ରେଣ ବାହାରନା ରଥ 

ପାଦାତ୍ତି ପାଦେଣ ଅଟନ୍ତି ନା. ସାମରଥ । 
ତେଣୁକି ବିନ୍ଧିଲେଣ ଫୁଟଇଟିକି ବାଣ 
ବିକଟାଳ ହୋଇଣ ବାଜଇଟିକି ନିଶାଣ !।” 


ଦେଶର ସର୍ବାଙ୍ଗୀନ ଉନ୍ନତି ମୁଖ୍ୟତଃ ଅର୍ଥ- ବ୍ୟବସ୍ଥା ଉପରେ ନିର୍ଭର କରେ । 
ଲୋକେ ଶାନ୍ତିରେ ରହିଲେ ଧର୍ମପରାୟଣ ହୋଇଥାନ୍ତି । ତେଣୁ ଧର୍ମ ଓ ଅର୍ଥ ପରସ୍ମରର 

ପରିପୁରକ । ସେଥ୍ଵପାଇଁ ରଷ୍ଷ୍ୟଶ୍ବଙ୍ଗ ପରିବାର ଓ ସମାଜର ନୀତିନିୟମକୁ ନିଜ ପ୍ରଶ୍ନର 
ଅନ୍ତର୍ଭୁକ୍ତ କରିଛତ୍ତି । ସେଥୁମଧ୍ଯରୁ କେତେକ ପ୍ରଶ୍ନ ନିମ୍ନରେ ଉଦ୍ଧାର କରାଗଲା- 

' ପୁତ୍ରେ କରିଚିଟିକି ମାତାପିତାଙ୍କର ସେବା 

ସବୁଙ୍କରି ହୃଦେ ବସଇଟିକି ଦୟାଦେବା” 

“ ଅନ୍ତେଶ୍ଵର କଥା ବଚୁଝୁଟିକି ନିତି” 

 ପତିଙ୍କି ଭଗତି ହୁଅନ୍ତି ନା ଯୁବତୀ 

ବିଶ୍ଵାସଘାତକା ସଙ୍ଗେ ନୁହନ୍ତି ନା ପୀରତି ' 

' କୁଳୀଣ ଲୋକମାନେ ମାନନି ନା ମାନ୍ୟ' 

' ବଧୂନ୍ତ ଆଛାଦି ଅଛନ୍ତି ନା ଗୁରସ୍ତ' 

“ ପୁତ୍ରଥାନ୍ତେ ପିତାଏ ନୋହନ୍ତି ନା କଷ୍ଟ ' 

' ଲଢାବନ୍ତି ହୋଇଣ ଅଛନିନା କୁଳବଧୂଂ' 

' ଶିଷ୍ୟେ ପଳାନ୍ତି ନା ଗୁରୁବଚନ ଦୀକ୍ଷା ।' 


ମନୁଷ୍ୟ ସମାଜର ଦୟା ବା କରୁଣା କେବଳ ସମାଜ, ପରିବାର ଓ ସଂପକୀୟ 
ମଧ୍ଯରେ ସୀମାବଦ୍ଧ ନଥୁଲା, ସାଧାରଣ ଜୀବଜଗତ ଓ ଦେଶର ତରୁଲତା ପର୍ଯ୍ୟନ୍ତ ବ୍ୟାପ୍ତ 
ଥିଲା । ସେଥୁପାଇଁ ର ଷ୍ୟଶ୍ଙ୍ଗ କହିଛନ୍ତି, 


“ ଅପନ୍ତରା ବାଟେ ପାଣିପଣା ଦାନ 
ପ୍ରାସାଦ ଅଟାଳି ଅଛନ୍ତି ନା ବୃକ୍ଷମାନ ” 

“ ବାଟ ବୃକ୍ଷମାନ ନ କରନ୍ତି ନା ନାଶ । ” 
“ ସୁରଭି ଦୁଧ ଦୁହାଂଚି ନା ଗାର 

ବିଷ୍ଠା ନଖାନ୍ତି ନା ଚରିବାର ନ ପାଇ ” 

“ ଭଗ୍ନ ନୋହର ନା ପକ୍ଷୀଙ୍କର ଆଳ । ” 


ରଷ୍ୟଶ୍ପଙ୍ଗଙ୍କ ପ୍ରଶ୍ନ ସବୁରେ ରାଷ୍ଟ୍ରର ସମୂହମଙ୍ଗଳ ଉପରେ ଗୁରୁତ୍୍‌ ପ୍ରଦାନ 
କରାଯାଇଛି । ଏ ସବୁ ଅର୍ଥ ଉପରେ ଆଧାରିତ । ସାମାଜିକ ସୁବ୍ୟବସ୍ଥା ନିର୍ଭର କରେ 
ଦେଶର ଅର୍ଥ-ବ୍ଯବମସ୍ଘା ଉପରେ । କୌଟିଲ୍ୟ ସେଥୁପାଇଁ ବର୍ଣ୍ର- ବ୍ୟବସ୍ଥା ଉପରେ ଗୁରୁତ୍‌ 
ଦେଇଥୁଲେ । ତାଙ୍କ ମତରେ ବର୍ଣ୍ଚ - ବ୍ଯବସ୍ଥା ବ୍ୟକ୍ତିକୁ ସାମୂହିକ ହିତ ପାଇଁ ପ୍ରେରିତ 
କରେ; ଅଥଚ ଆଶୁମ-ବ୍ୟବସ୍ପା ଦ୍ଵାରା କେବଳ ବ୍ୟକ୍ତିର ବ୍ୟକ୍ତିଗତ ଉନ୍ନତି ସମ୍ଭବପର । 


୧୭୨ କବି ବଳରାମ ଦାସ 


ସବୁପ୍ରକାର ଜାତିକୁ ନେଇ ରାଷ୍ଟ୍ର । ଏଥ୍ବରେ ଶାସକଙ୍କ ପରି ବ୍ୟକ୍ତିଙ୍କୁ ଆନନ୍ଦ ଦାନ କରୁଥୁବା 
ବେଶ୍ୟା ଓ ନଟଙ୍କର ମଧ୍ଯ ଉପାଦେୟତା ରହିଛି । ରଷ୍ୟଶ୍ପଙ୍ଗ ସେଥିପାଇଁ ପଟାରିଲେ ନଟ 
ଓ ବେଶ୍ୟାଙ୍କ କଥା । 

ବଳରାମ ଏହିପରି ରଖଷ୍ୟଶ୍ମଙ୍ଗ, ବିଶ୍ବାମିତ୍ର, ବିଭାଣ୍ଡକଙ୍କ ପ୍ରଶ୍ନ ଓ ଭରତଙ୍କ ଶପଥ 
ମଧ୍ଯରେ ଦେଶର ଅର୍ଥ-ବ୍ୟବସ୍ଥା ଉପରେ ଗୁରୁତ୍ବ ଦେଇ ମୁକ୍ତିପାଇଁ ଅର୍ଥର ଆବଶ୍ୟକତା 
ସମ୍ପର୍କରେ ପୁଣି ତାଙ୍କ ପାଠକମାନଙ୍କୁ ସଚେତନ କରିଛନ୍ତି । 


ଅର୍ଥ ପ୍ରତି ଅତ୍ୟଧ୍ଵକ ମମତା ଅନର୍ଥର କାରଣ । ଦାରିଦ୍ର୍ୟ ମନୂଷ୍ୟର ବୁଦ୍ଧି ଲୋପ 
କରିଦିଏ । ଦାରିଦ୍ର୍ୟ ଗ୍ରାସ କଲେ ସନ୍ଜ୍ୟାସ ସମ୍ଭବ ନୁହେଁ । ଗ୍ରହ ପରିତ୍ୟାଗ କଲେ ବି 
ଦାରିଦ୍ର୍ୟରୁ ମୁକ୍ତି ମିଳେ ନାହିଁ । କିନ୍ତୁ ଅର୍ଥଲୋଭୀ ତା'ଠାରୁ ସ୍ଵତନ୍ତ୍ର । ଏଥୁରେ ମଣିଷ 
ମଣିଷକୁ ଚିହ୍ନେ ନାହିଁ । ମଣିଷର ସୁଖ ଦୁଃଖ ବୁଝିପାରେ ନାହିଁ । ଗୟାତୀର୍ଥର ବ୍ରାହ୍ମଣଙ୍କୁ 
ଉଦାହରଣ ରୂପେ ଗ୍ରହଣକରି ବଳରାମ ଧନଲୋଭର କୁପରିଣାମ ସଂପର୍କରେ ସମାଜକୁ 
ସଚେତନ କରି ଦେଇଛନ୍ତି । 


କାମ : 
ଭାରତୀୟ ସାଂସ୍କୃତିକ ପରମ୍ପରା ଅନୁଯାୟୀ ମନୁଷ୍ୟ ଜୀବନର ସଫଳତା କେବଳ 
ଧର୍ମ ବା ଅର୍ଥ ନୁହେଁ, କାମ ଉପରେ ମଧ୍ଯ ନିର୍ଭରଶୀଳ । ଭୌତିକ ଜୀବନର ସଂବର୍ଵନ 
ଅର୍ଥ ଉପରେ ଆଧାରିତ । ସାମାଜିକ ଜୀବନକୁ ଶ୍ଙ୍ଖଳିତ କରେ ଧର୍ମ, କିନ୍ତୁ କାମ ମନକୁ 
ତୃପ୍ତ କରେ । କାମ ସୂତ୍ର ଅନୁଯାୟୀ ଧର୍ମର ବୁଦ୍ଧି ସହ, ଅର୍ଥ ଶରୀର ସହ ଏବଂ କାମ ମନ 
ସହ ଏବଂ ମୋକ୍ଷ ଆତ୍ମା ସହ ସଂପୃକ୍ତ । ଅର୍ଥ, ଧର୍ମ ଓ କାମ ଦ୍ଵାରା ମନୁଷ୍ୟର ଜୀବନ 
ରତି, ମାନ, ଜ୍ଞାନ, ନ୍ୟାୟ ଆଦି ସମସ୍ତ କାମନା ସହ ସମାବିଷ୍ଠ ହୁଏ | ଅର୍ଥାତ୍‌ ଜୀବନର 
ଅଭିଳାଷ ପୁରଣ ହୁଏ ଅର୍ଥରେ; ସ୍ତ୍ରୀ, ପୁତ୍ରଙ୍କର କାମରେ; ଯଶ, ଜ୍ଞାନ ଓ ନ୍ୟାୟର ଧର୍ମରେ । 
ଏ ସବୁ ଇହଲୋକକୁ ଚରିତାର୍ଥ କରୁଥୁବା ବେଳେ ମୋକ୍ଷ ପରଲୋକ ପାଇଁ ଉଦ୍ଦିଷ୍ଟ । 


୭୮ 


କାମ ତୃପ୍ତି ଜୀବନ ପାଇଁ ଅତ୍ୟନ୍ତ ଆବଶ୍ୟକ । ଏହା ବିନା ସୃଷ୍ଟ ସମ୍ଭବ ନୁହେଁ । 
ସେଥ୍ଵପାଇଁ ଏହା ଏକ ବିଶିଷ୍ଟ ପୁରୁଷାର୍ଥ । 


ପୁରୁଷ ଓ ସ୍ତ୍ରୀଙ୍କର ପରସ୍ପର ପ୍ରତି ଆକର୍ଷଣ କାମର ମୁଖ୍୍ୟ ସାଧନ । ଏଥ୍ବରୁ 
ଦାମ୍ପତ୍ୟ- ଜୀବନର ସ୍ପୃଷ୍ଟ । ପ୍ରାଚୀନ ଭାରତୀୟମାନେ କାମକୁ ସ୍ଵତନ୍ତ୍ରଭାବେ ଆଦୌ ବିଚାର 
କରୁନଥ୍ଲେ । କାମସୂତ୍ର ପ୍ରଣେତା ବାସ୍ଵାୟନ କାମ ସୂତ୍ରର ପ୍ରଥମ ଛନ୍ଦରେ ହି ଧର୍ମ, ଅର୍ଥ 


କବି ବଳରାମ ଦାସ ୧୭୩ 


ଓ କାମକୁ ନମସ୍କାର କରିଛନ୍ତି । ' ଧର୍ମାର୍ଥ କାମେଭ୍ୟୋ ନମଃ” ବାସ୍ବାୟନଙ୍କ ଅନୁଯାୟୀ 
କାମର ଲକ୍ଷଣ ହେଲା, ଶ୍ରୌତ୍ର ତ୍କଚକ୍ଷୁର୍ଚିହ୍ଵା ଘ୍ରାଣୀ ନାମାମ୍ବସଂଯୁକ୍ତେନ ମନସାଧ୍ଷ୍ଚି ତାନାଂ 
ତସ୍ଵଷୁ ତସ୍ଵଷୁ ବିଷୟେଷ୍ଠାନୁ କୁଲ୍ୟତଃ ପ୍ରବୃତିି କାମଃ ।! ( କାମସୂତ୍ରମ୍‌ ୧/ ୨/୧୧) | 
ଅର୍ଥାତ୍‌ କାନ, ତ୍କ୍‌, ଆଖି, ଜିହ୍୍‌।, ନାକ- ଏହି ପାଞ୍ଚ ଇନ୍ଦିୟର ଇଛାନୁଯାୟୀ ଶଦ୍ଦ, ସୁର୍ଶ, 
ରୂପ, ରସ, ଗନ୍ଧ ପ୍ରବୂଭି ହିଁ କାମ । ଏହାର ବ୍ୟାବହାରିକ ବ୍ୟାଖ୍ୟା କରି କୁହାଯାଇଛି, 
ଚୁମ୍ବନ, ଆନିଙ୍ଗନ ଆଦି ପ୍ରାସଙ୍ଗିକ ସୁଖ ସହ କପୋଳ, ସ୍ତନ, ନିତମ୍ବ ଆଦି ବିଶେଷ 
ଅଙ୍ଗର ସ୍ପର୍ଶ କରିବା ଦ୍ଵାରା ଯେଉଁ ଆନନ୍ଦ ମିଳେ ତାହାହିଁ କାମ । * ତେବେ ବି କାମସୂତ୍ରକାର 
ଧର୍ମ, ଅର୍ଥ ଓ କାମ ଏ ତିନିଙ୍କି ବିଚାର କରି କୁହନି ଯେ କାମରୁ ଶ୍ରେଷ୍ଠ ହେଲା ଅର୍ଥ ଓ 
ଅର୍ଥରୁ ଶ୍ରେଷ୍ଠ ଧର୍ମ । ( ୧/ ୨/୧୪) କେବଳ ଶରୀରର ତୃଷ୍ତି ପାଇଁ କାମକୁ ଭାରତୀୟମାନେ 
କେବେହେଲେ ଗ୍ରହଣ କରି ନଥ୍ବଲେ । ଜ୍ଞାନ-ବିବେକ- ବିଚାର ଦ୍ଵାରା ଧର୍ମ- ସଳ୍ମତ କାମକୁ 
ସେମାନେ ଶ୍ରେଷ୍ଠସ୍ଥାନ ଦେଇଥୁଲେ । ଗୀତାରେ କୁହାଯାଇଛି- “ ଧର୍ମବିରୁଵୋ ଭୂତେଷୁ 
କାମୋଃଏସ୍ଥି ଭରତର୍ଷଇ ।” 


ବଳରାମ ମଧ୍ଯ କାମକୁ ଧର୍ମର ଏକ ବିଶିଷ୍ଟ ଅଙ୍ଗ ଭାବେ ଗ୍ରହଣ କରିଥିବା ତାଙ୍କ 
ଗ୍ରନ୍ଦରାଜିରୁ ଜଣାଯାଏ । ଜଗମୋହନ ରାମାୟଣରେ ଶ୍ରୀରାମ ଓ ସୀତାଙ୍କର ଆଦର୍ଶ ପ୍ରେମକୁ 
ଚିତ୍ରଣ କରାଯାଇଛି । ବିବାହ ପରେ ସୀତା ଯେପରି ଶ୍ରୀରାମଙ୍କ ତୃପ୍ତ ପାଇଁ ସତତ ଚେଷ୍ଟା 
କରିଛନ୍ତି, ଶ୍ରୀରାମ ମଧ୍ଯ ସେହିପରି ସୀତାଙ୍କର ପ୍ରତ୍ୟେକ କାମନାକୁ ପୂରଣ କରିଛନ୍ତି । 
ସଖୀମାନେ ସୀତୀଙ୍କୁ ଶ୍ରୀରାମଙ୍କ ପାଖରେ ଛାଡ଼ିବା ବେଳେ କହିଥ୍ବଲେ- 


ତୁ ଗୋ ଜାନକୀ ଗୋ ଆମ୍ଭର ବୋଲ କର 
ଶ୍ରୀରାମ ତୋହୋର ଗୋ ଅଟନ୍ତି ଯେ ବର । 
ତୁ ଆଜ ରଚ୍ଚନୀ ମନାଇଂମୁ ତାହାନ୍ତ 

ୟେ କଥା ଦେବୀ ତୋତେ ଅଟର ଗୋ ହିତ । 
ସେ ଯେବେ ମନେ ନ ଧରଇ ଗୋ ଆନ 
ତେହ୍ନେ ସେବା କରି ହରିବୁ ଗୋ ମନ । 


ପ୍ରଥମ ମିଳନ ବେଳେ ସ୍ବାମୀକୁ ସନ୍ତୋଷ କରି ପାରିଲେ ବୈବାହିକ ଜୀବନ 

ସୁଖମୟ ହୁଏ । ସେହିପରି ପ୍ରଥମ ରାତ୍ରିରେ ବିଷାଦ ସୃଷ୍ଟି ହେଲେ ଜୀବନସାରା ଦୁଃଖ 

ମିଳେ । ଏହା ଓଡ଼ିଶାର ଏକ ସାଧାରଣ ବିଶ୍ଵାସ । ବଳରାମ ଦାସ ମଧ୍ଯ ଏଥରେ ବିଶ୍ଵାସ 
କରି ଲେଖିଛନ୍ତି- 
5 (୧/୨/୧୨) 

୧୭୪ କବି ବଳରାମ ଦାସ 


ପ୍ରଥମ କାଳେ ସେବେ ସ୍ଵାମୀଙ୍କି ସେବିପାରି 
ଦେହଥ୍ୁବବା ଯାୟେ ସୁଖ ଭୋଗ କରି । 
ପ୍ରଥମେ ସ୍ଵାମୀଙ୍କି ଯେବେ ଉପ୍ତୁଢାଇ ରୋଷ 
ସର୍ବଦା ସେ ନାରୀ ଗୋ ହୁଅଇ ବିରସ । 


ଏହା କେବଳ ପ୍ରଥମ ରାତ୍ରୀ କଥା ନୁହେଁ, ବିବାହ ପରେ ସ୍ତ୍ରୀ ଗୋଟାସୁଦା ସ୍ବାମୀର 
„_ „=8® <+ 
ହୋଇଯାଏ । ତେଣୁ ସ୍ଵାମୀର ଇଚ୍ଛା ପୂରଣ କରିବା ହି ସ୍ତ୍ରୀର ପ୍ରଧାନ କରବ୍ୟ । 


ସେ ଚୋହାୋର ସ୍ଵାମୀ ତୁ ତାହାଙ୍କରି ନାରୀ 
ୟେକ ଦେହ ୟେହା କେ ବେଗାନ କରି ପାରି । 


“ ଯେତେବେଳଠାରୁ ଦ୍ବିଜବର ଦୁହିଙ୍କର ହାତକୁ କୃଶ ରଜୁରେ ବାନ୍ଧି ଦେଲେ, 
ସେହି ସମୟରୁ ଶ୍ରୀରାମ ହେଲେ ତୋ ପ୍ରାଣର ଭଶ୍ଵର, ତୁ ହେଲୁ ତାଙ୍କର ଦାସୀ । ତୋର 
ପ୍ରତ୍ୟେକ ଅଙ୍ଗକୁ ତାଙ୍କରି ସେବାରେ ନିୟୋଜିତ କରିବାରେ ହିଁ ତୋର ପ୍ରକୃତ ପୁରୁଷାର୍ଥ ।” 


ଦାମ୍ପତ୍ୟ ପ୍ରଣୟର ଏହି ଆଦର୍ଶକୁ ନେଇ ବଳରାମ ରାମାୟଣ ରଚନା କରିଥିଲେ । 
ତାଙ୍କ ମତରେ ନାରୀ ବା ପୁରୁଷ ଏହି ଆଦର୍ଶକୁ ଅନୁସରଣ କରି ସମାଜରେ ଜୀବନଯାପନ 
କଲେ, ଇହଲୋକରେ ତାଙ୍କ ଜୀବନ ଯେ କେବଳ ସାର୍ଥକ ହୁଏ ତାହା ନୁହେଁ, 
ପରଲୋକରେ ମଧ୍ୟ ସେ ସ୍ବର୍ଗପ୍ରାପ୍ତ ହୁଏ । ସେଥୁପାଇଁ ସୀତାଙ୍କ ମାତାମାନେ ସୀତାଙ୍କୁ 
ଉପଦେଶ ଦେଇ କହିଛନ୍ତି- 


ପତି ଭକ୍ତ କଲେ ଲହଲୋକେ ଯଶ ପାଇ 
ଅନ୍ତେ ସ୍ଵର୍ଗ ଭୁବନେ ବସଇ ହାଦେ ଯାଇ । 
(ଆଦି- ପୁ: ୩୯୮) 


ଦାମ୍ପତ୍ୟ ପ୍ରଣୟର ଆରମ୍ଭ ହୁଏ ସଂଯୋଗ- ଶୃଙ୍ଗାରରୁ । ସାହିତ୍ୟ-ଦର୍ପଣ (୩/ 
୨୧୦/ ୨୧୧)ରେ କୁହାଯାଇଛି ଯେତେବେଳେ ନାୟକ- ନାୟିକା ପାରସ୍ପରିକ ପ୍ରେମର 
ବଶୀଭୂତ ହୋଇ ଦର୍ଶନ, ମିଳନ, ସୁର୍ଶ ଓ ଆଳାପରେ ଲୀନ ହୁଅନ୍ତି, ବିଦ୍‌ାନମାନେ ସେହି 
ଅବସ୍ଥାକୁ ସଂଯୋଗ ଓ ଏହାର ବର୍ଷ୍ଟନାକୁ ସଂ ଯୋଗ ଶୃଙ୍ଗାର କହିଥାନ୍ତି । ବଳରାମ ସୀତା 
ଓ ଶ୍ରୀରାମଙ୍କ ମିଳନ ପ୍ରସଙ୍ଗରେ ସଂ ଯୋଗ- ଶ୍ଙ୍ଗାରକୁ ଅତି ରମଣୀୟ ଭାବେ ଉପସ୍ଥାପନା 
କରିଛନ୍ତି । ସଂଯମତା ଓ ଶ୍ଳୀଳତା ମମ୍ଗ୍ରେ ସଂଯୋଗ- ଶୂଙ୍ଗାର ବର୍ଣ୍ଣନା କରିବାରେ ବଳରାମ 
ଯେ ସିଦ୍ଧହସ୍ତ ଥଲେ, ଏହା ରାମ ଓ ସୀତାଙ୍କ ମିଳନକାଳୀନ ଦୃଶ୍ୟରୁ ଉପଲବ୍ଧ ହୁଏ । 


କବି ବଳରାମ ଦାସ ୧୭୫ 


ସେମାନଙ୍କ କେଳିରେ ସବିଶେଷ ବର୍ଣ୍ଣନା ନ ଦେଇ ବଳରାମ ଲେଖିଛନ୍ତି- 


ଯହୁଂ ବେନିଜନେ ୟେକ ମନ ହୋନ୍ତି 
ବିବିଧ ବିନୋଦେ କରନ୍ତି ପୀରତି । 
(ପୁ-୩୯୫) 


ସଂଯୋଗ-ଶୂଙ୍ଗାର କେବଳ ନାୟକ ଓ ନାୟିକାର ମିଳନକୁ ବୁଝାଏ ନାହିଁ, ଏହା 
ବିଭିନ୍ନ ବିଭାଗରେ ବିଭଳ୍ତି । ଆଳଙ୍କାରିକମାନେ ଏହାକୁ ପୁର୍ବରାଗ, ମାନ, ପ୍ରଣୟମାନ, 
ଭର୍ଷାମାନ, ମାନ-ଭଙ୍ଗ, ସୌନ୍ଦର୍ଯ୍ୟ ଚେତନା ଭାବେ ବିଭାଜନ କରିଥାନି | ଶ୍ରୀରାମ ଓ 
ସୀତାଙ୍କ ପ୍ରଣୟରେ ମାନ ପାଇଁ କୌଣସି ଅବକାଶ ନଥୁଲା । ସେଥୁପାଇଁ ଜଗମୋହନ 
ରାମାୟଣରେ ମାନର କୌଣସି ବର୍ଣ୍ଣନା ଦେଖିବାକୁ ମିଳେନାହିଁ । ଏହାର ସଂଯୋଗ- 
ଶ୍ଦଙ୍ଗାର କେବଳ ପୂର୍ବରାଗ ଓ ସୌନ୍ଦର୍ଯ୍ୟ” ଚେତନା ମଧ୍ଯରେ ସୀମିତ । 


ବଳରାମ ସଂଯୋଗ-ଶ୍ମଙ୍ଗାର ପରି ବିୟୋଗ- ଶ୍ଙ୍ଗାର ଚିତ୍ରଣରେ ମଧ୍ଯ ଅତ୍ୟନ୍ତ 
ନିପୁଣ ଥୁଲେ । ବିରହାବସ୍ଥାରେ ଶ୍ଙ୍ଗାର-ଂରସ ପରିପାକ ହୁଏ । ସଂଯୋଗ କାଳରେ 
ଶରୀରର ପ୍ରମୁଖତା ଥାଏ କିନ୍ତୁ ବିରହରେ ଇନ୍ଦ୍ରିୟ ଜନ୍ୟ ସୁଖ ସ୍ଥାନରେ ପ୍ରିୟଦର୍ଶନର 
କାମନା ବିଶେଷ ଭାବେ “ଜାଗ୍ରତ ହୋଇଉଠେ । ପ୍ରିୟର କୁଶଳ-ସମାଚାର ବା ସନ୍ଦେଶ 
ଜାଣିବା ପାଇଁ ମନରେ ବ୍ୟାକୁଳତା ବୃଦ୍ଧିପାଏ । ସେତେବେଳେ ନାୟିକାର ସୌନ୍ଦର୍ଯ୍ୟ 
ମନକୁ ବାରମ୍ବାର ଆନ୍ଦୋଳିତ କରେ । ବିୟୋଗ-କଜନ୍ୟ ବ୍ୟାକୁଳତା ଓ ଦୈନ୍ୟର ଚିତ୍ରଣ 
କରିବା ପାଇଁ କବି ବଳରାମ ଆରଣ୍ୟକ କାଣ୍ଡରୁ ସୁନ୍ଦରାକାଣ୍ଡ ପର୍ଯ୍ୟନ୍ତ ବିଷୟବସ୍ତୁ ଗ୍ରହଣ 
କରିଛନ୍ତି । ସୀତାଙ୍କ ସନ୍ଦେଶ ପାଇବା ପାଇଁ ଶ୍ରୀରାମ କେବଳ ମନୁଷ୍ୟମାନଙ୍କ ଠାରେ 
ଆକୁଳ ପ୍ରାର୍ଥନା କରିନାହାତି, ସେ ବକ, ଚକ୍ରବାକ, କୁକ୍କୁଟ ପ୍ରଭୂତି ପକ୍ଷୀ ଏପରିକି ବନ 
ଓ ପର୍ବତକୁ ମଧ୍ୟ ଆକୁଳ ନିବେଦନ କରିଛନ୍ତି । ସୀତାଙ୍କ ବିରହରେ ସେ ବାରମ୍ବାର 
ଅଚେତ ହୋଇ ଯାଉଥବା ଓ ପାଗଳଙ୍କ ପରି ପ୍ରଳାପ କରୁଥିବା ପ୍ରାୟ ଦେଖିବାକୁ ମିଳିଥାଏ । 
ସେହିପରି ସୀତା ମଧ୍ଯ ଶ୍ରୀରାମଙ୍କ ବିରହରେ ଜୀର୍ଣ୍ଟଥ ଶୀର୍ଣ୍ଁ ହୋଇ ମଳିନ ବେଶରେ 
ଜୀବନ-ଯାପନ କରୁଥିଲେ । 


ଶ୍ରୀରାମ ଓ ସୀତାଙ୍କ ସଂଯୋଗ- ଶୃଙ୍ଗାର ବ୍ୟତୀତ ଜଗମୋହନ ରାମାୟଣରେ 
ଅନ୍ୟ ଏକ ପ୍ରକାରର ସଂଯୋଗ- ଶୃଙ୍ଗାରର ଚିତ୍ର ମିଳେ । ଏହି ବର୍ଣ୍ଣନା ପ୍ରଣୟର ଆଦର୍ଶ 
ଦ୍ଵାରା ଅନୁପ୍ରାଣିତ ନୁହେଁ । ଏଥୁରେ ବିଭାଣ୍ଡକଙ୍କ ଭଣ୍ଡତା, ରଷ୍ଯଶୂଙ୍ଗଙ୍କ ଅଜ୍ଞାନତା, 


୧୭୬ କବି ବଳରାମ ଦାସ 


ବିଶ୍ଵାମିତ୍ରଙ୍କ କାମୁକତା, ଗଙ୍ଗାକୂଳରେ ବାସ କରୁଥିବା ତପସ୍ବୀଙ୍କର ବିମୁଢ଼ତା ଓ ରାବଣର 
ଅହଙ୍କାରିତା ପ୍ରକାଶିତ । 


ବିଭାଣ୍ଡକ ସ୍କାନରତା ଉର୍ବଶୀର ରୂପରେ ମୁଗ୍‌ଧ ହୋଇ ମନେ ମନେ ସଂଯୋଗ- 
ଶ୍ଦଙ୍ଗାରର ଚିତ୍ର ଅଙ୍କନ କରି ସେ ନିଜ ସାଧନା ମାର୍ଗରୁ ବିଚ୍ୟୁତ ହୋଇଥଲେ । ରଷ୍ୟଶ୍ମଙ୍ଗ 
ମଧ୍ଯ ନିଜର ଅଜ୍ଞାନତା ଯୋଗୁଁ ବହୁ ନାରୀ ସହ ସମ୍ଭୋଗ ଦୋଷରେ ଭାଗୀ ହେଲେ । 
ବିଶ୍ଵାମିତ୍ର ତପସ୍ୟା ଦ୍ଵାରା ବ୍ରହ୍ମର୍ଷି ପଦ ପାଇଁ ଲାଳାୟିତ ହେଉଥୁବା ଅବସ୍ଥାରେ ମେନକା ଓ 
ରମ୍ଭାଙ୍କ ରୂପରେ ଆସକ୍ତ ହୋଇ ତପସ୍ୟାଭଙ୍ଗ କରିଥୁଲେ । ଗଙ୍ଗା କୂଳରେ ବାସ କରୁଥିବା 
ତପସ୍ଵୀ ଗଙ୍ଗାର ପବିତ୍ରତାକୁ ଭୁଲି, ନିଜ ତପସ୍ୟାକୁ ତ୍ୟାଗକରି ଶୁଣ୍ଢୀ ବଧୂର ପ୍ରଣୟ ପ୍ରାର୍ଥୀ 
ହେଲେ ଓ ଶେଷରେ ସୁରାଭାଣ୍ଡ ମଧ୍ଯରେ ଜୀବନ ତ୍ୟାଗ କଲେ । ରାବଣ ରମ୍ଭା ଓ 
ବେଦବତୀ ଉପରେ ବଳାକ୍ଵାର କରି ଶାପଭାଜନ ହୋଇଥୁଲେ । ଏ ସବୁ ଚିତ୍ରରେ ପବିତ୍ର 
ପ୍ରଣୟ ନାହିଁ । ସମାଜର ପ୍ରତିଶ୍ଚିତ ବ୍ୟକ୍ତିମାନେ ନିଜ ପ୍ରତିଷ୍ଠାର ସୁବିଧା ନେଇ କିପରି 
ବିଭିନ୍ନ ଅପକର୍ମର ଲିପ୍ତ ରହୁଥୁଲେ, ସେ ସବୁକୁ ଦେଖାଇବା ପାଇଁ ଏହିସବୁ ପ୍ରସଙ୍ଗର 
ଅବତାରଣା କରାଯାଇଛି । ସାଧାରଣ ଲୋକେ ଏପରି ଅପକର୍ମ କରିବା ସ୍ଵାଭାବିକ କିନ୍ତୁ 
ପ୍ରଢାପାଳକ ରାଜା, ତପସ୍ଯାରତ ମୁନି, ରଷି ଓ ବେଦବିଦ୍ଯା ପ୍ରବୀଣ ବ୍ରାହ୍ମଣଙ୍କ ପାଇଁ 
ଏସବୁ ଅକ୍ଷମଣୀୟ ଅପରାଧ । ବଳରାମ ସତ୍ୟବ୍ରତ ଉପାଖ୍ୟାନରେ ବ୍ରାହ୍ମଣ କନ୍ୟାକୁ 
ପ୍ରେମ କରି ବିବାହ କରିଥୁବା ସତ୍ଯବ୍ରତକୁ ସତ୍ଯ ରକ୍ଷା କରିଥୁବା ହେତୁ ସମାଜରେ 
ଦଣ୍ଡନୀୟ ଦୋଷରୁ ମୁକ୍ତକରି ଦେଇଥ୍ଵବା ବେଳେ, ବ୍ରାହ୍ମଣ ଯୁବକ ଶଶୀକର ନିଜ ବିବାହିତା 
ପନ୍ନୀକୁ ବନ୍ଦାପନା ପୂର୍ବରୁ ବଳାକ୍ଵାର କରିବାକୁ ଇଚ୍ଛା କରିଥବାରୁ ରାଜାଙ୍କ ଦ୍ଵାରା ଦଣ୍ଡିତ 
ହୋଇଛନ୍ତି । 


ପ୍ରଣୟ ସମ୍ପର୍କରେ ବଳରାମଙ୍କ ଦୃଷ୍ଟି କୋଣ ଅତ୍ୟନ୍ତ ସ୍ପଷ୍ଟ ଥୁଲା । ସେ ସମାଜରେ 
କାମୁକତାକୁ ପ୍ରଶ୍ରୟ ଦେବାପାଇଁ ଚାହିଁ ନଥୁଲେ । ଚକ୍ରବାକର ଉକ୍ତିରେ ଏହା ପ୍ରକାଶିତ । 
ସେଥୁରେ ସେ କାମାଶକ୍ତ ହୋଇ ପଶୁପକ୍ଷୀଙ୍କ ରତିକ୍ରୀଡ଼ା ଦେଖିବାକୁ ମଧ୍ଯ ଏକ ଅପରାଧ 
ଭାବେ ଗଣନା କରିଛନ୍ତି । 


ବଳରାମ ଜଗମୋହନ ରାମାୟଣରେ “ କାମ'କୁ ମନୁଷ୍ୟ ସମାଜର ଏକ ଶ୍ରେଷ୍ଠ 
ଭାବନା ଭାବେ ଚିତ୍ରଣ କରିଛନ୍ତି । ପ୍ରେମର ଅପୂର୍ବ ମାଦକତା, ଅଭୁତ ବ୍ୟାକୁଳତା ଓ 


କବି ବଳରାମ ଦାସ ୧୭୭ 


ପ୍ରିଏ-ବିୟୋଗରେ ମିଳନର ଉକ୍‌ଟ ଅଭିଳାଷ ପ୍ରଭୃତି ପ୍ରବୃଭିକୁ ଚିତ୍ରଣ କରିବା ସଙ୍ଗେ 
ସଙ୍ଗେ ପ୍ରାଣୋତ୍ସର୍ଗ ଓ ସଂପୂର୍ଣ ସମପର୍ଣ ଭାବକୁ ଅତ୍ୟଧ୍ଵକ ମହତ୍ବ ଦେଇଛନ୍ତି । କ୍ଷଣିକ 
ସୁଖ ଅପେକ୍ଷା ଚିରନ୍ତନ ଆନନ୍ଦ ହୋଇଛି ତାଙ୍କ ପ୍ରଣୟର ଆଦର୍ଶ । 


ମୋକ୍ଷ : 


ଭକ୍ତ ଓ ସାଧକମାନେ ସାଧାରଣତଃ ' ମୋକ୍ଷ" ଉପରେ ବିଚାର କରୁଥିଲେ ହେଁ, 
ଏହା ଇହଲୋକରେ ନୁହେଁ, ପରଲୋକରେ ମିଳି ଥାଏ । ବଳରାମ ଏଥୁପାଇଁ ସ୍ବର୍ଗ 
ପ୍ରାତ୍ରି, ବୈକୁଣ୍ଠ ପ୍ରାପ୍ତି, ମୁକ୍ତି, ନିର୍ବାଣ ପ୍ରଭୂତି ଶଦ୍ଦର ବ୍ୟବହାର କରିଛନ୍ତି | ସାଧକମାନେ 
ଏ ସବୁ ମଧ୍ଯରେ ସୃକ୍ଷ୍ମ ପାର୍ଥକ୍ୟ ଥୁବା କହୁଥୁଲେହେଁ, ସାଧାରଣ ଲୋକେ ଏ ସବୁକୁ 
ମୋକ୍ଷର ପର୍ଯ୍ୟାୟ ବାଚୀ ଶବ୍ଦ ଭାବେ ଗ୍ରହଣ କରିଥାନ୍ତି । ବଳରାମ ମଧ୍ଯ ଏଥୁରେ କୌଣସି 
ପାର୍ଥକ୍ୟ ଦେଖି ନାହାନ୍ତି ଏବଂ ସବୁ ଭଲକାମର ଅନ୍ତିମ ଲକ୍ଷ୍ୟ ଭାବେ ସ୍ବର୍ଗପ୍ରାପ୍ରିକୁ ହିଁ 
ଆଦର୍ଶ ରୂପେ ଉପସ୍ପାପିତ କରିଛନ୍ତି । ସାଧାରଣ ଲୋକଙ୍କୁ ଭଲ କାମ କରିବା ପାଇଁ 
ପ୍ରେରିତ କଲାବେଳେ ବଳରାମ 'ସ୍ଵର୍ଗ ପ୍ରାପ୍ତି "କୁ ଆଦର୍ଶ ରୂପେ ଗ୍ରହଣ କରିଥୁଲେହେଁ, 
ନିଜେ ବୈକୁଣ୍ଠପ୍ରାପ୍ରିକୁ ତୁନ୍ଥ ଜ୍ଞାନ କରୁଥ୍‌ଲେ । ଇଚ୍ଛା କରିଲେ ମୁଁ ବୈକୁଣ୍ଠକୁ ଯିବି, 
ଅର୍ଥାତ୍‌ ସେ ଚାହିଁଛନ୍ତି ଜଗନ୍ନାଥଙ୍କ ସେବା । ସେ ତାଙ୍କରିଠାରେ ଶରଣ ପଶିବାକୁ ଜୀବନର 
ମହାନ୍‌ କର୍ତବ୍ୟ ରୂପେ ବିଚାର କରିଛନ୍ତି । ଭଗବାନଙ୍କଠାରେ ଆତ୍ମସମର୍ପଣ ହିଁ ଥୁଲା 
ତାଙ୍କ ଜୀବନର ଚରମ ଲକ୍ଷ୍ୟ । । 


ବଳରାମ “ ମୋକ୍ଷ” କହିଲେ ଜୀବନ୍ଧୁକ୍ତ ଅବସ୍ଥାକୁ ହିଁ ଗ୍ରହଣ କରିଥୁଲେ । ଦେହ 
ଥାଇ ବିଦେହ ହେବା ଥୁଲା ତାଙ୍କ ଜୀବନର ଆଦର୍ଶ । ‹ ବ୍ରହ୍ମାଣ୍ଡ ଭୂଗୋଳ 'ର ' ବିଦେହ 
ରାଜନ ' ଉପାଖ୍ୟାନରେ ସେ ଏହି ଭାବନାକୁ ସ୍ପଷ୍ଟ କରିଛନି । ତାଙ୍କ ମତରେ ଏ ଦେହ 
ସବୁଦିନେ ରହେ ନାହିଁ । ଏହାକୁ ଅମର କରିବାକୁ ହେଲେ ମନକୁ ସଂଯତ କରିବାକୁ 
ହୋଇଥାଏ । ଏହା ଯୋଗଦ୍ଵାରାହିଁ ସମ୍ଭବ । “ ଯୋଗେଣ ଜିଣିବୁ ଦେହକୁ” । ଏହି ଯୋଗ 
ବଜରେ ବିଦେହ ରାଜା ଭଗବାନଙ୍କୁ ଯେତେବେଳେ ଦର୍ଶନ କଲେ, ସେତେବେଳେ 
ତାଙ୍କ ଜୀବନର ସବୁ ସଂଶୟ ଚ୍ଛିନ୍ନ ହୋଇ ଯାଇଥିଲା । ସେତେବେଳେ ଭଗବାନ ପ୍ରସନ୍ଜ 
ହୋଇ ତାକୁ ' ବିଦେହ' ନାମ ଦେଲେ | 


' ୟେଣୁ ୟେ ଦେହକୁ ତେଢିଲା | 
ମୋ ପାଦେ ଦର୍ଶନ ସେ କଲା ।'” 


୧୭୮ କବି ବଳରାମ ଦାସ 


' ବ୍ରହ୍ମାଣ୍ତ ଭୁଗୋଳ'ର ବର୍ଣ୍ଟନା ଅତି ସଂକ୍ଷିପ୍ପ । ତେବେ ବି ଦେହ କହିଲେ ସେ 
ବୁଝିଛନ୍ତି, ପ୍ରପଞ୍ଚଃ ସଂଶୟ ଓ ମୋହଗ୍ରସ୍ତ ଦେହ । ଦେହରୁ ଏ ସବୁ ଦୂର ହେଲେ ଏହା 
“ ବିଦେହ'ରେ ପରିଣତ ହୁଏ | ଏଥିରେ ବିଦେହାବସ୍ତା ପାଇଁ ଯୋଗ ପ୍ରକ୍ରିୟା ଓ ହରିସ୍କରଣ 
ଉଭୟକୁ ଗ୍ରହଣ କରାଯାଇଛି । ବୋଧହୁଏ ଶରୀରକୁ ସଂଯତ କରିବା ପାଇଁ ଯୋଗକୁ 
ଏବଂ ମନର ସ୍ତ୍ରିରତା ପାଇଁ ହରିସ୍କଲରଣକୁ ଗ୍ରହଣ କରିଛନ୍ତି । 


ସାଧକ ବିଦେହାବସ୍ଥ୍ା ଲୋଭ କଲେ ଯେଉଁ ମୁକ୍ତି ପାଏ, ତାକୁ ବିଦେହ ମୁକ୍ତି 
କୁହାଯାଏ । ଏହି ବିଦେହ ଅବସ୍ଥା ହେଉଛି, ଦେହ ଥାଇ ଦେହ ନ ଥିବାର ଜ୍ଞାନ । ରୁଦ୍ର 
ସୁଧାନିଧ୍ର “ ଧର୍ମଧ୍ଵଜ” ରାଜା ଥିଲେ ଏହାର ଆଦର୍ଶ । “ ସେ ରାଜା ଅତ୍ୟନ୍ତ ବୈଷ୍ଣବ 
ଅଟର । ବାସୁଦେବର ତହିଂ ବୁଦ୍ଧି ଦେଇ, ବାହ୍ଯ ଜ୍ଞାନ ପାଶୋରି ଥାଇ । ଜଡ଼ ଗୋଟିଏ 
ପ୍ରାୟ ହୋଇଥାଇ । ସ୍ତ୍ରୀମାନେ ଧରି ସକଳ କର୍ମ କରାନ୍ତି । ଦେଖୁଥୁଲେହେଁ ନ ଦେଖାଇ । 
ଶୁଣୁଥିଲେହେଁ ନ ଶୁଣର । ଶୀତ ଉଷ୍ଣ ନ ଜାଣଇ । ଅମନାତ୍ୟମାନେ ରାଜକ୍ଯ ଚିନ୍ତା 
କରୁଥାନ୍ତି । ତିକ୍ତ, ଅମ୍ଳ, କଟୁ, କଷା, ମଧୁର, ଲବଣାଦି ସ୍ଵାଦୁମାନନ୍ତ ନ ଜାଣଇ ›୦ | 
ସେ ମହାତ୍ମା ବାସୁଦେବର ତହିଂ ମନ ବୁଵି ଦେଇ ଦେହ ଜ୍ଞାନ ଛାଡ଼ି ରାଜା ହୋଇଥାର । ” 
(ର, ଠ: ନି. ପୁ ୧-୧୦୩) | ବଳରାମ ଦାସ ମଧ୍ଯ ଏହି ବ୍ଯବସ୍ାର ବର୍ଣନା କରି 
କହିଛନ୍ତି । 


ବିଦ୍ରୋହାବସ୍ଥା ଜୀବନର ଅନ୍ତିମ ଲକ୍ଷ୍ୟ ହେଲେବି ଏହାର ଆରମ୍ଭ ହୁଏ ସଂସାର 
ସମ୍ପକିତ ପ୍ରକୃତ ଜ୍ଞାନରୁ । ବହୁ ସନ୍ଗ୍‌ ସାଧକଙ୍କ ପରି ବଳରାମ ମଧ୍ୟ କହୁଥୁଲେ ଏ 
ସଂସାର ନଶ୍ଵର । ତାଙ୍କ ମତରେ ଏ ସଂସାର ଦର୍ପଣର ଛାୟା ସଦୃଶ ଅନିତ୍ୟ । ମାୟାଗ୍ରସ୍ତ 
ପ୍ରାଣୀ ପୁତ୍ର, କନ୍ୟା ଓ ସ୍ତ୍ରୀକୁ ଏ ମୋର” “ ମୋର' କହି ପାଗଳ ହେଉଥିଲେ ହେଁ, ପ୍ରକୃତରେ 
କେହି କାହାର ନୂହଡତ୍ତି । ରାତ୍ରିର ସ୍ଵପ୍ନ ପରି ଏ ଜୀବନ ସବୁବେଳେ କ୍ଷୟମୁଖରେ ଗତି 
କରୁଥାଏ । ଅଯୋଧ୍ଯା କାଣ୍ଡରେ ବଶିଷ୍ଠ ଅତ୍ୟନ୍ତ ମର୍ମସ୍ପର୍ଶୀ ଭାଷାରେ ସଂସାରର ନଶ୍ଵରତା 
ସଂପର୍କରେ ଶ୍ରୀରାମଙ୍କୁ ସଚେତନ କରିଛନ୍ତି । କିଶ୍ଚିନ୍ଧ୍ୟା କାଣ୍ଡରେ ଶ୍ରୀରାମଙ୍କ ବ୍ୟାକୁଳତା 
ଦୂର କରିବା ପାଇଁ ବହୁ ରଷିଙ୍କୁ ମୁହଁରୁ ଉକ୍ତିର ପ୍ରତିଧ୍ଵନି ଶୁଣାଯାଇଛି । ବଶିଷ୍ଠ କହିଛନ୍ତି, 


“ ସଂସାର ମାୟା ୟେ ଦର୍ପଣର ଛାୟା 
ଯେତେକ ଦେଖୁଥାଇ ସବୁ ତାର ମାୟା । 


କବି ବଳରାମ ଦାସ ୧୭୯ 


ଧନ ଯଉବନ ପୁତ୍ର ଦାରା ଆବର 
ଏ ପୁଣ କେହୁ ଯେ ନୋହତି କାହାର । 
ବିଧାତାର ଉପାୟେ ନ ଜାଣନ୍ତି କେହି 
ମୋହୋର ବୋଲିଣ ବୋଲଇ ଏ ଦେହୀ । 
ମାୟା ସଂସାର ଯେ ଅଟଇ ଅନୀତି 
ଯାହା ସେ ଉପାୟେ କଲା ପ୍ରଚ୍ଚାପତି । ” 
ଅଯୋଧା- ୨୯୦୧-୨୯୦୪ 


ଏ ସଂସାରରେ ସମସ୍ତେ ମରିବେ । ଏକଥା ଜାଣି ମଧ୍ଯ ମନୁଷ୍ୟ ସମସ୍ତଙ୍କ ଠାରେ 
ମୋହ ଲଗାଇ ପାଗଳ ହୁଏ । ମୃତ୍ୟୁ ମୁଣ୍ଡ ପାଖରେ ବସିରହିଛି । “ ମନୁଷ୍ୟ ମୁଣ୍ଡେ ମୃତ୍ୟୁ 
ବସେ” । ଏକଥା ଜାଣି ମଧ୍ଯ ମନୁଷ୍ୟ ନିଶ୍ଚିନ୍ତ ହୋଇ ଶୋଇରହେ । ମନୁଷ୍ୟ ଜନ୍ମ ଅତି 
ଦୁର୍ଲଭ । ଏହା ମହାନ୍‌ ଭାଗ୍ୟରୁ ମିଳିଥାଏ । ତେଣୁ ମନୁଷ୍ଯକୁ ଏହାର ସଦ୍‌ଉପଯୋଗ 
କରିବା ଆବଶ୍ୟକ । ଏହାର ଏକମାତ୍ର ଉପାୟ ହେଲା, ଭଗବାନଙ୍କ ନାମ ଜପ, 
ଭଗବାନଙ୍କଠାରେ ଶରଣ, ଭଗବାନଙ୍କ ପଦସେବା । କ୍ଷୁଧାର୍ଥୀ ବାଛୁରୀ ଯେପରି ମା 
ପାଖକୁ ଧାବିତ ହୁଏ, ପତିବ୍ରତା ନାରୀ ଯେପରି ପତିକୁ ଧ୍ଧାନ କରେ, ଅଜାତ ଖଗପକ୍ଷୀ 
ଯେପରି ମାତାକୁ ଅନୁକ୍ଷଣ ଲୋଡ଼ିଥାଏ, ସେହିପରି ଭକ୍ତ ଭଗବାନମୁଖୀ ହେବା ଆବଶ୍ୟକ । 
କାରଣ ଏ ସଂସାରର ମାୟାମୋହ ରୂପୀ ଅନ୍ଧକାରକୁ ଦୂର କରିବା ପାଇଁ ସେହି ଏକମାତ୍ର 
ଜ୍ଞାନ ପ୍ରଦୀପ । ସେ ଏହି ଘଟରେ ଆତ୍ମା ରୂପରେ ବିଦ୍ୟମାନ । ଭସ୍ମ ଭିତରେ ଅଗ୍ନିପରି, 
ଜଳ ଭିତରେ ଦେହର ପଦ, ଦର୍ପଣରେ ମୁଖର ପ୍ରତିବିମ୍ବ ପରି ସେ ରୂପ ଶରୀରସ୍ଥ 
ତ୍ରିକୁଟରେ ବିଦ୍ୟମାନ । ଧ୍ୟାନଚକ୍ଷୁରେ ତାକୁ ଦେଖି ସଂସାରର ମାୟାରୁ ମୁକ୍ତ ହେବା 
ଆବଶ୍ୟକ । 

ବଳରାମ ତାଙ୍କ ସାଧନା ମାର୍ଟକୁ ବ୍ରହ୍ମାଣ୍ଡ ଭୂଗୋଳରେ ବିଭିନ୍ନ ଭାବେ ଆଲୋଚନା 
କରିଥ୍ବଲେ ହେଁ, ଜଗନ୍ନାଥଙ୍କୁ ନିଜର ଏକମାତ୍ର ଦେବତା, ତାଙ୍କର ନାମ ଗାନ, ରୂପ 
ଦର୍ଶନ ଓ ପାଦସେବାକୁ ଜୀବନର ଶ୍ରେଷ୍ଠ ଆଦର୍ଶ ରୂପେ ଗ୍ରହଣ କରିଥ୍ବଲେ । ସେହି 
ଜଗନ୍ନାଥଙ୍କ ସେବା ହିଁ ଥୁବଲା ତାଙ୍କର ମୁକ୍ତି, ମୋକ୍ଷ, ସ୍ଵର୍ଗପ୍ରାତ୍ତି ଓ ବୈକୁଣ୍ଠପ୍ରାତ୍ତ ଠାରୁ 
ଶ୍ରେଷ୍ଠ କାମନା । 


୧୮୦ କବି ବଳରାମ ଦାସ 


ଉପସଂହାର 


୮ .? ମହାପୁରୁଷ ବଳରାମ ଏକାଧାରରେ କବି, ସାଧକ, ଭକ୍ତ ଓ ଦାର୍ଶନିକ ଭାବେ 
ଷୋଡ଼ଶ ଶତାଦ୍ଦୀରେ ପ୍ରସିଦ୍ଧି ଲାଭ କରିଥିଲେ । ତାଙ୍କର କବିତ୍‌ ମୌଳିକ ରଚନା ତଥା 
ଅନୁବାଦରେ ପ୍ରସ୍ତୁଟିତ ହୋଇଥିଲା । କବି ଭାବରେ ସେ ଶିଶୁମାନଙ୍କଠାରୁ ଆରମ୍ଭକରି 
ବୃଦ୍ଧ ପର୍ଯ୍ୟନ୍ତ ସମସ୍ତଙ୍କ ପାଇଁ କବିତା ଲେଖିଥୁଲେ । କିନ୍ତୁ ସେ ପ୍ରସିଦ୍ଧି ଲାଭକଲେ ତାଙ୍କର 
ଜଗମୋହନ ରାମାୟଣରେ । ସାଧକ ଭାବରେ ସେ ଥୁଲେ ଜ୍ଞାନମାର୍ଗୀ ସାଧକ । ଷଡ଼ଚକ୍ତ 
ସାଧନା ତଥା ପିଣ୍ଡବ୍ରହ୍ମାଣ୍ଡ ତତ୍ଭ୍‌କୁ ଅନୁସରଣ କରି ସେ ତାଙ୍କ ମନକୁ ସଂଯତ କରୁଥ୍ୁଲେ 
ଏବଂ ଶେଷରେ ସେ ଲଲାଟଚକ୍ରରେ ପରଂବ୍ରହ୍ମଙ୍କ ସହ ମିଶି ଏକାକାର ହେଉଥୁଲେ । 
ଭକ୍ତଭାବରେ ସେ ଥୁଲେ ଜଣେ ଭାବଭୋଳା ଭକ୍ତ । ଭକ୍ତିମାର୍ଗର କୌଣସି ନିର୍ଦ୍ଦିଷ୍ଟ 
ମାର୍ଗକୁ ସେ ଅନୁସରଣ କରି ନଥୁଲେ । ସେ ନିଜକୁ ଜଗନ୍ନାଥଙ୍କର ସେବକ ଓ 
ବେଟାଭାବେ, ପୁଣି ସଖାଭାବେ ଉଲ୍ଲେଖ କରିଥିଲେ ହେଁ ସଖ୍ୟଯ, ଦାସ୍ଯ ବା ବାସୂଲ୍ଯ 
ପ୍ରଭୃତି ଭକ୍ତିମାର୍ଗୁକୁ ସେ ଅବଲମ୍ବନ କରି ନଥୁଲେ । ସେ ଜଗନ୍ନାଥଙ୍କ ସହିତ ଏପରି 
ଭାବେ ଏକୀଭୂତ ହୋଇଯାଇଥୁଲେ ଯେ ଏସବୁ ସମ୍ପର୍କ ତାଙ୍କ ପାଇଁ ଅବାନ୍ତର 
ହୋଇଯାଇଥୁଲା । ଦାର୍ଶନିକ ଭାବରେ କେହି ତାଙ୍କୁ ରାମାନନ୍ଦପନ୍ଦୀ ସାଧକ କହୁଥୁଲେହେଁ 
ସେ କୌଣସି ପନ୍ଛାର ଆଶ୍ରୟ ନେଇ ନଥ୍ୁଲେ । ବେଦ, ବେଦାନ୍ତ, ଉପନିଷଦକୁ ଅନୁସରଣ 
କରି ଜ୍ଞାନମାର୍ଗ ମଧ୍ଯଦେଇ ଭକ୍ତ ଭାବରେ ପରାକାଷ୍ଠା ଲାଭକରିବା ଥୁଲା ତାଙ୍କ ଜୀବନର 
ଆଦର୍ଶ । ସେ ଆଚାର ଓ ବ୍ୟବହାରରେ ଶୁଦ୍ଧ ରହି ଜ୍ଞାନମାର୍ଟକୁ ଅବଲମ୍ବନ କରି ସଂସାରର 
ମାୟାମମତାକୁ ତୂଚ୍ଛ ମନେକରି ଭଗବାନମୁଖୀ ହୋଇ ପାରିଥିଲେ । ପ୍ରସଙ୍ଗକ୍ରମେ ସେ 
କାୟାସାଧନା, ଜ୍ଞାନମାର୍ଗର ନିଗୂଢ଼ ତତ୍ତ୍‌, ପରମାତ୍ମାର ସ୍ଵରୂପ ପ୍ରଭୃତିର ଆଲୋଚନା 
କରୁଥଲେହେଁ ଶଙ୍କରାଚାର୍ଯ୍ୟଙ୍କପରି ସେ ସମସ୍ତ ସଂସାରକୁ ମାୟାରୂପେ ଗ୍ରହଣ କରୁଥ୍ଲେ 
ଏବଂ ଏହି ମାୟାରୁ ମୁକ୍ତିଲାଭ କରିବାପାଇଁ ସେ ଜଗନ୍ନାଥଙ୍କର ଆଶ୍ରୟ ଗ୍ରହଣ କରିଥୁଲେ । 
ତାଙ୍କ ପାଇଁ ଜଗନ୍ନାଥହିଁ ଥିଲେ ସବୁ । ସେ ଜଗନ୍ନାଥଙ୍କ ସେବାକୁ ମୋକ୍ଷପ୍ରାପ୍ତିଠାରୁ ମଧ୍ଯ 
ଶ୍ରେଷ୍ଠ ବୋଲି ମନେ କରୁଥିଲେ । 


କବି ବଳରାମ ଦାସ ୧୮୧ 


ବଳରାମ ଦାସ କବି, ସାଧକ, ଭକ୍ତ ଓ ଦାର୍ଶନିକ ଭାବେ ପ୍ରସିଵି ଲାଭ କରିଥୁଲେହେଁ 
ଏ ସବୁର ମୁଳରେ ଥ୍ଵଲେ ନୀଳାଚଳପତି ଜଗନ୍ନାଥ । ତାଙ୍କରି କୃପାବଳରେ ସେ ସିଦ୍ଧିଲାଭ 
କରିଥୁଲେ । ତେଣୁ ତାଙ୍କର କବିତ୍ବ, ବ୍ଯକ୍ତିତ୍‌, ଭକ୍ିଚେତନା ଓ ଦାର୍ଶନିକତା ପ୍ରତ୍ୟେକ 
କ୍ଷେତ୍ରରେ ଜଗନ୍ନାଥଙ୍କୁ ଦେଖି ହୁଏ । ସେ ତାଙ୍କ ସାହିତ୍ୟରେ ଜଗନ୍ନାଥଙ୍କ ବନ୍ଦନାକରି 
ଜଗନ୍ନାଥଙ୍କ ଆଖ୍ୟାୟିକା ବର୍ଣ୍ଣ ନାକରି ଗ୍ରନ୍ଧୁକର୍ତାଭାବେ ଜଗନ୍ନାଥଙ୍କୁ ସମ୍ମାନଦେଇ, ଜଗନ୍ନାଥଙ୍କୁ 
ନିଜର ପିତା ଓ ମାତାଭାବେ ସମ୍ବୋଧନ କରି ସେ ତାଙ୍କ ସାହିତ୍ୟରେ ଓ ଜୀବନ ମଧ୍ଯରେ 
ଯେଉଁ ଜଗନ୍ନାଥ- ଚେତନାର ପରିବେଶ ସୃଷ୍ଟି କରିଥୁଲେ, ତାହା ହିଁ ପରବର୍ଭୀ ଯୁଗରେ 
ଓଡ଼ିଶାରେ ଜଗନ୍ନାଥ-ଚେତନାମୁୂଳକ ସାହିତ୍ୟ ସୃଷ୍ଟି କରିବା ସଙ୍ଗେ ସଙ୍ଗେ କବିଙ୍କୁ 
ଅବିସ୍ନରଣୀୟ କରି ଦେଇଥୁଲା । 


ମହାପୁରୁଷ ବଳରାମ ତାଙ୍କ ଜୀବନରେ ଯାହାସବୁ କରିଗଲେ ସେସବୁ ଦ୍ଵାରା 
ତାଙ୍କର ଆତ୍ମୋନ୍ନତି ହେବା ସଙ୍ଗେ ସଙ୍ଗେ ଜଗତର ମଙ୍ଗଳ ସାଧ୍ବତ ହୋଇଥିଲା । ସେ 
ଥିଲେ ଜଣେ ବିଶିଷ୍ଟ ସମାଜ ସଂସ୍କାରକ । ଯେଉଁଠି ସମାଜରେ ସେ ଅନ୍ୟାୟ ଦେଖୁଥିଲେ 
ସେଠି ସେ ଜଣେ ବିପ୍ଲବୀ ଭାବେ ବିଦ୍ରୋହ କରୁଥୁଲେ । ସେ ନିର୍ଭୀକଭାବେ ସମାଜକୁ 
ପ୍ରତିନିଧତ୍ବ କରୁଥୁବା ବ୍ରାହ୍ମଣ ଓ ରାଜାଙ୍କର ବିରୁଦ୍ଧାଚରଣ କରିବାକୁ ପଶ୍ଚାତ୍‌ପଦ 
ହୋଇନଥୁଲେ । ଜଗନ୍ନାଥଙ୍କୁ ଆଶ୍ରୟ କରି ଜଗନ୍ନାଥଙ୍କଠାରେ ଶରଣ ପଶି ସେ ଯେଉଁ 
ଆଦର୍ଶ ଏ ଦେଶରେ ପ୍ରତିଷ୍ଠା କଲେ, ତାହା ହିଁ ତାଙ୍କୁ ଏକ ବିଶାଳ ଦ୍ରମରେ ପରିଣତ 
କରିଥୁଲା ଏବଂ ସେହି ବିଶାଳ ଦ୍ରୂମ ତଳେ ସେ ଓଡ଼ିଶାର ଅଗଣିତ ଅବହେଳିତ, ନିର୍ଯାତିତ 
ଜନତାକୁ ଆଶ୍ରୟ ଦାନକରି ସେମାନଙ୍କ ଜୀବନରେ ଶାନ୍ତି ଆଣି ପାରିଥୁଲେ । ଷୋଡ଼ଶ 
ଶତାଦ୍ଦୀରେ ଓଡ଼ିଶାପାଇଁ ଏହାହିଁ ଥିଲା ମହାପୁରୁଷ ବଳରାମଙ୍କର ମହାନ୍‌ ଦାନ । 


୧୮୨ କବି ବଳରାମ ଦାସ 


୬୯ ୭ ୯୭୭ 
ନବାଚତ ସହାୟକ ଗ୍ରଚ୍ଦସୂନ୍ୟ୍ଥା ଠୁ 

ଓଡ଼ିଆ 
୧। ଦାସରାମ : ଦାଢ଼୍ୟତାଭଛି ରସାମୁତ,\ ୭27୫ ୧ | 
୨। ଦାସ ପଣ୍ଡିତ ନୀଳକଣ୍ଠ : ଓଡ଼ିଶା ସାହିତ୍ୟର ଏ 
୩। ମହାନ୍ତି ଆଉଇଁବଲ୍ଲଭ : ବଟ ଅବକାଶ ପ୍ରାଚୀ ସମିତି, ୧ ®୩୪୮୮% 
୪। ମିଶ୍ର ତଃ ନରେନ୍ଦ୍ର ନାଥ : ବଳରାମ ଦାସ ଓ ଦାଣ୍ଡ ରାମାୟଣ, 

ବିଶ୍ଵଭାରତୀ ଗବେଷଣା ବିଭାଗ, ୧୯୮୬ | 
୫। ମିଶ୍ର ବିନାୟକ : ଓଡ଼ିଆ ସାହିତ୍ୟର ପରିଚୟ ( ପ୍ରଥମଖଣ) : 

ଦ୍ବିତୀୟ ସଂସ୍କରଣ ୧୯୫୧ | 
୬। ରାଜଗୁରୁ ଶ୍ୟାମସୁନ୍ଦର : ପ୍ରବନ୍ଧାବଳୀ, ୧୯୧୭ । 
୭। ସାହୁ ଡଃ କୃଷ୍ଣଚରଣ : ଉଦ୍ଧବଗୀତା, ଧର୍ମଗ୍ରନ୍ଛ ଷ୍ଟୋର ୧୯୭୭ । 
୮। ସାହୁ ତଃ କୃଷ୍ଣଚରଣ : ଓଡ଼ିଆ ସାହିତ୍ଯ ଉଦ୍ଭବ ଓ ବିକାଶ, 

ପ୍ରାଚୀ ସାଂସ୍କୃତିକ ପରିଷଦ, ୧୯୮୨ । 
୯। ସାହୁ ଡଃ କୃଷ୍ଣଚରଣ : ଜଗମୋହନ ରାମାୟଣ ୯ ଆଦି କାଣ୍ଠ) : ବୁକ୍ସ୍‌ 

ଏଣ୍ଡ ବୂକ୍‌ସ୍‌ ପ୍ରଥମ ସଂ ୧୯୮୦ । 
୧୦ | ସାହୁ ଡଃ କୃଷ୍ଣଚରଣ : ଜଗମୋହନ ରାମାୟଣ ( ଅଯୋଧ୍ଯା କାଣ୍ଡ) : 

ଚୁକ୍‌ସ ଏଣ୍୍‌ ବୁକ୍‌ସ୍‌, ପ୍ରଥମ ସଂ ୧୯୮୨ | 
୧୧ । ସାହୁ ଡଃ କୃଷ୍ଣଚରଣ : ଜଗମୋହନ ରାମାୟଣ, ଧର୍ମଗ୍ରନ୍ଥ ଷ୍ଟୋର, ୧୯୭୭ | 
୧୨। ସାହୁ ଡଃ କୃଷ୍ଣଚରଣ : ବ୍ରହ୍ମାଣ୍ଡ ଭୂଗୋଳ, ପ୍ରଥମ ସଂ ୧୯୮୫ । 


୧୩ | ସାହୁ ଏନ. ଏନ. : ଭାବ ସମୁଦ, ଏ ପ୍ରେସ, କଟକ | 
୧୪| ସିଂହ ଜଗବନ୍ଧୁ : ପାଚୀନ ଭକ୍ଳ, ପୁରୀ ୧୯୨୮ | 
ହିନ୍ଦୀ 


ବୁଲକେ ଫାଦର କାମିଲ : ରାମକଥା ( ଉପରି ଓର ବିକାଶ), ହିନ୍ଦୀ ପରିଷଦ 
ପ୍ରକାଶନ, ପ୍ରୟୋଗ ବିଶ୍ବବିଦ୍ୟାଳୟ ୧୯୭୧ । 

